

THE
KASHI SANSKRIT SERIES

(HARIDÂS SANSKRIT-GRANTH MĀL)

NO. 95.

(Karmakāṇḍa Section No. 8)

संस्कारदीपकः



(Part I)

BY
T

DÂS HARI DÂS GUPTA

the Sanskrit Series Officer.

IN FIVE PARTS.

1946

द. म. श्रीवाचस्पति मिश्र विरचिता—

श्राद्धपद्धतिः—परिशिष्टसहिता

प्राचीन हस्तलिखित आदर्श पुस्तकोंके आधार पर ऐसा परिष्कृत संस्करण यह प्रथम बार ही प्रकाशित हुआ है। इस ग्रन्थ के परिशिष्ट में बहुत से आवश्यक ज्ञातव्य विषय दिये गये हैं। प्रायः श्राद्ध सम्बन्धी सभी शंकाओं का समाधान तथा अशौच-निराकरण इसी परिशिष्ट से हो जाता है। १॥)

श्रीमहालक्ष्मीपूजापद्धतिः

सर्वदेवपूजाविधान, पूजनमीमांसा, सम्पुटित श्रीसूक्त
आदि विविध परिशिष्ट युत भाषा टीका सहित।

डेढ़ सौ वर्ष पहले के प्राचीन महर्षियों द्वारा लिखित सिद्ध पुस्तक के आधार पर जो कि कठिन परिश्रम और अधिक व्यय से प्राप्त हुआ है, यह अभिनव संस्करण प्रकाशित किया गया है। जो २ सज्जन इस पद्धति के अनुसार कार्य किये हैं उन्हें आशातीत सफलता मिली है। जो पुस्तक में छपी भूमिका से सहज में ही जानी जा सक्ती है।
मूल्य लागत मात्र १—)

महामहोपाध्याय पं० अमृतनाथ झा विरचितः—

कृत्यसारसमुच्चयः

(अभिनव परिवर्द्धित द्वितीय संस्करण)

पण्डित गङ्गाधर मिश्र कृत टिप्पणी तथा परिशिष्ट से विभूषित संस्करण का इस द्वितीय संस्करण में स्थान २ पर टिप्पणी देकर परिशिष्ट में अधिकाधिक ज्ञातव्य विषय बढ़ाया गया है तथा ग्रन्थके अन्तमें तुलादानपद्धति भी देदी गई है जिससे पूर्व संस्करण की अपेक्षा यह संस्करण अधिक उपयुक्त हो गया है ३॥)

पौरोहित्यकर्मसारः

इस ग्रन्थमें सकल पुरोहिती विषय तथा संख्यावन्दनादि प्रक्रिया प्रदर्शन, सुस्पष्ट मन्त्र व्याख्या, दीक्षा निरूपण, तर्पणादि परामर्श, आवश्यकीय लग्नस्थिरीकरणदि सभी व्यावहारिक विषय दिये गये हैं। परिवर्द्धित संस्करण १—३ भाग १॥)

प्राप्तिस्थानम्—चौखम्बा संस्कृत पुस्तकालय, बनारस सिटी।

THE
KASHI SANSKRIT SERIES

NO. 95.

(Kernakāṇḍa Section N° 8.)

संस्कारदीपकः

गणेशपूजादिग्रहयागान्त-पूर्वाङ्ग-निरूपणात्मकः

प्रथमो भागः ।

महामहोपाध्याय पण्डित श्रीनित्यानन्दपन्त पर्वतीय-
विरचितः ।

THE
SAMSKĀRA DĪPAKA

By

MAHĀMAHOPĀDEHYĀYA

Pandit Nityānanda Panta Parvatiya

EDITED BY

Pt. Rāmchandra Panas'ikar Sāstr

(Part I)



BENARES

JAYA KRISHNA DĀS HARI DĀS GUPTA

The Chowkhamba Sanskrit Series Office,

Price Rs 3½

[Registered According to Act XXV of 1967.]

[All Rights Reserved to the Publishers.]

PRINTED BY

JAYA KRISHNA DAS GUPTA

VIDYA VILAS PRESS, BENARES CITY.

1946

प्रकाशकः—

जयकृष्णदास—हरिदास गुप्तः—

चौखम्बा संस्कृत सीरिज आफिस,

विद्याविलास प्रेस, बनारस सिटी ।

(द्वितीयं संस्करणम्)

सं० २००३

मूल्य ३॥)

श्रीगुरुःशरणम् निवेदनम्

विदितमेव सर्वेषां विदुषां यत् धर्मार्थकाममोक्षेषु चतुर्विंशि पुरुषार्थेषु धर्म एव प्रथमः पदार्थः । यतस्तस्मादेव अर्थकामो सिद्ध्यतः ततश्च मोक्ष इति । तदुक्तं व्यासेन—

धर्मार्थश्च कामश्च स किमर्थं न सेव्यते । इति ।

तत्र “चोदनालक्षणोऽर्थो धर्मः” इति जैमिनिना कर्मानुष्ठानरूपस्य अपूर्वजनकस्य धर्मस्य वेदमात्रैकगम्यत्वमुक्तम् । वेदमूलकत्वाच्च स्मृतानां स्मार्तानामपि कर्मणां धर्मत्वमविवादम् । तत्र वैदिकेषु ऋग्वेदायासलाभ्येषु सर्वेषां द्विजातीनामप्रवृत्त्या स्मार्तानामेव कर्मणामस्मिन् धर्मप्रचुरेऽपि कलिकाले द्विजातिषु अविच्छिन्नः प्रचारे दृश्यते । स्मार्तेषु धर्मेषु च संस्काराणामेव प्राधान्यमवगम्य तेषामेव प्रथमोपादेयतया निरूपणमावश्यकमिति तत्रैव प्रथमतो अस्मदीयानां गुरुवराणां प्रवृत्तिः समुचितैव वर्तते इति “संस्कारदीपकः” प्रथमं विरचितः ।

यद्यप्यनेके संस्कारभास्करादय इतरे ग्रन्थाः संस्कारनिरूपका वर्तन्ते तथाप्यस्य ग्रन्थस्य गृह्यसूत्रव्याख्यानसप्रमाणपदार्थैतिकर्तव्यतानिरूपणलोकव्यवहारेदृश्यमानवैकल्पिकपदार्थोपपादनादोनां साकल्येन संक्षेपेण सारल्येन च प्रतिपादकतया न तिरोहितमुपादेयत्वं शेषमुषीमुषाम् ।

संस्कारेष्वपि प्रथमतस्तदुपकारकाणां गणेशपूजादिग्रहयागान्त-पूर्वाङ्गाणां निरूपणमत्यावश्यकमिति तन्निरूपणात्मकोऽयं तदीयः प्रथमो भागः ।

अस्य ग्रन्थस्य प्रथमं संस्करणमस्मद्गुरुवरेण कैवल्यप्राप्तेन ब्रह्मोभूतेन महामहोपाध्याय पं० नित्यानन्दपन्त-पर्वतीयेन सम्पादितमचिरादेव दुर्लभतां प्राप्तमिति सिद्धाऽस्य ग्रन्थस्य महतो उपयोगिता । तदस्य द्वितीयं संस्करणं लोकोपयोगाय तदीयेन दौहित्रेण गोपालदत्तपाण्डेयेन सम्पाद्य श्रीमतां करकमलेषु समर्प्यते । अत्र दृष्टिदोषेण अज्ञानेन वा सोसकाक्षरसंयोजकदोषेण वा सम्भाविताः सहजाखुरीः क्षाम्यन्तु भवन्तः, सङ्गृह्यन्तु च द्वितीयमिदं संस्करणं, प्रोत्साहयन्तु च मुद्रकं प्रकाशकं च श्रेष्ठिनं श्रीजयकृष्णदासगुप्तमहोदयमिति मदीया अभ्यर्थना ।

गवर्नमेण्ट संस्कृत कालेज, बनारस
जन्माष्टमी सं० १९८९ वै०

}

विदुषामनुवरः—
गोपालशास्त्री नेने

संस्कारदीपकस्य प्रथमभागस्थविषयानुक्रममणिका

८४८

विषयः

शुचित्वमधिकारिविशेषणम् ।	१
शक्तिरधिकारिविशेषणम् ।	१
उपवासोऽधिकारिविशेषणम् ।	२
स्नाननधिकारितावच्छेदकम् ।	२
कृतप्रातःसन्ध्योपासनतदधिकारितावच्छेदकम् ।	३
बस्त्रयुग्मपरिधानमधिकारितावच्छेदकम् ।	४
उपवासोत्तिष्ठं बद्धशिखित्वं चाधिकारिविशेषणम् ।	७
पवित्रधारणमधिकारितावच्छेदकम् ।	१०
आचमनमधिकारितावच्छेदकम् ।	११
कृतप्राणायामत्वमधिकारितावच्छेदकम् ।	१२
नारायणनतिरधिकारितावच्छेदकम् ।	१७
कृतसङ्कल्पत्वमधिकारितावच्छेदकम् ।	१७
होमेतिकर्तव्यता ।	२४
विवाहादिमङ्गलकृत्यसाधारणीतिकर्तव्यता ।	२१
गणेशपूजनम् ।	२३
मातृकापूजनम् ।	२२
आन्युदधिकश्राद्धम् ।	२५
पुण्याहवाचनम् ।	२९
ग्रहयागः ।	३२
सर्वकर्मादौशान्तिपाठः (स्वस्तित्वाचनम्) ।	१४
गणेशपूजाप्रयोगः ।	१०१
मातृपूजाप्रयोगः ।	११०
नान्दीश्राद्धप्रयोगः ।	११४
पुण्याहवाचनप्रयोगः ।	१२४
चतुर्वेदोक्तमन्त्रघटितः पुण्याहवाचनप्रयोगः ।	१२५
कलशस्थापनपूर्वको ग्रहपूजाप्रयोगः ।	१२६
रक्षाविधानप्रयोगः ।	१२७
घृतच्छायादर्शनप्रयोगः ।	१६३
कुशकण्डिकाप्रयोगः ।	१६५
ग्रहयागप्रयोगः ।	१८२
प्रतिज्ञासूत्रव्याख्या ।	२४८

श्रीगणेशाय नमः । श्रीसद्गुरवे नमः ।

संस्कारदीपकः ।

सर्वस्फूर्तिविधातारं सर्वविघ्नविनाशनम् ।

सर्वाभीष्टप्रदानारं सद्गुरुं प्रणमाम्यहम् ॥

पर्वतीयेन पन्तेन नित्यानन्देन धीमता ।

क्रियते बालबोधार्थमेष संस्कारदीपकः ॥

तत्रादौ सर्वकर्मसाधारणी रुद्रकल्पद्रुमोक्ता परिभाषा सङ्क्षेपेण
निरूप्यते ॥

(१) तत्र शुचित्वं तावदधिकारिविशेषणम् ।

सदा कुर्याद्धर्मकार्यमापद्यपि शुचिर्नरः ।

इति टोडरानन्दे सप्तर्षिस्मृतेः ।

श्रुतिस्मृत्युदितं कर्म न कुर्यादशुचिः क्वचित् ।

इति प्रयोगपारिजाते भृगुक्तेश्च ।

(२) शक्तिश्चाधिकारिविशेषणम् । आख्यातानामर्थं ब्रुवतां
शक्तिः सहकारिणीति न्यायात् । तदभावे अन्येन करणीयम् ।
षाष्ठ्यायात् (पू. मी. ६।३।१) । माधवीये बौधायनोऽपि—

यथाकथञ्चिन्नित्यानि शक्त्यवस्थानुरूपतः ।

येन केनापि कार्याणि नैव नित्यानि लोपयेत् ॥ इति ।

यथाकथञ्चित्—केनचिदङ्गेन हीनानीत्यर्थः । येन केनापि—
स्वतः परतो वेत्यर्थः । नित्यानीति नैमित्तिकप्रारब्धकाम्ययोरुपल-
क्षणम् । नैमित्तिकस्याप्यकरणे प्रत्यवायात् । समाप्तेः शास्त्रता-
त्पर्यविषयत्वेन प्रारब्धं काम्यमपि नित्यायते इति षाष्ठ्यायात्

(पृ. मी. ६।२।३)। आरम्भान्नियमो दोषश्चासमाप्तौ स्यात्
सामान्यादर्शनाच्चेति कात्यायनसूत्राच्च (अ० १ कं० ४)।

काम्ये प्रतिनिधिर्नास्ति नित्ये नैमित्तिके च सः ।

इति त्वनारब्धकाम्यपरम् । अन्येनाप्यसंभवे न दोषः ।

अत्यन्तरोगयुक्तेऽङ्गे राजचोरभयादिषु ।

गुर्वग्निदेवकुत्सेषु नित्यदानौ न पापभाक् ॥

इति माधवीयोक्तेः । अत्र नित्यपदेन न प्रारब्धकाम्यग्रहण-
म् । औपदेशिकनित्यग्रहणेनैव सिद्धौ आतिदेशिकनित्यग्रहणे
मानाभावात् ।

(३) उपवासोऽप्यधिकारिविशेषणम् ।

स्नानं संध्या तर्पणादि जपहोमायराचनम् ।

उपवासवता कार्यं सायंसंध्याहुतीर्विना ॥

इति वाराहात् ।

जलस्यापि नरश्रेष्ठ प्राशनाद्भेषजादते !

नित्यक्रिया निवर्तेत काम्यनैमित्तिकैः सह ॥

इति कालिकापुराणाच्च ।

इक्षुरापः पयो मूलं फलं ताम्बूलमौषधम् ।

भक्षयित्वाऽपि कुर्वीत स्नानदानादिकाः क्रियाः ॥

इति स्मृत्यर्थसारादिषु इक्ष्वादिपरिगणनं चाशक्तविषयम् ।

(४) स्नानमप्यधिकारितावच्छेदकम् ।

स्नातोऽधिकारी भवति दैवे पित्र्ये च कर्मणि ।

पवित्राणां तथा जप्ये दाने च विधिचोदिते ॥

इति हेमाद्रौ प्राचेतसोक्तेः । पवित्रपदेन मन्त्रा उच्यन्ते ।

‘मन्त्रः पवित्रमुच्यते’ इति निरुक्तात् ।

(५) कृतप्रातःसंध्योपासनत्वमपि अधिकारितावच्छेदकम् ।

संध्याहीनोऽशुचिर्नित्यमनर्हः सर्वकर्मसु ।

इति छन्दोगपरिशिष्टे कात्यायनोक्तेः ।

मुस्नातः सम्यगाचान्तः कुतसंध्यादिकक्रियः ।

कामक्रोधाबिहीनश्च पाखण्डस्पर्शवर्जितः ॥

जितेन्द्रियः सत्यवादी सर्वकर्मसु शस्यते ।

इति दानहैमाद्रौ शाराहोक्तेश्च । कर्माङ्गस्थाने विशेषो
मार्कण्डेयपुराणे—

शिरःस्नातस्तु कुर्वीत दैवं पिण्ड्यमथापि वा ।

माङ्गमुखोदङ्मुखो वाऽपि श्मश्रुकर्म च कारयेत् ॥ इति ।

तत्रादौ श्मश्रुकर्म, ततः शिरःस्नानम् । अन्यथा अशुचि-
त्वापत्त्या पुनः स्नानापत्तेः । तच्च स्नानं मङ्गलकृत्यादौ तिला-
मलकादिना उद्वर्त्य अभ्यङ्गपूर्वकं वा कर्मा । आद्यं तु रुद्र-
कारिकायां परशुरामेणोक्तम्—

ततः स्वगृहमागत्य मङ्गलस्नानमाचरेत् ।

सर्वौषधिगन्धचूर्णयुक्तैः कृष्णतिलामलैः ॥

उद्वर्त्याङ्गानि तैलेन चम्पकादिसुगन्धिना ।

तैलेन मङ्गलस्नानं कुर्वीत ब्राह्मणैः सह ॥ इति ।

अत्र सर्वशब्दस्य ओषधिगन्धचूर्णशब्देन कर्मधारयः ।

सर्वगन्धास्तु मदनरत्ने—

कुङ्कुमागरुकर्पूरकस्तूरीचन्दनं तथा ।

जातीफलमिति प्रोक्ताः सर्वगन्धाः सदा बुधैः ॥ इति ।

ब्राह्मणैः सहेत्यत्र—

सहैव दशभिः पुत्रैर्भारं वहति गर्दभी ।

इत्यत्र गर्दभ्या भारवाहकत्वे पुत्राणामिव ब्राह्मणानां सा-
हित्यमात्रमेव न पुनस्तेषां स्नाने कर्तृत्वम् । अन्त्यं तु निर्णय-
सिन्धौ कात्यायनेनोक्तम्—

माङ्गल्यं विद्यते स्नानं वृद्धिपूर्वोत्सवेषु च ।

स्नेहमात्रसमायुक्तं मध्याह्नात्प्राक् तदिष्यते ॥ इति ।

बृहन्नारदीये—

शिरोऽभ्यङ्गावशिष्टेन तैलेनाङ्गं न लेपयेत् ॥ इति ।

अशक्तौ तु अशिरस्कमपि स्नानम् ।

अशिरस्कं भवेत्स्नानं स्नानाशक्तौ तु कर्मिणाम् ।

इति आह्निकप्रकाशे जाबालवचनात् ।

(६) अहतधोरधरीयोत्तरीययोः परिधानमपि अधिकारितावच्छदेकम् ॥

अधौते कारुधौते च परिदध्यान्न वाससी ।

अहते तु परीदध्यात् सर्वकर्मणि संयतः ॥

इति हेमाद्रौ वाराहोक्तेः । “अहतं वासो धौतं वा अमौत्रेण आच्छादयीत” इति पारस्करगृह्योक्तेश्च । अमौत्रेण—अरजकेनेत्यर्थः । अहतलक्षणमुक्तं स्मृतिरत्नावल्याम्—

ईषद्धौतं नवं श्वेतं सदृशं यन्न धारितम् ।

अहतं तद्विजानीयात् सर्वकर्मसु पावनम् ॥ इति ।

ईषद्धौतम्—अरजकादिना सकृद्धौतमिति नागदेवाह्निके व्याख्यातम् । कश्यपेन तु अन्यथोक्तम्—

अहतं यन्त्रनिर्मुक्तं वासः प्रोक्तं स्वयंभुवा ।

शस्तं तद् माङ्गलिक्येषु तावत्कालं न सर्वदा ॥

अत्रैवं व्यवस्था—विवाहादिमाङ्गलकर्मसु यन्त्रनिर्मुक्तमेवाह-
तम् । शस्तं तन्माङ्गलिक्येषु तावत्कालमिति वदता तत्रैव ताव-
त्कालं तस्य शस्तत्वाभिधानात् । अन्यत्र यज्ञादौ त्वीषद्धौतमि-
ति । नच यज्ञादिकमपि माङ्गलिक्यमेवेत्याशङ्कनीयम् । विवाहो-
त्सवादेरैहिकसुखदस्याभ्युदयस्य च माङ्गलिकत्वात् । यज्ञादेस्तु
धर्मरूपादष्टफलदत्वेन माङ्गलिकत्वाभावात् । अनन्तयाज्ञिकैर-
प्येवमेव व्याख्यातं “ज्ञौषम्” इत्यादिसूत्रे (कार्या० ७।२) ।

हेमाद्रौ वृद्धमनुः—

स्वयं धौतेन कर्तव्या क्रिया धर्म्या विपश्चिता ।

न तु नेजकधौतेन नोपभुक्तेन वा कचित् ॥

नेजको रजकः । आह्निकप्रकाशे भारते—

ईषदौतं स्त्रिया धौतं पूर्वद्युधौतमेव च ।

अधौतवस्त्रसंस्पृष्टं पुनः प्रक्षालनाच्छुचि ॥

व्रतहेमाद्रौ—

प्रागग्रमुदग्रं वा धौतं वासः प्रसारयेत् ।

पश्चिमाग्रं दक्षिणाग्रं पुनः प्रक्षालनाच्छुचि ॥

तत्रैव मार्कण्डेयः—

अन्यदेव भवेद्वासः श्रयणीये नराधिप ।

अन्यद्रथ्यासु, देवानामर्चयामन्यदेव हि ॥

अन्यच्च लोकयात्रायामन्यदीश्वरदर्शने ।

योगियाज्ञवल्क्यः—

अभावे धौतवस्त्रस्य क्षाणक्षौमाविकानि च ।

कुतपं योगपट्टं वा द्विवासा येन वै भवेत् ॥

कुतपो नेपांलकम्बलः । आपस्तम्बः—

आर्द्रवासास्तु यः कुर्यात् जपहोमप्रतिग्रहान् ।

सर्वं तद्राक्षसं विद्यात् बहिर्जानु च यत्कृतम् ॥

यज्जले शुष्कवस्त्रेण स्थले चैवार्द्रवाससा ।

जपो होमस्तथा दानं तत्सर्वं निष्फलं भवेत् ॥

सप्तवाताहतमपि शुष्कम् । अग्निदग्धे सच्छिद्रे स्यूते च
वाससी न परिधेये ।

न स्यूतेन न दग्धेन पारक्येण विशेषतः ।

मूषिकोत्कीर्णजीर्णेन कर्म कुर्याद् विचक्षणः ॥

इति महाम्भारतात् । बौधायनः—

काषायवासाः कुरुते जपहोमप्रतिग्रहान् ।

न तद्देवगमं कर्म हव्यकव्येष्वथो हविः ॥ इति ।

भवेदिति शेषः । आचारादर्शो नरसिंहपुराणे—

न रक्तमुल्वणं वासो न नीलं च प्रशस्यते ।

मलाक्तं च सदा हीनं वर्जयेदम्बरं बुधः ॥ इति ।

उल्वणं-व्यक्तम् । एतच्च रक्तविशेषणं, तेनात्यन्तरक्तमित्यर्थः । उल्वणमञ्जलमिति केचिद् । व्याघ्रपादः—

कषायं कृष्णवस्त्रं वा मलिनं केशदूषितम् ।

जीर्णं नीलं सन्धितं च पारक्यं मैथुने धृतम् ॥

छिन्नाग्रमपवस्त्रं च कुत्सितं धर्मतो विदुः ॥ इति ।

अयं च निषेधः सति सम्भवे बोध्यः । अत एवाह गौतमः—

“सति विभवेन जीर्णमलवद्वासाः स्यात्, न रक्तमुल्वणम् अन्य-
धृतं वा वासो विभृयादिति” । नीलं तु सर्वथा निषिद्धमेव ।

नीलीरक्तं यदा वस्त्रं ब्राह्मणोऽङ्गेषु धारयेत् ।

अहोरात्रोषितो भूत्वा पञ्चगव्येन शुध्यति ॥

इत्यापस्तम्बवचनात् । नीलीरक्तमपि पट्टादिवस्त्रं न निषिद्धम् ।

कम्बले पट्टवस्त्रे च नीलीरागो न दुष्यति ।

स्त्रीणां क्रीडार्थसम्भोगे शयनीये न दुष्यति ।

इति आचारचिन्तामणावुक्तेः । व्याघ्रपादः—

नैकवस्त्रो द्विजः कुर्याद्भोजनं च सुरार्चनम् ।

तत्सर्वमसुरेन्द्राणां ब्रह्मा भागमकल्पयत् ॥ इति ।

शातातपः—

सव्यादंसात्परिभ्रष्टकटिदेशधृताम्बरः ।

एकवस्त्रं तु तं विधात् दैवे पित्र्ये च वर्जयेत् ॥

अत्राम्बरपदमुत्तरीयपरम् । तथा च—

“सव्यादंसात् परिभ्रष्टं कटिदेशे घृतं चाम्बरं अस्येत्यर्थः”
इति परिभाषाप्रकाशे मित्रमिश्रः । सव्यामे उत्तरीसाधा-
रणे कठ्यादौ तद्धारणेऽपि एकवस्त्रत्वमेवेति भावः ।

संग्रहे—

वामे पृष्ठे तथा नाभौ कच्छत्रयमुदाहृतम् ।
त्रिभिः कच्छैः परिज्ञेया विप्रो यः स शुचिर्भवेत् ॥
आदौ कच्छस्तथा नीवी नाभिमध्ये च वाससी ।
नीवी दक्षिणतः स्थाप्या एतत्रिकच्छलक्षणम् ॥
कटिवेष्ट्यं तु यद्वस्त्रं पुरीषं येन वा कृतम् ।
मूत्रमैथुनकुद्वस्त्रं धर्मकार्ये विवर्जयेत् ॥ इति ।

दानहेमाद्रौ श्लोकगौतमः—

स्नाने दाने जपे होमे दैवे पित्र्ये च कर्मणि ।
बध्नीयान्नासुरीं कक्षां शेषकाले यथारुचि ॥

तत्रैव याज्ञवल्क्यः—

परिधानाद् बहिःकक्षा निबद्धा चासुरी मता ।
धर्मकर्मणि विद्वद्भिर्वर्जनीया प्रयत्नतः ॥

बहिःकक्षा—बहिर्निर्गता कक्षेत्यर्थः । कक्षा पश्चादञ्चलम् ।

प्रान्तद्वयमित्यन्ये ।

(७) उपवीतित्वं बद्धशिखित्वञ्चाधिकारिविशेषणम् ।

सदोपवीतिना भाव्यं सदा बद्धशिखेन च ।

विशिखो व्युपवीतश्च यत्करोति न तत्कृतम् ॥

इति छन्दोगपरिशिष्टे कात्यायनवचनात् । अनेन
हि दधिखादिरादिवत् उपवीतित्वस्य बद्धशिखित्वस्य च क्रतुपु-
रुषोभयार्थत्वमवगम्यते । तेन विशिखेन व्युपवीतिना च कर्म-
णि क्रियमाणे कर्मणोऽपि वैगुण्यं भवति । एवं सति क्रतुपुरुषो-
भयार्थापचास्पृक्तं प्रायश्चित्तद्वयमत्र बोध्यम् ।

उपवीतं द्विधा—नवसूत्रं, संस्थानविशेषश्च । तत्रार्थं शूद्रस्य नेत्युक्तं मिताक्षरायाम् । अन्त्यं तु शूद्रस्यापि भवति । उपर्वतिना कर्म कर्तव्यमित्यस्य सर्वकर्मशेषत्वेन शूद्रस्याप्यदृष्टार्थे कर्मणि उपवीतित्वावश्यम्भावात् । उपवीतादि उत्तरीयवस्त्रेणापीति पारिजातकल्पतरू ।

न शिखी नोपवीती स्यात् नोच्चरेत् संस्कृतां गिरम् । इति पादुमं वचनं तु असच्छूद्रपरम्, अकर्मकाळपरम्, नवसूत्रपरं वा । संस्थानविशेषोपवीतादिस्वरूपं तु मन्वादिता बोद्धव्यम् । नवसूत्रात्मकोपवीतस्य कण्ठादुत्तारणनिषेधं प्रक्षाळनार्थं शाखाविशेषेण तदपवादं चाह भृगुः—

मन्त्रपूतं स्थितं काये यस्य यज्ञोपवीतकम् ।

नोद्धरेच्च ततः प्राज्ञो यः इच्छेच्छ्रेय आत्मनः ॥

सकृदुत्तारणात्तस्य प्रायश्चित्ती भवेद् द्विजः ।

तैत्तिरीयाः कठाः कण्वाः चरका वाजसनेयिनः ॥

कण्ठादुत्तार्य सूत्रं तु कुर्युर्वै क्षाळनं द्विजाः ।

बह्वृचाः सामगाश्चैव ये चान्ये यजुःशाखिनः ।

कण्ठादुत्तार्य सूत्रं तु पुनरर्हन्ति संस्क्रियाम् ॥ इति ।

पुनः संस्क्रियां—मन्त्रेणोपवीतान्तरधारणमेव ।

अभ्यङ्गे चोदधिस्नाने मातापित्रोर्मृतेऽहनि ।

कण्ठादुत्तार्य सूत्रं तु कुर्युर्वै क्षाळनं द्विजाः ॥

इत्येतद्वाक्यबोधितविषयेष्वेवोक्तव्यवस्था । एतेन नित्यस्नानविधौ विहितयज्ञोपवीतप्रक्षाळनविषया उक्तव्यवस्थेति गोपीनाथकौवाद्युक्तं परास्तम् । विद्वाभिमित्रः—

यज्ञोपवीते द्वे धार्ये श्रौते स्मार्ते च कर्मणि ।

तृतीयमुत्तरीयार्थे वस्त्राभावे तदिष्यते ॥ इति ।

यद्यपि तृतीयोपवीतधारणम् उत्तरीयकार्ये विधानात् उ-

त्तरीमन्त्रेण प्रतिभाति तथापि मन्त्रेणैव स्मृतं कर्म कर्तव्यमित्यभिधानात् प्रकृते च मन्त्रेणोपवीतधारणस्यैव स्मरणीयत्वात् उपवीतमन्त्रेणैव युक्तम् ।

तृतीयत्तमुरीयार्थे इत्येतावतैव अनुकल्पत्वे सिद्धे वस्त्राभावे इत्युक्तिः उत्तरीयाभावे एव अनुकल्पत्वार्था । तेन तृतीयधृते उत्तरीयलाभे तदपि धार्यमिति केचित् ।

तन्नेत्यन्ये । एकस्यैव कदाचिदनुकल्पत्वे प्राधान्ये च विरोधात् ।

वृद्धास्त्वाहुः—उत्तरीयस्य सर्वकर्मार्थत्वात् प्रतिक्रमधारणानुपपत्तेः तद् (१) उपवीतवत् सर्वार्थं सकृदेव धार्यम् । एवं तृतीयोपवीतमपि । तदङ्गीकारेण कर्मविशेषारम्भोत्तरं मुख्योत्तरीयलाभेऽपि न तद्ग्रहणं (२) बाष्पन्यायात् (पू.मी. ६।३।१७) । कर्मानारम्भे तु तृतीयसत्त्वेऽपि मुख्यग्रहणं (२) बाष्पन्यायात् (पू.मी. ६।३।१६) । न च तृतीयसागापत्तिः । सर्वार्थत्वेन धृतत्वात्, उत्तरीयस्य च सर्वदा सत्त्वासंभवात् इति । शिष्टाचारोऽप्येवम् । उत्तरीयवस्त्राभावे तु पारस्करगृह्ये—“एकं चेत् पूर्वस्योत्तरवर्गेण प्रच्छादयतीति” (पा.का. २ कं ६ सू. २२) । एकवस्त्रत्वेन उत्तरार्द्धस्योत्तरीयत्वेनोपादाने तु यशसामेत्युत्तरीयमन्त्रः प्रवर्तते एव क्रियान्तरत्वात् । शिखाबन्धस्तु दक्षिणपार्श्वदौ माध्यन्दिनादिभिः कार्यः ।

मध्ये तु बह्वृचाश्चैव निबध्नीयुः शिखां ततः ।

माध्यन्दिनाश्च ये विप्राः पार्श्वे दक्षिणतः क्रमात् ॥

(१) उपवीतं येन प्रकारेण धार्यते तेन प्रकारेणेत्यर्थः ।

(२) प्रतिनिधिना प्रवृत्ते यागे न मुख्योपादानम् अनर्थकत्वात् इति अधस्तनोत्तराधिकरणे ।

(३) मुख्यस्य व्रीह्यादेरभावेन प्रतिनिधिना नीवारादना यागार्थं प्रवृत्तः दवाद् व्रीह्यादिलाभे मुख्येनैव यागं कुर्वात् इति हि तत्रोक्तम् ।

वामपाश्वे निबध्नीयुर्ध्वं विप्राः सामगायिनः ।

इति चतुर्विंशतिमतवचनात् । शूद्रस्य तु “अनियताः केशवेशाः” इति बन्निष्ठोक्तेः । शिखाविकल्पः । स च सदस-
च्छूद्रविषयत्वेन व्यवस्थित इति । सर्वेषां शिरसि यत्रकुत्रचित्के-
शसर्वे तत्रैव शिखाबन्धः । खलवाटत्वेन सर्वथा केशाभावे वि-
शेष उक्तः काठकगृह्ये—“अथ चेत्प्रमादान्न शिखा स्यात् तदा
कौशीं शिखां ब्रह्मग्रन्थियुतां दक्षिणकर्णे निदध्यात्” इति । शि-
खाभिन्नकेशानामपि कर्मकाले बन्धः—

मुक्तकेशैर्न कर्तव्यं प्रेतस्नानं विना कचित् ।

स्नानं दानं जपं होमं मुक्तकेशो न कारयेत् ॥

इति वृद्धवसिष्ठोक्तेः । न च पूर्वार्द्धे प्रेतस्नानभिन्नस्ना-
न एव मुक्तकेशत्वनिषेध इति वाच्यम् । उत्तरार्द्धे स्नानपदवैय-
र्थ्यापत्तेः । स्नाने तदनुवादे दानादौ तद्विधौ वैरूप्यापत्तेः ।
उत्तरार्धे एव सर्वत्र मुक्तकेशत्वनिषेधे वाक्यभेदापत्तेः । पूर्वार्द्ध-
वैयर्थ्यापत्तेश्च । न च प्रेतस्नानपर्युदासार्थं पूर्वार्द्धमिति वाच्यम् ।
आद्यपादवैयर्थ्यापातात् । तेन उत्तरार्धैकवाक्यतया प्रेतस्नाना-
न्यकर्मसु मुक्तकेशत्वं निषिध्यते ।

विष्णुपुराणे—

कुशोपरि निविष्टेन तथा यज्ञोपवीतिना ।

सर्वं कर्म प्रकर्तव्यम् अन्यथा विफलं भवेत् ॥ इति ।

कुशोपरि निविष्टेनेति कुशासनोपादानं कर्माह्वासनोपलक्षणम् ।
आसनान्याह श्राद्धकाशिकायां—

शमीकाष्पर्म्यशल्लाश्च कदम्बो वारणस्तथा ।

पञ्चामनानि शस्तानि श्राद्धे देवार्चने तथा ॥ इति ।

श्राद्धे देवार्चन इति दैवपिण्ड्यकर्ममात्रोपलक्षणम् ।

(८)मन्त्रेण पवित्रधारणं चाधिकारिताक्छेदकम् ।

मन्त्रेण धारयेद्विषः पवित्रं सर्वकर्मसु ।

मन्त्रं विना धृतं यत्तु पवित्रमफलं भवेत् ॥

पवित्रवन्त इत्यादिमन्त्रद्वितयमस्य तु ।

इति प्रयोगपारिजातोक्तेः । हेमाद्राचारिः—

उभाभ्यामेव पाणिभ्यां विप्रैर्दर्भपवित्रके ।

धारणीये प्रयत्नेन ब्रह्मग्रन्थिसमन्विते ॥

ब्रह्मयज्ञे जपे चैव ब्रह्मग्रन्थिर्विधीयते ।

भोजने वर्तुलः प्रोक्तः एवं धर्मो न हीयते ॥ इति ।

वृत्तग्रन्थिमत्पवित्रलक्षणमुक्तं हेमाद्रौ गारुडे—

अर्द्धं प्रदक्षिणीकृत्य शिखायां संपवेशयेत् ।

वैष्णवेनैव मार्गेण वृत्तग्रन्थौ पवित्रके ॥

वैष्णवो मार्गः—पश्चाद् भागः । ब्रह्मग्रन्थिमत्पवित्रलक्षण-
मपि तत्रैवोक्तं—

संत्यज्य वैष्णवं मार्गं ब्रह्ममार्गविनिःसृतम् ।

सकृत्प्रदक्षिणीकृत्य पवित्रमभिधीयते ॥

तत् ब्रह्मग्रन्थिमत्प्रोक्तं पवित्रं वेदवादिभिः । इति ।

पवित्रकर्तुरभिमुखप्रदेशो ब्रह्ममार्गः । सर्वसाधारणपवित्र-
लक्षणं तु—

अनन्तर्गभिणं साग्रं कौशं द्विदलमेव च ।

प्रादेशमात्रं विज्ञेयं पवित्रं यत्र कुत्रचित् ॥

इति छन्दोगपरिशिष्टोक्तं ज्ञेयम् । द्विदलम्—अखण्डै-
कपत्रात्मकमिति केचित् । पत्रद्वयात्मकमित्यन्ये । तद्विचारस्तु
अग्रे स्फुटीभविष्यति ॥

(९) आचमनं चाधिकारितावच्छेदकम् । तदुक्तं मार्कण्डेयेन—

देवार्चनादिकार्याणि तत्रा गुर्वभिवादनम् ।

कुर्वीत सम्यगाचम्य प्रयतोऽपि सदा द्विजः ॥ इति ।

आचान्तस्य प्रयतस्यापि कर्मारम्भप्रयुक्तमाचमनमनेनोक्तं भवति । आचमनप्रकारश्च आचारादर्शादितोऽवगन्तव्यः ॥

(१०) कृतप्राणायामत्वमपि अधिकारितावच्छेदकम् ।

प्राणानायम्य कुर्वीत सर्वकर्माणि संयतः ।

प्राणायामैस्त्रिभिः पूतः तत ओंकारमर्हति ॥

इति वृद्धमनूक्तेः । प्राणायामलक्षणं तु छन्दोगपरिशिष्टे कात्यायनेनाभिहितं—

भूराद्यास्तिस्र एवैता महाव्याहृतयोऽव्ययाः ।

महर्जनस्तपः सत्यं गायत्री च शिरस्तथा ॥ इति ।

आपो ज्योती रसोऽमृतं ब्रह्म भूर्भुवः स्वरिति शिरः ।

प्रतिप्रतीकं प्रणवमुच्चारयेदन्ते च शिरसः ।

एता एतां सहानेन तथैभिर्दशभिः सह ।

त्रिर्जपेदायतप्राणः प्राणायामः स उच्यते ॥ इति ।

मुक्तिफलत्वादव्ययाः । एताः—सप्तव्याहृतयः । एतां—गायत्रीम् । अनेन—शिरसा सह । तथा एभिर्दशभिः—प्रणवैः सह । आयतप्राणो—निरुद्धप्राणः । त्रिर्जपेदिति अयमेकः प्राणायामः ।

शाठ्यायनः—दानयज्ञतपःस्वाध्यायजपध्यानसंध्योपासनप्राणायामहोमदैवपिष्यमन्त्रोच्चारणब्रह्मारम्भादीनि प्रणवमुच्चार्य प्रवर्तयेदिति । अतश्च मन्त्रमात्रोच्चारणे आदावोंकारः कार्य इति सर्वानुक्रमसूत्रभाष्ये । केचित्तु प्रवर्तयेदिति वचनात् प्रारम्भे एव युक्तः । तथाच छन्दोगपरिशिष्टे कात्यायनः—

नो कुर्याद्धोममन्त्राणां पृथगादिषु कुत्रचित् ।

अन्येषां च विकृष्टानां कालेनाचमनादिना ॥ इति ।

अस्यार्थः—“गोभिलगृह्यप्रसिद्धषडाहुतिविंशत्याहुतिमन्त्रेषु प्रतिमन्त्रम् आदौ न ओंकारप्रयोगं कचिदपि कुर्यात् किन्तु प्रथमेव । अन्येषां जपाद्यर्थानां रुद्राध्यायादीनां मध्ये अप्राय-

त्ये सति आचमनादिना कालेन ओंकारेण सह व्यवधाने जाते न आचमनानन्तरं पठ्यमानस्य मन्त्रस्य आदावोंकारप्रयोगः कर्तव्यः । होममन्त्रेष्वेवं व्यवधाने ओंकारः कर्तव्य एव” इति नारायणवृत्तिकृता प्रतिपादितः । अत एव शास्त्रान्तरीया न कुर्वन्तीत्याहुः ।

पारस्करगृह्यभाष्ये हरिहरस्तु—अन्येषां चाविकृष्टा-
नामिति पाठं धृत्वा अविकृष्टानामनन्तरितानां कालेनाचमना-
दिना चेति व्याख्यातवान् । स च त्रिमात्रः प्रयोक्तव्यः ।

त्रिमात्रस्तु प्रयोक्तव्यः कर्मरम्भेषु सर्वशः ।

इति मदनरत्ने व्यासोक्तेः । ओमित्यधिकृत्य तथैवा-
पस्तम्बोक्तेश्च । अस्य पृथग्विधित्वात् मन्त्रेण सह न सन्धिः ।
पृथग्विधानेन सह सन्धिर्न भवतीत्युपपादितं “त्विषिमान्”
इत्यादिकातीयसूत्रे [अ. ३ कं. ३] कर्कोपाध्यायैः । अध्याहारस्य
तु लौकिकत्वात् मन्त्रेण सह सन्ध्यभाव इत्यपि प्रतिपादितं
“पशुं पूर्वं समनक्ति” इत्यधिकृत्य “सन्त इति प्रतिमन्त्रम्” इति
कातीयसूत्रे [अ. ६ कं. ४] कर्कोपाध्यायैः ।

दानहेमाद्रौ मदनरत्ने च याज्ञवल्क्यः—

आर्षं छन्दश्च दैवत्यं विनियोगस्तथैव च ।

वेदितव्यं प्रयत्नेन ब्राह्मणेन विशेषतः ॥

अविदित्वा तु यः कुर्यात् यजनाध्ययनं जपम् ।

होममन्तर्जलादीनि तस्य चारुपफलं भवेत् ॥ इति ।

तथा—

यश्च जानाति तत्त्वेन आर्षं छन्दश्च दैवतम् ।

विनियोगं ब्राह्मणं च मन्त्रार्थज्ञानमेव च ॥

एकैकस्य ऋषेः सोऽपि वन्द्यो क्षतिशिवद् भवेत् ॥ इति ।

एकैकस्य ऋषेः—एकैकस्य मन्त्रस्येत्यर्थः ।

देवतायाश्च सायुज्यं गच्छत्यत्र न संशयः ।
 पूर्वोक्तेन प्रकारेण ऋष्यादीन्वेत्ति यो द्विजः ॥
 अधिकारो भवेत्तस्य रहस्यादिषु कर्मसु ।
 येन यद्दक्षिणा दृष्टं सिद्धिः प्राप्ता च येन वै ॥
 मन्त्रेण तस्य तत्प्रोक्तमृषेर्भावस्तदार्थकम् ।
 छादनाच्छन्द उद्दिष्टं वाससी इव चाकृतेः ॥
 आत्मा सञ्छादितो देवैर्मृत्योर्भीतैस्तु वै पुरा ।
 आदित्यैर्वसुभी रुद्रैस्तेन छन्दांसि तानि वै ॥
 यस्य यस्य तु मन्त्रस्य उद्दिष्टा देवता तु या ।
 तदाकारं भवेत्तस्य देवत्वं देवतोच्यते ॥
 पुराकल्पे समुत्पन्ना मन्त्राः कर्मार्थमेव च ।
 अनेन चेदं कर्तव्यं विनियोगः स उच्यते ॥
 तैरुक्तं यच्च मन्त्रस्य विनियोगः प्रयोजनम् ।
 प्रतिष्ठानं स्तुतिश्चैव ब्राह्मणं तदिहोच्यते ॥
 एवं पञ्चविधं योगं जपकाले ह्यनुस्मरेत् ।
 होमे चान्तर्जले योगे स्वाध्याये याजने तथा ॥ इति ।

सत्त्वानुक्रमसूत्रे (अ.१) कात्यायनोऽपि—“ऋषिदेवत
 च्छन्दांसि अनुक्रमिष्यामः” इति प्रकृत्याह—“एतान्यविदित्वा यो-
 ऽधीतेऽनुब्रूते जपति जुहोति यजते याजयते तस्य ब्रह्म निर्वीर्यं
 यातयामं भवति अथान्तरा इवगर्तं वा ऽऽपद्यते स्थाणुं वच्छति
 प्रमीयते वा पापीयान् भवति, अथ विज्ञायैतानि योऽधीते तस्य
 वीर्यवत्, अथ योऽर्थवित्तस्य वीर्यवत्तरं भवति, जपित्वा हुत्वे-
 ष्ठा तत्फलेन युज्यते” इति । अत्र ऋषिश्छन्दो देवता इत्येवं
 क्रमः स्वीकार्यः ।

आर्षं छन्दश्च दैवत्यं विनियोगस्तथैव च ।

वेदितव्यं प्रयत्नेन ब्राह्मणेन विशेषतः ॥

इति वाक्ये वेदितव्यमिति विधिस्थानीयतव्यप्रत्ययश्रवणा-
 १ । अत्र हि ऋष्यादिज्ञानार्थः कर्तव्यतया विधीयते । तस्मिंश्च
 विधीयमाने पाठानुपूर्व्या अवगम्यमानः क्रमोऽपि तदाश्रितो
 विधीयते । क्रमान्तरपरिग्रहे विनिगमनाविरहात् । यत्तु कात्या-
 यनेन “ऋषिदैवतच्छन्दांसि” इति पर्वानुक्रमसूत्रे क्रम उक्तः, स
 न ज्ञानार्थत्वेन, किन्तु अनुक्रमिष्याम इत्युक्तेरनुक्रमार्थत्वेन । वे-
 दितव्यमिति वत् अत्र ऋष्यादिज्ञानकर्तव्यताबोधकसाक्षाद्विध्य-
 श्रवणात् । क्लृप्तकल्पयोरमध्ये क्लृप्तविधेर्वर्णीयस्त्वाच्च । अत
 एव योगियाज्ञवल्क्येनापि “प्रजापतेर्मुखोत्पन्नाः” इत्यादिना
 प्रणवव्याहृत्यादिमन्त्राणाम् ऋषिच्छन्दोदेवता इति क्रमेणैव आ-
 र्षादिकमभिहितम् । गृह्यगङ्गाधरपद्धतौ अपीत्यमेवोक्तम् ।
 आचारादर्शे योगियाज्ञवल्क्यः सन्ध्यामधिकृत्य अघम-
 र्षणसूक्तस्य आपोहिष्ठेति सूक्तस्य द्रुपदाद्याश्च ऋष्यादिकम-
 भिधायाह—

एवं ज्ञात्वा तु मन्त्राणां प्रयोगं वै द्विजोत्तमः ।

सन्ध्यामुपासयेद्यद्वत् यथावत्तन्निबोधत ॥ इति ।

अत्र च सन्ध्याग्रहणं विहितऋष्यादिज्ञानकर्ममात्रोपल-
 क्षणम् । पूर्वोक्तकात्यायनयोगियाज्ञवल्क्यादिवचनैकवाक्यतया
 तथैवावगमात् ।

अत्र केचिदाहुः—सर्वेषामेव मन्त्राणाम् आदौ ऋष्यादीनि
 स्मृत्वा ततः सन्ध्याप्रयोगः इति । तन्नार्तीव युक्तम् । एवं हि
 अङ्गभूतेन ऋष्यादिस्मरणेन सह सर्वेषां मन्त्राणामानन्तर्यं न्या-
 यागतं बाध्येत । ओंकारस्य सप्तव्याहृतीनां गायत्र्याः शिर-
 सश्च ऋष्यादीनि स्थळान्तरे योगियाज्ञवल्क्येनाभिहितानीति
 कथं न तत्पूर्वभावः । किञ्च अघमर्षणसूक्तस्य ऋष्यादेः प्रथमम-
 भिधानात् तदेव प्रथमं स्यात् । तस्मात् ज्ञात्वेति प्रयोगात् बहि-

ज्ञानं प्रयोगकालसौकर्यार्थम् । अथवा ज्ञात्वोपासयेदिति प्रत्ये-
कमभिसम्बध्यते । तेन तत्तन्मन्त्रस्य ऋष्यादिकं तत्तन्मन्त्रस्य
प्रयोगात्प्राक् ज्ञातव्यमित्यर्थः सिद्ध्यति । अथमेव पक्षो बहुसं-
मतः । प्रणवव्याहृतिगायत्रीशिरसां च मिलितानामेव प्राणा-
यामे विनियोगात् तेषां च मिलितानामेव ऋष्यादिकं स्मृत्वा
प्राणायामः कार्यः । अन्यत्रापि यत्रैकस्यां क्रियायाम् अनेकम-
न्त्राणां विनियोगः तत्राप्येवमेव । यथा रुद्रजपरुद्राभिषेकादौ ।
एवं पञ्चविधं योगमितिब्राह्मणान्तर्भावेन पञ्चविधत्वं प्रकारा-
न्तरम् अधिकफलार्थं वा ।

“आर्षं छन्दश्च दैवत्यं विनियोगस्तथैव च”

इत्यादिनानास्थानेषु चतुर्णामेवाभिधानात् । “एवं ज्ञात्वा तु
मन्त्राणाम्” इति योगियाज्ञवल्क्येन “अथ विज्ञायैतानि यो-
ऽधीते” इत्यादिना कात्यायनेन च ऋष्यादिज्ञानस्यैव अङ्गत्वा-
भिधानात् अर्थज्ञानवत् तज्ज्ञानमेवाङ्गं न तु ऋष्याद्युच्चारणम् ।
मानाभावाद् असम्बद्धव्यवायापत्तेश्चेत्युक्तमाचारादर्शो आ-
चारचिन्तामणौ च । प्रयोगकालिकार्यस्मरणस्य अध्ययनज-
न्यबोधोहितसंस्काराधीनत्वात् प्रयोगकाले मन्त्रोच्चारणे कारण-
विशेषमनपेक्ष्यैव मन्त्रार्थस्मरणसंभवाद्युक्ता तत्रान्यानपेक्षता,
ऋष्यादिस्मरणस्य तु मन्त्रोच्चारणमात्रेण प्रयोगकालेऽसंभवात्
ऋष्यादिवोधकं वाक्यमेव तत्स्मारकत्वेनाश्रयणीयम् । एवं च
तदभिव्यक्त्यर्थमुच्चारणमावश्यकमेव । बहूनां संप्रदायोऽप्येवमे-
वेति मरे । इदं च ऋष्यादिज्ञानं यत्र मन्त्रे प्रामाणिकं ततः प्राक्
प्रयोगे एव कर्तव्यम् ।

एतच्च ऋष्यादिज्ञानं वैकल्पिकम् । एतान्यविदित्वेत्युपक्रम्य
तस्य ब्रह्म निर्वीर्यं यातयामं भवतीत्युक्तत्वात् । अथ विज्ञायैता-
नि योऽधीति तस्य वीर्यवदित्युक्तेश्च । सर्वमेतच्छब्दो दैवतमार्थं

च विज्ञाय यत्किञ्चित् जपहोमादि करोति तस्य फलमश्नुते इ-
त्युक्तेऽथेति दर्शपूर्णमासपद्धतौ तद्दीकायां च वैद्यनाथमिश्राः ।
प्राच्यग्रन्थे तु अध्ययनाध्यापनान्तर्जलजपेषु नियमोऽन्यत्र पुरु-
षार्थता न कर्मवैगुण्यमिति ।

कचिदस्यापवादः कृष्णभट्टीये—

न च स्मरेदपि छन्दः श्राद्धे वैतानिके मखे । इति ।

(११)नारायणनतिश्चाधिकारिविशेषणम् ।

सर्वमङ्गलमात्रल्यं वरेण्यं वरदं विभुम् ।

नारायणं नमस्कृत्य सर्वकर्माणि कारयेत् ॥

इति वामनपुराणोक्तेः । नारायणग्रहणं गणेशोपामहे-
श्वराद्युपलक्षणम् । कारयेदिति स्वार्थे णिच् ।

(१२)कृतसंकल्पत्वमप्यधिकारितावच्छेदकम् ।

संकल्प्य विधिवत्कुर्यात् स्नानदानव्रतादिकम् ।

इति मार्कण्डेयपुराणात् ।

प्रातःसन्ध्यां ततः कृत्वा सङ्कल्पं बुध आचरेत् ।

सन्ध्याहीनोऽष्टुचिर्नित्यमनर्हः सर्वकर्मसु ।

यदन्यत्कुरुते कर्म न तस्य फलमश्नुते ॥

इति दक्षोक्तेः ।

सङ्कल्पेन विना विप्र यत्किञ्चित्कुरुते नरः ।

फलं चास्याल्पकं तस्य धर्मस्यार्धक्षयो भवेत् ॥

इति भविष्योक्तेश्च । सङ्कल्पशब्देन अमुकफलार्थमिदं
कर्म करिष्ये इत्याकारकं मानसं कर्मोच्यते । तदुक्तं भट्टाचार्यैः-

‘सङ्कल्पः कर्म मानसम्’ इति । तत्र विशेषमाह देवलः—

मासपक्षतिथीनां च निमित्तानां च सर्वशः ।

उल्लेखनमकुर्वाणो न तस्य फलभागभवेत् ॥ इति ।

असौ च सङ्कल्पः केवलमदृष्टार्थ एव, नानुसंधानरूपदृष्ट-

फलार्थः । अनुसन्धानोत्तरमेव तस्य कर्तव्यत्वेन तस्य तत्फल-
त्वानुपपत्तेः । मासपक्षतिथ्यादयः प्रयोगाधिकरणभूताः सर्वेऽपि ।
यत्तु अनेकदिनसाध्ये कर्माणि आद्यदिने सङ्कल्पकालिकीं ति-
थिमधिकरणत्वेनोल्लिख्य ज्योतिष्टोमेनार्हं यक्ष्ये इत्यादिवाक्यं प्र-
युञ्जते यायजूकाः, तत्तु पदानामन्वयायोगात् नादत्तव्यमिति
शान्तिमयूखे नीलकण्ठभट्टाः ।

यदपि केचित्-तेन रूपेण प्रयोगाङ्गतया विहितानामेव मा-
सादीनामुल्लेख इति । तदपि न । अविहितमासादिके आधाना-
दौ मासपक्षतिथीनां ज्योतिष्टोमे एकादशीत्रतादौ च मासपक्ष-
योः उल्लेखाभावप्रसङ्गात् । अतो ज्योतिष्टोमादौ एकादश्यादि-
पूर्णिमान्तानामुल्लेखः । एवमन्यत्रापीति दिक् ।

अत्र केचिदाहुः—ग्रहणदिरूपनिमित्तस्य मासपक्षतिथीनां
प्रयागादेश्च देशविशेषमात्रस्योल्लेखः कार्यो न तु व्यापकानामु-
त्तरायणमध्यदेशादीनामिति ।

अपरेस्त्वाहुः—

प्रयागादिषु तीर्थेषु पुण्येष्वायतनेषु च ।

इति मासस्यवाक्यात् यथा प्रयागादितीर्थविशेषस्याङ्ग-
त्वम्, एवम्—

आर्यावर्तः पुण्यभूमिर्मध्यं विन्ध्यहिमालयोः ।

इत्यादिवाक्येन आर्यावर्तादिसामान्यस्याप्यङ्गत्वावगमात्,
निमित्तानां च सर्वशः इति सर्वपदस्वारस्याच्च सर्वनिमित्तानामु-
ल्लेखः कार्यः । नचानेनैव सिद्धे मासपक्षतिथीनामित्यनर्थकमिति
वाच्यम् । विधिस्पृष्टानां कार्तिकमाघादीनामुल्लेखसिद्धावपि त-
दस्पृष्टसाधारणमासाद्युल्लेखप्राप्त्यर्थत्वात् । तेन व्यापकानां व्या-
प्यानां च सर्वेषामुल्लेखः कार्य इति । संकल्पे च मुख्यचान्द्रमा-
सातिरिक्तगौणमासप्रयुक्तकर्मस्वपि विन्ध्यदक्षिणे शुक्रादेः तद्-

तरे कृष्णादेशान्द्रमासस्यैवोल्लेखो न तु गौणानामित्युक्तं कालतरवविवेचने । कर्माङ्गतिथ्यन्यतिथेः संकल्पकालसत्त्वे तु सङ्कल्पकालवर्तमानतिथिमेव कर्मतिथियुक्तत्वेन रूपेणाधिकरणतयोल्लिख्य सङ्कल्पः कार्यः । सङ्कल्पवाक्यं तु हेमाद्रौ श्राद्धखण्डे प्रदर्शितम् ॥

ॐ इह पृथिव्यां जम्बूद्वीपे भारतवर्षे कुमारिकाखण्डे प्रजापतिक्षेत्रे विशेषक्षेत्रे चेत् अमुकक्षेत्रे अमुकस्मिन् प्रदेशे इत्यादिदेशं समनुकीर्त्य ब्रह्मणो द्वितीयपरार्धे श्वेतवाराहकल्पे वैवस्वतमन्वन्तरे अष्टाविंशतितमस्य कलियुगस्य प्रथमचरणे इत्यभिधाय वर्तमानसंवत्सरायनर्तुमासपक्षतिथिवारनक्षत्रयोगकरणरौद्रादिकालनामानि सप्तम्यन्तानि कीर्तयेत् । स्मार्तानि रौद्रादिकालनामानि तु—कालमाधवे पुराणे दर्शितानि तत एव ज्ञेयानि । कुमारिकाखण्डस्यैव वर्णधर्मव्यवस्थाधिकरणत्वं सिद्धान्तशिरोमणौ—

ऐन्द्रं कशेरुशकलं किल ताम्रपर्ण-

मन्यद् गभस्तिमदतश्च कुमारिकाख्यम् ।

नागं च सौम्यमिह वारुणमन्त्यखण्डं

गान्धर्वसंज्ञमिति भारतवर्षमध्ये ॥

वर्णव्यवस्थितिरीहैव कुमारिकाख्ये

शेषेषु चान्त्यजजना निवसन्ति सर्वे । इति ।

एवं देशकालावधिकरणतया समनुकीर्त्य अमुकफलार्थममुककर्म करिष्ये इति संकल्पयेत् । तत्र कैश्चित्-मातृपूजादीनां प्रयोगवहिर्भूताङ्गत्वं वदद्भिः दर्शपूर्णमासावारप्स्यमानोऽन्वारम्भणीयया यक्ष्ये इति वाजपेयेन यक्ष्यमाणो बृहस्पतिसवेन यक्ष्ये इति संकल्पवत् करिष्यमाणामुक्कर्माङ्गत्वेन मातृपूजादीनि करिष्ये इत्येवं मातृपूजादीनां संकल्प उक्तः ।

अन्यैस्तु प्रधानप्रयोगान्तःपातिगुणत्वं वदद्भिः अमुककर्मं करिष्ये तदङ्गत्वेन मातृपूजादीनि करिष्ये इत्येवं प्रधानसंकल्पो-
त्तरमेव एषां संकल्प उक्तः ।

छन्दोगपरिशिष्टे कात्यायनः—

यत्रोपदिश्यते कर्म कर्तुरङ्गं न तूच्यते ।

दक्षिणस्तत्र विज्ञेयः कर्मणां पारगः करः ॥

यत्र दिङ्नियमो न स्याज्जपहोमादिकर्मसु ।

तिस्रस्तत्र दिशः प्रोक्ता ऐन्द्री सौम्याऽपराजिता ॥ इति ।

ऐन्द्री—पूर्वा । सौम्या—उदीची । अपराजिता—ऐशानी ।

तिष्ठन्नासीनः प्रहो वा नियमो यत्र नेदृशः ।

तदासीनेन कर्तव्यं न प्रहेण न तिष्ठता ॥ इति ।

प्रहो—नम्रः ।

श्रौतसूत्रे प्रथमाध्यायान्ते कात्यायनः—“रौद्रं राक्षस-
मासुरम् आभिचरणिकं मन्त्रमुक्त्वा पित्र्यमात्मानं चाळभ्यो-
पस्पृशेदपः” इति । अत्र चशब्दात् तदैवत्यं कर्म कृत्वेति कर्को-
पाध्यायादयः सर्वे कल्पसूत्रभाष्यकारा व्याख्यातवन्तः । त-
दैवत्यं—रुद्रादिदैवत्यम् । छन्दोगपरिशिष्टे च कात्यायनः—

पित्र्यमन्त्रानुद्वणे आत्माळम्भे अवेक्षणे ।

अधोवायुसमुत्सर्गे प्रहासेऽनृतभाषणे ॥

मार्जारमूषकस्पर्शे आकुष्ठे क्रोधसंभवे ।

निमित्तेष्वेषु सर्वत्र कर्म कुर्वन्नपः स्पृशेत् ॥

अनुद्वणमुच्चारणम् । आत्माळम्भो हृदयस्पर्शः । अवेक्ष-
णमपि तस्यैव । अत्र मन्त्रोच्चारणात्माळम्भावेक्षणानि यज्ञादौ
विहितान्येव ग्राह्याणि न लौकिकानि । अन्तरङ्गत्वेन तन्निषेध-
स्यैवोचितत्वात् । प्रहासे—महति हासे न स्मितमात्रे । मार्जा-
रस्पर्शो मार्जारकृत एव । स्वयंकृते तु स्नानस्योक्तत्वात् इत्यु-

क्तमाचारादर्शः । आक्रुष्टे-परुषभाषणे । क्रोधसम्भवे-मान-
सिकक्रोपे । अपः स्पृशेदित्यनेन अपां स्पर्शनमेव विवक्षितं न
त्वाचमनमिति भर्तृयज्ञापितृभ्रातिकर्कोपाध्यायवासुदेवगर्ग-
श्रीअनन्तदेवयाज्ञिकादयः सर्वे कल्पसूत्रभाष्यकारा व्या-
ख्यातवन्तः संप्रदायादयः पद्धतिकाराश्च । अपां स्पर्शनमाच-
मनमिति हेमाद्रिणा व्याख्यातम् । अत्र सर्वेषु वाक्येषु अपः
स्पृशेदिति पाठात् अपः स्पर्शो जलस्पर्श एव याज्ञिकसंप्रदाया-
विरुद्धः । येषु तूपस्पृशेदिति पाठः तत्र तूपस्पर्शनमाचमनमि-
त्युक्तमाचारादर्शः । आपस्तम्बः-“स्वप्ने क्षवथौ सिद्धाणि-
काऽश्र्वाळम्भे लोहितस्य केशानाम् अग्नेर्गवां ब्राह्मणस्य स्त्रिया-
श्चाळम्भे महापथं गत्वा ऽमेध्यंचोपस्पृश्य अपयतं च मनुष्यं
नीर्वी च परिधाय अप उपस्पृशेत्” इति । क्षवथुः—क्षुतम् ।
सिद्धाणिका—नासापळम् । अश्रु—नेत्रजलम् । उपस्पर्शोऽत्रा-
चमनम् ।

हेमाद्रौ मार्कण्डेयपुराणे—

क्षुतादौ सम्यगाचामेत् स्पृशेद्वाऽऽर्द्रतृणादिकम् ।

कुर्वाताळम्भनं वापि दक्षिणश्रवणस्य वै ॥

यथा विभवतो ह्येतत् पूर्वालाभे ततः परम् ।

न विद्यमाने पूर्वस्मिन् उत्तरप्राप्तिरिष्यते ॥ इति ।

तत्रैव वसिष्ठः—

क्षुते निष्ठीविते सुप्ते परिधानेऽश्रुपातने ।

पञ्चस्वतेषु चाचामेत् श्रोत्रं वा दक्षिणं स्पृशेत् ॥ इति ।

पराशरः—

क्षुते निष्ठीविते चैव दन्तश्लिष्टे तथाऽनृते ।

पतितानां च संभाषे दक्षिणं श्रवणं स्पृशेत् ॥

प्रभासादीनि तीर्थानि गङ्गाद्याः सरितस्तथा ।

विप्रस्य दक्षिणे कर्णे सन्तीति मनुरब्रवीत् ॥

आदित्यो वरुणः सोमो वह्निर्वायुस्तथैव च ।

विप्रस्य दक्षिणे कर्णे नित्यं तिष्ठन्ति देवताः ॥ इति ।

मदनरत्ने बौधायनः—

कर्मयुक्तो नरो नाभेरधःस्पर्शं विवर्जयेत् ॥ इति ।

स्कन्दपुराणे—

पाखण्डिनश्च पतिता ये च वै नास्तिका द्विजाः ।

पुण्यकर्माणि तेषां वै संनिधिर्नेष्यते क्वचित् ॥ इति ।

छन्दोगपरिशिष्टे—

अक्रिया त्रिविधा प्रोक्ता विद्वाद्भिः कर्मकारिणाम् ।

अक्रिया च परोक्ता च तृतीया चायथाक्रिया ॥

स्वशाखाश्रयमुत्सृज्य परशाखाश्रयं तु यः ।

कर्तुमिच्छति दुर्मेधा मोघं तत्तस्य चेष्टितम् ॥

यन्नाम्नातं स्वशाखायां परोक्तमविरोधि यत् ।

विद्वाद्भिस्तदनुष्ठेयमग्निहोत्रादिकर्मवत् ॥ इति ।

यथा छन्दोगादिभिः स्वशाखायामनुक्तमपि यजुर्वेदशाखासु विहितमग्निहोत्रादिकर्म अविरोद्धत्वादनुष्ठीयते, यद्वा स्वशाखोक्तस्याकाङ्क्षापूरकत्वेन स्वरूपतो वा यदविरोधि, यथा मनुनोक्तस्य—

मेखलामजिनं दण्डमुपवीतं कमण्डलुम् ।

अप्सु प्रास्य विनष्टानि गृहीतान्यानि मन्त्रवत् ॥

इत्यस्य मन्त्राकाङ्क्षापूरकगृह्यान्तरे मन्त्राभिधानं तद् धर्मज्ञैः र्तव्यमेव । पौराणिकादि तु साधारणत्वात् न पारव्यमिति तदपि स्वशाखोक्तादधिकं अनुष्ठेयमेव । यथा देवताभ्य इति मन्त्रजपादि । यत्तु गृह्यपरिशिष्टे—

बह्वर्षं वा स्वगृह्योक्तं यस्य कर्म प्रकीर्तितम् ।

तस्य तावति शास्त्रार्थे कृते सर्वः कृतो भवेत् ॥ इति ।

तत् साधारणानां परोक्तानां च नावश्यकमनुष्ठानमित्येव-
म्परम् । न तु स्वपृष्ठोक्तमात्रमेवानुष्ठेयमिति । अन्यथा गृहस्था-
नुक्तानां साधारणानाम् उपदेशानर्थक्यापत्तेः । आखान्तराधि-
करणविरोधाच्च (पू० मी० २ । ४ । २) ।

तत्रैव—

प्रवृत्तमन्यथा कुर्यात् यदि मोहात्कथञ्चन ।

यतस्तदन्यथाभूतं तत एव समापयेत् ॥ इति ।

प्रवृत्तं—प्रारब्धं कर्म । अन्यथा—क्रमान्यत्वेन । कुर्यात्—तत्र
यस्मात्पदार्थादारभ्य यत्कर्म अन्यथा जातं तत एवारभ्य पुनर्यथो-
क्तप्रकारेण कुर्यात् । यथा गन्धोत्सर्गगन्धदानयोः क्रमान्यत्वे-
नानुष्ठाने अन्यथाकरणकाले ज्ञातयोः तत एवारभ्य पुनरनुष्ठा-
नम् । तत्रैव—

समाप्ते यदि जानीयात् मयैतदयथाकृतम् ।

तावदेव पुनः कुर्यात् नावृत्तिः सर्वकर्मणः ॥ इति ।

समाप्ते—अन्यथाकृते अन्यथाकरणज्ञाने सति यत्पदार्थान्य-
थाकरणं जातं तमेव यथोक्तप्रकारेण पुनः कुर्यात् न तत आर-
भ्य सर्वकर्मकाण्डम् । एतच्च पुनरनुष्ठानम् अविलम्बे सुकरत्वे
च कर्तव्यम् । यत्र तु विलम्बो दुष्करत्वं वा तत्र विष्णुस्मरणमेव
नावृत्तिः । यथा कृतोत्सर्गस्यान्नस्य ब्राह्मणैर्भोजने पुनरन्नान्त-
रोपादानेनोत्सर्गे । अन्यथा ब्राह्मणोपरोधसहत्वबाधापत्तेः
इत्युक्तं नारायणवृत्तौ । तत्रैव—

प्रधानस्याक्रिया यत्र साङ्गं तत् क्रियते पुनः ।

तदङ्गस्याक्रियायां तु नावृत्तिर्न च तत्क्रिया ॥ इति ।

यत्र प्रधानस्य कर्मणो दानादेरकरणम् उत्सर्गश्च तदङ्गभूतः
कृतः तत् पुनरङ्गानुष्ठानसहितं कर्तव्यम् । अङ्गमात्रस्य तत्सर्गस्या-
करणे कृतस्य प्रधानस्य नावृत्तिः । नापि तावदङ्गमात्रकरणम् ।

किन्तु तत्समाधानार्थम्—

अज्ञानाद् यदि वा मोहात् प्रच्यवेताध्वरेषु यत् ।

स्मरणादेव तद्विष्णोः संपूर्णं स्यादिति श्रुतिः ॥

इति याज्ञवल्क्योक्तं प्रायश्चित्तमनुष्ठेयम् । एवं समाप्ते प्रयोगे
अकरणज्ञानेऽपि एतदेव समाधानमिति ।

अन्ये तु तदङ्गस्य साङ्गप्रधानाङ्गस्य उपवीतित्वादेः अक-
रणे न साङ्गप्रधानस्यावृत्तिः, नाप्युपवीतित्वादेः करणं, किन्तु
तत्समाधानार्थं विष्णुस्पर्शमेव प्रायश्चित्तमित्याहुः ॥

अथ होमेतिकर्तव्यता ।

अथातो गृह्यस्थालीपाकानां कर्म ॥ १ ॥ परिसमुद्यो-
पलिप्योल्लिख्योद्घृत्याभ्युक्ष्यामिसुःसमाधाय दक्षिण-
तो ब्रह्मासनमास्तीर्य प्रणीथ परिस्तीर्यार्थवदासाय
पवित्रे कृत्वा प्रोक्षणीः संस्कृत्यार्थवत्प्रोक्ष्य निरूप्या-
ज्यमधिश्रित्य पर्यग्निकुर्यात् ॥ २ ॥ सुवं प्रतप्य संमृ-
ज्याभ्युक्ष्य पुनः प्रतप्य निदध्यात् ॥ ३ ॥ आज्यमुद्रा-
स्योत्पूयावेक्ष्य प्रोक्षणीश्च पूर्ववद् उपयमनान्कुशाना-
दाय समिधोऽभ्याघाय पर्युक्ष्य जुहुयात् ॥ ४ ॥ एष
एव विधिर्यत्र क्वचिद्धोमः ॥ ५ ॥

अथातो गृह्यस्थालीपाकानां कर्म ॥ १ ॥

अथ श्रौतकर्मविधानानन्तरं यतः श्रौतानि कर्माणि वि-
हितानि स्मार्तानि तु विधेयानि अतो हेतोः गृह्ये आवसथ्येऽश्रौ-
ये स्थालीपाकास्तेषां कर्म अनुष्ठानं, वक्ष्यते इति शेषः । तत्रा-
दौ विवाहादिसर्वकर्मणां प्रायः होमयुक्तत्वात् होमेतिकर्तव्यता
प्रथमकण्डिकयोच्यते । तत्र विवाहादिसर्वकर्मसु यजमान एव
कर्ता नान्य ऋत्विक् । श्रौते अध्वर्योरिव स्मार्ते सर्ववेदसाधारणे
कर्माणि तस्यानुक्तत्वात् । ग्रहयज्ञादौ तु वरणाभ्यानादस्ति ऋ-

त्विजां कर्तृत्वमिति वक्ष्यते । अथ यजमानः सुस्नातः सुप्रक्षालितपाणिपादः स्वाचान्तः कर्मस्थानमागत्य वारणादियज्ञिय-
वृक्षोद्भवासने प्रागग्रानुदगग्रान्वा त्रीन्कुशान्दत्त्वा प्राङ्मुख उपविश्य वाग्यतः शुद्धायां भूमौ सप्तविंशत्यङ्गुलमण्डलं परिलिख्य, तत्र—

परिसमुह्य ॥ २ ॥

त्रिभिर्दक्षैः पांसूनपसार्य । परिसमूहनं च सामर्थ्यात्पांस्व-
पसारणयोग्यैर्दक्षादिभिर्यावत्पांस्वपसारणं भवति तावत्कार्यम् ।
“प्राञ्च्युदग्वा” (१।७) इति कात्यायनपरिभाषातः प्राक्सं-
स्थमुदक्संस्थं वा कार्यम् । एवमुपलेपनादिकमपि । अग्निगृह्ये
कुमिकीटपतङ्गाद्या भ्रमन्ति वसुधातले ।

तेषां संरक्षणार्थाय कुर्यात्परिसमूहनम् ॥

उपलिप्य ॥ ३ ॥

उपलेपनं भूमिरुद्धर्तनम् । तच्च गोमयेन । “स्थण्डिलं गोमये-
नोपलिप्य मण्डलं चतुरस्रं वा, अग्निं निर्मथ्याभिमुखं प्रणयेत्”
इति मैत्रायणीयगृह्यात् ।

पुरा इन्द्रेण वज्रेण हतो वृत्रो महासुरः ।

मेदसा व्यापिता भूमिस्तदर्थमुपलेपनम् ॥

इदं च वारत्रयं भवतीति हरिहरः ।

उल्लिख्य ॥ ४ ॥

उल्लेखनं रेखाकरणम् । तच्च स्फ्येन, तदभावे स्त्रुवेण—

खादिरं स्फ्यं प्रकल्प्याथ तिस्रो रेखाश्च पञ्च वा ।

स्थण्डिलोलेखनं कुर्यात्स्त्रुवेण च कुशेन च ॥

इति वासनाभाष्यधृतवचनात् । चतुर्थपादे चद्वयं वा-
ऽर्थे । रेखाश्च उदक्संस्थाः प्राक्संस्था वा स्थण्डिकायापरिमिताः
प्रागग्रा उदगग्रा वा तिस्रः पञ्च वा कार्याः ।

तिस्रः पञ्चाथवा रेखा न भिद्यन्ते कदाचन ।

रेखा येन विभिद्यन्ते तमाहुर्ब्रह्मघातकम् ॥

इति वचनात् ।

उद्धृत्य ॥ ५ ॥

उद्धरणं च रेखातः पांसूनामुद्धरणम् । तच्च उल्लेखनक्रमेण
अनामिकाङ्गुष्ठेन कर्तव्यमिति सांप्रदायिकाः ॥

विचरन्ति पिशाचा ये आकाशस्थाः सुखासनाः ।

तेभ्यः संरक्षणार्थाय उद्धृतं चैव कारयेत् ।

णिच् स्वार्थे ।

अभ्युक्ष्य ॥ ६ ॥

अभ्युक्षणं सेचनम् । तच्चाङ्गिः ।

गङ्गादिसर्वतीर्थेषु समुद्रेषु सरित्सु च ।

सर्वतश्चाप आदाय अभ्युक्षेच्च पुनः पुनः ॥

इति वचनात् । तच्च न्युब्जेन हस्तेन कार्यम् ।

उत्तानेन तु हस्तेन प्रोक्षणं समुदाहृतम् ।

तिरश्चाऽवोक्षणं प्रोक्तं नीचेनाभ्युक्षणं स्मृतम् ॥

इति वर्धमानधृतपरिशिष्टवचनात् । दैवे परिसमूहना-
दि त्रिस्रिः, पित्र्ये सकृदिति कर्कः । तथाचोक्तं वायुपुराणे—

कण्ठनं पेषणं चैव तथैवोल्लेखनक्रिया ।

सकृदेव पितृणां स्याद्देवतानां त्रिरुच्यते ॥ इति ।

परिसमूहनादयः पञ्चापि मृथुच्यार्था इति कैचित् । अग्न्य-
र्था इति परे । तस्माद्यत्र यत्राग्नेः स्थापनं तत्र तत्रैते कर्तव्याः ।

अग्निमुपसमाधाय ॥ ७ ॥

कर्मसाधनभूतमग्निमात्माभिमुखं स्थापयेत् । “अभिमुखमग्निं
प्रणयन्ति” इति गोभिलसूत्रात् । स्थापनं च ताम्रादिना ।

पात्रान्तरेण पिहिते ताम्रपात्रादिके शुभे ।

अग्निप्रणयनं कुर्यात् शरावे वाऽथ वृत्तने ॥
इति मेरुतन्त्रवचनात् ।

दक्षिणतो ब्रह्मासनमास्तीर्य ॥ ८ ॥

उपस्थितत्वात्स्थापितस्याग्नेर्दक्षिणतो दक्षिणस्यां दिशि ब्रह्मण आसनं वारणादियज्ञिककाष्ठनिर्मितं पीठम् आस्तीर्य कुशैः स्तीर्त्वा तत्र (१) वरणाभरणाभ्यां पूर्वसंपादितं कर्मसु तत्त्वज्ञं ब्राह्मणं तदभावे पञ्चाशत्कुशनिर्मितम् अग्रेरुत्तरतः प्राङ्मुख आसीनः अनुलेपनपुष्पमालावस्त्रालङ्कारादिभिः संपूज्य “अमुककर्माहं करिष्ये तत्र अमुकगोत्र अमुकशर्मन् त्वं ब्रह्मा भव” इति वृत्त्वा “भवामि” इत्युक्तवन्तमुपवेश्य । ब्रह्मवरणात्पूर्वमाचार्यवरणं कर्तव्यम् ।

यजमानः शुचिः स्नातः श्रद्धायुक्तो जितेन्द्रियः ।

पादशौचार्घवस्त्राद्यैराचार्यादीन्समर्चयेत् ॥

इति वासिष्ठवचनेन वरणे आचार्यपूर्वकत्वमतीतेः । यत्र स्वयमेव कर्म करोति तत्र नाचार्यवरणस्यापेक्षेति बोध्यम् ॥

ब्रह्मासन इति व्यपदेशानुपपत्त्या तत्र ब्रह्मोपवेशनम् । हिरण्यकेशिगृह्ये “ब्रह्मा यज्ञोपवीतं कृत्वा अप आचम्य अपरेणार्घिं दक्षिणाऽतिक्रम्य ब्रह्मासनात्तृणं निरस्य अप उपस्पृश्य अग्निमभिमुख उपविशति” इति सर्वसाधारणेतिकर्तव्यतासु स्पष्टं ब्रह्मोपवेशनस्योक्तत्वात् । अग्निगृहे—

ब्रह्माचार्यप्रणीतानाम् आसनं च त्रिभिः कुशैः ।

न द्वाभ्यां नैकदर्भेण ऋषयो बहवो विदुः ॥

उत्तरे सर्वपात्राणि उत्तरे सर्वदेवताः ।

उत्तरे ऽपां प्रणयनं किमर्थं ब्रह्म दक्षिणे ।

यमो वैवस्वतो राजा वसते दक्षिणा दिशि ।

तस्मात् संरक्षणार्थाय ब्रह्मा तिष्ठति दक्षिणे ॥

पत्यक्षब्रह्मणोऽभावे पञ्चाशत्कुशैर्ब्रह्मा कर्तव्य इत्यत्र मान-
मुक्तं विधानपारिजाते छन्दोगपरिशिष्टे—

पञ्चाशत्कुशको ब्रह्मा तदर्धेन तु विष्टरः ।

ऊर्ध्वकेशो भवेद्ब्रह्मा लम्बकेशस्तु विष्टरः ॥

दक्षिणावर्तको ब्रह्मा वामावर्तस्तुविष्टरः । इति ।

प्रणीय ॥ ९ ॥

अप इति शेषः । अग्रेरुत्तरतः प्रागग्रकुशैरासनद्वयं कल्प-
यित्वा वारणं द्वादशाङ्गुलदीर्घं चतुरङ्गुलविस्तारं चतुरङ्गुलखातं
चपसं सव्यहस्ते कृत्वा दक्षिणहस्तोद्धृतपात्रस्योदकेन पूरयित्वा
दर्भैराच्छाद्य ब्रह्ममुखमवलोक्य (१)पश्चिमासने निधाय आलभ्य
पूर्वासने स्थापयित्वा ।

(१) दर्शपूर्णमासयोः गार्हपत्यस्योत्तरतः उदपात्रं निधाय भूत-
स्त्वेति मन्त्रेण आलभ्य ब्रह्मणोऽनुमतिं गृहीत्वा आहवनीयस्योत्तरतः
कस्त्वेति मन्त्रेण निधानं दृश्यते । स्मार्ते कर्मणि तु “एष विधिरेव ननु
मन्त्रा मत्र प्रयुज्यन्ते” इत्यर्थकेन “एष एव विधिः” इति सूत्रशेषेण
मन्त्रप्रयोगनिषेधात् मन्त्रप्रणयनादिषु तत्रत्येति कर्तव्यताऽभ्यनुज्ञायते ।
तथा च तत्र गार्हपत्यस्य आहवनीयापेक्षया पश्चिमदिक्स्थत्वात् आ-
हवनीयस्य च तदपेक्षया पूर्वदिक्स्थत्वात् उदपात्रस्य पश्चिमासननि-
धानपूर्वकस्य पूर्वासननिधानस्योपलब्धेः स्मार्ते कर्मण्यपि पूर्वपश्चि-
मासनद्वयकल्पनापूर्वकं पश्चिमासने निधायालभ्य पूर्वासने निदध्या,
दिति लभ्यते । ब्रह्ममुखावलोकनमपि तत्रत्योत्प्रेषणेत्याकारकानुम-
तिग्रहणस्थानोऽयम् । दर्भैराच्छादनं यद्यपि कातीयश्रौतसूत्रे नोपल-
भ्यते तथापि “उत्तरेणाग्निं दर्भेषु सादयित्वा दर्भैरपि दधाति” इति
हिरण्यकेशिगृह्ये उक्तेः कातीयदर्शपूर्णमासपद्धतिकारैः देवयाज्ञिका-
दिभिः पारक्यस्य दर्भैराच्छादनस्य स्वीकृतत्वाच्च स्मार्ते कर्मण्यपि
तदनुष्ठेयमेव । एतत्सर्वमभिप्रेत्य प्रणीयेत्यस्य व्याख्यानम् अग्रेरुत्तरत
इत्यारभ्य स्थापयित्वेत्यन्तं कृतम् इति बोध्यम् ।

प्रणीतापात्रलक्षणं यज्ञपाद्वै—

चमसानां तु वक्ष्यामि दण्डाः स्युश्चतुरङ्गुलाः ।

त्र्यङ्गुलं तु भवेत्खातं विस्तारे चतुरङ्गुलम् ॥

विकङ्कतमयाः श्लक्ष्णास्त्वग्विलाश्रमसाः स्मृताः ।

अन्येभ्यो वापि कार्याः स्युस्तेषां दण्डेषु लक्षणम् ॥

चतुरङ्गुलं भवेत् खातमिति हरिहरसंमतः पाठः ।

मध्यमातर्जन्यङ्गुष्ठाग्रे प्रणीतापूरणं भवेत् ।

नो भ्रूमौ नैव हस्ते च न काष्ठोपरिसंस्थिते ॥

उदकं पूरयेत्तत्र आकाशवति संस्थिते ।

आकाशवल्लक्षणमग्निगृहे—

मध्यमा तर्जनीयुक्ता अङ्गुष्ठेन समन्विता ।

आकाशसहिताऽऽख्याता प्रणीतापूरणं भवेत् ॥

परिस्तीर्य ॥ १० ॥

परिस्तरणं च कुशैः अग्नेः समन्तात् आच्छादनम् । उक्तं च कात्थीयश्रौतसूत्रे—“तृणैरग्निं परिस्तीर्य पुरस्तात्प्रथमम्” (२।३) इति । तृणशब्देन बहिरुच्यते । बहिःशब्देन कुशा एवोच्यन्ते । “कौशं बहिः” (१।३) इति कात्यायनेनैव परिभाषणात् । तच्च “आवृत्तिसामन्तेषु प्रदक्षिणम्” (१।७) इति-परिभाषासूत्रं बोधितमादक्षिण्यानुग्रहाय ईशानकोणादारभ्य उत्तरपर्यन्तं प्रागग्रैरुदगग्रैश्च कुशैः कर्तव्यम् । पुरस्तात्पश्चाच्चोदगग्रैः, दक्षिणत उत्तरतश्च प्रागग्रैः । तदाहापस्तम्बः—“उदगग्रैः प्रागग्रैश्च दर्भैरग्नीन्परिस्तृणाति, उदगग्राः पश्चात्पुरस्ताच्च” इति । स्मृत्यन्तेर—

यज्ञवास्तुनि सुष्ठौ च स्तम्बे दर्भबटौ तथा ।

दर्भसंख्या न विहिता विष्टरास्तरणेषु च ॥ इति ।

अग्निगृहे—

बद्धितस्तु परित्यज्य द्वादशाङ्गुलतो बहिः ।

परिस्तरणदर्भास्तु षोडश द्वादशापि वा ॥ इति ।

अर्थवदासाद्य ॥ ११ ॥

यावद्भिः पदार्थैरर्थः प्रयोजनं तावतः पदार्थान् द्वन्द्वं प्रा-
क्संस्थानुदगग्रान् अग्रेरुत्तरतः पश्चाद्वा आसाद्य । आसादनं च
विनियोगक्रमेण ।

छन्दोगपरिशिष्टे—

प्राञ्चं प्राञ्चमुदगग्रेरुदगग्रं समीपतः ।

तत्तथाऽऽसादयेत्पात्रं यद्यथा विनियुज्यते ॥ इति ।

विशिष्टो नियोगो विनियोगः मुख्यप्रयोग इति यावत् ।
तथा च यत्कार्यार्थं यत्पात्रमुपादीयते तत्कार्यक्रमेण तस्यासादनम् ।

कारिकायां—

पश्चादुत्तरतो वा स्यात्पात्रासादनमग्रितः ।

उत्तरे चेदुदक्संस्थं प्राक्संस्थं पश्चिमे भवेत् ॥

प्राग्विलान्युदगग्राणि प्राक्संस्थान्यग्रितो यदि ।

प्रागग्रोदग्विलान्यग्रेरुदक्संस्थानि चैव हि ॥ इति ।

अग्निगृह्ये—

आसादयति पात्राणि प्रदेशे वरके बुधः ।

अङ्गुलित्रिप्रमाणेन पात्रात्पात्रान्तरस्थितिः ॥ इति ।

दर्भास्त्रयः पवित्रे द्वे प्रोक्षणीपात्रमुत्तमम् ।

आज्यस्थाली चरुस्थाली संमार्गोपयमौ कुशौ ॥

पालाशयः समिधस्तिस्रः स्रुव आज्यं गवेषुकाः ।

तण्डुलाः पूर्णपात्रं च दक्षिणा च वरोऽथवा ॥

इति कारिकायाम् ।

विपुलस्थानासम्भवे तु—

प्राञ्चं प्राञ्चमुदगग्रेरुदगग्रं समीपतः ।

इति कात्यायनपरिष्ठात्तथा कार्यमिति देवयज्ञशिक्षाः ।

प्रोक्षणीपात्रं वारणं द्वादशाङ्गुलदीर्घं करतलमित्खातं कमल-
मुकुलाकृति भवतीति हरिहरादयः । अन्यमते—

वैकङ्कतं पाणिमात्रं प्रोक्षणीपात्रमुच्यते ।

हंसमुखप्रसेकं च त्वग्बिलं चतुरङ्गुलम् ॥

आङ्ग्यस्थाली प्रकर्तव्या तैजसद्रव्यसम्भवा ।

महीमयी वा कर्तव्या सर्वास्वाङ्ग्याहुतीषु च ॥

इति छन्दोगपरिशिष्टे कात्यायनः । तत्प्रमाणं या-
दृच्छिकम् ।

तिर्यगूर्ध्वं समिन्मात्री दृढाऽनतिबृहन्मुखी ।

मृन्मय्यौदुम्बरी वापि चरुस्थाली प्रशस्यते ॥

कुलालचक्रनिष्पन्नं मृन्मयं ह्यासुरं भवेत् ।

तदेव हस्तघटितं स्थाल्यादि खलु दैविकम् ॥

औदुम्बरं ताम्रम् । समिल्लक्षणं ब्रह्मपुराणे—

पलाशाश्वत्थन्यग्रोवपुक्षवैकङ्कतोद्भवाः ।

वेतसौदुम्बरौ बिल्वश्चन्दनं सरलस्तथा ॥

शालश्च देवदारुश्च खदिरश्चेति याज्ञिकाः ।

मरीचिः—

विशीर्णा बिदला ह्रस्वा वक्राः ससुषिराः कुशाः ।

दीर्घाः स्थूला घुणैर्जुष्टाः कर्मसिद्धिविनाशिकाः ॥

गृह्यसङ्ग्रहे—

प्रागग्राः समिधो देयास्ताश्च काम्येष्वपाटिताः ।

शान्त्यर्थेषु सबल्काद्रा विपरीता जिघांसनाः ॥

परिशिष्टान्तरे—

समित्पवित्रं वेदश्च त्रयं प्रादेशसंमितम् ।

इध्मश्च द्विगुणः कार्यस्त्रिगुणः परिधिः स्मृतः ॥

सुवलक्षणं कात्यायनः—“अरन्निमात्रः स्रवोऽङ्गुष्ठपर्ववृत्त-
गुष्करः” इति ।

स च खादिरः । 'खादिरः सुवः' (१।३) इति कात्यायन-
सूत्रात् । 'स्फ्यश्च' (१।३) इत्युत्तरसूत्रात् स्फ्योऽपि खादिरः । स च
"अस्याकृतिः" (१।३) इति सूत्रात् खड्गाकृतिः । पुरश्चर्यार्णवे
वायवीयसंहितायां—

सुक्सुवौ तैजसौ ग्राह्यौ न कांस्यायससैसकौ ।

यज्ञदारुमयौ वाऽपि तान्त्रिकौ शिल्पिसंमतौ ॥

तत्रैव वसिष्ठसंहितायां—

पलाशपत्रे निश्छिद्रे हचिरे सुक्सुवौ मतौ ।

निदध्याद्वाऽश्वत्थपत्रे संक्षिप्ते होमकर्मणि ॥

आज्यं च सति सम्भवे गव्यम् ।

तदभावे माहिषाद्यपि । 'नित्ये सामान्यतः प्रतिनिधिः स्यात्'
(१।४) इति सूत्रात् ।

मण्डनश्च—

घृतार्थे गोघृतं ग्राह्यं तदभावे तु माहिषम् ।

आजं वा तदभावे तु साक्षात्तैलमपीष्यते ॥

तैलाभावे ग्रहीतव्यं तैलं जर्तिलसम्भवम् ।

तदभावेऽतसीस्नेहः कौमुदः सर्षपोद्भवः ॥

वृक्षस्नेहोऽथवा ग्राह्यः पूर्वालाभे परः परः ।

तदभावे यवव्रीहिश्चामाकान्यतमोद्भवः ॥ इति ।

प्रतिनिध्यापादानेऽपि मुख्यशब्देनैव तदुपादानम् ।

घृतं वा यदि वा तैलं पयो दधि च यावकम् ।

संस्कारयोगादेतेषु आज्यशब्दो विधीयते ॥

इति यज्ञपार्श्वपरिशिष्टवचनात् । 'शब्देऽविप्रतिपत्तिः' (१।४)
इति सूत्राच्च । चरुश्चेद् व्रीहितण्डुलाः । पूर्णपात्रं परार्ध्यम्
अपरार्ध्यं वा । षट्पञ्चाशदधिकमुष्टिशतद्वयपरिमितं परार्ध्यम् ।

तदुक्तं यज्ञपार्श्वे—

अष्टमुष्टि भवेत् किञ्चित् किञ्चिदष्टौ तु पुष्कलम् ।

पुष्कलानि च चत्वारि पूर्णपात्रं प्रचक्षते ॥

बहुभोक्ता यः पुरुषस्तदाहारपरिमितम् अपराध्यम् । द-
क्षिणा यथाशक्तिहिरण्यादिद्रव्यम् । वरो वा “गौर्वाह्यस्य वरः”
इत्याद्युक्तः ।

पवित्रे कृत्वा ॥ १२ ॥

पवित्रकरणप्रकारमाह कात्यायनः—“कुशौ समावप्रशी-
र्णाग्रावनन्तर्गर्भौ कुशैश्छिनत्ति” (का. श्रौ. २-३-३०) इति ।
शाङ्खायनः—“कुशतरुणे अविषमे अविच्छिन्नाग्रे अनन्तर्गर्भे
प्रादेशमात्रं मापायित्वा कुशैश्छिनत्ति” इति ।

छन्दोगपरिशिष्टे—

अनन्तर्गर्भिणं साग्रं कौशं द्विदलमेव च ।

प्रादेशमात्रं विज्ञेयं पवित्रं यत्रकुत्रचित् ॥ इति ।

नन्वेतावद्विशेषणयुक्तस्य कुशपत्रद्वयस्य पवित्रपदार्थता-
ऽस्माद्वचनबलाल्लभ्यते, तत्र च द्विवचनविभक्त्यर्थद्वित्वान्वया-
त्पत्रचतुष्टयं लभ्यते । तथाचाचारविरोधः इति चेत्, मैवम् ।
प्रादेशमात्रे पवित्रे कुरुत इत्यत्र पवित्रपदस्य शक्यैकदेशपत्रमात्रप-
रत्वात् । मुख्यपरत्वे हि सूत्रे प्रादेशमात्रे इति विशेषणं व्यर्थं
स्यात् । विशिष्टार्थशक्तपवित्रपदादेव तल्लाभसंभवात् । पूर्वोक्तं
पवित्रलक्षणमभिधाय कात्यायनेन—

आज्यस्थोत्पवनार्थं यत् तदप्येतावदेव तु ।

इत्युक्तेश्च पवित्रे कुरुते इत्यादौ पत्रचतुष्टयविनियोगशङ्का न
कार्या । परिशिष्टस्य सूत्रतात्पर्योन्नायकत्वात् । अत एव आचा-
रोपष्टब्धं पवित्रमन्तरा कृत्वेति गृह्यसंग्रहवचनमपि संगच्छते ।
स्पष्टं चेदं शुभकर्मनिर्णये मुरारिमिश्रकृते गोभिलगृह्य-
व्याख्याने । क्षीरमित्रोदयस्य परिभाषाप्रकाशे परशुराम-
कारिकायां चायमर्थः स्फुटः । दृश्यते चान्यत्र श्रुतावपि एवं तात्पर्येण

द्विवचनम्, यथा “मधुश्च माधवश्च वासन्तिकावृत्” इत्यादौ ऋतुत्व-
स्य मासद्वयपर्याप्तत्वेऽपि ऋतू इति द्विवचनम् । भागद्वयतात्पर्येण
द्विवचनोपपादनं चायुक्तम् । तथा सति श्राद्धादौ द्विवचनाभावेन
एकपत्रात्मकपवित्रग्रहणापत्तौ सर्वदेशीयशिष्टाचारविरोधापत्ते-
रित्युक्तम् ।

प्रोक्षणीः संस्कृत्य ॥ १३ ॥

प्रोक्षणीपात्रं प्रणीतासंनिधौ निधाय तत्र पात्रान्तरेण ह-
स्तेन वा प्रणीतोदकमासिच्य पवित्राभ्यामुत्पूय पवित्रे प्रोक्षणीषु
निधाय दक्षिणेन हस्तेन प्रोक्षणीपात्रमुत्थाप्य सव्ये कृत्वा त-
दुदकं दक्षिणेनोच्छाल्य प्रणीतोदकेन प्रोक्ष्य । अत्र मूलं का-
त्यायनश्रौतसूत्रम् । तथाहि “हविर्ग्रहण्यामपः कृत्वा
ताभ्यामुत्पूनाति सवितुर्व इति, ताः स्थानं तयोः, सव्ये कृत्वा
दक्षिणेनोदिक्रयति देवीराप इति, प्रोक्षिताः स्येति तासां प्रो-
क्षणम्” (का. श्रौ. २-३-१२) इति ॥

अर्थवत्प्रोक्ष्य ॥ १४ ॥

प्रयोजनवन्ति आज्यस्यान्यादीनि पूर्णपात्रपर्यन्तानि प्रो-
क्षणीभिरङ्गिरासादनक्रमेण एकैकशः उत्तानहस्तेन दैवतीर्थेन
प्रोक्ष्य । प्रणीताग्न्योर्मध्ये प्रोक्षणीपात्रं निदध्यात् । तथाचोक्तम्—

अग्निगृह्ये—

निदध्यात्प्रोक्षणीपात्रं सपवित्रमसंचरे ।

यदन्तरं प्रणीताग्न्योरसंचरस्तु स स्मृतः ॥ इति ।

निरूप्याज्यम् ॥ १५ ॥

आसादितमाज्यम् अग्नेः पश्चाद्विहितायामाज्यस्थाल्यां प्र-
क्षिप्य चरुश्चेच्चरुस्थाल्यां प्रणीतोदकमासिच्य आसादितास्त-
ण्डुलान् प्रक्षिप्य । तण्डुलनिर्वापश्च “पवित्रान्तर्हिते अप आ-
नीय तण्डुलानोप्य मेक्षणेन पर्यावर्त्यन् तण्डुलं श्रपयति” इति

मैत्रगृहोक्तप्रकारेण कार्यः ॥

अधिश्चित्य ॥ १६ ॥

अधिश्चयणमग्नौ स्थापनम् । आश्वचर्वोर्युगपदधिश्चयणम् ।
दर्शपूर्णमासयोस्तथा दृष्टत्वात् । तत्राज्यं ब्रह्माऽधिश्चयति । त-
दुत्तरतश्च स्वयं चरुम् । आचार्यसत्त्वे आचार्यः ॥

पर्यग्निकुर्यात् ॥ १७ ॥

ज्वलदुल्लुपकम् अर्धश्रितमाज्यं चरुं वा परितः भ्रमयेत् ॥

सुबं प्रतप्य संमृज्याभ्युक्ष्य पुनः प्रतप्य निदध्यात् ॥ १८ ॥

दक्षिणेन हस्तेन सुवसादाय प्राञ्चमधोमुखं तापयित्वा स-
व्ये पाणौ कृत्वा दक्षिणेन संमार्गाग्रैः मूलतोऽग्रपर्यन्तं, मूळैरध-
स्तादग्रमारभ्य मूलपर्यन्तं संमृज्य, प्रणीतोदकेनाभ्युक्ष्य पुनः
पूर्ववत्प्रतप्य दक्षिणतो निदध्यात् । संमार्जनप्रकारश्च कात्याय-
नेनोक्तः—“वेदाग्रैरन्तरतः प्राक् संमार्ष्टि अनिशित इति, विपर्य-
स्य बहिः मूलैः प्राङुत्क्रम्य”(२-७-३९)इति । अस्म्यर्थः—वेदः प्रथि-
तकुशमुष्टिविशेषः । तदग्रैः अन्तरतः मुखप्रदेशे प्राक्संस्थं संमार्ष्टि
सम्यक्प्रकारेण तत्संलग्नरजःपातो यथा स्यात्तथा मार्जनं करोति ।
विपर्यासः प्रागित्यस्य, प्रत्यगित्यर्थः । बहिः बाह्यतः मूलैः वे-
दमूलैः इति । स्मार्ते वेदाभावेन संमार्गार्थं कुशा एवोपादीयन्ते ।
तथाच छन्दोगपरिशिष्टे कात्यायनः—

तेषां प्राक्शः कुशैः कार्यः सम्प्रमार्गो जुह्वता । इति ।

तेषां कुशानाम् अग्नौ प्रक्षेप इत्याश्वलायनकारिका-
कार आह—

तान्कुशान् कृतसम्प्रमार्गान् प्रोष्याग्नौ प्रहरेत् । इति ।

युक्तं चैतत् । श्रौते तथा दृष्टत्वात् । अभ्युक्षणं च प्रणी-
तोदकेन । यावदुदककार्यार्थं प्रणीतानामुपादानात् । पुनः प्र-
तप्य सुवस्य निधानमाज्यस्य दक्षिणतः । दर्शपूर्णमासयोस्त-

था दृष्टत्वात् । आत्मनो दक्षिणतो निधानमिति पद्धतिकाराः ।

पुनः प्रतप्य तौ मन्त्री दर्भान्शौ विनिक्षिपेत् ।

आत्मनो दक्षिणे भागे स्थापयेत्तौ कुशान्तरे ॥

इति कारिकावचनात् । तौ शुक्स्त्वौ ॥

आज्यमुद्धास्य ॥ १९ ॥

आज्यमुत्थाप्य चरोः पूर्वेण नीत्वा अग्रेरुत्तरतः स्थापयित्वा चरुमुत्थाप्य आज्यस्य पश्चिमतो नीत्वा आज्यस्योत्तरतः स्थापयित्वा आज्यमध्ये पश्चादानीय चरुं चानीय आज्यस्योत्तरतो निधाय । एवमन्यहविःसत्त्वे उद्दासनम् । अधिश्रितानां पूर्वेण उद्दासितानां पश्चिमतः हविष उद्दास्य आनयनम् इति याज्ञिकसंप्रदायात् । उद्दासनम्—उत्तारणम् । तच्च उत्तरतः । तथा च कात्यायनसूत्रम्—“उदगुद्दासयति हविश्च” (३।४।२९) इति । पश्चिमतो निधानं च श्रौते हविरासादनस्य तथा दृष्टत्वात् अत्रापि तथैव कार्यम् इति सम्प्रदायः ॥

उत्पूय ॥ २० ॥

आज्यं पवित्राभ्याम् उत्क्षिप्य इति हरिहरादयः ॥ आश्वलायनसूत्रादौ तु उत्पवने प्रकारविशेष उपदिष्टः ।

अवेक्ष्य ॥ २१ ॥

अवलोक्याज्यम् । अवलोकनमपद्रव्यनिरसनार्थम् ।

प्रोक्षणीश्च पूर्ववत् ॥ २२ ॥

श्रौतवत् , अर्थात् पवित्राभ्यामुत्पूय तासु पवित्रनिधानम् । “ताः स्थानं तयोः” (का. श्रौ. २-३-३३) इति पूर्वोक्तसूत्रात् । चशब्दात् आज्यस्यापि पूर्ववदेव पवित्राभ्यामुत्पवनम् । प्रोक्षणी-संस्कारोऽयं कंठिष्यमाणान्निपयुक्षणार्थः ॥

उपयमनकुशानादाय ॥ २३ ॥

उपयमनकुशाः उपग्रहार्थाः कुशास्तान् दक्षिणहस्तेनादाय

सव्ये निधाय ॥

समिधोऽभ्याधाय ॥ २४ ॥

तिष्ठन् तिस्रः समिधः अग्नौ प्रक्षिप्य । 'तिष्ठन् समिध आदधाति' इति श्रुतेः । "तिष्ठन् समिधः सर्वत्र मध्ये" इति कात्यायनसूत्राच्च । समिधां च प्रागग्राणां प्रक्षेपणम् ।

प्रागग्राः समिधो देयास्ताश्च काम्येष्वपादिताः ।

शान्त्यर्थेषु सवलकाद्राः विपरीता जिघांसनाः ॥

इति गृह्यसंग्रहपारिशिष्टात् ।

पर्युक्ष्य जुहुयात् ॥ २५ ॥

पर्युक्षणम् अग्नेः ईशानाद्युत्तरपर्यन्तं दक्षिणचुलुकगृहीतेन प्रोक्षण्युदकेन परिषेचनम् । उत्पवनरूपप्रोक्षणीसंस्कारस्योत्तरकार्यार्थत्वात् । ततः पवित्रे प्रणीतायां निदध्यात् । तथा च परशुरामकारिकायां—

पर्युक्ष्याग्निं प्रणीतासु निक्षिपेत्तत् पवित्रकम् । इति ।

एवं वद्वेः कुशकण्डीं कृत्वा आधारादिहोमं कुर्यात् । संस्वधारणार्थं प्रोक्षणीपात्रं प्रणीताग्न्योर्मध्ये निदध्यात् । एतच्चाज्यहोमे, आज्यातिरिक्तहोमद्रव्ये तु पात्रान्तरे शेषप्रक्षेपः ।

प्रोक्षणीषु त्यजेच्छेषं संस्त्रवं तु सुवाहुतेः ।

हस्ताहुतेर्हविर्यस्य सं तत्तस्य प्रकल्पयेत् ॥

इति परशुरामकारिकावचनात् । संस्वधारणं च—“पाकयज्ञेष्ववत्तस्यासर्वहोमो हुत्वा शेषप्राशनम्” इति कात्यायनेन श्रौतसूत्रे षष्ठाध्याये (कं. १० सू. २३) विहितम् । पाकयज्ञेषु स्मार्तहोमेषु पक्षादिकर्मसु होमार्थम् अवत्तस्य गृहीतस्य आज्यादेः सर्वस्य होमो न कर्तव्यः, प्रतिहोमं किञ्चित् परिशेषणीयम् । हुत्वा साङ्गं पाकयज्ञं समाप्य तस्य शेषस्य प्राशनं भक्षणं कर्तव्यमिति तदर्थः । तत्प्राशनं च बर्हिर्होमानन्तरम् । बर्हिर्हुत्वा प्राशना-

तीत्युत्तरद्वितीयकण्डिकासूत्रात् । प्राशनान्ते आचमनम् । प्राशनस्याचमनविधिनिमित्तत्वात् । प्राशनाकरणे अनुकल्पतया विहितमवघ्राणं कर्तव्यम् ॥

एष एव विधिर्यत्र कचिद्धोमः ॥ २६ ॥

यत्र कचन स्मार्ते लौकिके वा अयं विधिरेव न तु मन्त्राः । अतः परिसमूहनादिः पर्युक्षणान्तः कर्मकलापः अमन्त्रक एवानुष्ठेयः । एतेन समित्प्रक्षेपणं समिधाग्निमित्पादिमन्त्रैः क्रियमाणमनार्षमेव ।

देवीपुराणे तु परिसमूहनादिषु प्रत्येकं मन्त्रा उक्ताः—
यद्देवादेवहेडनमिति परिसमूहनम् । मानस्तोके इत्युपलेपनम् । त्वां वृत्रेष्विन्द्रसत्पतिमिति उल्लेखनम् । व्रजं गच्छेत्युद्धरणम् । देवस्य त्वेत्यभ्युक्षणम् । अग्निर्मूर्धेत्यग्न्युपसमाधानम् । समिधाग्निन्दुवस्यतेति समिदाधानम् । मयिगृह्णामीत्यग्नेः संघुक्षणम् । हिरण्यगर्भेति ब्रह्मासनम् । आपोहिष्ठेति प्रणीतास्थापनम् । कयानश्चित्रेति प्रणीतापूरणम् । पवित्रेस्थोवैष्णव्याविति पवित्रकरणम् । इषेत्वेति आश्वनिर्वापः । त्रातारमिन्द्रमिति क्षुवप्रतपनम् । सवितुर्वः प्रसव इत्युत्पवनम् । धूरसीति पर्युक्षणमिति ॥

अनयोश्च पक्षयोर्व्यवस्था संहिताप्रदीपे—समन्त्रककरणपक्षौ देवीपुराणोक्तशान्तिकस्थाळीपाकपरः । तदन्ते एव तस्य पाठात् । स्मार्तकर्ममात्रपरत्वे “एष एव विधिर्यत्र कचिद्धोमः” इति सूत्रविरोधापत्तेः ।

विवाहहोमप्रसङ्गेन सर्वहोमसाधारणीं परिभाषामाह—

कात्यायनः—

अन्वारब्ध आधारावाज्यभागौ महाव्याहृतयः सर्वप्रायश्चित्तं प्राजापत्यः, स्विष्टकृच्च एतन्नित्यं सर्वम् ॥

अन्वारम्भश्च स्मार्ते ब्रह्मकर्तृकः । अत्र यजमानस्य कर्मकर्तृत्वेन अन्वारम्भकर्तृत्वासम्भवात् । श्रौते तु “दानवाचनान्वारम्भवरणव्रतप्रमाणेषु यजमानं प्रतीयात्” (का.श्रौ.१।१०।१२) इति सूत्रेण यजमानकर्तृकोऽन्वारम्भः अश्वर्योः । पत्नीकर्तृकोऽपि नात्र । (क्लृप्तो वा कश्चित्) “कर्माणि पुरुषाणाम्” (का.श्रौ.१।७।१८) इति कात्यायनपरिभाषया क्लृप्तऋत्विजामेव कर्मकर्तृत्वबोधनात् । ऋत्विक् चात्र ब्रह्मैव वृत् इति तत्कर्तृक एवान्वारम्भ इति । नच ब्रह्मणो वृत्तत्वात् सर्वकर्मकर्तृत्वमस्तु अन्वारम्भकर्तृत्वंच यजमानस्यैवास्तु इति वाच्यम् । ब्रह्मवरणात्पूर्वं विहितेषु परिसमूहनादिषु यजमानस्य कर्तृत्वे सिद्धे प्रणयनादीनामपि तत्कर्तृकत्वस्य ल्यबन्तप्रयोगैर्वाच्यत्वात् । तस्मात् ब्रह्मण एवान्वारम्भे कर्तृत्वमिति सिद्धम् । पाकयज्ञेषु स्वयं होता भवतीति गोभिलगृह्याच्च होमकर्तृत्वं यजमानस्यैव । अन्वारम्भश्च दक्षिणहस्तेन दक्षिणे बाहौ कार्यः, तत्रापि कुशेन कार्यः निगमपरिशिष्टादिति गदाधरः । आधारादि स्विष्टकृदन्तमन्वारम्भो जुहुयात् ।

जान्वाच्य दक्षिणं, होम्यं सुवेण जुहुयाद्विः ।

इति परशुरामकारिकायामुक्तेः । दक्षिणजानु भूमौ पातयित्वा होमः कार्यः ।

आधारसंज्ञके द्वे आहुती । तत्र पूर्वाधारः प्राजापत्यः, उत्तराधार ऐन्द्रः । मनसा पूर्वाधारः । आज्यभागौ अग्निदैवत्यसोमदैवत्यौ । “आग्नेयमुत्तरपूर्वार्धे दक्षिणपूर्वार्धे सौम्यं समिद्धतमे वा” (का.श्रौ.०३।३।२०) इति कात्यायनास्तथा कार्यौ । सर्वत्र अन्ते स्वाहाकारः कार्यः । “स्वाहाकारप्रदाना जुहोतयः” (का.श्रौ. १।२।७) इति कात्यायनसूत्रात् स्वाहाकारमाप्तौ तदेकवाक्यत्वात् चतुर्थ्यन्तं देवतापदमुच्चार्य स्वाहान्तेन होमः कार्यः ।

तथा च शाङ्खायनगृह्यम्—“अनाम्नातमन्त्रास्वादिष्टदेवतासु अमुष्मै स्वाहेति जुहुयात्” इति । हिरण्यकेशिगृह्यं च—“सर्व-
दर्विहोमानामेष कल्पो मन्त्रान्ते स्वाहाकारो ऽमन्त्रास्वमुष्मै स्वा-
हेति यथादैवतम्” इति । संहितायां स्वाहान्तत्वेन पठिते मन्त्रे
तु द्वितीयं स्वाहाकारं न कुर्यात् ।

नमोऽन्ते न नमो दद्यात् द्विठान्ते द्विठमेव च ।

पूजायामाहुतौ चैव सर्वत्रायं विधिः शिवे ॥

इति पुरश्चर्यार्णवे मन्त्रप्रकाशवचनात् । शिवे इति सम्बोधनम् ।

द्विठः स्वाहाकार इति सांप्रदायिका इत्यपि तत्रोक्तम् ॥

सर्वे होमाः समिद्धेऽग्नौ कार्याः । तथाच छन्दोगपरिशिष्टे—

कात्यायनः—

योऽनर्चिषि जुहोत्यग्नौ व्यङ्गारिणि च मानवः ।

मन्दाग्निरामयावी च दरिद्रश्चापि जायते ॥

तस्मात्समिद्धे होतव्यं नासमिद्धे कदाचन ।

आरोग्यमिच्छताऽऽयुश्च श्रियमात्यन्तिकीं तथा ॥

अग्निधमने विशेषश्च तत्रैव—

जुह्वंश्च हुते चैव पाणिशूर्पास्यदर्विभिः(१) ।

न कुर्यादग्निधमनं कुर्याच्च व्यजनादिना ॥

मुखेनैके धमन्त्यग्निं मुखाद्ध्येषोऽध्यजायत । इति ।

मुखेन धमनं कलौ न भवतीत्याहुतुः माधवपृथ्वीच-
न्द्रोदयौ ।

ब्राह्मणानां प्रवासित्वं मुखाग्निधमनं तथा । इति ॥

अत्र न भवतीत्यनुवर्तते । यत्तु वंशादिं व्यवधाय धमनमा-

(१) ‘पाणिशूर्पस्फ्यदावभिः’ इति शुभकर्मनिर्णये पाठः । अत्र न
कुर्यादिति पाठे व्यजननिषेधो मायूरव्यजनपरः । पक्षकेण भवेद् व्या-
धिरिति वचनान्तरसंवादात् ।

चरन्ति तन्मृत्स्वविष्णुर्पतनशङ्कया । एवं प्रजापतये स्वाहेति पू-
र्वाचारो भवतीति पद्धतयः । त्यागश्च इदं प्रजापतये न ममेत्येवं
कार्यः । स च पत्नीयजमानाभ्यामुभाभ्यामपि कार्यः । उभयोः
स्वामित्वाविशेषात् । मण्डनस्तु उक्तं प्रकारमुक्त्वा—

यद्वा त्यागं पतिः कुर्यात्पत्नी तपनुमन्यते ।
अधिकारे च वैषम्यं प्रोक्तं शब्दानुसारिणा ॥
संनिधौ यजमानः स्याद्वृद्धेत्यागकारकः ।
असंनिधौ तु पत्नी स्यादश्वर्युस्तदनुज्ञया ॥
उन्मादे प्रसवे चर्तौ कुर्वीतानुज्ञया विना ।
उभावप्यसमर्थौ चेत् नियुक्तः कश्चन त्यजेत् ॥ इति
होमश्च देवतोद्देशेन द्रव्यत्यागं कृत्वैव कार्यः । तदुक्तं
देवयाज्ञिकभाष्ये कारिकायाम् (का० श्रौ० २।५)—

आदौ द्रव्यपरित्यागः पश्चाद्धोमो विधीयते ।
प्रयोग इदमिन्द्राय न ममेति ययार्थतः ॥
अवत्तं तु त्यजेदन्नं मनसा वचसाऽपि च ।
ततश्च प्रक्षिपेदज्ञाविति धर्मः सनातनः ॥
अत्यक्त्वा जुहुयाद्यस्तु मोहेनान्वितमानसः ।
देवा इव्यं न शृण्वन्ति कव्यं च पितरस्तथा ॥
यत्किञ्चिज्जुहुयादशौ तत्सर्वं त्यागपूर्वकम् ।
अन्यथा जुहुयाद्यस्तु नरकं स तु गच्छति ॥ इति ।
अनेककर्तृकहोमे तु त्यागस्य विभिन्नकर्तृकत्वेन त्यागकाल-
स्य ज्ञातुमशक्यत्वेन प्रत्याहुतित्यागासंभवात् होमोपक्रमकाल
एव यष्टव्या देवताः स्मृत्वा यजनीयद्रव्यं च मनसि निधाय
इदं यथादैवतमस्तु न ममेत्येवं त्यागः कार्य इति वृद्धाः ।

अत्र वदन्ति “जुहोतिरासेचनाधिकः स्यात्” (पू० मी०
४।२।१२) इति जैमिनिस्मृत्वात् होमे त्यागस्याङ्गत्वात् सकृत्
६ सं० दी० प्र०

तन्त्रेण त्यागे सर्वहोमसिद्धेः शतलक्षादिहोमे सकृदेव आदौ तन्त्रेण त्यागो न प्रत्याहुति । तेन अनेककर्तृकहोमे प्रत्याहुति-त्यागस्य कर्तुमशक्यत्वादिति वृद्धोक्तिरपि हेत्वाभास एव । अत एव सर्वतोमुखे विहारचतुष्के अनेककर्तृकप्रयाजेषु प्राजापत्यसंज्ञायादौ च अग्नये अग्निभ्यो वा एतानि त्यजामि इति कपर्दिस्वाम्यण्डबिलयाज्ञिकाद्यैः ऋत्विक्कर्तृके सकृदेव त्याग उक्तः । स्वकर्तृकहोमे तु मन्त्रेण देवतां स्मृत्वा प्रक्षेपात्पूर्वं प्रक्षेपकाले वा त्यागोऽवत्तानवत्ते द्रव्ये निर्दिश्य कार्यो न तदूर्ध्वमित्युक्तं चार्तिकादौ (पू० मी० ३।४।१९) ।

स च इन्द्रायेदं न ममेत्येवंरूपः इति केचिदाहुः ।

इदमिन्द्राय न ममेति कात्यायनीयाः । “यजतिचोदना द्रव्यदेवताक्रियं समुदाये कृतार्थत्वात्” (पू० मी० ४।२।१२) इति जैमिनिसूत्रे “यज्ञं व्याख्यास्यामो द्रव्यं देवता त्यागः” (का० श्रौ० १।२।१) इति कात्यायनसूत्रे च तथैव क्रमनिर्देशादिति । न च इदमिति द्रव्यस्य न ममेति त्यागस्य च मध्ये बहिरङ्गया देवतया व्यवधानं न युक्तमिति वाच्यम् । ईदृशस्यैव क्रमस्य जैमिनिकात्यायनाभ्यां निर्दिष्टत्वेन देवताव्यवधानस्यादुष्टत्वात् ।

द्विविधोऽपि त्यागोऽयुक्त एव क्रियापदाभावात् । ‘तिङ्-सुबन्तचयो वाक्यम्’ इति कोशात्

भावनैव च वाक्यार्थः सकारकविशेषणा ।

इति वाक्याच्च आख्याताभावे वाक्यस्यासाधुत्वेन प्रयोगानर्हत्वात् । तेन इदमिन्द्राय त्यजामीत्येव त्यागः कपर्द्यादिसंमतः सर्वत्र युक्त इत्यपि केचित् ।

क्रियापदमध्याहृत्यैव तत्र वाक्ये साधुत्वं संपादनीयम् । न ममेति च स्वत्वनिवृत्तेः स्पष्टीकरणार्थं प्रयोक्तव्यमेव । देव-याज्ञिकभाष्ये “प्रयोग इदमिन्द्राय न मम” इति कारि-

कया तथैव बोधनात् । दानचन्द्रिकायामपि दानोत्तरं न ममेति कीर्तयेदित्युक्तम् । तस्मात् दत्तकादिस्थले उभयसाधारणस्वत्वस्याप्यङ्गीकारात् अत्रापि स्वत्वानिवृत्तिशङ्का माभूत् इति दाने त्यागे च तत्कीर्तनमावश्यकम् । इत्थं च इदमिन्द्राय न ममेति प्रयोगः साधुरेवेति संप्रदायः ।

केचित्तु यत्र याग उपदिश्यते तत्र होमस्य प्रक्षेपात्मकस्य तदङ्गत्वात् यागस्य च त्यागरूपत्वात् प्राधान्यात् त्यागाङ्गत्वमेव मन्त्राणामिति “मन्त्रान्तैः कर्मादिः सांनिपात्य” (का०श्रौ० १।३।५) इति सूत्रात् मन्त्रान्ते त्यागः, तदन्ते च प्रतिपत्तिरूपः प्रक्षेपः । यत्र तु होम उपदिश्यते तत्र त्यागस्य तदङ्गत्वात् मन्त्राणां होमाङ्गत्वमेवेति मन्त्रान्ते प्रधानभूतः प्रक्षेपात्मको होमः, तदन्ते च तदङ्गभूतस्त्यागः । अत एव कर्मकौमुद्यां—

स्वाहावसाने जुहुयात्स्वाहया सह वा हविः ।

त्यागान्ते ब्रुवते केचिद् द्रव्यप्रक्षेपणं बुधाः ॥

इत्युक्तम् । विष्णुधर्म च—

मन्त्रेणोङ्कारपूतेन स्वाहान्तेन विचक्षणः ।

स्वाहावसाने जुहुयात् ध्यायन्वै मन्त्रदेवताम् ॥ इत्युक्तम् ।

परशुरामकारिकायां च—

स्वाहान्ते जुहुयाद्धोता स्वाहया सह वा हविः ।

त्यागान्ते ब्रुवते केचित् द्रव्यप्रक्षेपणं बुधाः ॥

वषट्कृते जुहुयात् त्यक्ते वषट्कारेण वा सह ।

इति श्रुतिविकल्पेन स्वेच्छया जुहुयाद्धविः ॥

इत्युक्तम् । यद्यप्यत्र सर्वत्र ऐच्छिकविकल्प एव प्रतीयते तथापि अष्टदोषग्रस्तस्य तस्य स्वीकर्तुमनुचितत्वात् व्यवस्यैव युक्ता । सा च पूर्वोक्तरीत्या सम्भवत्येव । विवाहादिस्मार्तकर्मसु सर्वत्र होमस्यैवोपदेशात् प्रक्षेपान्ते एव त्यागः समुचितः

प्रक्षेपकाले वा । न तु त्यागोत्तरं प्रक्षेपः । अनेककर्तृकहोमे तु प्रत्याहुतित्यागस्याश्वयत्वादेवताभिधानकाले एव सकृच्चन्त्रेणैव त्यागः कार्यः ।

अत एव हरिहरादिपद्धतिषु सर्वत्र प्रक्षेपं निर्दिश्य त्यागोत्तरं दृश्यते । ध्वनितं चेदं भाट्टदीपिकायां चतुर्थाध्याये द्वितीयपादे द्वादशाधिकरणे “यत्र प्रक्षेपाङ्गको देवतादेशपूर्वको द्रव्यत्यागोऽनुष्ठीयते स यागपदार्थः, प्रक्षेपप्रधानकः उक्तविधस्त्यागो होमपदार्थः” इति वदता खण्डदेवेन इत्याहुः ।

भूर्भुवःस्वरिति तिस्रो महाव्याहृतयः अभिनाशुसूर्यदैवत्याः क्रमेणेति । सर्वप्रायश्चित्तमिति “त्वन्नो अग्ने” इत्यादिमन्त्रकरणकपञ्चहोमानां संज्ञा । इदं च कात्यायनश्रौतसूत्रे पञ्चविंशाध्याये स्पष्टम् (कं० १) । प्रजापतिदेवताको होमः प्राजापत्यशब्देनोच्यते । स्विष्टकृच्छब्देन स्विष्टकृदैवत्यो होम उच्यते । अयं च होमः “उत्तरार्धादवद्यति उत्तरार्धे जुहोति” इति स्विष्टकृतं प्रकृत्य श्रुतेः तथा कार्यः । “असंसृष्टामाहुतिभिः” (का. श्रौ. ३-३-२८) इति कात्यायनसूत्रात् तथैव होतव्यः । “प्राहु महाव्याहृतिभ्यः स्विष्टकृदन्यच्चेदाज्याद्धविः” (गृ० १।५) इति सूत्रात् यत्राज्यातिरिक्तं हविरस्ति तत्र महाव्याहृतिहोमात् पूर्वमनुष्ठेयः । होमश्च—

उत्तानेन तु हस्तेन अङ्गुष्ठाग्रेण पीडितम् ।

संहताङ्गुलिपाणिस्तु वाग्यतो जुहुयाद्धविः ॥

इत्युक्तप्रकारेण कार्यः । सर्वकर्मसु होमान्ते पवित्रेण मार्जनम्, अग्नौ पवित्रत्यागः, परिस्तरणार्थवर्हिर्होमः, प्रणीताविमोकः प्रत्यक्-एते चत्वारः पदार्थाः भाष्यकारमते शृङ्गकर्मसु न भवन्ति । परन्तु पद्धतिकाराणां सम्मतत्वादननुष्ठीयन्ते । तत्र अग्नौ पवित्रत्यागः स्वाहेति मन्त्रेण । मन्त्रानादेशे स्वाहाकारवि-

धानात् । प्रजापतिश्च देवता । अतः प्रजापतये न ममेति त्या-
गः । बर्हिर्होमेऽपि प्रजापतिर्देवता ।

आज्यं द्रव्यमनादेशे जुहोतिषु विधीयते ।

मन्त्रस्य देवतायाश्च प्रजापतिरिति स्थितिः ॥

इति छन्दोगपरिशिष्टात् । होमे द्रव्यानुक्तौ आज्यं द्र-
व्यं ग्राह्यं, मन्त्रानुक्तौ प्रजापतिदेवताको मन्त्रः, देवताया अनु-
क्तौ प्रजापतिदेवता—इति तस्यार्थः । प्रजापतिदेवताको मन्त्रश्च
महाव्याहृतिमन्त्रः, स च समस्तव्याहृतित्रयात्मकः । अत एव—

यत्र मन्त्रा न विद्यन्ते व्याहृतीस्तत्र योजयेत् ।

मन्त्राणामेव चोद्देशे मन्त्रैः कर्म समाचरेत् ॥

भूरादयो व्याहृतयो वेदेभ्यो निःसृताः पुरा ।

महत्त्वं व्याहृतित्वं च प्राप्तास्तेनैव कर्मणा ॥

ओंकारजननाक्षासां महत्त्वं प्रतिभाष्यते ।

व्याप्त्या च व्याहृतित्वं च तेन त्रैविद्यतां ययुः ॥

इति वचनान्तरमपि सङ्गच्छते । प्रणीताविमोक्तानन्तरं ब्र-
ह्मणे पूर्णपात्रं दद्यात् । तदाह शुभकर्मनिर्णये कात्यायनः—

ब्रह्मणे दक्षिणा देया या यत्र परिकीर्तिता ।

कर्मान्तेऽनुच्यमानायां पूर्णपात्रादिका भवेत् ॥ इति ।

इदं च होतृभिन्नब्रह्मपक्षे । यद्येक एव (यजमानः) होतृ-
त्वं ब्रह्मत्वं च करोति तदाऽऽह तत्रैव कात्यायनः—

विदध्याद्धौत्रमन्यश्चेदक्षिणार्धहरो भवेत् ।

स्वयश्चेदुभयं कुर्यादन्यस्मै प्रतिपादयेत् ॥

अन्यः—शिष्यादिः । एतच्चाशक्तविषयम् । अन्यस्मै—

अर्थात्पुरोहिताय । तदाह कात्यायन एव—

कुळत्विजमधीयानं संनिकुण्ठं गुरुं तथा ।

नातिक्रामेत्सदा दित्सन् य ईच्छेदात्मनो हितम् ॥ इति ।

पुरोहितस्य चाध्ययनशालित्वात् संनिकृष्टत्वात्कर्मोपदेश-
कत्वेन गुरुत्वाच्चेति ।

कात्यायनस्तत्रैव—

अहमस्मै ददानीति एवमाभाष्य दीयते ।

नैतावपृष्ट्वा ददतः पात्रेऽपि फलमस्ति हि ॥

दूरस्थाभ्यामपि द्वाभ्यां प्रदाय मनसा धनम् ।

इतरेभ्यस्ततो दद्यात् एष दानविधिः स्मृतः ॥

संनिकृष्टमधीयानं ब्राह्मणं यो व्यतिक्रमेत् ।

यद्ददाति तमुल्लङ्घ्य ततः स्तेयेन युज्यते ॥

यस्य त्वेकगृहे मूर्खो दूरस्थश्च गुणान्वितः ।

गुणान्विताय दातव्यं नास्ति मूर्खे व्यतिक्रमः ॥

ब्राह्मणातिक्रमो नास्ति विप्रे वेदविवर्जिते ।

ज्वलन्तमग्निमुत्सृज्य न हि भस्मनि हूयते ॥ इति ।

पूर्णपात्रदाने विशेषः पुरश्चर्यार्णवे मेरुतन्त्रे—

द्वात्रिंशत्पलमानेन निर्मितं ताम्रपात्रकम् ।

तण्डुलैस्तत्समापूर्य सहिरण्यं सदक्षिणम् ॥

दद्याद्विप्राय तत्तुष्ट्यै पूर्णपात्रमितीरितम् ।

पात्रानादेशे कात्यायनः छन्दोगप०—

होमपात्रमनादेशे द्रवद्रव्ये सुवः स्मृतः ।

पाणिनैवेतरस्मिन्स्तु सुचा चात्र न हूयते ॥ इति

अत्र अनादेशे द्रवद्रव्ये तदतिरिक्ते वा सुचा हामां न कार्यं
इति चतुर्थपादार्थः । सुवश्च चतुरङ्गुलं त्यक्त्वा शङ्खमुद्रया धार्यः ।
तथा च मत्स्यपुराणे—

मूले हानिकरं प्रोक्तं मध्ये शोककरं तथा ।

अग्रे व्याधिकरं प्रोक्तं सुवं धारयते कथम् ॥

कनिष्ठाङ्गुलिमानेन चतुर्विंशतिकाङ्गुलम् ।

चतुरङ्गुलं परित्यज्य अग्रे चैव द्विरष्टकम् ॥

चतुरङ्गुलं च तन्मध्ये धारयेच्छङ्खमुद्रया ।

हीयते यजमानो वै सुवमूलस्य दर्शनात् ॥

तस्मात्संज्ञोपयेन्मूलं होमकाले सुवस्य तु ॥ इति ।

द्विरष्टकं-षोडश । आहुतिद्रव्यपरिमाणं च कात्यायनः—

पाण्याहुतिर्द्वादशपर्वपूरिका

वसादिना चेत् सुवमात्रपूरिका ।

दैवेन तीर्थेन च हूयते हविः

स्वङ्गारिणि स्वर्चिषि तच्च पावके ॥ इति ।

दैव तीर्थमङ्गुल्यग्रम् । तथा च याज्ञवल्क्यः—

कनिष्ठादेशिन्यङ्गुष्ठमूलान्यग्रं करस्य तु ।

प्रजापतिपितृब्रह्मदेवतीर्थान्यनुक्रमात् ॥ इति ।

मध्ये आग्नेयम् इति पञ्चमं तीर्थं हारीतेनोक्तं तस्य वि-
नियोगः प्रतिग्रहे—‘प्रतिग्रहमाग्नेयेन गृह्णीयात्’ इति ।

भविष्ये—

आहुतिस्तु घृतादीनां सुवेणाधोमुखेन च ।

द्वेत् तिलाद्याहुतीश्च दैवोनोत्तानपाणिना इति ।

होमकाले होमक्रियाबहिर्भूतशब्दाभिलापो न कार्यः । तथा

च मनुः—

स्नातश्च वरुणस्तेजो जुहतोऽग्निः श्रियं हरेत् ।

मुञ्जानस्य यमस्त्वायुस्तस्माज् व्याहरेत्त्रिषु ॥ इति ।

होमावसरे वह्नेर्जिहादिकं ध्येयम् । तदुक्तं गृह्यसंग्रहे—

सप्तजिहा भवन्त्येता हुताशनमुखोद्गताः ।

याभिर्हव्यं सदाऽऽनन्ति हुतं सम्यक् द्विजोत्तमैः ॥

पावकस्य मुखं वक्ष्ये यदुक्तं पद्मयोनिना ।

सप्तजिहाप्रमाणं तु प्रादेशं परिकीर्तितम् ॥

प्रमाणं चतुरस्रं च वर्तुलं मुखमण्डलम् ।
 कराळी धूमिनी श्वेता लोहिता महालोहिता ॥
 सुवर्णा पद्मरागा च सप्तैताः परिकीर्तिताः ।
 कराळी राक्षसाश्नन्ति धूमिनीमसुरास्तथा ॥
 श्वेतां नागाः लभ्यन्ति पिशाचा लोहितां तथा ।
 महालोहितां गन्धर्वाः सुवर्णां च यमास्तथा ॥
 पद्मरागां तथा देवाः ख्याता जिह्वा हुताशने ।
 तस्यां तु होमयेन्नित्यं सुसमिद्धे हुताशने ॥
 एताथोक्ताः समासेन ज्ञातव्यास्तु द्विजोत्तमैः । इति ।
 कराळीमित्यादौ द्वितीया तृतीयार्थे । राक्षसाश्नन्तीत्यत्र
 संधिरार्षः ।

परशुरामकारियायां तु—

हिरण्या कनका रक्ता कृष्णा तदनु सुप्रभा ।
 बहुरूपाऽतिरिक्ता च बद्धिजिह्वाश्च सप्त च ॥
 इति सप्तजिह्वा उक्ताः । जिह्वानां स्थानादिकं तत्र स्पष्टम् ।
 ततः पूर्णाहुतिहोमः । तत्र शौनकः—
 अथ पूर्णाहुतिं दद्यात् गन्धपुष्पफलान्विताम् ।
 साक्षतामूर्ध्वकायश्च समपाच्छक्रादिङ्मुखः ॥
 ऊर्ध्वकायः—तिष्ठन् । समपात्—समपादः ।

अग्निपुराणे—

मूर्धानंदिवमन्त्रेण संस्रवेण च धारया ।
 दद्यादुत्थाय पूर्णां तु नोपविश्य कदाचन ॥ इति ।
 एतैः परिभाषाबलादासीनेन होमोऽयं कार्य इति परा-
 स्तम् । सकलदेशीयाचारविरोधाच्च । परशुरामकारिकायां तु—
 केचिदुत्थाय कुर्वन्ति कात्यायनमतं न तत् ।
 तस्मादध्वर्युणा कार्या पूर्णाऽऽसीनेन सर्वथा ॥
 इत्युक्तम् ।

कात्यायनः—

ततः पूर्णाहुतिं कृत्वा सर्वतन्त्रसमन्विताम् ।

गां दद्यात् यज्ञवास्त्वन्तो ब्रह्मणे वामसी तथा ॥

गोभिलीये—

पूर्णाहुतिं च मूर्धानन्दिद इत्यभिषातयेत् ॥ इति ।

वायवीयसंहितायां—

ततो होमावशिष्टेन घृतेनापूर्य वै सुचम् ॥

निधाय पुष्पं तस्याग्रे सुवेणाधामुखेन ताम् ॥

सदर्भेण समाच्छाद्य मूलेनाञ्जलिनोत्थितः ।

वौषडन्तेन जुहुयात् धारां जवसमन्विताम् ॥ इति ।

ततो वसुभ्यः स्वाहेति अविच्छिन्नां घृतधारां दद्यात् ।

तदुक्तं गृह्यसंज्ञहे—

यज्ञवास्तुक्रियां कृत्वा विधिदृष्टेन कर्मणा ।

आज्यधारामविच्छिन्नां पातयेदनलोपरि ॥ इति ।

ततः सुवलयसघृतभस्मना ज्यायुषकरणम् । तत्र च—

ततोऽनामिकया कुर्यात् बिन्दुं सघृतभस्मना ।

हृद्यंसयोर्ललाटे च ज्यायुषेति पदैः क्रमात् ॥

इति वचनं प्रमाणयन्ति शिष्टाः । पदैः—पादैः ।

यो यत्र विहितोऽग्निः तं ज्ञात्वा ध्यात्वा आवाह्य पूजयित्वा होतव्यम् । तथा च शुभकर्मनिर्णये—

अविदित्वा तु यो ह्यग्निं होमयेदविचक्षणः ।

न हुतं न च संस्कारो न स कर्मफलं लभेत् ॥

ज्ञात्वा स्वरूपमाग्नेयं योऽग्नेराराधनं चरेत् ।

ऐहिकामुष्मिकैः कायैः सारथिस्तस्य पावकः ॥

आहूयैव तु होतव्यं यो यत्र विहितो भवेत् ॥ इति ।

एवं च स्थापनावसरे सर्वत्र—

सर्वतः पाणिपादश्च सर्वतोऽक्षिशिरोमुखः ।

विश्वरूपो महानग्निः प्रणीतः सर्वकर्मसु ॥

इति विश्वरूप एव अग्निर्ध्यातव्यः । ततो यस्मिन्कर्मणि
योऽग्निरुक्तः स चिन्तनीयः, ततश्च तमग्निमाहूय स्थापयित्वा हो-
तव्यमिति ॥

विधानपारिजाते अग्निनामानि—

लौकिकः पावको ह्यग्निः प्रथमः परिकीर्तितः ।

अग्निस्तु मारुतो नाम गर्भाधाने प्रकीर्तितः ॥

पुंसवे चमसो नाम सीमन्ते मङ्गलाभिधः ।

प्रगल्भो जातसंस्कारे शोभनः शुभकर्मसु ॥

पार्थिवो नामकरणे प्राशनेऽन्नस्य वै शुचिः ।

सभ्यनामा तु चूडार्या व्रतादेशे समुद्भवः ॥

गोदाने सूर्यनामा स्याद्विवाहे योजकः स्मृतः ।

वैश्वानरो विसर्गे स्यात् शान्तिके वरदः स्मृतः ।

चतुर्थीकर्मणि शिखी धृतिरग्निस्तथा परे ।

आवसथ्यस्तथाऽऽधाने वैश्वदेवे तु पावकः ॥

ब्रह्माग्निर्गार्हपत्यः स्यात् दक्षिणाग्निस्तथेश्वरः ।

विष्णुराहवनीयः स्यादग्निहोत्रेऽन्नयोऽग्नयः ॥

प्रायश्चित्ते विधिश्चैव पाकयज्ञेषु साहसः ।

देवानां हव्यवाहस्तु पितॄणां कव्यवाहनः ॥

लक्षहोमेऽभीष्टदः स्यात्कोटिहोमे महाशनः ।

एके धृतार्चिषं प्राहुरग्निध्यानपरायणाः ॥

रुद्रादौ तु (पूर्णाहुतौ) मृदो नाम पौष्टिके बलवर्द्धनः ।

मृतदाहे तु क्रव्यादः क्रोधाग्निश्चाभिचारिके ॥

वश्याये वशकृत्प्रोक्तो वनदाहे तु पोषकः ।

ज्ञात्वैवमग्निनामानि गृह्यकर्मसमारभेत् ॥ इति ।

सर्वेषां संस्काराणामन्ते ब्राह्मणभोजनं च कार्यम् ।

तथाचोक्तं यज्ञपाद्वे—

गर्भाधानादिसंस्कारे ब्राह्मणान् भोजयेद्दश ।

शतं विवाहसंस्कारे पञ्चाशन्मेखलाविधौ ॥ इति ।

ब्राह्मणभोजनस्य आशीर्वादोपलक्षकत्वात्कर्मसमाप्त्यनन्तरमाशीर्वचनं च ग्राह्यम् । तदुक्तं सङ्ग्रहे—

सर्वत्र कर्मणामन्ते मन्त्राशिषमनुत्तमाम् ।

दशुर्विप्राः स्वशाखोक्ताम् आदौ तत्कर्मशाखिनः ॥ इति ।

आदौ तत्कर्मशाखिन इत्यनेन ऋग्वेदस्यैव पूर्व पाठ इति भ्रान्तानामुक्तिः परास्ता ।

अथ सकलविवाहादिमङ्गलकर्मसाधारणी शिष्टाचारप्राप्ता इतिकर्तव्यता ।

कर्मादौ मन्त्रसंयुक्तं मङ्गलस्नानमाचरेत् ।

दिव्याभरणवासोभिरलंकृत्य ततः शुचिः ॥

विवाहादिदिने प्राप्ते तत्कर्त्रा भार्यया सह ।

कुलदेवादिसंप्रीत्यै ब्राह्मणांश्च सुवासिनीः ॥

स्नापयित्वा सकन्येन स्नातव्यं समुतेन च ।

परिधायाहतं वस्त्रं द्विपटीं च स्नपयि द्वयम् ॥ इति ।

वसिष्ठसंहितायां—

नरकायां चतुर्दश्यां विवाहादिमहोत्सवे ।

तथा संवत्सरस्यादौ सूतकान्ते शिरोरुजि ॥

श्रावण्यां बलिराज्ये च वसन्तस्यादये तथा ।

तैलाभ्यङ्गो न दुष्येत संक्रान्तिग्रहणादिषु ॥ इति ।

कार्पासे अन्तरीयोत्तरीये द्वे वस्त्रे परिधायेति सूत्रान्तरम् ।

याज्ञवल्क्यः—

नीलीरक्तं च यद्वस्त्रं दूरतः परिवर्जयेत् ।
द्रव्यान्तरयुता नीली न दुष्यति कदाचन ॥
केवलं पट्टसूत्रे च नीलीदोषो न विद्यते ।
स्त्रिया वस्त्रं सदा त्याज्यमन्यवस्त्रं विवर्जयेत् ॥
अधौतं क्षारधौतं च पूर्वैर्दुर्धृतमेव च ।
त्रयमेतदसम्बद्धे सर्वकर्मसु वर्जयेत् ॥

गौतमः—

एकवस्त्रो न मुञ्जीत, श्रौते स्मार्ते च कर्मणि ।
न कुर्यादेवकार्याणि दानं होमं जपं तथा ॥

मनुः—

खण्डवस्त्रावृतश्चैव वस्त्रार्थालम्बितस्तथा ।
उत्तरीयव्यपेतश्च तत्कृतं निष्फलं भवेत् ॥

विधानपारिजाते—

एकवस्त्रा तु या नारी मुक्तकेशा व्यवस्थिता ।
न साऽधिकारिणी ज्ञेया श्रौते स्मार्ते च कर्मणि ॥

आचमनप्रकारमाह याज्ञवल्क्यः—

अन्तर्जानुः शुचौ देशे उपविष्ट उदङ्मुखः ।
प्राग्वा ब्राह्मेण तीर्थेन द्विजो नित्यमुपस्पृशेत् ॥
विस्तरस्तु मिताक्षरादौ ज्ञेयः ।
उपवेशनं च वस्त्राच्छादिते पीठे एव कार्यम् ।
स्नात्वा चैव शुचौ देशे पीठे यज्ञियदारुजे ।
वस्त्राच्छन्ने उपासीत अभावे कुशविस्तृते ॥

पत्नीकुमारोपवेशनं प्रयोगपारिजाते—

संस्कार्यः पुरुषो वाऽपि स्त्री वा दक्षिणतः सदा ।
संस्कारकर्ता सर्वत्र तिष्ठेदुत्तरतः सदा ॥

धर्मप्रवृत्तौ—

जातके नामके चैव ह्यन्नभाशनकर्माणि ।
तथा निष्क्रमणे चैव पत्नीपुत्रं च दक्षिणे ॥
गर्भाधाने पुंसदने सविन्तोन्नयने तथा ।
वधूप्रवेशने चैव पुनः संधान एव च ॥
प्रदाने मधुपर्कस्य कन्यादाने तथैव च ।
कर्मस्वेतेषु वै भार्या दक्षिणे तूपवेशयेत् ॥

स्मृतिसंग्रहे—

व्रतबन्धे विवाहे च चतुर्थ्या सहभोजने ।
व्रते दाने मखे श्राद्धे पत्नी तिष्ठति दक्षिणे ॥

धर्मप्रवृत्तौ—

आशीर्वादऽभिषेके च पादमशालने तथा ।
शयने भोजने चैव पत्नी तूत्तरतो भवेत् ॥

अनन्तपाठकारिकायां—

गणाधिपं गुरुं स्मृत्वा कुलपूजितदेवताम् ।
इष्टमन्यत्ततो देशकाळौ स्मृत्वेकमानसः ॥
कर्म कुर्यादिति शेषः । विधानपारिजाते-
मासपक्षतिथीनां च निमित्तस्य च सर्वशः ।
उल्लेखनमकुर्वाणो न तत्फलमवाप्नुयात् ॥

इत्यादि निरूपितं सर्वकर्मसाधारणपरिभाषायां तत्रैव द्रष्टव्यम् ।

गणपतिपूजनं पद्मपुराणे—

नार्चितो हि गणाध्यक्षो यज्ञादौ यत्सुरोत्तम ।
तस्माद्विघ्नं समुत्पन्नमाकास्मिकमिदं तव ॥

ब्रह्मवैवर्तेऽपि—

हुण्डिराजः प्रियः शुभ्रो भवान्याः शङ्करस्य च ।
तस्य पूजनमात्रेण त्रयोऽपि वरदाः सदा ॥

त्रयो ब्रह्मविष्णुमहेश्वराः । रुद्रकल्पद्रुमे—

गणेशः सर्वदेवानामादौ पूज्यः सदैव हि ।

सर्वैरपि महाविघ्ननाशकोऽन्यो न विद्यते ॥

बह्वृचपरिशिष्टे—

आदौ विनायकः पूज्या ह्यन्ते च कुलदेवता । इति ।

लिङ्गपुराणे च—

सर्वकामसमृद्ध्यर्थमादौ पूज्यो विनायकः । इति ।

पूजाप्रकारश्च रुद्रपद्धतौ—

गणेशं पूजयेत् पूर्वं निर्विघ्नार्थं स्वकर्मणः ।

पट्टे वा मृन्मये पीठे रक्तवस्त्रेऽरुणाक्षतैः ॥

कार्यमष्टदलं पद्मं तस्योपरि गणेश्वरम् ।

गणानान्त्वेति संस्थाप्य पूजयेत्तदनन्तरम् ॥

गणानां त्वेति मन्त्रेण पूजयेदित्यन्वयः ।

नाक्षतैरर्चयेद्विष्णुं न तुलस्या विनायकम् ।

न दुर्वया यजेद् दुर्गा न शम्भुं शङ्खवारिणा ॥

इति सिद्धान्तसङ्ग्रहोक्त्या गणेशं तुलस्या नार्चयेत् ।

गणानां त्वेति मन्त्रस्य समाप्तिस्तु कण्डिकासमाप्त्या ज्ञेया ।

सर्वत्र स्मार्तकर्मणि मन्त्रावसानबोधकप्रमाणाभावे मन्त्रस्य क-
ण्डिकान्तत्वात् । उक्तं च रेणुककारिकायां—

गृहकर्मणि ये मन्त्रा ज्ञेयाः स्वाध्यायपाठतः ।

किञ्च मध्यमवृत्त्या ते न द्रुता न विलम्बिताः ॥ इति ।

रुद्रकल्पद्रुमे—मत्स्यपुराणे—

उपचारैः ससिन्दूरैश्चन्दनै रक्तचन्दनैः ।

पुष्पैर्धूपैस्तथा दीपैराच्छादनमुशोभनैः ॥

इति पञ्चोपचारैश्च यन्मया पूजनं कृतम् ।

प्रारब्धकर्मसिद्ध्यर्थं देवाय कल्पयामि तत् ॥

षोडशोपचारपूजनं विष्णुपुराणे—

पूर्वमावाहनं प्रोक्तमासनं तदनन्तरम् ।
ततश्च पाद्यमर्घ्यं च ततस्त्वाचमनीयकम् ॥
स्नानं वस्त्रं चोपवीतं ततो गन्धादिचन्दनम् ।
पुष्पं धूपं च दीपं च नैवेद्यं तदनन्तरम् ।
ततो देयः प्रणामश्च ततो देया प्रदक्षिणा ।
विसर्जनं ततो दद्यात् उपचारास्तु षोडश ॥

वैद्यनाथरुद्रपद्धतौ—

आदौ विनायकं पूज्य ग्रहांश्चैव विधानतः ।
कर्मणां सिद्धिमाप्नोति श्रेयश्चाप्नोत्यनुत्तमम् ॥

शातातपः शुभकर्मनिर्णये—

आदौ नवग्रहानच्य ततः कर्म समाचरेत् ।
नवग्रहानर्चने तु न सिद्धिर्विधिचोदिता ॥

तत्रैव कालिकापुराणे—

यदीयते च देवेभ्यो गन्धपुष्पादिकं नरैः ।
अर्घपात्रस्थितैस्तोयैरभिषिच्य तदुत्सृजेत् ॥

पितृभक्तितरङ्गिण्यां वाचस्पतिमिश्राः—

आदौ प्रधानसंकल्पः ततः पुण्याहवाचनम् ।
मातृपूजा ततः कार्या वृद्धिश्राद्धं ततः स्मृतम् ॥

मातृपूजनं विष्णुपुराणे—

अकृत्वा मातृयार्गं तु वैदिकं यः समाचरेत् ।
तस्य क्रोधसमायुक्ता हिंसामिच्छन्ति मातरः ॥

परिशिष्टे—

यत्रयत्र भवेच्छ्राद्धं तत्र तत्र च मातरः । इति ।

शातातपः—

नानिष्टा तु पितृन् श्राद्धे कर्म कुर्याच्च वैदिकम् ।

तेभ्योऽपि मातरः पूर्वं पूजनीयाः प्रयत्नतः । इति ।
 नचास्माद्वचनात् मातृपूजनस्य श्राद्धाङ्गत्वं शङ्क्यम् ।
 कर्मादिषु च सर्वेषु मातरः सगणाधिपाः ।
 पूजनीयाः प्रयत्नेन पूजिताः पूजयन्ति ताः ॥
 इति कात्यायनेन साक्षात्कर्मान्वयोक्तेः । अत एव श्रा-
 द्दसंकल्पात्पृथगेवास्याः सङ्कल्पः आचारप्रमाणकः । अत एव
 श्राद्धरहितेष्वपि एतासां पूजनं दृश्यते वर्षवृद्ध्यादिकर्मसु ।
 श्राद्धस्य च कर्माङ्गतायां मानं—

यज्ञोद्गाहमतिष्ठामु मेखलाबन्धमोक्षयोः ।
 पुत्रजन्मवृषोत्सर्गे वृद्धिश्राद्धं समाचरेत् ॥
 इति विष्णुपुराणीयं वचनम् । छन्दोगपरिशिष्टे—
 गौरी पद्मा शची मेधा सावित्री विजया जया ।
 देवसेना स्वधा स्वाहा मातरो लोकमातरः ॥
 धृतिः पुष्टिस्तथा तुष्टिः तथाऽऽत्मकुलदेवता ।
 गणेशेनाधिका ह्येता वृद्धौ पूज्यास्तु षोडश ॥ इति ।
 अत्र अन्ते श्रुतमपि गणपतिपूजनमादौ कार्यम् ।
 आदौ विनायकः पूज्यो ह्यन्ते च कुलदेवता ।
 इति स्मृतिकौस्तुभे बह्वक्षपरिशिष्टात् । इदं च गण-
 पतिपूजनं मातृपूजनाङ्गम् । मातरः सगणाधिपा इत्यनेनोक्त-
 त्वात् । अत एव कर्मारम्भे निर्विघ्नफलसिद्ध्यर्थं गणपतिपूजनं
 पृथक् कार्यम् । तस्य पुरुषार्थत्वेन मातृपूजाङ्गभूतस्य च कर्मा-
 र्थत्वेन तयोर्भेदात् । अत एव तन्त्रेणापि न तयोरनुष्ठानम् ।
 सर्वेषामपि पक्षाणां स्वगृहोक्तं विधीयते ।
 स्वगृहोक्तस्य चाभावे ग्रहणं स्वेच्छया भवेत् ॥
 इति वचनात् वाजसनेयिनां स्वगृहेषु पूजाविधेरनुक्तत्वात्
 इच्छया ग्रहणं प्राप्तं तथापि छन्दोगपरिशिष्टोक्ता एव मातरः

पूज्याः । सूत्रपरिशिष्टयोरेककर्तृकत्वात्, पारस्करमतस्याश्रय-
णीयत्वाच्च । तथाच स्मृतिसंग्रहे—

न गृह्येषु स्मृतिर्येषां श्राद्धादावुपलभ्यते ।

कर्तुमर्हन्ति ते सर्वे पारस्करमुनीरिति ॥ इति ।

मातृपूजाप्रकारः छन्दोगपरिशिष्टे—

प्रतिमासु च शुभ्रासु लिखित्वा वा पटादिषु ।

अपि वाऽक्षतपुञ्जेषु नैवेद्यैश्च पृथग्निवैः ॥ इति ।

अत्र प्रत्येकं मातृणां देवतात्वमिति सिद्धान्तः । तथा च
प्रत्येकं पृथक् पृथक् प्रतिष्ठां विधाय ओंकारादिनमोऽन्तेन चतु-
र्थ्यन्तेन स्वस्वनाम्ना गौर्यादयो मातरः गन्धादिभिरर्चनीयाः ।
अर्चनं च पदार्थानुसमयेनैव आसां कर्तव्यमिति रुद्रपद्धतौ जा-
रायणभट्टाः । ग्रहपूजाऽपि पदार्थानुसमयेनैवेति शान्तिम-
यूखे । पदार्थानुसमयो नाम सर्वेषाम् एकैकपदार्थसमर्पणानन्तरं
पदार्थान्तरार्पणं, नतु सर्वपदार्थार्पणम् एकस्य कृत्वा अन्यस्य
कर्तव्यम् । स्पष्टं चेदं गदाधरकृते श्राद्धसूत्रभाष्ये द्वितीयकाण्ड-
काव्याख्यानम् । अत्र चतुर्दशत्वषोडशत्वपक्षौ शास्त्राभेदेन व्यव-
स्थितौ । षोडशत्वपक्ष एव बहुसम्मतः । मातृपूजनं कृत्वा वसो-
धाराः पञ्च सप्त वा घृतेन कुर्यात् । रुद्रयामलादौ तथैवाभिधा-
नात् । छन्दोगपरिशिष्टे पूजामुक्त्वा—

कुक्ष्यलग्ना वसोधाराः पञ्च धारा घृतेन तु ।

कारयेत्सप्त धारा वा नातिनीचा नचोच्छ्रिताः ॥

वसोः पवित्रमसीतिमन्त्रेण—इत्यभिधानाच्च । वसोधारा-
देवानां पूजनं च पञ्चोपचारैः कुर्यात् । अत्र बहवो देशाचारा
दृश्यन्ते तद् यथादेशाचारमनुष्ठेयम् ।

अथाभ्युदयिकश्राद्धम् ॥

विष्णुपुराणे—

कन्यापुत्रविवाहेषु प्रवेशे नववेशमनः ।

शुभकर्मणि बालानां चूडाकर्मादिके तथा ॥

सीमन्तोन्नयने चैव पुत्रादिमुखदशने ।

नान्दीमुखान्पितृनादौ तर्पयेत्प्रयतो गृही ॥ इति ।

सर्वकर्मादौ श्राद्धे प्राप्तेऽपवादमाह कात्यायनः—

अमकृत्यानि कर्माणि क्रियन्ते कर्मकारिभिः ।

प्रतिप्रयोगं नैताः स्युर्मातरः श्राद्धमेव च ॥ इति ।

यानि कर्माणि श्रावणाप्रयणादीनि वारंवारं क्रियन्ते तेषु प्रथमप्रयोगे एव मातृपूजाऽऽभ्युदधिके, न तु प्रतिप्रयोगमित्यर्थः । इदमाभ्युदधिकश्राद्धम् एकस्थाने कर्मसंस्कारेषु एककर्तृकेषु युगपदुपस्थितेषु सर्वादौ सकृदेव कार्यम्, न तु प्रतिप्रयोगमावृत्त्या । यथा दैवादकृतजातकर्मादिकस्य उपनयनकाले जातकर्माद्यनुष्ठाने, देशान्तरगतस्य मृतबुद्ध्या कृतौर्ध्वदेहिकस्य आगतस्य पुनर्जातकर्मादिसंस्काराणां विहितानां युगपदनुष्ठाने, कर्मनाशाजलस्पर्शादीनां प्रायश्चित्ततया पुनः संस्काराणां विहितानां युगपदनुष्ठाने वा । तदुक्तं ब्रह्मपुराणे —

गणशः क्रियमाणानां मातृणां पूजनं सकृत् ।

सकृदेव भवेच्छ्राद्धम् आदौ न पृथगादिषु ॥

तेषां क्रियमाणानां कर्मणामादिषु पृथक् भिन्नतया मातृपूजनं श्राद्धं च न कार्यमित्यर्थः । नान्दीश्राद्धविधिश्च नवकण्डिकासूत्रे कात्यायनीये—षष्ठ्यां कण्डिकायाम्—

आभ्युदधिके प्रदक्षिणमुपचारः, पूर्वाह्णे, पिश्यामन्त्रवर्जं जपः, ऋजवो दर्भाः, यवैस्तिलार्थाः, संपन्नमिति तृप्तिप्रश्नः, सुसंपन्नमितीतरे ब्रूयुः, दधिबदराक्षतमिश्राः पिण्डाः, नान्दीमुखान् पितृन् आवाहयिष्ये इति पृच्छति, आवाहयेत्यनुज्ञातो नान्दीमुखाः पितरः प्रीयन्तामिति, अक्षय्यस्थाने नान्दीमुखान्

पितॄन् वाचयिष्ये इति पृच्छति, वाच्यतामित्यनुज्ञातो नान्दीमुखाः पितरः पितामहाः प्रपितामहाः मातामहाः प्रमातामहाः वृद्धप्रमातामहाश्च प्रयिन्तामिति, न स्वर्धां प्रयुञ्जीत, युग्मानां शयेदत्र ॥

अत्र प्रदक्षिणमुपचार इत्यनेन सकलदैवधर्मोपलक्षणात् प्राक्संस्थत्वोदकसंस्थत्वोपवीतित्वग्राह्यमुखोदहमुखत्वदक्षिणजानुनिपातित्वदेवतीर्थत्वादिः दैवधर्मः सर्वोऽत्र भवति ।

हेमाद्रौ शातातपः—

कर्तव्यं चाभ्युदयिकश्राद्धमभ्युदयार्थिना ।

सव्येन चोपवीतेन ऋजुदर्भैश्च धीमता ॥

पितॄणां रूपमाख्याय देवा अन्नं समश्नते ।

तस्मात्सव्येन दातव्यं वृद्धिकाले तु नित्यदा ॥

यथैवोपचरेद्देवास्तथा वृद्धौ पितॄनपि । इति ।

छन्दोगपरिशिष्टे कात्यायनः—

दक्षिणं पातयेज्जानु देवान्परिचरन् सदा ।

पातयेदितरज्जानु पितॄन्परिचरन्नपि ॥

निपातो न हि सव्यस्य जानुनो विद्यते क्वचित् ।

सदा परिचरेद् भक्त्या पितॄनप्यत्र देववत् ॥ इति ।

अत्र सत्यवसुसंज्ञका विश्वेदेवाः । 'नान्दीश्राद्धे सत्यवसू' इति वचनात् ।

अत्र नवदैवत्यं श्राद्धं बहुषु स्मृतिपूर्वकमभ्यते । कात्यायनश्राद्धकल्पे स्वधावचने षण्णामेबोल्लेखात् मातृणामनुल्लेखात् कातीयानां षड्दैवतमेवेति केचित् । अत एव—

षड्भ्यः पितृभ्यस्तदनु श्राद्धदानमुपक्रमेत् ।

इति छन्दोगपरिशिष्टं सङ्गच्छते ।

अन्ये तु पूर्वोक्तं वचनं कोकिलमताभिप्रायेण, तेषां मातृ-

मातामहपार्ष्णयोः पृथगभावात् । अन्येषां नवदैवतमेव बहुषु स्मृतिषु तथैवोपलम्भादित्याहुः ।

कात्यायनानां सूत्रे परिशिष्टे च तथोपलम्भात् तेषां गोभिली-
यानां च षड्दैवतम् अन्येषां नवदैवतम् । छन्दोगपरिशिष्टवचन-
स्य कोकिलमतानुसार्यभिप्रायकत्वे स्वधावाचनसूत्रे मातामहेभ्यः
प्रमातामहेभ्यो वृद्धप्रमातामहेभ्य इत्युल्लेखो नोपपद्यते तेषां
मते वृद्धप्रमातामहेभ्य आद्धदैवतात्वाभावात् इति संस्कार-
गणपतौ ।

तत्परिशिष्टस्य कात्यायनकृतत्वेऽपि छन्दोगानुद्दिश्यैव क-
रणात् छन्दोगानां षड्दैवतमन्येषां नवदैवतमेवेति स्वारसिकोऽ-
र्थः । षड्भ्य इति वचनं मात्रादेरप्युपलक्षणमिति कल्पतरुः ।
जीवन्मात्रादित्रिकपरमिति आद्धकल्पः ।

वस्तुतस्तु षड्भ्यः पितृभ्य इत्यस्य शातातपादिवचनैकवा-
क्यतालाघवात् आनन्तर्यमात्रविधायकत्वात् न संख्यायां तात्प-
र्यम् इति न कोऽपि विरोधशङ्कावकाशः इति निष्कण्टकः पन्थाः ।

“पूर्वाह्णे” इत्यनेनापराह्णनिषेधः । “पित्र्यमन्त्रवर्जं जपः”
इत्यनेन अश्नत्सु ब्राह्मणेषु उदीरतामवर इत्यादिः यः पितृजप
उक्तः स प्रतिषिध्यते न त्वायन्तुन इत्यादिः । पित्र्यमन्त्र इति सं-
ज्ञाशब्दत्वात्, अस्य चावाहनार्थत्वात् । तिलोऽसीतिपदस्थाने
यवोऽसीत्यूहः कार्यः ।

तिलोऽसीतिपदस्थाने यवोऽसीति पदं वदेत् ।

स्वधयेतिपदस्थाने पुष्ट्याशब्दं वदेदिह ॥

पितृनिति पदात्पूर्वं वदेन्नान्दीमुखानिति ।

इत्याश्वलायनवचनात् । न स्वधां प्रयुज्जीतेतिनिषेधः स्वा-
यत्तवाक्ये, न तु वैदिकमन्त्रादावपि । अन्यथा स्वधास्येति मन्त्र-
भागे स्वाहास्येतिपदोहः स्यात् । नचेष्टापत्तिः, शिष्ट्युच्चारविरो-

धात्-इति वाचस्पतिमिश्रादयः ।

पुराणसमुच्चये—

न स्वधाशर्मवर्मेति पितृनाम न चोच्चरेत् ।

न कर्म पितृतीर्थेन न कुशा द्विगुणीकृताः ॥

न तिलैर्नापसव्येन पित्र्यमन्त्रविवर्जितम् ।

अस्मच्छब्दं न कुर्वीत श्राद्धे नान्दीमुखे कचित् ॥ इति ।

अत्र “पितृनाम न चोच्चरेत्—” “अस्मच्छब्दं न कुर्वीत”
इति—शाखान्तरविषयं, स्वशाखायां न स्वधां प्रयुज्जीतेति स्वधाश-
ब्दमात्रनिषेधस्योपलम्भात् ।

गोत्रनामभिरामन्त्र्य पितृनर्घ्यं प्रदापयेत् ।

इति नान्दीश्राद्धे गोत्रनामोच्चारणस्य छन्दोगपरिशिष्टे का-
त्यायनेन स्पष्टं विधानाच्च । गोत्रादिनिषेधानामन्यशास्त्रीयविष-
यत्वादेव सम्बन्धनिषेधोऽपि तद्विषय एव । तस्मात् कात्यायन-
मतानुसारिणां नान्दीश्राद्धे सम्बन्धादिकथनं भवत्येवेति मदा-
धरादयः । अत एव मदनरत्ने दानखण्डे टोडरमिश्रप-
द्धतौ च आभ्युदयिकश्राद्धे सर्वत्र गोत्रशर्मशब्दनाम्नामुच्चारणं
लिखितम् । सम्बन्धाद्युच्चारणे क्रमनियममाह हेमाद्रौ भृशुः—

गोत्रसम्बन्धनामानि पितृकर्मणि कीर्तयेत् ।

तत्रैव व्यासः—

गोत्रसम्बन्धनामानि पितृणामनुकीर्तयन् ।

एकैकस्य तु विप्रस्य अर्घ्यपात्रं विनिक्षिपेत् ॥

याज्ञवल्क्योऽपि—

गोत्रनामस्वधाकारैस्तर्पयेदनुपूर्वशः । इति ।

अन्यादृशक्रमः शाखान्तरविषयः । माध्यंदिनादीनां याज्ञ-
वल्क्योक्तक्रमस्यैवोपादातुमुचितत्वात् । तस्य च तेषां गुरुत्वा-
त् । सङ्कल्पदौ विशेषः—

शुभाय प्रथमान्तेन वृद्धौ सङ्कल्पमाचरेत् ।

न षष्ठ्या न चतुर्थ्या वा संबुद्ध्या वा कदाचन ॥

कात्यायनः—

प्रातरामन्त्रितान् विप्रान् युग्मानुभयतः स्थितान् ।

उपवेश्य कुशान् दद्यात् ऋजुनैव हि पाणिना ॥

तथाचात्र श्राद्धदिने प्रातरेवामन्त्रणं न तु विकृतिन्याय-
प्राप्तपाक्षिकपूर्वदिने । वैकृतविशेषविधेरधिकबलत्वात् । पिण्डदानं
त्वत्र प्राङ्मुख एव कुर्यात् ।

संयोज्य यवकर्कन्धूदादिभिः प्राङ्मुखस्तथा ।

इति वचनात् ।

अत्र मात्रादिपिण्डानां दक्षिणे पित्रादिपिण्डा देयाः, तद्दक्षिणे
मातामहादिपिण्डाः, “प्रदाक्षिणमुपचारः” इति कात्यायनसूत्रा-
देः प्रादक्षिण्येनैव पिण्डानां दानसिद्धेरिति केचित् । तन्न ।

प्राग्ग्रेष्वथ दर्भेषु आद्यमामन्त्र्य पूर्ववत् ।

अयः क्षिपेन्मूलदेशेऽवनेनिक्षेपेति नास्तिळाः ॥

द्वितीयं च तृतीयं च मध्यदेशाग्रदेशयोः ।

मातामहप्रभृतीस्तु तेषामेवहि वामतः ॥

इति परिशिष्टे विशेषस्मृतेः तेषां पित्राद्यवनेजनस्थानानां
वामत उत्तरतः मातामहाद्यवनेजनस्थाने सिद्धे “यथाऽवनिक्तं
पिण्डान् ददाति” इति वचनात् तत्रैव पिण्डदाने प्रवामत्वस्यैव
सिद्धेः । एवं च मात्रादिपिण्डापेक्षया पितृपिण्डानामपि प्रवाम-
तैव । एकत्र निर्णीत इति न्यायात् । नच प्रत्यङ्मुखोपविष्टानां
पितॄणां तद्वाहणानां वा वामत इत्येव परिशिष्टवचनार्थः, तेन
प्रादक्षिण्यलाभ एवेति वाच्यम् । तेषामित्यनेन पूर्वपक्रान्तानाम्
आस्तरणकुशानामवनेजनस्थानानां वा प्रत्यवमशौचित्यात् । किं-
च प्रत्यङ्मुखतायां प्रमाणाभावात् प्राङ्मुखेषूदङ्मुखौ दद्यात्

उदङ्मुखेभ्यः प्राङ्मुखो वेत्येव श्रुतेरिति । अत्र मात्रादीनां नवानामपि नान्दीमुखत्वविशिष्टानां देवतात्वमिति सर्वत्र त्यागवाक्ये नान्दीमुखपदं भक्षिष्य प्रयोगः कर्तव्यः । अन्यत्र तु आवाहन-स्वधावाचनादिविशेषोपदेशस्थले विशेषोपदेशादेव ।

मात्रादिषु नान्दीमुखशब्दः ङीप्पन्तः प्रयोक्तव्य इति हेमाद्यादिनिबन्धेषु । टावन्तः प्रयोक्तव्य इति स्मृतिकौस्तुभादिषु । उभयविधोऽपि प्रयोगः साधुरेव । स्वाङ्गाच्चोपसर्जनादित्यस्य वैकल्पिकत्वात् । नच नखमुखात्संज्ञायामिति निषेधः शङ्काः । सङ्केतस्यानादित्वेन आधुनिकसङ्केतस्वरूपसंज्ञात्वाभावेन विश्वेषां देवानामित्यादौ संज्ञात्वप्रयुक्तमर्चनामत्वनिषेधाभाववत् अत्रापि तदप्रवृत्तेः ।

यत्तु--

नान्दीमुखे विवाहे च प्रपितामहपूर्वकम् ।

वाक्यमुन्चारयेद्धीमान् अन्यत्र पितृपूर्वकम् ॥

इति वचनात् कन्यादानवाक्यस्य यथा प्रपितामहपूर्वकत्वं तथा नान्दीमुखश्राद्धेऽपि प्रपितामहपूर्वकत्वमिति कश्चित् , तन्न । प्रकृतवचनस्थनान्दीमुखपदस्य विवाहविशेषणत्वेनोपपत्तेः । चकारस्य च पूर्वोक्तसमुच्चयपरत्वेनाप्युपपन्नत्वात् । तेन नान्दीमुखे विवाहे यद् दानवाक्यम् , अर्थात् कन्यायाः, तत् कन्यायाः प्रपितामहपूर्वकं कार्यम् । 'पैतापौत्रीमुपक्रामेत्' इति वचनात् । आभ्युदायिकश्राद्धसूत्रे--"नान्दीमुखाः पितरः पितामहाः प्रपितामहाः" इति पितृपूर्वकत्वस्यैवोल्लेखाच्च । तस्मात् नान्दीमुखश्राद्धे न प्रपितामहपूर्वकत्वोल्लेखो युक्त इति । इदं च नान्दीमुखश्राद्धं पिण्डरहितमपि कर्तुमर्हति । तदाह मार्कण्डेयपुराणे-पिण्डनिर्वपणं कुर्यान्नवा कुर्याद् विचक्षणः ।

वृद्धिश्राद्धे कृत्वाचारदेशकालाद्यवेक्ष्य हि ॥

परंवास्मिन्कल्पे आवाहनादिनिवृत्तिरपि । तदुक्तम्—

अग्नौकरणमर्घ्यं च आवाहनावनेजनम् ।

पिण्डश्राद्धे प्रकुर्वीत पिण्डहीने विवर्जयेत् ॥ इति ।

इदं च श्राद्धं कचिदङ्गम् । तदुक्तं भविष्यपुराणे—

निषेककाले सोमे च सीमन्तोन्नयने तथा ।

इष्टौ पुंसवने चैव श्राद्धं कर्माङ्गमिष्यते ॥ इति ।

पुत्रजन्मादौ नैमित्तिकम् ,

नैमित्तिकमथो वक्ष्ये श्राद्धमभ्युदयात्मकम् ।

पुत्रजन्मानि तत्कार्यं जातकर्मसमं नरैः ॥

इति मार्कण्डेयपुराणवचनात् । एतच्चोपलक्षणं, पुत्रविवाहादावपि तद् नैमित्तिकमेव । निमित्तसप्तमीश्रवणात् । नवग्रहप्रवेशादौ च, “नालौकिकं लौकिककर्माङ्गम्” इति न्यायात् । एवञ्च पितरि देशान्तरस्थे जीवति मृते वा आभ्युदायिकं विना पुत्रविवाहे नाङ्गवैगुण्यम् । न वा पितुर्नैमित्तिकाकरणेन प्रत्यवायः, निमित्ताज्ञानेनानधिकारात् ।

नानिष्ठा तु पितृन् श्राद्धे कर्म वैदिकमारभेत् ।

इति शातातपवाक्ये पितृपदं श्राद्धार्हपितृपरम् , न तु सम्बन्धिशब्दत्वेन स्वपितृपरम् । कर्त्रन्तरेण संस्कार्यपितामहादिश्राद्धाकरणमसङ्गात् । नचेष्टापत्तिः । सकलशिष्टाचारविरोधात् । “तस्याभावे तु तत्क्रमात्” इति विधिविरोधाच्च । उक्तशातातपवाक्ये कर्मपदं यत्राभ्युदायिकं निषिद्धं तदतिरिक्तवैदिककर्मपरम् ।

अथ नान्दीश्राद्धे कर्तृनिर्णयः ।

प्रयोगरत्ने—

नान्दीश्राद्धं पिता कुर्यादाद्ये पाणिग्रहे पुनः ।

अत ऊर्ध्वं प्रकुर्वीत स्वयमेव तु नान्दिकम् ॥

छन्दोगपरिशिष्टे—

स्वपितृभ्यः पिता दद्यात् सुतसंस्कारकर्मणि ।

पिण्डान् ओद्वहनात् तेषां तस्याभावे तु तत्क्रमात् ॥इति ।

सुतसंस्कारेति सुतासुतपदयोर्विगृहीतयोः “पुमान् स्त्रिया” इत्येकशेषेण प्रयोगः, आउद्वहनादित्याङ् अभिविधौ । कन्यापुत्रविवाहोष्वित्यनेनैकवाक्यत्वात् । तेन आ उद्वहनात् विवाहपर्यन्तम् अपत्यसंस्कारजनककर्मणि जातकर्मनामकरणचूडाकरणोपनयनविवाहरूपे पिता स्वपितृभ्यः पिण्डान् दद्यात् आभ्युदयिकश्राद्धं कुर्यादित्यर्थः । अङ्गमुखेन प्रधानविधेरेकवाक्यताकाव्यात् । अन्यथा पिण्डदानमात्रापत्तिः । पुत्रस्य प्रथमविवाह एव आभ्युदयिकश्राद्धं पित्रा कार्यम् । संस्कारके कर्मणि तद्विधानात् । द्वितीयादेश्च तदजनकत्वात् । संस्कारवति सजातीयसंस्कारानुत्पत्तेः । अत एव पुत्रस्य द्वितीयविवाहादौ न पितुः नान्दीश्राद्धानुष्ठानम् । अत्र *तेषां संस्कार्यपितुः पितृणां, *तस्याभावे संस्कार्यपितुरभावे, *तत्क्रमात् संस्कार्यपितरमादाय क्रमः तत्क्रमः तस्मात् । तथा च योऽन्यः संस्कारकर्ता स संस्कृतव्यमाणवकादि । पितृपितामहप्रपितामहानां तत्पितृ मातामहादीनां च श्राद्धं कुर्यात् इति समुदायार्थः संपद्यते । पितुरधिकस्यानुप्रवेशे अर्थाद् वृद्धप्रपितामहस्य त्याग इति संप्रदायः । अत एव ‘पितृहीनस्य यो नामादिकर्ता स तदीयपितरमारभ्य आभ्युदयिकं कुर्यात्’ इति तत्र तत्र व्याख्यातम् ।

नवीनास्तु—*तस्य संस्कार्यपितुः अभावे *तेषां संस्कार्यपितुः पितृणामेव प्रकृततया प्रत्यवमर्शे तत्पितुः पितृणाम् अर्थे दाने प्राप्ते संस्कार्यपितृक्रमस्यार्थत एव काभे तत्क्रमादित्यस्य वैयर्थ्यापत्त्या तत्पदेन प्रस्तुतस्य सुतस्य प्रत्यवमर्शे तत्क्रमादित्यस्य संस्कार्यक्रमादित्यर्थो लभ्यते । तेन संस्कारणीयो यथा

करोति तथा पितुरभावे पित्रन्यः संस्कर्ता कुर्यादित्यर्थः । तथा च संस्करणीयपित्रादीनां तन्मातामहादीनां तन्मातृपितामह्यादीनां च श्राद्धं पित्रन्यः कुर्यादिति पर्यवसितोऽर्थः इत्याहुः ।

अत्र पूर्वमतमेव समीचीनम् । तथाहि—संस्करणीयपितुरन्तर्भावबलेन संस्करणीयवृद्धप्रपितामहस्य अर्थवस्त्यागात् सर्वनाम्नः प्रस्तुतप्रत्यवमर्शकतया तेषामित्यनेन पूर्वप्राप्तानां षण्णां मध्ये पञ्चानूद्य स्वपितृभ्य इत्यनेन अप्राप्तस्य संस्करणीयपितुः तत्क्रमादित्यनेन श्राद्धदेवतात्वं विधीयत इति युज्यते । नचैवं नवीनमते संभवति । संस्करणीयक्रमे पूर्वप्राप्तानां षण्णां मध्ये संस्करणीयपितामहप्रपितामहयोरेवानूद्यतया बहुवचनानुपपत्तेः । नच तेषामित्यनेन संस्कार्यपितृणामेव परामर्शः । अप्रस्तुतत्वात् । तस्मात् तं संस्कार्यपितरमादाय क्रमस्तत्क्रम इति व्याख्यानमेव रमणीयम् । अन्यथा तत्पदेनोपसर्जनपरामर्शापत्तिः । पितृपरामर्शे तु न तथा । स्वपितृभ्यः पिता दद्यादित्यत्र पितुरनुपसर्जनत्वात् । नचानुवादापत्तिः । अप्राप्तसंस्करणीयपितृविधायकत्वात् । प्राप्तभागस्य तदुपकारकत्वेनोपदेशात् । 'भूतभग्न्यसमाहारे भूतंभव्यायोपदिश्यते' इति न्यायात् । किञ्च—तदभावे इत्यत्र पितुरेव परामर्श इत्यविवाद एव । एवञ्चान्वयबहिर्तोचरिततत्पदेनापि स एव परामृश्यते अत्यन्तसन्निधेरिति ।

पितरि जीवति अन्यः संस्कर्ता संस्करणीयपितृक्रमेणैव श्राद्धं कुर्यात् ।

अष्टौ संस्कारकर्माणि गर्भाधानमिव स्वयम् ।

पिता कुर्यात्तदन्यो वा तस्याभावे च तत्क्रमात् ॥

इतिवचनात् षाकारस्वरसात्तस्य पितृवत्कर्तव्यत्वप्रतीतिः । तस्याभावे तस्य पितुः सुतसंस्कर्तृत्वाभावे, न तु मरणे । नानानिबन्धविरोधात्, आकाङ्क्षानुरोधाच्च । आभ्युदयिकश्राद्धेऽकृत-

सपिण्डनो नाधिकारी । तदुक्तम्—

भ्राता वा भ्रातृपुत्रो वा सपिण्डः शिष्य एव वा ।

सहपिण्डाक्रियां कृत्वा पश्चादभ्युदयं चरेत् ॥ इति ।

जीवत्पितृकोऽपि सुतसंस्कारादावाभ्युदयिकं पितुर्मात्रा-
दिभ्यः कुर्यात् । सङ्ग्रहे—

वृद्धौ तीर्थे च संन्यस्ते ताते च पतिते सति ।

येभ्य एव पिता दद्यात्तेभ्यो दद्यात्स्वयं सुतः ॥ इति ।

संन्यस्ते जीवतीत्यर्थः । अत्र वृद्धौ तीर्थे चेत्यनेकनिमित्तस-
मावेशे वाक्यभेदात् “जातपुत्रः कृष्णकेशोऽग्नीनादधीत” इत्या-
दाविव वृद्धितीर्थादिपदैः जीवत्पित्रधिकारिकं श्राद्धमात्रं लक्ष्यते ।

छन्दोगपरिशिष्टे कात्यायनोऽपि—

पितुः पितृभ्यो वा दद्यात् सपितेत्यपरा श्रुतिः । इति ।

विष्णुः—“पितरि जीवति यः श्राद्धं कुर्यात्स येषां पिता
कुर्यात् तेषां कुर्यात् , पितरि पितामहे च जीवति येषां पितामहः,
(कुर्यात् तेषां कुर्यात्) पितरि पितामहे प्रपितामहे च जीवति
नैव कुर्यात्” ।

आश्वलायनगृह्यपरिशिष्टे तु—“जीवत्पिता सुतसंस्का-
रेषु मातृमातामहयोः कुर्यात् , तस्यां जीवन्त्यां पितृमातामहयोः
कुर्यात् , पित्रोर्जीवितोः मातामहस्यैव कुर्यात् , त्रिषु जीवत्सु न
कुर्यात्” इत्युक्तम् । यत्तु पितरि पितामहे प्रपितामहे च जीवति
न कुर्यादिति विष्णुवचनं तत् जीवत्पित्रादित्रिकं यस्य तत्कर्तृ-
कर्तीयश्राद्धविषयम् । श्राद्धमिति सामान्येनैवोपक्रमात् । एवमेव
रुद्रकल्पद्रुमे कल्पतरौ हलायुधभाष्ये च व्यवस्थापितम् । स्वोद्वा-
हादिनिमित्तकवृद्धिश्राद्धे तु पितरि पितामहे प्रपितामहे च जीवति
वृद्धप्रपितामहादिभ्यो दद्यात् ।

दद्यान्निभ्यः परेभ्यस्तु जीवेष्वेन्नितयं यदा ।

इति निर्गमोक्तेः ।

जीवन्मातृकस्य च न मातृपार्वणम् , जीवन्मातामहस्य न मातामहपार्वणम् । द्वारलोपात् । अत्र च “जीवत्पिता सुतसंस्कारेषु मातृमातामहयोः कुर्यात् तस्यां जीवन्त्यां पितृमातामहयोः कुर्यात्, पित्रोर्जीवतोः, मातामहस्यैव कुर्यात्” इत्याश्वलायनवाक्येन “न जीवन्तमतिक्रम्य प्रेतेभ्यो ददातीति इति श्रुतेः” इति कात्यायनसूत्रस्यैकवाक्यतया सुतसंस्कारेषु वर्गीयाद्यजीवने तद्वर्गं परित्यज्यैव नान्दीश्राद्धं जीवत्पितृकेण कार्यम् , नतु “येभ्य एव पिता दद्यात्” इतिवचनानुसारेण पितुः पित्रादीनामपि श्राद्धं कार्यम् । एतेन पितुः पित्रादिश्राद्धेन सह स्वमात्रादिश्राद्धं वदन्तः परास्ताः । अत एव—

पितृवर्गे मातृवर्गे तथा मातामहस्य च ।

जीवेत्तु यदि वर्गाद्यस्तं तु वर्गं परित्यजेत् ॥

इति वचनमपि सङ्गच्छते ।

उद्गाहे पुत्रजनने पित्र्येष्ट्यां सौमिके मखे ।

तीर्थे ब्राह्मणआयाते षडेते जीवतः पितुः ॥

इति मैत्रपरिशिष्टमुदाहृत्य—

येभ्य एव पिता दद्यात् तेभ्यो दद्यात् स्वयं सुतः ।

इत्येतत्समानार्था “पितरि जीवति यः श्राद्धं कुर्यात् स येषां पिता कुर्यात् तेषां कुर्यात्” इत्यादिका विष्णुस्मृतिरुदाहृता स्वोद्गाहादिनिमित्तकनान्दीश्राद्धविषयेति न विरोधः । वर्गत्रयाद्यजीवने तु सुतसंस्कारेषु “त्रिषु जीवत्सु नैव कुर्यात्” इति आश्वलायनोक्त्या नैव श्राद्धं कुर्यात् इति न सुतसंस्कारेषु येभ्य एव पिता दद्यात् इत्यस्य स्वीकारापत्तिः । विस्तरस्तु रुद्रकल्पद्रुमे द्रष्टव्यः । धर्मसिन्धुकारोऽपि इत्यमेव वचनानां व्यवस्थामभिप्रेत्य येभ्य एव पिता दद्यादिति पक्षस्य वर्गाद्यजीवने तत्पार्वणलोपपक्षस्य च द्वितीयविवाहादिस्वसंस्कार-

सुतसंस्कारभेदेन व्यवस्थामङ्गीचकार । पक्षद्वयस्यैच्छिकत्वं च केचित्तु इत्यादिना प्रतिपादयामास । येभ्य एव पिता दद्यादिति पक्षमेव सर्वत्राङ्गीकृत्य तत्र च स्वेन पित्रा वा श्राद्धकरणे पितृणां समानत्वात् पितरि जीवति सुतसंस्कारेषु द्वितीयविवाहादिस्वसंस्कारेषु च सर्वत्र पित्रैव नान्दीश्राद्धं कर्तव्यं समाचारात् इति वदन्ति । सर्वत्र येभ्य एवेति पक्षस्य स्वीकारेऽपि नान्दीश्राद्धं स्वेनैवानुष्ठेयम् , वचनेन तथैव बोधनादिति युक्तं पश्यामः । गर्भाधानस्य साक्षात्सुतसंस्कारत्वाभावेऽपि स्वसंस्कारत्वाभावात् तत्रापि जीवेत्तु यदि वर्गाद्य इति द्वारकोपपक्ष एवाश्रयणीयो व्यवस्थितत्वपक्षे । ऐच्छिकत्वपक्षे तु न शङ्केति दिक् ।

अथ पुण्याहवाचनम् ।

यद्यपि—

आदौ प्रधानसङ्कल्पस्ततः पुण्याहवाचनम् ।

मातृपूजा ततः कार्या वृद्धिश्राद्धं ततः स्मृतम् ॥

इति वाचस्पतिमिश्रोल्लेखात् मातृपूजनात्पूर्वमेव पुण्याहवाचनं प्रतीयते, तथापि दानखण्डे, मदनरत्ने, सर्वासु ग्रहयज्ञमहारुद्रादिपद्धतिषु च आभ्युदायिकानन्तरमेवोक्तत्वात् आभ्युदायिकानन्तरकरणमपि प्रामाणिकमेव । भट्टकुमारिलकारिकासु स्वस्तिवाचनप्रकरणे “आदावन्ते प्रयोक्तव्यम्” इत्यत्र आदिपदेन च वृद्धिश्राद्धानन्तरं कर्मादौ स्वस्तिवाचनमिति लभ्यते । तथाच प्रयोगापरिजाते—

गर्भाधानादिसंस्कारेष्विष्टापूर्तक्रतुष्वपि ।

वृद्धिश्राद्धं पुरा कार्यं कर्मादौ स्वस्तिवाचनम् ॥ इति ।

कारिकाकारेण कुमारिलेन चोदादावपि तथैव प्रयोगः

प्रदर्शितः—

यत्कृत्वा शुभर्क्षे तु कृत्वाऽऽभ्युदायिकं तथा ।

यथाऽन्वयं वा केषाञ्चित् उपनीत्या सहेष्यते ॥

स्वस्त्यादि वाचयेत्पूर्वं वृद्धिपूर्तेषु कर्मसु ।

इति वदता ।

उपनयनादौ शौनकाऽपि—

अपरेशुः कृतस्नानभूषणः स्वस्तिवाचनम् ।

इति वदन् तथैवाभिप्रैति ।

स्वस्तिवाचनप्रयोगेऽपि कुमारिलेन “प्रस्तुत्य देवतां यान्तु” इत्यनया कारिकया प्रधानकर्मनिष्ठा स्वस्तिवाचनस्याव्यवधानस्यैव बोधिता ।

आचार्येणापि शास्त्रेऽस्मिन् मङ्गलार्थमुदीरितम् ।

इति कुमारिलोक्तेश्च आभ्युदयिकानन्तर्यमेव पुण्याहवाचनस्य लभ्यते, मङ्गलस्य श्राद्धानन्तरमेव कर्तव्यत्वात् । तस्मात् आभ्युदयिकान्तरमेव पुण्याहवाचनमिति संप्रदायः ।

वैद्यनाथकृतरुद्रपद्धतौ ।

सौंकारं ब्राह्मणे कुर्यात् निरौंकारं महीपतौ ।

उपांशु च तथा वैश्ये स्वस्ति शूद्रे प्रकीर्तितम् ॥

वैश्ये शूद्रे च उपांशु स्वस्ति प्रकीर्तितम् इति सम्बन्धः ।

ग्रहतत्त्वदीपिकायां—

पुण्याहवाचने विप्राः युग्मा वेदविदः शुभाः ।

यज्ञोपवीतिनः क्षताः प्राङ्मुखः स्युः पवित्रिणः ॥

गन्धपुष्पार्चिताः शुद्धाः सोत्तरीयाः कुशायुवाः ।

आसीनाः पश्चिमे भागे पूर्णकुम्भस्य सत्तमाः ॥ इत्यादि ।

शौनककारिकायां—

पुण्याहं वाचयिष्येऽहम् इति वाचयिता वदेत् ।

वाच्यतामिति भाषन्ते वक्तारश्च सुचेतसः ॥

ओमुक्तिपूर्वं पुण्याहं भवन्त इति भाषते ।

ब्रुवन्त्वितिपरं, ब्रूयुः ओंपुण्याहमितीतरे ॥

पुनरप्येवमेव द्विःकृत्वा पुण्याहवाचनम् । इति ।

ओम्भुक्तिपूर्वं ब्रुवन्त्वितिपरं पुण्याहं भवन्त इति यजमानो भाषते इत्यर्थः ।

विधानपारिजाते—

पुण्याहादेस्त्रिरस्यासे मन्द्रमध्योच्चनिस्वनम् ।

श्रावयेरन् इमे सर्वे यथागमपरम्परम् ॥

एवम् ऋद्धिं (वृद्धिं) कल्याणं स्वस्ति श्रियं(शान्तिम्) इति ।

रूपनारायणादयस्तु—यजमानः प्राङ्मुखस्त्र्यधिकान् ब्राह्मणानुपवेश्य चन्दनवस्त्रताम्बूलादिभिः परितोष्य ॐ पुण्याहं भवन्तो ब्रुवन्त्विति त्रिस्तान् श्रावयेत् , ते च ॐ पुण्याहमिति त्रिर्ब्रूयुः । ॐ स्वस्ति भवन्तो ब्रुवन्त्विति त्रिस्तान् श्रावयेत् , ॐ स्वस्तीति ते त्रिर्ब्रूयुः । ॐ ऋद्धिं भवन्तो ब्रुवन्त्विति त्रिस्तान् श्रावयेत् , ॐ ऋध्यतामिति ते त्रिर्ब्रूयुः । इदं ब्राह्मणस्यैव सो-
ङ्कारं क्षत्रियादिकस्य निरोङ्कारम् । ततः कुशाग्रैः सपल्लवैः वि-
प्रा अभिषिञ्चेयुः । ततः सुवासिनीभिर्नीराजनं कारयेत् ।
अभिषेकमन्त्राः स्मृत्यन्तरोक्ताः—

चतुःस्वस्ति, पयःपञ्च, विष्णोःषट्, द्वादशदेवताः ।

प्रातःषट्, पञ्चभगः पञ्चैन्द्रैः, पञ्चवारुणैः ॥

षट्वातैः, शान्तिरष्टौ, जपान्मृत्युर्विनश्यति ॥

स्वस्तिन इन्द्रो, पयःपृथिव्याम् , विष्णोरराटमसि, अग्निर्दे-
वता, प्रातरग्निम् , भगप्रणेतः, त्रातारमिन्द्रम् , ववरुणस्योत्तम्भ-
नमसि, समुद्रायत्वाव्वाताय, द्यौः शान्तिः—एते मन्त्रा चतुःस्व-
स्त्यादिशब्दैः ज्ञेयाः । कण्वशाखायां द्यौः शान्तिरिति मन्त्रे अ-
ष्टावेव शान्तिशब्दा उपात्ता इति तदभिप्रायेण कारिकायां सं-
स्कारगणपत्युक्तायां शान्तिरष्टौ इत्युल्लेखः । अन्ये च अभिषेक

मन्त्राः प्रयोगे वक्ष्यन्ते ।

कात्यायनेन कचिदपि पुण्याहवाचनस्यानुक्तत्वात् केचित् माध्यन्दिना बहुष्वचपरिशिष्टोक्तप्रकारेण पुण्याहवाचनमाचरन्ति । अन्ये पुनः हिरण्यकेशिशृङ्गाद्युक्तरीत्या ब्राह्मणानां पूजनपूर्वकं वरणं कृत्वा तदाचरन्ति । कलशस्थापनादिप्रकारस्य तदनुक्तत्वान्न तदनुष्ठानं तैः क्रियते । स प्रकारश्च प्रयोगे स्फुटी भविष्यति ।

अथ ग्रहयागः ।

स च नित्यनैमित्तिककाम्यभेदात् त्रिविधः । अयनविषुवो-
परागादिषु नित्यः । गर्भाधानादिसंस्कारकर्मसु नैमित्तिकः ।
विषदपगमसम्पदादिकापेषु काम्यः । तथाच शौनकः—

ग्रहशान्तिं प्रवक्ष्यामि शौनकोऽहं द्विजन्मनाम् ।

पुण्येऽहनि शुभे वारे कुर्याद्वाऽथ त्रिजन्मसु ॥

अयने विषुवे चैव सोमसूर्योपरागयोः ।

ग्रहाणामुग्रचेष्टानामेतां शान्तिं समाचरेत् ॥

नित्योऽयं ग्रहयज्ञः स्यात् , नैमित्तिक इतः परः ।

गर्भाधानादिसंस्कारकर्मस्वपि विशेषतः, ॥

कार्यारम्भेषु सर्वेषु नववेश्मप्रवेशने ।

आरोग्यस्नानसमये संक्रान्तौ रोगसम्भवे ॥

अभिचारे च यः कुर्याद् ग्रहपूजां विधानतः ।

सोऽभीष्टफलमाप्नोतीति ॥

रुद्रपद्धतौ—

आदौ विनायकं पूज्य ग्रहांश्चैव विधानतः ।

कर्मणां सिद्धिमाप्नोति श्रेयश्चाप्नोत्यनुत्तमम् ॥

कर्मतत्त्वदीपिकायां—

विवाहोत्सवयज्ञेषु प्रतिष्ठादिषु कर्मसु ।

निर्विघ्नार्थं मुनिश्रेष्ठ तथोद्देशोद्भवेषु च ॥
वश्यकर्माभिचारेषु तथैवोच्चाटनादिषु ।
नवग्रहमखं कृत्वा ततः काम्यं समाश्रयेत् ॥ इति ।

ग्रहानाह तत्रैव—

सूर्यः सोमो महीपुत्रः सोमपुत्रो बृहस्पतिः ।
शुक्रः जनैश्वरो राहुः केतुश्चेति ग्रहाः स्मृताः ॥
गृहस्योत्तरपूर्वेण मण्डपं कारयेद् बुधः ।
रुद्रायतनभूमौ वा चतुरस्रमुदक्प्लवम् ॥
दशहस्तमथाष्टौ वा हस्तान्कुर्याद्विधानतः ।
तस्य द्वाराणि चत्वारि कर्तव्यानि विचक्षणैः ॥

स्कान्दे—

नवग्रहमखे कुण्डं हस्तमात्रं समं भवेत् ।
चतुरस्रमधोहस्तं योनिवक्त्रं समेखलम् ॥
चतुरङ्गुलविस्तारा मेखलास्तद्वदुच्छ्रिताः ।
मानहीनाधिकं कुण्डमनेकमयदं भवेत् ॥

मातस्ये अध्याये (९३)—

सूत उवाच ।

वैशम्पायनमासीनमपृच्छच्छौनकः पुरा ।
सर्वकामाप्तये नित्यं कथं शान्तिक-पौष्टिकम् ॥ १ ॥

वैशम्पायन उवाच ।

श्रीकामः शान्तिकामो वा ग्रहयज्ञं समारभेत् ।
वृद्धायुः पुष्टिकामो वा तथैवाभिचरेत् पुनः ।
येन ब्रह्मन् विधानेन तन्मे निगदतः शृणु ॥ २ ॥
सर्वशास्त्राण्यनुक्रम्य संक्षिप्य ग्रन्थविस्तरम् ।
ग्रहशान्तिं प्रवक्ष्यामि पुराणश्रुतिचोदिताम् ॥ ३ ॥
पुण्येऽङ्गि विप्रकायिते कृत्वा ब्राह्मणवाचनम् ।

ग्रहान् ग्रहाधिदेवांश्च स्थाप्य होमं समारभेत् ॥ ४ ॥
 ग्रहयज्ञस्त्रिधा प्रोक्तः पुराणश्रुतिकोविदैः ।
 प्रथमोऽयुतहोमः स्यात्सहस्रहोमस्ततः परम् ॥ ५ ॥
 तृतीयः कोटिहोमस्तु सर्व्वकामफलप्रदः ।
 अयुतेनाहुतीनाञ्च नवग्रहमन्त्रः स्मृतः ॥ ६ ॥
 तस्य तावद्विधिं वक्ष्ये पुराणश्रुतिभाषितम् ।
 गृहस्थोत्तरपूर्व्वेण वितस्तिद्वयविस्तृताम् ॥ ७ ॥
 वप्रद्वयावृतां वेदिं वितस्त्युच्छ्रयसम्पिताम् ।
 संस्थापनाय देवानां चतुरस्रामुदङ्मुखाम् (१) ॥ ८ ॥
 अग्निप्रणयनं कृत्वा तस्यामावाहयेत् सुरान् ।
 देवतानां ततः स्थाप्या विंशतिर्द्वादशाधिका ॥ ९ ॥
 सूर्य्यः सोमस्तथा भौमो बुध-जीव-सितार्कजाः ।
 राहुः केतुरिति प्रोक्ता ग्रहा लोकंहितावहाः ॥ १० ॥
 मध्ये तु भास्करं विद्याल्लोहितं दक्षिणेन तु ।
 उत्तरेण गुरुं विद्याद् बुधं पूर्व्वोत्तरेण तु ॥ ११ ॥
 पूर्व्वेण भार्गवं विद्यात् सोमं दक्षिणपूर्व्वके ।
 पश्चिमेन शनिं विद्याद्ग्राह्यं पश्चिमदक्षिणे ।
 पश्चिमोत्तरतः केतुं स्थापयेच्छुक्लतण्डुलैः ॥ १२ ॥
 भास्करस्येत्वरं विद्यादुमाञ्च शशिनस्तथा ।
 स्कन्दमङ्गारकस्यापि बुधस्य च तथा हरिम् ॥ १३ ॥
 ब्रह्माणश्च गुरोर्विद्याच्छुक्रस्यापि शचीपतिम् ।
 शनैश्चरस्य तु यमं राहोः कालं तथैव च ॥ १४ ॥
 केतोश्च चित्रगुप्तश्च सर्व्वेषामधिदेवताः ।

(१) ग्रहवेदिं कुर्यात् तस्यां च शुक्ललोहिततण्डुलैः सकर्णिकमष्ट-
 दलमम्बुजमुल्लिख्य कर्णिकायां दलेषु च यथास्थानं ग्रहपीठानि स्था-
 पयेदिति भास्वला० शृ० प० अ० २।२ विशेषः ।

अग्निरापः क्षितिर्विष्णुरिन्द्र ऐन्द्री च देवता ॥
 प्रजापतिश्च सर्पाश्च ब्रह्मा प्रत्यचिदेवताः ॥ १५ ॥
 विनायकं तथा दुर्गा वायुमाकाशमेव च ।
 (१) आवाहयेद् व्याहृतिभिस्तथैवाश्विकुमारकौ ॥ १६ ॥
 संस्मरेद्रक्तमादित्यमङ्गारकसमन्वितम् ।
 सोम-शुक्रौ तथा श्वेतौ बुध-जीवौ च पितृकौ ।
 मन्द-राहू तथा कृष्णौ धूम्रं केतुगणं विदुः ॥ १७ ॥
 ग्रहवर्णानि देयानि वासांसि कुसुमानि च ।
 धूपामोदोऽत्र सुरभिरुपरिष्ठाद्वितानकम् ।
 शोभनं स्थापयेत् प्राज्ञः फलपुष्पसमन्वितम् ॥ १८ ॥
 गुडौदनं रवेर्दद्यात् सोमाय घृतपायसम् ।
 अङ्गारकाय संयावं बुधाय क्षीर-षष्टिकम् ॥ १९ ॥
 दध्योदनञ्च जीवाय शुक्राय च गुडौदनम् ।
 शनैश्चराय कृसरमजामांसञ्च राहवे ।
 चित्रौदनञ्च केतुभ्यः सर्वभक्ष्यैरथार्चयेत् ॥ २० ॥
 प्रागुत्तरेण तस्माच्च दध्यक्षतविभूषितम् ।
 चूतपल्लवसंछन्नं फलवस्त्रयुगान्वितम् ॥ २१ ॥
 पञ्चरत्नसमायुक्तं पञ्चभङ्गसमन्वितम् ।
 (२) स्थापयेद्व्रणं कुम्भं वरुणं तत्र विन्यसेत् ॥ २२ ॥

(१) आवाहनपूजनादिप्रकारश्च आश्वला० अ. २ खं. ४-५ विस्तरेणाकस्तत एवावगन्तव्यः । अत्रापि प्रयोगे सङ्क्षेपेण वक्ष्यते ।

इन्द्रादिदिक्पालानां वास्तोष्पतेः क्षेत्राधिपतेश्चावाहनं मदनरत्न-सङ्ग्रहस्थकारिकामुल्लिख्य संस्कारभास्करे आश्वला. प. चोक्तम् ।

(२) पञ्चगव्यानि पञ्चामृतानि नवपर्वतधातून् नवपवित्रमृदो नवरत्नानि प्रक्षिप्य दूर्वापल्लवैर्मुखमाच्छाद्य वस्त्रयुग्मेन वेष्टयित्वा समु-द्रादीनि तीर्थाभ्यावाह्य कुम्भमभिमिश्र्य अबलिङ्गा वारुणी पञ्चमानी-ञ्च जपेत् इति आश्वला० गृ० प० अ० २।२।

गङ्गाद्याः सरितः सर्वाः समुद्राश्च सरांसि च ।
 गजाश्वरथ्यावल्मीकसङ्गमद्गोकुलात् ॥ २३ ॥
 मृदपानीय विप्रेन्द्र सर्वौषधिजलान्वितम् ।
 स्नानार्थं विन्यसेत् तत्र यजमानस्य धर्मवित् ॥ २४ ॥
 सर्वे समुद्राः सरितः सरांसि च नदास्तथा ।
 आयान्तु यजमानस्य दुरितक्षयकारकाः ॥ २५ ॥
 एवमावाहयेदेतानमरानं मुनिसत्तम ।
 होमं समारभेत् सर्पिर्यव-व्रीहि-तिलादिना ॥ २६ ॥
 अर्कः पलाश-खदिरावपामार्गोऽथ पिप्पलः ।
 औदुम्बरः शमी-दूर्वा-कुशाश्च समिधः क्रमात् ॥ २७ ॥
 एकैकस्याष्टकशतमष्टाविंशतिरष्ट वा ।
 होतव्या मधुसर्पिभ्यां दध्ना चैव समन्विताः ॥ २८ ॥
 प्रादेशमात्रा अशिफा अशाखा अ(१)पलाशिनीः ।
 समिधः कल्पयेत् प्राज्ञः सर्वकर्मसु सर्वदा ॥ २९ ॥
 देवानामपि सर्वेषामुपांशु परमार्थवित् ।
 स्वेन स्वेनैव मन्त्रेण होतव्याः समिधः पृथक् ॥ ३० ॥
 होतव्यश्च घृताभ्यक्तं चरुभक्षादिकं पुनः ।
 मन्त्रैर्दशाहुतीहुत्वा होमं व्याहृतिभिस्ततः ॥ ३१ ॥
 उदङ्मुखाः प्राङ्मुखा वा कुर्युर्ब्राह्मणपुङ्गवाः ।
 मन्त्रवन्तश्च कर्त्तव्याश्चरवः प्रतिदैवतम् ॥ ३२ ॥
 हुत्वा च तांश्चरुन् सम्यक् ततो होमं समाचरेत् ।
 आकृष्णेनेति सूर्याय होमः कार्यो द्विजन्मना ॥ ३३ ॥
 आप्यायस्वेति सोमाय मन्त्रेण जुहुयात् पुनः ।
 अग्निर्मूर्धादिवःककुदिति भौमाय कीर्त्तयेत् ॥ ३४ ॥

अग्ने विवस्वदुषस इति सोमसुताय वै ।
 बृहस्पते परिदीयारथेनेति गुरोर्मतः ॥ ३६ ॥
 शुक्रन्ते अन्यदिति च शुक्रस्यापि निगद्यते ।
 शनैश्चराय तु पुनः शन्नो देवीति होमयेत् ॥ ३६ ॥
 कयानाश्चित्र आशुवदिति राहोरुदाहृतः ॥ ३७ ॥
 केतुं कृषन्निति ब्रूयात् केतूनामपि शान्तये ।
 आवोराजेति रुद्रस्य बलिहोमं समाचरेत् ।
 आपोहिष्ठेत्युमायास्तु स्योनेति स्वामिनस्तथा ॥ ३८ ॥
 विष्णोरिदं विष्णुरिति तमीशेति स्वयम्भुवः ॥
 इन्द्रमिहेवतायेति इन्द्राय जुहुयात् ततः ॥ ३९ ॥
 तथा यमस्य चायंगौरिति होमः प्रकीर्तितः ।
 काकस्य ब्रह्मजज्ञानमिति मन्त्रः प्रशस्यते ॥ ४० ॥
 चित्रगुप्तस्यानाज्ञातमिति मन्त्रविदो विदुः ॥
 अग्निं दूतं वृणीमह इति बह्वेरुदाहृतः ॥ ४१ ॥
 उदुत्तमं वरुणमित्यपां मन्त्रः प्रकीर्तितः ।
 भूमेः पृथिव्यन्तरिक्षमिति वेदेषु पठ्यते ॥ ४२ ॥
 सहस्रशीर्षा पुरुष इति विष्णोरुदाहृतः ।
 इन्द्रायेन्दोमरुत्वत इति शक्रस्य शस्यते ॥ ४३ ॥
 उत्तानपर्णे सुमगे इति देव्याः समाचारेत् ।
 प्रजापतेः पुनर्होमः प्रजापते इति स्मृतः ॥ ४४ ॥
 नमोस्तु सर्पेभ्य इति सर्पाणां मन्त्र उच्यते ।
 एष ब्रह्माय ऋत्विग्भ्य इति ब्रह्मण्युदाहृतः ॥ ४५ ॥
 विनायकस्य चातून इति मन्त्रो बुधैः स्मृतः ।
 जातवेदसं सुनवामेति दुर्गामन्त्र उच्यते ॥ ४६ ॥
 अदित्पत्नस्य रेतस आकाशस्य उदाहृतः ।
 प्राणाशिशुर्मर्हीनाञ्च वार्योर्मन्त्रः प्रकीर्तितः ॥ ४७ ॥

एषो उषा अपूर्वा इत्यश्विनोर्मन्त्र उच्यते ।
 पूर्णाहुतिस्तु सृष्टानं दिव इत्यभिषातयेत् ॥ ४८ ॥
 अथाभिषेकमन्त्रेण वाद्यमङ्गलगीतकैः ।
 पूर्णकुम्भेन तेनैव होमान्ते प्रागुदङ्मुखम् ॥ ४९ ॥
 अव्यङ्गावयवैर्ब्रह्मन् हेमस्रग्दामभूषितैः ।
 यजमानस्य कर्त्तव्यं चतुर्भिः (१) स्नपनं द्विजैः ॥ ५० ॥
 सुरास्त्वामभिषिञ्चन्तु ब्रह्म-विष्णु-महेश्वराः ।
 वासुदेवो जगन्नाथस्तथा सङ्कर्षणो विभुः ।
 प्रद्युम्नश्चानिरुद्धश्च भवन्तु विजयाय ते ॥ ५१ ॥
 आखण्डलोऽग्निर्भगवान् यमो वै निर्ऋतिस्तथा ।
 वरुणः पवनश्चैव घनाध्यक्षस्तथा शिवः ।
 ब्रह्मणा सहितः शेषो दिक्पालास्त्वामवन्तु ते ॥ ५२ ॥
 कीर्त्तिर्लक्ष्मीर्धृतिर्मेधा पुष्टिः श्रद्धा क्रिया मतिः ।
 बुद्धिर्लज्जा वपुःशान्तिस्तुष्टिः कान्तिश्च मातरः ।
 एतास्त्वामभिषिञ्चन्तु धर्मपत्न्यः समागताः ॥ ५३ ॥
 आदित्यश्चन्द्रमा भौमो बुधो जीवः सितोऽर्कजः ।
 ग्रहास्त्वामभिषिञ्चन्तु राहुः कतुश्च तर्पिताः ॥ ५४ ॥

(१) अथ यजमानाभिषेको ग्रहवेदे प्रागुदीच्यां शुचौ देशं सं-
 मृष्टालंकेते प्राक्पूवणे चतुष्पादं दीर्घचतुरस्रं सोत्तरच्छदं पीठं निधा-
 य तत्रोदगग्रान्मूलान् हरितदर्भानास्तीर्य प्राङ्मुखं कर्तारं सामात्य-
 सुपवेश्याचार्यः सहत्विग्भिः अभिषेककुम्भमादाय पूत्यङ्गमुखस्तिष्ठ-
 त्रौदुम्बर्याऽऽर्द्रया शाखया सपलाशया हिरण्यमग्ध्या सकुशदूर्वयाऽ-
 न्तर्घाय कुम्भोदकपृष्ठद्विरभिषिञ्चत् अबलिङ्गाभिर्वाक्शणीभिः पावमा-
 नीभिः अन्यामिश्च शान्तिपवित्रलिङ्गाभिः ग्रहाभिषेकमन्त्रैः समुद्र-
 ज्येष्ठा इति सूक्तेन सुरास्त्वामिति सूक्तेन च श्रीसूक्तेन इमा नापः
 शिवतमा इति ज्येष्ठेन देवस्यत्वेति च यजुषा भूर्भुवः स्वरिति च व्या-
 हृतिभिरभिषिक्तस्तेभ्यो ग्रहोक्ता दक्षिणां दद्यात् इति भाष्यला. विशेषः

देव-दानव-गन्धर्वा यक्ष-राक्षस-पक्षगाः ।
 ऋषयो मुनयो गावो देवमातर एव च ॥ ५५ ॥
 देवपत्न्यो ह्युमा नागा दैत्याश्चाप्सरसां गणाः ।
 अस्त्राणि सर्व्वशस्त्राणि राजानो वाहनानि च ॥ ५६ ॥
 औषधानि च रत्नानि कालस्यावयवाश्च ये ।
 सरितः सागराः शैलास्तीर्थानि जलदा नदाः ।
 एते त्वामभिषिञ्चन्तु सर्व्वकामार्थसिद्धये ॥ ५७ ॥
 ततः शुक्लाम्बरधरः शुक्लगन्धानुलेपनः ।
 सर्व्वौषधैः सर्व्वगन्धैः स्नापितो द्विजपुङ्गवैः ॥ ५८ ॥
 यजमानः सपत्नीक ऋत्विजः सुसमाहितान् ।
 दक्षिणाभिः प्रयत्नेन पूजयेद्गतविस्मयः ॥ ५९ ॥
 सूर्याय कपिलां धेनुं शङ्खं दद्यात् तयेन्दवे ।
 रक्तं धुरन्धरं दद्याद्भौमाय च ककुब्धिनम् ॥ ६० ॥
 बुधाय जातरूपन्तु गुरवे पीतवाससी ।
 श्वेताश्वं दैत्यगुरवे कृष्णां गामर्कसूनवे ॥ ६१ ॥
 आयसं राहवे दद्यात् केतुभ्यश्छागमुत्तमम् ।
 सुवर्णेन समं कार्य्या यजमानने दक्षिणा ॥ ६२ ॥
 सर्व्वेषामथवा गावो दातव्या हेमभूषिताः ।
 सुवर्णमथवा दद्याद् गुरुर्वा येन तुष्यति ।
 मन्त्रेणैव प्रदातव्याः सर्व्वाः सर्वत्र दक्षिणाः ॥ ६३ ॥
 कपिले सर्व्वदेवानां पूजनीयाऽसि रोहिणि ।
 तीर्थदेवमयी यस्मादतः शान्तिं प्रयच्छ मे ॥ ६४ ॥
 पुण्यस्त्वं शङ्ख पुण्यानां मङ्गलानाञ्च मङ्गलम् ।
 विष्णुना विधृतश्चासि ततः शान्तिं प्रयच्छ मे ॥ ६५ ॥
 धर्मस्त्वं वृषरूपेण जगदानन्दकारकः ।
 अष्टमूर्त्तेराधिष्ठानमतः शान्तिं प्रयच्छ मे ॥ ६६ ॥

हिरण्यगर्भगर्भस्त्वं हेमबीजं विभावसोः ।
 अनन्तपुण्यफलदमतः शान्तिं प्रयच्छ मे ॥ ६७ ॥
 पीतवस्त्रयुगं यस्माद्वासुदेवस्य वल्लभम् ।
 प्रदानात् तस्य मे विष्णो ह्यतः शान्तिं प्रयच्छ मे ॥ ६८ ॥
 विष्णुस्त्वमश्वरूपेण यस्मादमृतसम्भवः ।
 चन्द्रार्कवाहनो नित्यमतः शान्तिं प्रयच्छ मे ॥ ६९ ॥
 यस्मात् त्वं पृथिवी सर्व्वं धेनुः केशवसन्निभा ।
 सर्व्वपापहरा नित्यमतः शान्तिं प्रयच्छ मे ॥ ७० ॥
 यस्मादायस कर्म्मणि तवाधीनानि सर्व्वदा ।
 लाङ्गलाद्यायुधादीनि तस्माच्छान्तिं प्रयच्छ मे ॥ ७१ ॥
 यस्मात् त्वं सर्व्वयज्ञानामङ्गत्वेन व्यवस्थितः ।
 यानं विभावसोर्नित्यमतः शान्तिं प्रयच्छ मे ॥ ७२ ॥
 गवामङ्गेषु तिष्ठन्ति सुवनानि चतुर्दश ।
 यस्मात् तस्माच्छिवं मे स्यादिह लोके परत्र च ॥ ७३ ॥
 यस्मादशून्यं शयनं केशवस्य च सर्व्वदा ।
 शय्या ममाप्यशून्याऽस्तु दत्ता जन्मनि जन्मनि ॥ ७४ ॥
 यतो रत्नेषु सर्व्वेषु सर्व्वे देवाः प्रतिष्ठिताः ।
 ततो रत्नानि यच्छन्तु रत्नदानेन मे सुराः ॥ ७५ ॥
 यतो भूमिप्रदानस्य कलां नार्हन्ति षोडशीम् ।
 दानान्यन्यानि मे शान्तिर्भूमिदानाद्भवत्विह ॥ ७६ ॥
 एवं सम्पूजयेद्भक्त्या वित्तशाठ्येन वर्जितः ।
 रत्न-काञ्चन-वस्त्रौघैर्धूपमाल्यानुलेपनैः ॥ ७७ ॥
 अनेन विधिना यस्तु ग्रहपूजां समाचरेत् ।
 सर्व्वान् कामानवाप्नोति प्रेत्य स्वर्गे महीयते ॥ ७८ ॥
 यस्तु पीडाकरो नित्यमल्पावेत्तस्य वै ग्रहः ।
 तच्च यत्नेन सम्पूज्य शेषानप्यर्चयेद् बुधः ॥ ७९ ॥

ग्रहा गावो नरेन्द्राश्च ब्राह्मणाश्च विशेषतः ।
 पूजिताः पूजयन्त्येते निर्देहन्त्यवमानिताः ॥ ८० ॥
 यथा बाणप्रहारानां कवचं भवति वारणम् ।
 तद्वद्वैवोपधातानां शान्तिर्भवति वारणम् ॥ ८१ ॥
 तस्मान्न दक्षिणाहीनं कर्त्तव्यं भूतिमिच्छता ।
 सम्पूर्णया दक्षिणया यस्माद्देवोऽपि तुष्यति ॥ ८२ ॥
 सदैवायुतहोमोऽयं नवग्रहमखे स्थितः ।
 विवाहोत्सवयज्ञेषु प्रतिष्ठादिषु कर्मसु ॥ ८३ ॥
 निर्विघ्नार्थं मुनिश्रेष्ठ तथोद्देगाद्भुतेषु च ।
 कथितोऽयुतहोमोऽयं लक्षहोममतः शृणु ॥ ८४ ॥
 सर्वकामाप्तये यस्माल्लक्षहोमं विदुर्बुधाः ।
 पितॄणां वल्लभं साक्षाद् भुक्ति मुक्तिफलप्रदम् ॥ ८५ ॥
 ग्रहतारावलं कण्ठ्वा कृत्वा ब्राह्मणवाचनम् ।
 गृहस्थोत्तरपूर्वेण मण्डपं कारयेद् बुधः ॥ ८६ ॥
 रुद्रायतनभूमौ वा चतुरस्रमुदङ्मुखम् ।
 दद्याद्वस्तमथाष्टौ वा हस्तान् कुर्याद्विधानतः ॥ ८७ ॥
 प्रागुदक्कवनां भूमिं कारयेद्यत्नतो बुधः ।
 प्रागुत्तरं समासाद्य प्रदेशं मण्डपस्य तु ॥ ८८ ॥
 शोभनं कारयेत् कुण्डं यथावल्लक्षणान्वितम् ।
 चतुरस्रं समन्तात् तु योनिवक्त्रं समेखकम् ॥ ८९ ॥
 चतुरङ्गुलविस्तारा मेखका तद्गुच्छिता ।
 प्रागुदक्कवना कार्या सर्वतः सप्तवस्थिता ॥ ९० ॥
 शान्त्यर्थं सर्वलोकानां नवग्रहमखः स्मृतः ।
 मानहीनाधिकं कुण्डमनेकभयदं भवेत् ।
 यस्मात् तस्मात् सुसम्पूर्णं शान्तिकुण्डं विधीयते ॥ ९१ ॥
 अस्माद्व्यागुणः प्रोक्तो लक्षहोमः स्वयम्भुवा ।

आहुतीभिः प्रयत्नेन दक्षिणामिस्तयैव च ॥ ९२ ॥
 द्विहस्तविस्तृतं तद्वच्चतुर्हस्तायतं पुनः ।
 लक्षहोमे भवेत् कुण्डं योनिवक्त्रं त्रिमेखलम् ॥ ९३ ॥
 तस्य चोत्तरपूर्वेण वितस्तित्रयसंस्थितम् ।
 प्रागुदकप्लवनं तच्च चतुरस्रं समन्ततः ॥ ९४ ॥
 विष्कम्भाद्धोच्छ्रितं प्रोक्तं स्थण्डिलं विश्वकर्मणा ।
 संस्थापनाय देवानां वप्रत्रयसमावृतम् ॥ ९५ ॥
 अङ्गुलं ह्युच्छ्रितो वप्रः प्रथमः समुदाहृतः ।
 अङ्गुलोच्छ्रयसंयुक्तं वप्रद्वयमथोपरि ॥ ९६ ॥
 व्यङ्गुलस्य च विस्तारः सर्वेषां कथ्यते बुधैः ।
 दशाङ्गुलोच्छ्रिता भित्तिः स्थण्डिले स्यात् तथोपरि ।
 तस्मिन्नावाहयेद्देवान् पूर्व्ववत् पुष्पतण्डुलैः ॥ ९७ ॥
 आदित्याभिमुखाः सर्वे साधिप्रत्यधिदेवताः ।
 स्थापनीया मुनिश्रेष्ठ नोत्तरेण पराङ्मुखाः ॥ ९८ ॥
 गरुत्मानधिकस्तत्र सम्पूज्यः श्रियमिच्छता ।
 सामध्वनिशरीरस्त्वं वाहनं परमोष्ठिनः ।
 विषपापहरो नित्यमतः शान्तिं प्रयच्छ मे ॥ ९९ ॥
 पूर्व्ववत् कुम्भमामन्त्र्य तद्वद्धोमं समाचरेत् ।
 सहस्राणां शतं कृत्वा समित्संख्याधिकं पुनः ।
 घृतकुम्भवसोर्धारां पातयेदनलोपरि ॥ १०० ॥
 औदुम्बरीं तथार्द्राञ्च ऋज्वीं कोटरवर्जिताम् ।
 बाहुमात्रीं सुच कृत्वा ततः स्तम्भद्वयोपरि ।
 घृतधारां तथा सम्यगग्रेरुपरि पातयेत् ॥ १०१ ॥
 श्रावयेत् सूक्तमाग्नेयं वैष्णवं रौद्रमैन्दवम् ।
 महावैश्वानरं साम ज्येष्ठसाम च वाचयेत् ॥ १०२ ॥
 स्नानञ्च यजमानस्य पूर्व्ववत् स्वस्तिवाचनम् ।

दातव्या यजमानेन पूर्ववद्दक्षिणाः पृथक् ॥ १०३ ॥
 कामक्रोधविहीनेन ऋत्विग्भ्यः शान्तचेतसा ।
 नवग्रहमखे विमाश्रत्वारो वेदवेदिनः ॥ १०४ ॥
 अथवा ऋत्विजौ शान्तौ द्वावेव श्रुतिकोविदौ ।
 कार्य्याव्युतहोमे तु न प्रसज्येत विस्तरम् ॥ १०५ ॥
 तद्वच्च दश वाऽष्टौ वा लक्षहोमे तु ऋत्विजः ।
 कर्त्तव्याः शक्तितस्तद्वच्चत्वारो वा विमत्सराः ॥ १०६ ॥
 नवग्रहमखात् सर्व्वं लक्षहोमे दशोत्तरम् ।
 भक्ष्यान् दद्यान्मुनिश्रेष्ठ भूषणान्यपि शक्तितः ॥ १०७ ॥
 शयनानि सबस्त्राणि हैमानि कटकानि च ।
 कर्णाङ्गुलिपावित्राणि कण्ठसूत्राणि शक्तिमान् ॥ १०८ ॥
 न कुर्याद्दक्षिणाहीनं वित्तशाठ्येन मानवः ।
 अददल्लोभतो मोहात् कुलक्षयमवाप्नुते ॥ १०९ ॥
 अन्नदानं यथाशक्त्या कर्त्तव्यं भूतिमिच्छता ।
 अन्नहीनः कृतो यस्माद् दुर्भिक्षफलदो भवेत् ॥ ११० ॥
 अन्नहीनो दहेद्राष्ट्रं मन्त्रहीनस्तु ऋत्विजः ।
 यष्टारं दक्षिणाहीनो नास्ति यज्ञसमो रिपुः ॥ १११ ॥
 न वाऽप्यल्पधनः कुर्याल्लक्षहोमं नरः क्वचित् ।
 यस्मात् पीडाकरो नित्यं यज्ञे भवति विग्रहः ॥ ११२ ॥
 यस्तु पीडाकरो नित्यमल्पवित्तस्य वै ग्रहः ।
 तमेव पूजयेद्भक्त्या द्वौ वा त्रीन् वा यथाविधि ॥ ११३ ॥
 एकमप्यर्चयेद्भक्त्या ब्राह्मणं वेदपारगम् ।
 दक्षिणाभिः प्रयत्नेन न वहूनल्पवित्तवान् ॥ ११४ ॥
 लक्षहोमस्तु कर्त्तव्यो यथावित्तं यथाविधि ।
 यतः सर्व्वानवाप्नोति कुर्व्वन् कामान् विधानतः ॥ ११५ ॥
 पूज्यते शिवलोके च वस्वादित्यमरुद्गणैः ।

यावत्कल्पशतान्यष्टावथ मोक्षमवाप्नुयात् ॥ ११३ ॥
 सकामो यस्त्विदं कुर्यात्कक्षहोमं यथाविधि ।
 स तं काममवाप्नोति पदमानन्त्यमश्नुते ॥ ११७ ॥
 पुत्रार्थी लभते पुत्रान् धनार्थी लभते धनम् ।
 भार्यार्थी शोभनां भार्या कुमारी च शुभं पतिम् ॥ ११८ ॥
 अष्टराज्यस्तथा राज्यं श्रीकामः श्रियमाप्नुयात् ।
 यं यं प्रार्थयते कामं स वै भवति पुष्कलः ।
 निष्कामः कुरुते यस्तु स परं ब्रह्म गच्छति ॥ ११९ ॥
 अस्माच्छतगुणः प्रोक्तः कोटिहोमः स्वयम्भुवा ।
 आहुतीभिः प्रयत्नेन दक्षिणाभिः फलेन च ॥ १२० ॥
 पूर्ववद्ब्रह्मदेवानामावाहनविसर्जने ।
 होममन्त्रास्त एवोक्ताः स्नाने दाने तथैव च ।
 कुण्डमण्डपवेदीनां विशेषोऽयं निबोध मे ॥ १२१ ॥
 कोटिहोमे चतुर्हस्तं चतुरस्रन्तु सर्वतः ।
 योनिवक्त्रद्वयोपेतं तदप्याहुस्त्रिमेखलम् ॥ १२२ ॥
 अङ्गुलाभ्युच्छ्रिता कार्या प्रथमा मेखला बुधैः ।
 श्रुङ्गुलाभ्युच्छ्रिता तद्वत् द्वितीया परिकीर्तिता ॥ १२३ ॥
 उच्छ्रायविस्तराभ्याञ्च तृतीया चतुरङ्गुला ।
 अङ्गुलश्चेति विस्तारः पूर्वयोरेव शस्यते ॥ १२४ ॥
 वितस्तिमात्री योनिः स्यात् षट्सप्ताङ्गुलार्धस्तृता ।
 कूर्मपृष्ठोन्नता मध्ये पार्श्वयोश्चाङ्गुलोच्छ्रिता ॥ १२५ ॥
 गजोष्ठसदृशी तद्वदायता शिखरसंयुता ।
 एतत् सर्वेषु कुण्डेषु योनिःक्षणमुच्यते ॥ १२६ ॥
 मेखलोपरि सर्वत्र अश्वत्थदलसन्निभम् ॥
 वेदी च कोटिहोमे स्याद्वितस्तीनां चतुष्टयम् ॥ १२७ ॥
 चतुरस्रा समन्ताञ्च त्रिभिर्वर्गैस्तु संयुता ।

वप्रमाणं पूर्वोक्तं वेदीनाञ्च तथोच्छ्रयः ॥ १२८ ॥
 तथा षोडशहस्तः स्यान्मण्डपश्च चतुर्मुखः ।
 पूर्वद्वारे च संस्थाप्य बह्वृचं वेदपारगम् ॥ १२९ ॥
 यजुर्विदं तथा याम्ये पश्चिमे सामवेदिनम् ।
 अथर्ववेदिनं तद्वदुत्तरे स्थापयेद् बुधः ॥ १३० ॥
 अष्टौ तु होत्रकाः कार्य्या वेदवेदाङ्गवेदिनः ।
 एवं द्वादश विमाः स्युर्वस्त्रमाल्यानुलेपनैः ।
 पूर्ववत् पूजयेद्भक्त्या वस्त्राभरणभूषणैः ॥ १३१ ॥
 रात्रिसूक्तञ्च रौद्रञ्च पावमानं सुमङ्गलम् ।
 पूर्वतो बह्वृचः शान्तिं पठन्नास्तौ बुद्धिमुखः ॥ १३२ ॥
 शान्तं शाक्रञ्च सौम्यञ्च कौष्माण्डं शान्तिमेव च ।
 पाठयेदक्षिणद्वारि यजुर्वेदिनमुत्तमम् ॥ १३३ ॥
 सुपर्णमथ वैराजमाग्नेयं रुद्रसंहिताम् ।
 ष्येष्टसाम तथा शान्तिं छन्दोगः पश्चिमे जपेत् ॥ १३४ ॥
 शान्तिं सूक्तञ्च सौरञ्च तथा शाकुनकं शुभम् ।
 पौष्टिकञ्च महाराज्यमुत्तरेणाप्यथर्ववित् ॥ १३५ ॥
 पञ्चभिः सप्तभिर्वापि होमः कार्योऽत्र पूर्ववत् ।
 स्नाने दाने च मन्त्राः स्युस्त एव मुनिसत्तम ॥ १३६ ॥
 वसोर्धाराविधानञ्च लक्षहोमे विशिष्यते ।
 अनेन विधिना यस्तु कोटिहोमं समाचरेत् ।
 सर्वान् कामानवाप्नोति ततो विष्णुपदं व्रजेत् ॥ १३७ ॥
 यः पठेच्छृणुयाद्वाऽपि ग्रहयज्ञत्रयं नरः ।
 सर्वपापविशुद्धात्मा पदमिन्द्रस्य गच्छति ॥ १३८ ॥
 अश्वमेधसहस्राणि दश चाष्टौ च धर्मवित् ।
 कृत्वा यत् फलमाप्नोति कोटिहोमात् तदश्नुते ॥ १३९ ॥
 ब्रह्महत्यासहस्राणि भ्रूणहत्यार्बुदानि च ।

कोटिहोमेन नश्यन्ति यथावच्छिद्यमाषितम् ॥१४०॥
 वश्यकर्म्मभिचारादि तथैवोच्चाटनादिकम् ।
 नवग्रहमुखं कृत्वा ततः काम्यं समाचरेत् ॥ १४१ ॥
 अन्यथा फलदं पुंसां न काम्यं जायते क्वचित् ।
 तस्मादयुतहोमस्य विधानं पूर्वमाचरेत् ॥१४२॥
 वृत्तं वोच्चाटने कुण्डं तथा च वश्यकर्म्माणि ।
 त्रिमेखलञ्चैकवक्त्रमरत्नेर्विस्तरेण तु ॥ ९४३ ॥
 पलाशसामिधः शस्ता मधुगोरोचनान्विताः ।
 चन्दनागुग्णाः तद्वत् कुङ्कुमेनाभिषिञ्चिताः ॥१४४॥
 होमयेन्मधुसर्पिभ्यां विल्वानि कमलानि च ।
 सहस्राणि दशैवोक्तं सर्वदैव स्वयम्भुवा ॥ १४५ ॥
 वश्यकर्म्माणि विल्वानां पद्मानाञ्चैव धर्मवित् ।
 “सुमित्रिया न आप ओषधयः” इति होमयेत् ॥१४६॥
 न चात्र स्थापनं कार्यं न च कुम्भाभिषेचनम् ।
 स्नानं सर्वौषधैः कृत्वा शुक्लपुष्पाम्बरो गृही ॥ १४७॥
 कण्ठसूत्रैः सकनकैर्विप्रान् समभिपूजयेत् ।
 सूक्ष्मवस्त्राणि देशानि शुक्ला गावः सकाञ्चनाः ॥१४८॥
 अवशानि वशीकुर्यात् सर्वशत्रुबलान्यपि ।
 अमित्राण्यपि मित्राणि होमोऽयं पापनाशनः ॥१४९॥
 विद्वेषणेऽभिचारे च त्रिकोणं कुण्डमिष्यते ।
 द्विमेखलं कोणमुखं हस्तमात्रञ्च सर्वशः ॥ १५० ॥
 होमं कुर्युस्ततो विप्रा रक्तमाल्यानुलेपनाः ।
 निवीतलोहितोष्णाषा लोहिताम्बरधारिणः ॥१५१॥
 नववायसरक्ताढ्यपात्रत्रयसमन्विताः ।
 समिधो वामहस्तेन श्येनास्थिबलसंयुताः ।
 होतव्या मुक्तकेशैस्तु ध्यायन्निराशिवं रिपौ ॥१५२॥

दुर्मित्रियास्तस्मै सन्तु तथा हूंफडितीति च ।
 श्येनाभिचारमन्त्रेण क्षुरं समभिमन्त्र्य च ॥१५३॥
 प्रतिरूपं रिपोः कृत्वा क्षुरेण परिकर्त्तयेत् ।
 रिपुरुपस्य शकलान्यथैवाग्नौ विनिक्षिपेत् ॥ १५४ ॥
 ग्रहयज्ञविधानान्ते सदैवाभिचरन् पुनः ।
 विद्वेषणं तथा कुर्वन्नेतदेव समाचरेत् ॥ १५५ ॥
 इहैवं फलदं पुंसामेतन्नामुत्र शोभनम् ।
 तस्माच्छान्तिकमेवात्र कर्त्तव्यं श्रुतिमिच्छता ॥१५६॥
 ग्रहयज्ञत्रयं कुर्याद् यस्त्वकामेन मानवः ।
 स विष्णोः पदमाप्नोति पुनरावृत्तिदुर्लभम् ॥१५७॥
 य इदं शृणुयान्नित्यं श्रावयेद्वाऽपि मानवः ।
 न तस्य ग्रहपीडा स्यान्न च बन्धुजनक्षयः ॥ १५८ ॥
 ग्रहयज्ञत्रयं गेहे लिखितं यत्र तिष्ठति ।
 न पीडा तत्र बालानां न रोगो न च बन्धनम् ॥१५९॥
 अशेषयज्ञफलदं निःशेषाघविनाशनम् ।
 कोटिहोमं विदुः प्राज्ञा भुक्ति-श्रुक्तिफलप्रदम् ॥१६०॥
 अश्वमेधफलं प्राहुर्लक्षहोमं सुरोत्तमाः ।
 द्वादशाहमखस्तद्वन्नवग्रहमखः स्मृतः ॥१६१॥
 इति कथित इदानीमुत्सवानन्दहेतोः
 सकलकलुषहारी देवयज्ञाभिषेकः ।
 पेरिपठति य इत्थं यः शृणोति प्रसङ्गा-
 दभिभवति स शत्रूनायुरारोग्ययुक्तः ॥१६२॥ इति ।

विधानपारिजाते—

मानहीनाधिकं कुण्डमनेकभयदं भवेत् ।
 तस्माच्चोत्तरपूर्वेण स्थण्डिलं हस्तमात्रकम् ॥
 त्रिव्रतं चतुरस्रं च वितस्त्युच्छ्रायसम्पितम् ।

स्थण्डिलं वेदिः । वधो मेखला ।

ऋत्विग्वरणं स्कन्धपुराणे—

नवग्रहमखे कुर्याद् ऋत्विजश्चतुरः शुमान् ।

अथवा चैकमभ्यर्च्य विधिना ब्रह्मणा सह ॥

ग्रहदीपिकायाम्—

ऋत्विजोऽष्टौ च चत्वारो द्वावप्येकस्तथैव च ।

एतच्चोपलक्षणं, बहवोऽपि कर्तव्याः । होमसंख्याकान् ऋत्विजो वृणीतेति सर्वत्राचार्यब्रह्माणौ नियतौ । वरणं विना होतृत्वानुपपत्तेः । तथाचोक्तं श्रीमदनन्तभाष्ये—

होतृत्वप्रापणायैतत् वरणं दृष्टसाधनम् ॥

यजमानेन कर्तव्यमानन्त्यर्थमिहापि तत् ॥

वरणानन्तरम् ऋत्विजि ज्वरादियुक्ते मृते वा यजमानः तत्स्थाने अन्यं वृत्वा कर्मणि योजयेत् । तथाच श्रौतसूत्रभाष्ये ब्रह्मवरणप्रकरणे अनन्तदेवेन लिखितम् । तद्यथा—

यावन्न योज्यतेऽन्यस्तु वरणेन स्वकर्माणि ।

न तावत्तत्समाख्यानं लभते कर्महेतुकम् ॥

रक्षाकङ्कणबन्धनं मात्स्थे इति संस्कारगणपतौ ।

होममुद्राः परशुरामकारिकासु—

होमे मुद्राः स्मृतास्तिस्रो मृगी हंसी च सूकरी ।

मुद्रां विना कृतो होमः मर्वा भवति निष्फलः ॥

शान्तिके तु मृगी ज्ञेया हंसी पौष्टिककर्माणि ।

सूकरी त्वभिचारेषु कार्या तन्त्रविदुत्तमैः ॥

मुद्राकक्षणमाह तत्रैव—

सूकरी करसङ्कोची हंसी मुक्तकनिष्ठिका ।

मुक्तकनिष्ठातर्जनी मृगी मुद्रा प्रकीर्तिता ॥

मध्यमाऽनामिकाभ्यां चेति पाठान्तरम् ।

मृगी भोक्षे प्रकर्तव्या आहुतिः सर्वकामिका ।
हुतं यद् मुद्रया हीनं तत्सर्वं निष्फलं भवेत् ॥
बधिरत्वं कर्णहानिं नेत्रे त्वन्वत्त्वलाप्नुयात् ।
नासिकायां मनःपीडा शिरोहोमो हि मृत्युदः ।
यतः काष्ठं ततः श्रोत्रं यतो धूमोऽपि नासिका ।
यतोऽल्पज्वलनं नेत्रं यथा भस्म ततः शिरः ।
यतः प्रज्वालितो वह्निस्तन्मुखं जातवेदसः ।

संस्कारभास्करे स्कान्दे—

जन्मभूगोत्रमग्निश्च वर्णः स्थानं मुखानि च ।
योऽज्ञात्वा कुरुते शान्तिं ग्रहास्तेनावयानिताः ॥

संस्कारभास्करे ग्रहभूमयः—

उत्पन्नोऽर्कः कलिङ्गेषु यमुनायां च चन्द्रमाः ।
अङ्गारकस्त्ववन्त्यां च मगधायां हिमांशुजः ॥
सैन्धवेषु गुरुर्जातः शुक्रो भोजकटे तथा ।
शनैश्चरस्तु सौराष्ट्रे राहुर्वैराटिने पुरे ॥
अन्तर्वेद्यां तथा केतुः इत्येता ग्रहभूमयः ।

गोत्राणि तत्रैव—

आदित्यः काश्यपो गोत्रे अत्रिजश्चन्द्रमा भवेत् ।
भारद्वाजो भवेज्जौमः तथाऽऽत्रेयश्च चन्द्रजः ॥
शक्रपूज्योऽङ्गिरोगोत्रः शुक्रो वै भार्गवस्तथा ।
शनिः काश्यप एवाथ राहुः पैठिनसिस्तथा ॥
केतवो जैमिनीयाश्च ग्रहगोत्राणि कीर्तयेत् ।

ग्रहामयः संस्कारगणपतौ—

आदित्ये कपिलो नाम पिङ्गलः सोम उच्यते ॥
धूमकेतुस्तथा भौमे जाठरोऽग्निर्बुधे स्मृतः ।
गुरौ चैव शिखी नाम शुक्रे भवति हाटकः ॥
शनैश्चरे महातेजा राहुकेत्वोर्हुताशनः ।

याज्ञवल्क्यः—

ताम्रकात्स्फाटिकाद्रक्तचन्दनात् स्वर्णकादुभौ ।
रजतादयसः सीसात् कांस्यात्कार्या ग्रहाः क्रपात् ॥
स्ववर्णैर्वा पटे लेख्या गन्धैर्मण्डलकेषु वा ।

स्कन्दपुराणे—

शुक्राकौ प्राङ्मुखौ ज्ञेयौ गुरुलौम्यावुदङ्मुखौ ।
प्रत्यङ्मुखः शनिः सोमः शेषा दक्षिणतोमुखाः
आदित्याभिमुखाः सर्वे साधिप्रत्यभिदेवताः ।
स्थापनीया मुनिश्रेष्ठा नान्तरेण पराङ्मुखाः ॥

आदित्यस्य अन्यस्य च ग्रहस्य मध्ये अन्यो ग्रहो न स्था-
पनीयः इति नान्तरेणेत्यस्यार्थः । अत्र प्राङ्मुखत्वम् ऊर्ध्वदृष्टि-
त्वम्, उदङ्मुखत्वं वामदृष्टित्वम्, दक्षिणमुखत्वं दक्षिणदृष्टि-
त्वम् । तेन आदित्याभिमुखाः सर्वे इत्यनेन न विरोधः इति
स्मृतिकौस्तुभे लक्षहोमप्रकरणे स्पष्टम् ।

मण्डलानि संस्कारगणपतौ—

पद्ममध्ये रविं रक्तं प्राङ्मुखं वर्तुलं सदा ।
अश्रिकोणे सितं चन्द्रं चन्द्रार्धसदृशं शिवम् ॥
दक्षिणे मङ्गलं विद्यात्त्रिकोणं लोहितं शुभम् ।
ऐशान्यां धनुराकारं पीतवर्णं तु सोमजम् ॥
उत्तरे पीतवर्णं च पद्माकारं बृहस्पतिम् ।
चतुरस्रं तु पूर्वस्यां शुक्लवर्णं तु भार्गवम् ॥
पश्चिमे कृष्णवर्णं तु दण्डाकारं शनैश्चरम् ।
नैर्ऋत्यां मकराकारं कृष्णाङ्गं रविमर्दनम् ॥
धूम्रवर्णास्तु वायव्ये केतवः खड्गसंनिभाः ।

शिष्टसमाचारात् महाव्याहृतिभिरावाहनं तत्प्रकाशकमन्त्रैर्वा ।
पौराणिकमन्त्रैरित्येके । समुच्चयेनेति केचित् ।
इन्द्रं पूर्वं तु संस्थाप्य प्रेतेशं दक्षिणे तथा ।

वरुणं पश्चिमे भागे कुबेरं चोत्तरे तथा ॥

अग्न्यादिलोकपालांश्च कोणभागेषु विन्यसेत् ।

मानवसंहितायाम्—

गोमयोपलेपिते देशे धात्वाद्यैरुपशोभिते ।

पङ्कजं कारयेत्तत्र चतुर्विंशतिदलान्वितम् ॥

तण्डुलैः कारयेद्वाऽपि रक्तपीतमितासितैः ।

कर्णिकायां न्यसेद् व्रीहीन् स्थापयेत्तेषु कुम्भकम् ॥

ततोऽस्मिन्वरुणं देवं मन्त्रैरावाह्यं स्थापयेत् ।

तत्प्रकाशकमन्त्रैस्तत्त्वायामीत्यादिभिः । “कलशे ब्रह्मपूजन-

मप्युक्तं ज्ञानार्चणे—

पञ्चाशद्भिः कुशैः कार्यो ब्रह्मा पश्चान्मुखैः स्थितः ।

संस्नाप्य स्थापितः कुम्भे चतुर्बाहुश्चतुर्मुखः ॥

ब्रह्मजज्ञानमिति वा गायत्र्या वा प्रपूजयेत्” ।

इति स्मृतिकौस्तुभे । सर्वान् सम्पूज्य होमः कार्यः । कु-

ण्डाभावे स्थण्डिलं कार्यम् ।

नित्यं नैमित्तिकं होमं स्थण्डिले वा समाचरेत् ।

इति शारदातिलकोक्तेः ।

कुण्डमेवंविधं न स्यात्स्थण्डिलं वा समाश्रयेत् ।

इति प्रपञ्चसारोक्तेश्च । विधानपारिजाते—

कुर्याच्छतार्द्धेऽङ्गुलमानमूर्ध्वकं शताहुतौ व्यङ्गुलमानमुच्छ्रितम् ।

वेदाङ्गुलोर्ध्वं तु सहस्रहोमके वस्वङ्गुलं चैव तथैव चायुते ॥

लक्षाहुतौ स्थण्डिलकं नृपाङ्गुलं चोर्ध्वं विदध्यात्प्रयुते च विंशतिम् ।

तत्त्वाङ्गुलं कोटिमखे तयोच्छ्रितं तथाऽर्बुदे नाधिकमाहुरार्याः ॥

ग्रहहोमे प्रतिदैवतं निर्वापः कार्यः । ग्रहेभ्यः सूर्याय त्वा

जुष्टं निर्वपामीत्यादिक्रमेण चतुरश्रतुरो मुष्टीन् निरुप्य इतरासां

देवतानां सकृदेव देवेभ्यो जुष्टं निर्वपामीति चतुरो मुष्टीन् नि-

र्वपेत् । एवं निरुप्य देवतार्थत्वात् त्रिः प्रक्षान्य चरुं श्रपयित्वा

घृतेन अभिषार्य उदगुद्रासयेत् । ततो यजमानेन द्रव्यत्यागः
कार्यः । त्यागे कृते सपिदादिद्रव्येण प्रतिग्रहं प्रतिद्रव्यं दशद-
शाहुतीर्हुत्वा अधिदेवतादीनुद्दिश्य प्रत्येकं तिस्रस्तिस्रः एकैकां
वा आहुतिं हुत्वा चतसृभिव्याहृतिभिश्चतस्र आहुतीर्हुत्वा पश्चात्
प्रतिग्रहमष्टौ अष्टाविंशतिम् अष्टोत्तरशतम् अष्टोत्तरसहस्रं वा
आवाहनक्रमेण होमः कर्तव्यः । ग्रहाणाम् अर्कादिसमिधः
याज्ञवल्क्येनोक्ताः —

अर्कः पलाशः खदिरः अपामार्गोऽथ पिप्पलः ।

औदुम्बरः शमी दूर्वाः कुशाश्च समिधः क्रमात् ॥ इति ।

अधिदेवतादीनां पालाश एव समिधः, मत्स्यपुराणवच-
नात् । होमं कृत्वा तदुत्तरकृत्यमाह —

पूजां कृत्वा ग्रहाणां च हुवेत् स्विष्टकृदाहुतिम् ।

नवाहुतीस्ततो हुत्वा बलिदानमथाचरेत् ॥

मूर्द्धानिमितिमन्त्रेण दद्यात्पूणाहुतिं ततः ।

होमशेषं समाप्याथ आचार्योऽथ द्विजैः सह ॥

अथाभिषेकमन्त्रेण वाद्यमङ्गलगीतकैः ।

पूर्णकुम्भेन तेनैव होमान्ते प्रागुदङ्मुखैः ॥

अव्यङ्गावयवैर्व्रह्मन् हेमस्रग्दामभूषितैः ।

यजमानस्य कर्तव्यं चतुर्भिः स्नपनं द्विजैः ।

अभिषेकमन्त्राः शान्त्यादिलिङ्गाः स्वस्वशास्त्रोक्ताः सुरा-
स्त्वामभिषिञ्चन्तिवत्यादयः पौराणिकाश्च ग्राह्याः ॥

होमद्रव्यप्रमाणं परशुरामकारिकासु—

कर्षमात्रं घृतं होमे शुक्तिमात्रं पयः स्मृतम् ।

उक्तानि पञ्चगव्यानि शुक्तिमात्राणि साधुभिः ॥

तत्समं मधु दुग्धान्नमक्षमात्रमुदाहृतम् ।

दधि प्रसृतिमात्रं स्यात् काजाः स्युर्मुष्टिसंमिताः ॥

पृथुकास्तत्प्रमाणाः स्युः सक्तबोऽपि तथाविधाः ।
 पलार्धं गुडमानश्च शर्कराऽपि तथाविधा ॥
 ग्रासार्धं मानमन्नामिमिक्षुः पर्वविधिः स्मृतः ।
 एकैकं पत्रपुष्पादि तथाऽपूपादि कल्पयेत् ॥
 कदलीफलनारिङ्गफलान्येकैकशो विदुः ।
 मातुलिङ्गं चतुष्खण्डं पनसं दशधा कृतम् ॥
 अष्टधा नारिकेलानि खण्डितानि विदुर्बुधाः ।
 त्रिधा कृतं फलं बैल्वं कापित्थं खण्डितं द्विधा ॥
 उर्वारुक्कफलं होमे गदितं खण्डितं त्रिधा ।
 ब्रीहयो मुष्टिमात्राः स्युः मुद्रा माषा यवास्तथा ॥
 तण्डुलाः स्युस्तदर्धांशाः कोद्रवा मुष्टिसंमिताः ।
 लवणं शुक्तिमात्रं स्यात् मरिचान्येकविंशतिः ॥
 खण्डत्रयं तु मूलानां फलानां स्वप्रमाणता ।
 इक्षूणां पर्वकं मानं लतानामङ्गुलद्वयम् ॥
 चन्द्रचन्दनकाश्मीरकस्तूरीयसकदर्मान् ।
 कलायसंमितानेतान् गुग्गुलुं बदरास्थिवत् ॥
 कन्दानामष्टमं भागं जुहुयाद्विधिना परम् ।
 चतुःषष्टितिलैः प्रोक्ता तिलानामाहुतिर्बुधैः ॥
 ब्रीहीणां च यवानां च अतमाहुतिरिष्यते । इति ।

होमकाले देवताभिध्यानस्यावश्यकत्वं स एवाह—

देवतानामभिध्यानं न करोत्यत्र मूढधीः ।
 तस्य कर्म वृथैव स्यात् इति वेदविदो विदुः ॥
 द्रव्यं तृतीयया ध्यायेत् देवतां च द्वितीयया ।
 द्रव्यदैवतरूपत्वात् कर्मणोऽतस्तदुच्यते ॥ इति ।

शेषं प्रयोगे ।

ॐ श्रीमन्महामङ्गलमूर्तये गणेशाय नमः ॥

अथ सर्वकर्मादौ शान्तिपाठः । अस्यैव पर्वतीयेषु स्वस्ति-
वाचनत्वेन व्यवहारः । अन्वर्थश्चायम् । बहूनां मन्त्राणां स्व-
स्तिशब्दघटितत्वेन छत्रिन्यायेन सर्वेषां मन्त्राणां तदभिधानस्य
योग्यत्वात् । गदाधरेण गृहभाष्ये गर्भाधानशान्तिप्रकरणे महा-
शान्तिघटकत्वेन “आनोभद्राः” इति दश “स्वस्तिनोमिमीताम्”
इति पञ्च इति पञ्चदश मन्त्रा उक्ताः । यद्यपि अन्येऽपि तत्र
मन्त्रा उक्ताः तथापि सर्वकर्मादौ एतेषामेव पाठस्य सम्प्रदाय-
सिद्धत्वाद् न तेऽत्र लिख्यन्ते । “स्वस्त्ययनम्” “अंहोमुचम्”
इति मन्त्रौ तत्र भाष्ये ऋक्संहितायां चानुक्तावपि ऋक्संहिता-
परिशिष्टे उक्तत्वात् तयोः सर्वकर्मादौ पाठस्य समाचारसिद्धत्वाच्च
अत्रोपन्यस्तौ । आनोभक्ता इत्यनुवाकान्ते पठितौ द्वौ मन्त्रौ तु
यद्यपि क्वचित् पद्धतौ न दृश्येते तथापि अत्र तौ उपन्यस्येते ।
तयोस्त्यागे मनाभावात् । संस्कारभास्करादौ सर्वकर्मादौ क्रिय-
माणे शान्तिपाठे तद्दर्शनाच्च ।

तत्र कर्ता शुभदिने सुस्नातः शुक्लवासाः कुङ्कुमादिना कृत-
तिलकः शुभासने प्राङ्मुख उपविश्याचम्य स्वस्ति वाचयेत् ।

ॐ स्वस्ति नो' मिमीतामश्विना भगः स्वस्ति दे-
व्यादि'तिरनर्वणः । स्वस्ति पूषा असुरो दधातु नः
स्वस्ति द्यावापृथिवी सुचेतुना ॥ १ ॥ स्वस्तये' वायुसु-

(ऋ० अ० ४।३।७) नः अस्मभ्यम् अश्विना अश्विनौ (छन्दसि
औकारस्य आकारः) स्वस्ति अविनाशं क्षेमं मिमीतां कुरुताम् ,
भगश्च स्वस्ति क्षेमं मिमीताम् , तथा देव्यदितिश्च स्वस्ति मिमीताम् ।
अनर्वणः अप्रत्युतः पूषा असुरः शत्रूणां निरसिता प्राणानां बलानां
हाता वा नः स्वस्ति दधातु, नः अस्मभ्यं द्यावापृथिवी द्यावापृथि-
यावपि (सुपां सुलुगिति पूर्वसर्वणः) सुचेतुना शोभनेन प्रज्ञानेन वि-

पत्रवामहै सोमं स्वस्ति भुवनस्य पतिः । बृहस्पतिं
सर्वगणं स्वस्तये स्वस्तये आदित्यासो भवन्तु नः
॥ २ ॥ विश्वे देवा नो अद्या स्वस्तये वैश्वानरो वसु-
रग्निः स्वस्तये । देवा अवन्तवृभवः स्वस्तये स्वास्ति नो
रुद्रः पातवंहसः ॥ ३ ॥ स्वस्ति मित्रावरुणा स्वस्ति
पथ्ये रेवति । स्वस्ति न इन्द्रश्चाग्निश्च स्वस्ति नो अदि-
ते कृधि ॥ ४ ॥ स्वस्ति पन्थामनुचरेभ्यः सूर्याचन्द्रम-

शिष्टे (इत्थंभूतलक्षणे तृतीया) स्वस्ति मिमीताम् ॥ १ ॥

स्वस्तये क्षेमाय वायुमुपववामहै स्तुम इत्यर्थः । सोमञ्चोपववाम-
है, यश्च सोमो भुवनस्य पतिः पालकः । सर्वलोकजीवनस्य सोमाय-
त्तत्वात् । तथा सर्वगणं सर्वदेवगणोपेतं बृहस्पतिं बृहतः कर्मणो मन्त्र-
स्य वा पालयितारं स्वस्तये स्तुमः । आदित्यासः आदित्याः (आज-
सेरसुक) अदितेः पुत्राः सर्वे देवा अरुणादयो द्वादश वा नः अस्माकं
स्वस्तये भवन्तु । सत्रमध्ये दीक्षिते व्याधिते सति तस्मिन्नहनि वैश्व-
देवशस्त्रेऽयं तृचो निविद्धानार्थः । सूत्रितञ्च, स्वस्त्यात्रयं निविदं
दध्यादिति । स्वस्त्यात्रेयशब्देनायं तृचो विवक्षित इति तत्र व्याख्या-
तम् । तथा भयादिके सत्ययं तृचो जप्यः ॥ २ ॥

विश्वे सर्वेऽपि देवाः नः अस्मान् अद्या अद्य (छान्दसो दीर्घः) ।
अस्मिन् यागदिने स्वस्तये क्षेमाय अवन्तु । वैश्वानरः विश्वे एनं
नरा नयन्तीति वैश्वानरः । वसुः सर्वस्य वासयिता अग्निर्देवः । अय
मेवाग्निर्वैश्वानर इति शाकपूणिरिति *यास्कः* । सोऽपि स्वस्तये-
ऽवतु । देवा ऋभवोऽपि स्वस्तयेऽवन्तु । रुद्रो दुःखानां द्रावयिता
देवोऽपि अंहसः पापात् स्वस्ति पातु नः अस्मान् ॥ ३ ॥

हे मित्रावरुणा मित्रावरुणौ (पूर्ववत् पूर्वसवर्णः) अहोरात्राभिमा
निनौ देवौ स्वस्ति कुरुतम् । हे पथ्ये-पथ्या स्वस्तिदेवौ पन्था अन्त-
रिक्षमार्गः तत्र हिता मार्गाभिमानिनौ देवौ हेतादृशि रेवति धनवति
देवि स्वस्ति कृधि । इन्द्रश्चाग्निश्च प्रत्येकं नः अस्मभ्यं स्वस्ति कृधि ।
हे अदिते देवि नः स्वस्ति कृधि कुरु (श्रुष्टुणु इत्यादिना हेभिः) ॥४॥

साविव । पुनर्दत्ताऽन्नता जानता सङ्गमेमहि ॥ ५ ॥
 स्वस्त्ययनं ताक्ष्यसारिष्टनेमि महद्भुतं वायसं देवता-
 नाम् । असुरप्रामिन्द्रसखं समत्सु बृहद्यशो नाव-
 मिशरुहेम ॥ ६ ॥ अंहोमुखमाङ्गिरसं गयंश्च स्वस्त्या-
 त्रेयम्पन्नंसा च ताक्ष्यम् । प्रयतपाणिः शरणं प्रपद्ये स्व-
 स्ति सम्बाधेष्टभयन्नो अस्तु ॥ ७ ॥

ॐ आ नो भद्राः क्रतवो यन्तु विश्वतोऽदब्धा-
 मोऽभपरीता स ऽङ्गिदः । देवा नो यथा सदाभिद् वृधे

पन्थां पन्थानं स्वस्ति क्षेमेण अनुचरेम सूर्याचन्द्रमसाविव तौ
 यथा निरालम्बे मार्गं राक्षसादिभिरनुपद्रतौ सञ्चरतः तद्वत् । किञ्च
 वयं प्रवसन्तः पुनः दत्ता अभिमतम्, अन्नता चिरकालविलम्बको-
 पेन अहिंसता, जानता अविस्मरता-मदीयश्चिरकालं गतः कोऽयमि-
 ति सन्देहमकुर्वता-मदीयोऽयमिति बुध्यमानेनेत्यर्थः । उक्तलक्षणेन
 बन्धुजनेन सङ्गमेमहि । यद्वा पूर्वार्धं प्रवसतां वाक्यम्, उत्तरार्धं ब-
 न्धूनाम् । वयं बन्धवः दत्ता अभिमतमुपाजितं यच्छुता, अन्नता
 प्रयासकोपेन अहिंसता, जानता सस्नेहमधिगच्छता प्रवसता सङ्ग-
 मेमहि ॥ ५ ॥

स्वस्त्ययनम् अंहोमुखम् इति द्वौ मन्त्रौ संहितायामनुकृत्वात्
 भाष्यकारेण न व्याख्यातो ।

(यजुर्वेदसंहिता. अ० २५ मं० १४-२३) क्रतवो-यज्ञाः सङ्कल्पा वा
 नः-अस्मान्प्रति आयन्तु-आगच्छन्तु । (व्यवहिताश्चेति सूत्रेण भाङ्गो
 व्यवहितः प्रयोगः) । यज्ञकर्तारो वयं भवेमेत्यर्थः । कीदृशाः क्रतवः,
 भद्राः भन्दनीयाः कल्याणकारिणः (भविकल्याणे इत्यस्य प्रयोगः) ।
 तथा विश्वतः अदब्धासः सर्वतोऽनुपहिसिता निर्विघ्ना इत्यर्थः । (द-
 म्भु हिंसायामिति धातोः कप्रत्ययान्तस्य नञ्स्तत्पुरुषे जसि रूपम्
 आज्ञसेरसुक्) । अपरीतासः-न परोताः अपरीताः, अपरिगताः,
 अज्ञाताः केनचित्-फलानुमेया इत्यर्थः । अङ्गिदः उङ्गिन्दन्ति प्रकटय-
 न्ति अङ्गिदः उङ्गेत्तारः बह्मन्तराणां प्रकटीकर्तार इत्यर्थः । किञ्च यथा

ऽअसन्नप्रायुवो रक्षितारो' दिवे दिवे' ॥ १ ॥ देवानां-
म्भद्रा सुमतिर्ऋजूयतान्देवानां० रातिरभिनो निर्वर्त्त-
ताम् । देवानां० सख्यमुपसेदिमा व्यवन्देवा नऽआ-
युः प्रतिरन्तु जीवसे ॥ २ ॥ तान्पूर्व्वया निविदा हूमहे
व्ययम्भगंमिन्मदिन्दिन्दक्षंमस्त्रिधम् । अयंमणंवरुणं०
सोमंमश्विना सरस्वती नः सुभगा मयस्करत् ॥ ३ ॥

येन प्रकारेण देवा नः अस्माकं सदमित्-सदैव वृद्धे-वृद्ध्यै असन्-
भवन्ति तथा क्रतवः आयन्तु इत्यर्थः । सदमित्यव्ययं सदाऽर्थे, इत्
इति एवार्थे । कीदृशा देवाः, अप्रायुवः-प्रकर्षेण आयुवन्ति प्रमाद्यन्ति
ते प्रायुवः (यौतेः क्षिप् तुगभाव आर्षः) न प्रायुवः अप्रायुवः अनलसाः
अस्माकं वृद्ध्यै भवन्तु इत्यर्थः । तथा दिवेदिवे-महनि महनि प्रत्यहं
रक्षितारः पालकाः भवन्तु ॥ १ ॥

भद्रा कल्याणकारिणी देवानां सुमतिः-शोभना बुद्धिः नः अस्मा-
न्प्रति अभिनिवर्त्तताम् (अभेः पूर्व्वद् व्यवहितः प्रयोगः) अस्मदभिमु-
खीभवतु । कीदृशानां देवानाम्, ऋजूयताम्-ऋजुम् अवक्रं लाधुं
यजमानं कामयन्ते ते ऋजूयन्तः तेषां (यजन्ताच्छ्रुतप्रत्ययः) । किञ्च
देवानां रातिः दानं नः अस्मान् अभिनिवर्त्तताम्, देवा अस्मभ्यं
ददत्वित्यर्थः । देवेभ्योलब्धदानावयं देवानां सख्यं मैत्रीम् उपसेदिमा
प्राप्नुयाम (सदेर्लिटि उत्तमपुरुषस्य बहुवचने संहितायां छान्दसत्वा-
दीर्घे रूपमिदम्) । देवाः नः अस्माकम् आयुः जीवसे-जीवितुं (तुमर्थे
इत्यादिना जीवधातोः असेप्रत्ययः) प्रतिरन्तु-प्रवर्द्धयन्तु ॥ २ ॥

पूर्व्वया-प्राचीनया अकृत्रिमया स्वयम्भुवा निविदा वाचा वेद-
रूपया वयं तान् प्रसिद्धान् देवान् हूमहे-आह्वयामः (ह्वेन्धातो-
र्लटि उत्तमपुरुषबहुवचने बहुलं छन्दसीति शपो लुकि छान्दसत्वात्
संप्रसारणे हल इति दीर्घे रूपम्) । निविदुश्चन्दो वाग्वाचकः ।
तान् कान्, तत्राह भगं-मित्रम्, अदिति-देवमातरं, दक्षं-प्रजापतिम्,
अयंमणं, वरुणं, सोमम्, अश्विना अश्विनौ, (सुपां सुलुगित्यौकार-
स्याऽऽकारः) । अस्त्रिधमिति भगादीनां विशेषणम् । न स्नेधते च्यो-
तते सोऽस्त्रित् तम् अच्युतसद्भावम् । किञ्च शोभनं भगं भाग्यं य-
स्याः सा सुभगा-भजनीया सरस्वती भगादिसंहिता नः-अस्माकं

तन्नो वातो मयोभु वातु भेषजन्तन्मात्रा पृथिवी न-
 त्पिता द्यौः । तद् ग्रावाणः सोमसुतो मयोभुवस्तद-
 दिश्वना शृणुतन्धिषण्या युवम् ॥ ४ ॥ तमीशानञ्जग-
 तस्तस्थुषस्पतिन्धियन्जिन्वमवमे हूमहे व्वयम् । पूषा
 नो यथा वेदसांमसद् वृधे रक्षिता पायुरदब्धः स्व-
 स्तये ॥ ५ ॥ स्वस्ति नऽहन्द्रो वृद्धश्रवाः स्वस्ति नः

मयः—सुखं करतु—करेतु (कृधातोर्लिङ्गर्थे लेटि व्यत्ययेन शपि उत्वं
 बाधित्वा छान्दस्तत्वादिकारलोपे रूपम् ॥ ३ ॥

वातः—पवनः नः—अस्माकं भेषजम्—औषधं हितं यथा तथा
 वातु—प्रवातु अनुगृह्णात्वित्यर्थः । ददात्विति यावत् । कीदृशं हितं,
 मयोभु—मयः सुखं भवति यस्मात् तन्मयोभु—सुखोऽपदकं हितं,
 ददातु । माता—जगन्निर्मात्री पृथिवी तद्—हितं वातु, पिता—पालको
 द्यौः स्वर्गः तद्—हितं वातु । सोमं सुन्वन्ति ते सोमसुतः—सोमाभि-
 षवकारिणो ग्रावाणः द्रुपदः तत् भेषजं वान्तु—ददतु । कीदृशा ग्रा-
 वाणः, मयोभुवः—मयः सुखं भावयन्ति ते मयोभुवः सुखस्य दातारः ।
 हे अश्विना अश्विनौ युवं—युवां (भाषायामित्युक्तेर्नाऽऽकारश्छन्द-
 सि) तत्—वातादिभ्यो भेषजप्रार्थनं शृणुतं—युवामपि हितं दत्तमि-
 त्यर्थः । कीदृशौ युवां, धिषण्या धिषण्यौ—गृहवन्दारयितारौ (सुपां-
 सुलुगिति पूर्वसवर्णदीर्घः ॥ ४ ॥

वयं तं प्रसिद्धम् ईशानं रुद्रं हूमहे—आह्वयामः (पूर्ववत्सिद्धिः) ।
 कीदृशं तं, जगतः—जङ्गमस्य, तस्थुषः—स्थावरस्य च भूतजातस्य
 पतिं पालकं, धियं जिन्वं—धियं बुद्धिं जिन्वति प्रीणातीति धियं,
 जिन्वः तं बुद्धिसन्तोषकारकं, जिन्वतिः प्रीणनाथः (कर्मण्यणिङप-
 दसमासे छान्दस्तत्वात् विभक्तेलुगभावः) । किमर्थं हूमहे, अवसे अ-
 वितुं—तर्पयितुम् (तर्पणार्थात् अवधातोः तुमर्थे असंप्रत्ययः) ।
 यथा येन प्रकारेण पूषा नः—अस्माकं, वृधे—वृद्धये (भावे क्तिप्) स्व-
 स्तये—कल्याणाय च असत् अस्तु भवतु तथा हूमहे, इत्यर्थः (अ-
 सधातोः व्यत्ययेन शब्लुगभावे छान्दस्तत्वात् इकारलोपः) । कीदृशः
 पूषा वेदसां धनानां ज्ञानानां वा रक्षिता—रक्षकः, पायुः—पालकः पुत्रा-
 दीनाम्, अदब्धः अनुपहिंसितः ॥ ५ ॥

पूषा विश्ववेदाः । स्वस्ति नस्तार्क्ष्योऽअरिष्टनेमिः
स्वस्ति नो बृहस्पतिर्दधातु ॥ ६ ॥ पृषदश्वा मरुतः पृ-
श्निमातरः शुभ्र्यायानो विदथेषु जग्मयः । अग्नि-
जिह्वा मनवः सूरचक्षसो विश्वे नो देवाऽअयसा म-
मग्निह ॥ ७ ॥ भद्रं कर्णेभिः शृणुयाम देवा भद्रं
पश्येमाक्षभिर्यजत्राः । स्थिरैरङ्गैस्तुष्टुवाग्ँसस्तनूभिः-

इन्द्रः नः अस्मभ्यं स्वस्ति अविनाशं शुभं दधातु-ददातु, अने-
कार्थत्वाद्वातूनां धाधातोर्दानि वृत्तिः । कीदृशः, बुद्धश्रवाः-बुद्धं म-
हत्-श्रवः-कीर्तिः यस्य सः । विश्ववेदाः-विश्वं सर्वं वेदो धनं यस्य
विश्वं वेत्तीति वा विश्ववेदाः, पूषाः नः स्वस्ति ददातु । अरिष्टने-
मिः-अरिष्टा अनुपहिसिता (रिष हिंसायां) नेमिः-चक्रधारा पक्षो
वा यस्य सः तार्क्ष्यः-रथः गरुडो वा, नः स्वस्ति ददातु । बृहस्प-
तिः-देवगुरुः नः-अस्मभ्यं स्वस्ति ददातु ॥ ६ ॥

पृषदश्वाः-पृषत्यः पृषतीसंज्ञाः अश्वाः बडवाः वाहनं येषां ते
पृषदश्वाः (संज्ञात्वेऽपि छान्दसत्वात् पुंवद्भावः), यद्वा पृषन्तः शव-
लाः अश्वाः येषां ते पृषदश्वाः, पृश्निमातरः-पृश्निः द्यौः गौः दि-
तिर्वा माता जननी येषां ते, शुभ्रं कल्याणं यान्ति प्राप्नुवन्ति प्राप-
यन्ति वा शुभ्रयावानः (आतो मनिनिति याधातोः वनिप्रत्ययः ।
छान्दसत्वाद्विभक्तेर्लुङभावः) विदथेषु-यज्ञगृहेषु जग्मयः-गेमनशी-
लाः (आद्रुगमहनेति किप्रत्ययः लिङवद्भावाद् द्वित्वादि), अग्निजि-
ह्वाः-अग्निजिह्वा भोजनसाधनं येषां ते अग्निजिह्वाः, हुताद् इत्यर्थः,
मन्यन्ते जानन्ति ते मनवः-सर्वज्ञाः, सूरः सूर्यः चक्षुः चक्षुः येषां
ते सूर्यं चक्षते पश्यन्ति वा सूरचक्षसः, मरुतः-देवाः, न केवलं
मरुत एव, किन्तु विश्वे सर्वे देवाश्च नः-अस्माकम् अवसा-अन्नेन
हविलक्षणेन हेतुना इह यज्ञे आगमन-आगच्छन्तु (पूर्ववद् व्यत्य-
येन शब्लुकि इकारलोपः) ॥ ७ ॥

हे देवाः कर्णेभिः-कर्णैः (बहुलं छन्दसीति ऐस्त्वाभावः)
भद्रं-कल्याणं वयं शृणुयाम । हे यजत्राः-यजन्तं त्रायन्ते रक्ष-
न्ति ते यजत्राः यजमानपालकाः अक्षभिः-नेत्रैः (बहुलं छन्दसी-
ति हलादावपि अक्षिशब्दस्याऽनङादेशः) भद्रं वयं पश्येम । किञ्च

व्यशेमहि देवाहितस्यदायुः ॥ ८ ॥ शतमिन्नु शरदो
 ऽअन्ति देवा यत्रा नश्चक्रा जरसं तनूनाम् । पुत्रासो-
 यत्र पितरो भवन्ति मा नो मध्या रीरिषतायुर्ग-
 न्तोः ॥ ९ ॥ अदितिद्यौरदितिरन्तरिक्षमादितिर्माता
 स पिता स पुत्रः । विश्वे देवाऽअदितिः पञ्चजना अ-
 दितिर्जातमदितिर्जनित्वम् ॥ १० ॥ इति शान्तिपाठः ।

देवहितं-देवैः स्थापितं, देवानां हितं, देवोपासनयोग्यं वा यत् आयुः
 जीवनं तद् व्यं व्यशेमहि व्यशुवीमहि प्राप्नुयाम (व्यत्ययेन
 श्नुविषये शप्) कीदृशा वयं, स्थिरैः दृढैः अङ्गैः अवयवैः करच-
 रणादिभिः तनूभिः—शरीरैश्च पुत्रादिभिर्वा युताः तुष्टुवांसः
 भवतः स्तुवन्तः सन्तः ॥ ८ ॥

हे देवाः शतमित् शतमपि शरदो-वर्षाणि शतवर्षपर्यन्तं यूयम्
 अन्ति-अन्तिके समीपे, भवत इति शेषः । यत्र शरच्छ्रुते नः अस्मा-
 कं तनूनां-शरीराणां यूयं जरसं जरां चक्रा चक्र कुरुथ (करोतेर्लिटि
 मध्यमबहुवचनम् , ह्यचोऽतस्तिङ इति चक्र इत्यत्र संहितायां दीर्घः,
 यत्रेत्यत्र निपातस्यचेति दीर्घः) । वार्द्धकावधि यूयं समीपे भवते-
 त्यर्थः । यत्र-अस्माकं जरायां पुत्रासः-अस्मत्पुत्राः (आज्ञसेर-
 सुक् इति जसोऽसुगागमः) पितरो भवन्ति-पुत्रवन्तो भवन्ति
 यावत् अस्माकं पौत्रा भवन्तीत्यर्थः, तावत्-मध्या-मध्ये (सुपांसुलु-
 गिति डेरकारः) नः-अस्माकम् आयुः मा रीरिषत—मा हिंसि-
 ष्ट (रिषतेर्हिसार्थस्य णिजन्तस्य चङि रूपम्) । कीदृशम् आयुः
 गन्तोः-गन्तु गमनशीलम् (गम्धातोस्तोसुन्) ॥ ९ ॥

द्यौः स्वर्गः अदितिः तदधिष्ठात्रीत्वात् । एवमग्रेऽपि । अन्तरिक्षम्
 अदितिः । अदितिः माता, पिता पुत्रश्च सः—सा अदितिरेव (लि-
 ङ्गव्यत्ययद्वन्द्वसः) । विश्वे—सर्वे देवाः अदितिः । पञ्चजनाः—
 मनुष्या अप्यदितिः । किं बहुना, जातम्—उत्पन्नं प्राणिजातं जनित्वं
 जनित्यमाणं च सर्वम् अदितिरेव । यद्वा अदितिर्मन्त्रेण नोच्यते ।
 द्यौरित्यादीनि सर्वाणि जनित्वान्तानि अदितिः अदितोनि अदीनानि
 (छान्दसो लिङ्गवचनव्यत्ययः) महाभाग्ययुक्तानि सन्तु ॥ १० ॥

अथ गणेशपूजा ।

कर्त्ता कर्षादिने प्रातरुत्थाय स्नात्वा अहते धौते वाससी परिधाय नित्यकर्म समाप्य सर्वविघ्ननिवारकगणेशपूजनं कुर्यात् । प्रथमं तमःसञ्चारिभूतादिनिवारणार्थं दीपं प्रज्वल्य नमोऽस्त्वनन्ताय सहस्रमूर्तये सहस्रपादाक्षिशिरोरुवाहवे । सहस्रनाम्ने पुरुषाय शाश्वते सहस्रकोटीयुगधारिणे नमः ॥ इति तं संपूज्य आचम्य गणेशाय पुष्पाञ्जलिं समर्पयेत्—

सुमुखश्चैकदन्तश्च कपिलो गजकर्णकः ।

लम्बोदरश्च विकटो विघ्ननाशो विनायकः ॥

धूम्रकेतुर्गणाध्यक्षो भालचन्द्रो गजाननः ।

द्वादशैतानि नामानि यः पठेच्छृणुयादपि ॥

विद्यारम्भे विवाहे च प्रवेशे निर्गमे तथा ।

संग्रामे संकटे चैव विघ्नस्तस्य न जायते ॥

विघ्नवन्लीकुठाराय गणाधिपतये नमः ।

वक्रतुण्ड महाकाय सूर्यकोटिसमप्रभ ।

अविघ्नं कुरु मे देव सर्वकार्येषु सर्वदा ॥

इति नमस्कृत्य ततो विष्णुं—

शुक्लाम्बरधरं विष्णुं शशिवर्णं चतुर्भुजम् ।

प्रसन्नवदनं ध्यायेत्सर्वविघ्नोपशान्तये ॥

लाम्बस्तेषां जयस्तेषां कुतस्तेषां पराजयः ।

येषामिन्दीवरक्षामो हृदयस्थो जनार्दनः ॥

इति नत्वा महेश्वरं गौरीं सूर्यं च प्रणमेत् । अर्घस्थापनं कुर्यात्—चन्दनेन भूमौ त्रिकोणं दृत्तं चतुरस्रमण्डलं च लिखित्वा तत्र शङ्खचक्रे लिखित्वा गन्धाक्षतपुष्पैः सम्पूज्य अर्घ्यं संस्थाप्य “ॐ शं नो देवीरभिष्टय आपो भवन्तु पीतये । शं दयोरभिष्टवन्तु नः” इति जलेनापूर्य,

गङ्गे च यमुने चैव गोदावरि सरस्वति ।

नर्मदे सिन्धो कावेरि जलेऽस्मिन्सन्निधिं कुरु ॥

इत्यङ्कुशमुद्रया (१) तीर्थान्यावाह्य गन्धाक्षतपुष्पादि निक्षिप्य-
प्रथमं सूर्यार्घ्यार्घ्यं दद्यात्, पुरश्चर्यार्घ्यं च निबन्धोक्तेः । ताम्रस्था-
ल्यां सूर्यं लिखित्वा प्रतिष्ठाप्य ध्यानम्—

अरुणोऽरुणपङ्कजे निषण्णः कमलेऽभीतिवरौ करैर्दधानः ।

स्वरुचाऽऽहितमण्डलस्त्रिनेत्रो रविराकल्पशताकुलोऽवतान्नः ॥

इति ध्यात्वा अर्घ्यं दद्यात्—

एहि सूर्य्य सदसांशो तेजोराशे जगत्पते ।

अनुकम्पय मां भक्त्या गृहाणार्घ्यं दिवाकर ॥

इत्यर्घ्यं दत्त्वा सर्षपाक्षतैर्भूतोत्सादनं कुर्यात्—

अपक्रामन्तु भूतानि पिशाचाः सर्वतो दिशः ।

सर्वेषामविरोधेन ब्रह्मकर्म समारभे ॥

अपसर्पन्तु ते भूता ये भूता भूमिसंस्थिताः ।

ये भूता विघ्नकर्तारस्ते नश्यन्तु शिवाज्ञया ॥ इति ।

निर्गच्छतां च भूतानां वर्त्म दद्यात्स्वचामतः ॥

तालत्रयेण सर्वांस्त्रिघ्नानुत्साय ॐ आधारशक्तये पृथिव्यै
नमः कमलासनाय नमः इत्यासनं सम्पूज्य पुनरर्घ्यं संस्थाप्य जले-
नापूर्य्य गन्धाक्षतपुष्पादि निक्षिप्य तेन जलेनात्मानं पूजासामग्रीं
च दैवतीर्थेन संशोक्ष्य प्राणायामं विधाय तिलकुशयवजलान्या-
दाय पूजासंकल्पं कुर्यात् ।

ॐ विष्णुः ३ नमः परमात्मने श्रीपुराणपुरुषोत्तमाय ॐ
तत्सदत्र पृथिव्यां जम्बूद्वीपे भारतवर्षे कुमारिकाखण्डे (२) आ-

(१) पुरश्चर्यार्घ्यं—

ऋज्वीं च मध्यमां कृत्वा तर्जनीं मध्यपर्वणि ।

संयोज्याकुञ्चयेत् किञ्चित् मुद्रैषाऽङ्कुशसंज्ञिका ॥ इति ।

(२) कुमारिकाखण्डस्वरूपं मात्स्ये अ० ११४ ।

यथावर्तैकदेशे पुण्यक्षेत्रे (१) ब्रह्मणा द्वितीयपराद्धे श्रीश्वेतवारा-
हकल्पे सप्तमे वैवस्वतमन्यन्तरे कृतत्रेताद्वापरान्ते अष्टाविंशतित-
मकलियुगस्य प्रथमचरणे षष्ठ्यब्दानां मध्ये अमुकनाममन्वत्सरे
अमुकायने अमुकक्रतौ अमुकमासे अमुकपक्षे अमुकराशिस्थिते
सूर्ये अमुकराशिस्थिते चन्द्रे अमुकराशिस्थिते देवगुरौ शेषेषु
ग्रहेषु यथाराशिस्थानस्थितेषु एवंगुणविशिष्टायाम् अमुकपुण्य-
तिथौ अमुकवामरे अमुकनक्षत्रे अमुकगोत्रोऽमुकराशिरमुकश-
र्माऽहं श्रुतिस्मृतिपुराणोक्तकलमाप्तये करिष्यमाणामुककर्मणो
निर्विघ्नतासिद्धये भगवतो गणेशस्य षोडशोपचारैः पूजनं क-
रिष्ये इति संकल्प्य पीठे नवशक्तिपूजनं कुर्यात्-ॐ तीत्रायै
नमः ॐ ज्वालिन्यै नमः ॐ नन्दायै नमः ॐ भोगदायै नमः ॐ

भारतस्यास्य वर्षस्य नव भेदान् निबोधत ॥ ७ ॥ इन्द्रद्वीपः कशे-
रुश्च ताम्रपर्णा गमस्तिमान् । नागद्वीपस्तथा सौम्यो गान्धर्वस्त्वथ
वाहणः ॥ ८ ॥ अयं तु नवमस्तेषां द्वीपः सागरसंवृतः । योजनानां
सहस्रं तु द्वीपोऽयं दक्षिणोत्तरः ॥ ९ ॥ आयतस्तु कुमारीतो गङ्गायाः
प्रभववावधिः । तिर्यग्ध्वं तु विस्तीर्णः सहस्राणि दर्शेवतु ॥ १० ॥ इति ।
अत्रैव वर्णव्यवस्थेति निरूपितं परिभाषायाम् पृ० २० ।

(१) अविमुक्तवाराणसीक्षेत्रे महाश्मशाने आनन्दकानने गौरी-
मुखे त्रिकण्टकविराजिते भागोरथ्याः पश्चिमे तीरे इति काश्यां विशेषः ।

विश्वेश्वरेण मुक्तं न भवतीत्यविमुक्तम् । वरानसः गङ्गायाः प्रदू-
रभवत्वाद् वाराणसी । लिङ्गदेहस्यापि विश्वेश्वरप्रसादाद् दाहात्
महाश्मशानम् । सच्चिदानन्दस्वरूपमुक्त्याविर्भावात् आनन्दकान-
नम् । विरहान्मादेन मृतसतीदेहं गृहीत्वा सञ्चरतो महादेवस्य ह-
स्तात् विष्णुवाणेन वियुक्तं सतामुखं केदारसन्निधौ अस्मिन् क्षेत्रे
पपातेति गौरीमुखम् । “अविमुक्तं च स्वलीनं तथा मध्यमकं पदम् ।
एतत्त्रिकण्टकं देवि सृष्टुकालेऽमृतप्रदम्” इति लिङ्गपुराणोक्तम्, अ-
विमुक्तेश्वरलिङ्गं, स्वलीनन्निविष्टपलिङ्गं त्रिलोचन इति प्रसिद्धं, म-
ध्यमेश्वरलिङ्गं चेति त्रिकण्टकसंज्ञम्, “कलिः, कालः कृतं कर्म, त्रि-
कण्टकमितीरितम्” इति कौर्मोक्तकण्टकत्रयनाशकं तेन विराजित-
मिदं क्षेत्रम् ।

कामरूपिण्यै नमः अँसत्यायै नमः अँवग्रायै नमः अँतेजोवत्यै
नमः अँमध्ये विघ्नविनाशिन्यै नमः अँसर्वशक्तिकमलासनाय
नमः । इति पीठशक्तीः सम्पूज्य (गणानान्तत्वेति समुच्चितेन
'अँगणपतये नमः' इति मन्त्रेण वक्ष्यमाणमन्त्रैश्च, उक्तमन्त्रेणैव
वा, अन्यैर्वा पौराणिकमन्त्रैः, पुरुषसूक्तेन वा यथासमाचारं ग-
णेशपूजनं कुर्यात् । वक्ष्यमाणः पूजाप्रकारः सर्वोऽपि स्मृतिकौ-
स्तुभादौ सिद्धिविनायकचतुर्थीव्रतप्रस्तावे द्रष्टव्यः) ध्यानम्—

एकदन्तं शूर्पकर्णं गजवक्त्रं चतुर्भुजम् ।

पाशाङ्कुशधरं देवं ध्यायेत्सिद्धिविनायकम् ॥

आवाहनम्—

विनायक नमस्तेऽस्तु उमामलसमुद्भव ।

इमां मया कृतां पूजां गृहाण सुरसत्तम ॥

पुष्पादिनिर्मितम् आसनं देवस्य वामभागे—

नानारत्नसमायुक्तं मुक्ताहारविभूषितम् ।

स्वर्णसिंहासनं चारु प्रीत्यर्थं प्रतिगृह्यताम् ॥

पाद्यम् पादाम्बुजे—

गौरीप्रिय नमस्तेऽस्तु शङ्करप्रिय सर्वदा ।

भवत्या पाद्यं मया दत्तं गृहाण प्रणतप्रिय ॥

अर्घ्यम् हस्तयोः—

व्रतमुद्दिश्य देवेश गन्धपुष्पाक्षतैर्युतम् ।

गृहाणार्घ्यं मया दत्तं सर्वसिद्धिप्रदो भव ॥

आचमनीयं दत्त्वा स्नानम्—

स्नानं पञ्चामृतैर्देवं गृहाण गणनायक ।

अनाथनाथ सर्व्वज्ञ गीर्वाणपरिपूजित ॥

(पयोदधिधृतक्षौद्रशर्कराः पञ्चामृतानि) । (१) अँगणानान्तत्वा

(१) य.सं.म.२३. मं. १४ हे मम वसो सर्व्वस्वभूत गणपते वयं त्वा

गणपतिं हवामहे प्रियमाणान्त्वा प्रियपतिं हवामहे
निधीनान्त्वा निधिपतिं हवामहे व्वसो मम । आऽ-
हमजानि गर्भधमा त्वमजासि गर्भधम्—इति मन्त्रेण
च स्नानम् । पञ्चामृतस्नानान्ते शुद्धोदकस्नानम् आपोहिष्ठेत्या-
दितिष्टभिः । स्नानाङ्गमाचनीयं पुनः दत्त्वा, वस्त्रम्—

रक्तवस्त्रयुगं देव देवाङ्गसदृशप्रभम् ।

भक्त्या दत्तं गृहाण्येदं लम्बोदर हरप्रिय ॥

वस्त्रान्ते आचमनीयं दत्त्वा यज्ञोपवीतम्—

राजतं ब्रह्मसूत्रं च काञ्चनस्योत्तरीयकम् ।

गृहाण चारु सर्वज्ञ भक्तानां सिद्धिदायक ॥

(कस्य चिदुपचारस्यासम्पत्तौ पुष्पं समर्पयेत्, पुरश्चर्या-
र्णवे कुलोद्गीशवचनात्) । यज्ञोपवीतान्ते आचमनीयं दत्त्वा गन्धम्—
गन्धं कर्पूरसंयुक्तं दिव्यं चन्दनमुत्तमम् ।

विलेपनं सुरश्रेष्ठ प्रीत्यर्थं प्रतिगृह्यताम् ॥ असताः—

त्वां हवामहे—आह्वयामः (ह्वेन्धातोः शपि छान्दसत्वाद्धित्यपि संप्र-
सारणम्) । कीदृशं त्वां, गणानां रुद्रपारिषदानां मध्ये गणपति—ग-
णरूपेण पालकं, प्रियाणां वल्लभानां भार्यादीनां मध्ये प्रियपतिं प्रियस्य
पालकं, निधीनां सुखनिधीनां मध्ये निधिपतिं सुखनिधेः पालकं त्वां
हवामहे । हे गणपते गर्भधं—गर्भं दधाति इति गर्भधं गर्भधारकं रेतः
अहं आमजानि—आकृष्य क्षिपाणि (अज गतिक्षेपणयोरित्यस्मात्
लोड् छान्दसत्वात् आडो व्यवहितः प्रयोगः) । त्वं च गर्भधं—रेतः
आमजासि—आकृष्य अज क्षिप प्रेरयेत्यर्थः (आडः पूर्ववत्प्रयोगः,
लेढन्तोऽयं तेन लेटोऽडाटाविति सिप आडागमः) ।

प्रकरणानुरोधान् महीधरादिभिः मन्त्रपरतया व्याख्यातोऽपि
अयं मन्त्रः स्मृत्या गणपतिपूजने विनियुक्तः गणपतिपरतया व्या-
ख्यातः । श्रुतीनामनेकार्थत्वस्यालङ्कारिकत्वात् । अत्र भौतिकविश्लेष-
शमनाय भार्यापुत्रादिलाभाय धनलाभाय च त्वां गणपतिं प्रियपतिं
निधिपतिं च आह्वयामः इति वाक्यार्थः ।

अक्षतान्धवलान्देव सुरगन्धर्व्वपूजित ।
 सर्वदेवनमस्कार्यं गृहाण मदनुग्रहात् ॥ पुष्पाणि—
 सुगन्धीनि सुपुष्पाणि मालत्यादीनि वै प्रभो ।
 मयाऽऽनीतानि पूजार्थं पुष्पाणि त्वं गृहाण मे ॥
 घण्टा नादपूर्वकं धूपः देवस्य पुरतो वामे वा—
 दशाङ्गं गुग्गुलं धूपं सुगन्धिं सुमनोहरम् ।
 उमासुत नमस्तुभ्यं गृहाण वरदो भव ॥
 दीपोऽपि घण्टानादपूर्वकम्—देवस्य पुरतो दक्षिणे वा—
 गृहाण मङ्गलं दीपं घृतवर्त्तिसमन्वितम् ।
 दीपं ज्ञानप्रदं देव रुद्रप्रिय नमोऽस्तु ते ॥
 पारावतभ्रमाकारं भ्रामयेच्च प्रदर्शयेत् ।
 देवस्य सर्वावयवान्, श्लोकमेकं ततः पठेत् ॥
 स्वप्रकाशो महादीपः सर्वत्र तिमिरापहः ।
 सबाह्याभ्यन्तरं ज्योतिः दीपोऽयं प्रतिगृह्यताम् ॥
 नैवेद्यं पुरतः आमं वामे पक्वं दक्षिणे वा, तैजसाद्यन्यत-
 मपात्रे—
 सगुहान्सघृताँश्चैव मोदकान्घृतपाचितान् ।
 नैवेद्यं सफलं दद्यां गृह्यतां विघ्ननाशन ॥
 एकं मोदकं विनायकाय दद्यात्, दश वक्ष्यमाणप्रकारेण
 ब्राह्मणाय दद्यात्, दश स्वार्थं स्थापयेत्—इति स्कन्दपुराणे
 सिद्धिविनायकचतुर्थीव्रतकथायाम् एकविंशतिमोदकव्यवस्था ।
 हिरण्यगर्भगर्भस्थं हेमबीजं विभावसोः ।
 अनन्तपुण्यं फलदमतः शान्तिं प्रयच्छ मे ॥
 इति भूषणार्थं द्रव्यं समर्प्य (१)मूलमन्त्रेण जपं विधाय स-

(१) हेमाद्रौ दानखण्डे तृतीयप्र० गरुडपुराणे—
 प्रणवादि नमोऽन्तं च चतुर्थ्यन्तं च सत्तम ।
 देवतायाः स्वकं नाम मूलमन्त्रः प्रकीर्तितः ॥ इति ।

मर्घ्यं पानीयजलम् आचमनीयञ्च दद्यात् । फलम्—

इदं फलं मया देव स्थापितं पुरतस्तव ।

तेन मे सफलावाप्तिर्भवेज्जन्मनि जन्मनि ॥

ताम्बूलम्—

पूगीफलसमायुक्तं नागवल्लीदलान्वितम् ।

कर्पूरादिसमायुक्तं ताम्बूलं प्रतिगृह्यताम् ॥

दशमोदकदानसङ्कल्पः—अथेहासुकोऽहम् अमुककर्मनिमित्त-
कगणेशपूजनकर्मणः साङ्गफलप्राप्त्यर्थं गणेशप्रीतये इमान्दश
मोदकान्दक्षिणासहितान् ब्राह्मणाय दास्ये ॐ तत्सन्म मम ।

नमो ब्रह्मण्यदेवाय गोब्राह्मणहिताय च ।

जगद्धिताय कृष्णाय गोविन्दाय नमो नमः ॥

इति ब्राह्मणं गन्धाक्षतपुष्पैः सम्पूज्य दद्यात् । मोदकदानमन्त्रः—

विघ्नेश विघ्नरूपेण गृहाण दश मोदकान् ।

दक्षिणाघृतताम्बूलगुडयुक्तान्ममेष्टुद ॥

दाता विघ्नेश्वरो देवो गृहीता सर्वविघ्नराट् ।

तस्मादिदं मया दत्तं परिपूर्णं तदस्तु मे ॥

“ॐ देवस्य त्वा सवितुः प्रसवेऽश्विनोर्बाहुभ्यां
पूष्णो हस्ताभ्याम्” इत्यनेन प्रतिग्रहः । प्रार्थना—

विनायक नमस्तुभ्यं सततं मोदकप्रिय ।

अविघ्नं कुरु मे देव सर्वकार्येषु सर्व्वदा ॥

अथ दूर्वाङ्कुरपूजा—गन्धादियुतान् एकविंशतिदूर्वाङ्कुरान्
गृहीत्वा प्रतिनाम दूर्वाङ्कुरयुग्मं समर्प्य अन्ते सर्वनामभिः एकां
समर्पयेत् । ॐ गणाधिप नमस्तेऽस्तु ॐ उमापुत्र नमस्तेऽस्तु
ॐ अघनाशन नमस्तेऽस्तु ॐ विनायक नमस्तेऽस्तु ॐ ईशपुत्र

ततश्च प्रकृते ‘ॐ गणपतये नमः’ इति मूलमन्त्रो भवति । पञ्चम-
न्यत्रापि बोध्यम् ।

नमस्तेऽस्तु ॐ सर्वसिद्धिप्रदायक नमस्तेऽस्तु ॐ एकदन्त नम-
स्तेऽस्तु ॐ इमवक्र नमस्तेऽस्तु ॐ मृषकवाहन नमस्तेऽस्तु ॐ
कुमारगुरवे तुभ्यं नमोऽस्तु ॐ चतुर्थीश नमोऽस्तुस्ते, (१)ॐ
काण्डात्काण्डात्प्ररोहन्ती परुषः परुषस्परि । एवा नो
दूर्वे प्रतनु सहस्रेण शतेन च ॥ इति एकां दूर्वां समर्प्य
नीराजनं कुर्यात्—

अन्तस्तेजो बहिस्तेज एकीकृत्यामितप्रथम् ।

आरात्तिकमिदं देव गृहाण मदनुग्रहात् ॥

(१)ॐ अग्निज्योतिर्ज्योतिरग्निः स्वाहा । सूर्यो

(१) य. सं. अ. १३ म० २० । मूलैर्भूतसम्बद्धं पवं काण्डं, भूम्य-
सम्बद्धं परुषः । हे दूर्वे काण्डात् काण्डात् प्रतिकाण्डं परुषः परुषः
प्रतिपरुषः भूमिसम्बद्धासम्बद्धेभ्यः सर्वपर्वस्यः सकाशात् यथा त्वं
परि—समन्तात् प्ररोहन्ती—अङ्कुरवती वर्तसे, एवेत्यव्ययम् एवमि-
त्यर्थं (निपातस्थचेति संहितायां दीर्घः) हे दूर्वे एवं स्वाङ्कुरविस्ता-
रवत् सहस्रेण शतेन च सहस्रशतशब्दौ असंख्यार्थौ असंख्यैः पुत्र-
पौत्रनप्त्रादिभिः अस्मान् प्रतनु विस्तारय ॥

दूर्वामेवं भावयित्वा गणपतये समर्पयेत् । अत्र दूर्वादीनाम् अचे-
तनत्वेऽपि तदभिमानिनीनां देवतानां सत्त्वाद् देवतात्वेन सम्बोध-
नाद्यहंता इत्या । ‘अभिमानिव्यपदेशस्तु’ इति व्याससूत्रोक्तेः । मृदब्र-
वात्, आपोऽब्रुवन् इति श्रुतेश्च ॥

(२) य. सं. अ. ३-मं. ६ योऽयम् अग्निर्देवः स एव ज्योतिः दृ-
श्यमानज्योतिःस्वरूपः, यच्चेदं दृश्यमानं ज्योतिः तदेव अग्निर्देवः । देव-
स्य ज्योतिषश्च कदाचिदपि अवियोगात् एकत्वेन प्रतिपादनम् । स्वा-
हा ज्योतीरूपायाग्नये हविः प्रदत्तम् । योऽयं सूर्यो देवः स एव ज्योतिः
दृश्यमानज्योतिःस्वरूपम्, यच्चेदं दृश्यमानं ज्योतिः तदेव सूर्यो देवः ।
तस्मै सूर्याय स्वाहा सुहुतमस्तु । योऽग्निः वर्चसः अनन्यभूतः
यस्य तज्ज्योतिः वर्चोऽनन्यभूतं तस्मै अग्नये स्वाहा सुहुतमस्तु । यः
सूर्यो वर्चोऽनन्यभूतः यस्य तत् ज्योतिः वर्चोऽनन्यभूतं तस्मै सूर्याय
स्वाहा सुहुतमस्तु । यत् ज्योतिः स सूर्य एव यः सूर्यः स ज्योतिरेव
तस्मै सूर्याय स्वाहा सुहुतमस्तु ।

ज्योतिर्ज्योतिः सूर्यः स्वाहा । अग्निर्वर्चो ज्योतिर्वर्चः
स्वाहा । सूर्यो वर्चो ज्योतिर्वर्चः स्वाहा ।
ज्योतिः सूर्यः सूर्यो ज्योतिः स्वाहा । इति नीराज्य
पुष्पाञ्जलिः—

सुमुखश्चैकदन्तश्च कपिलो गजकर्णकः ।
लम्बोदरश्च विकटो विघ्ननाशो विनायकः ॥
धूम्रकेतुर्गणाध्यक्षो भालचन्द्रो गजाननः ।
द्वादशैतानि नामानि यः पठेच्छृणुयादपि ॥
विद्यारम्भे विवाहे च प्रवेशे निर्गमे तथा ।
सङ्ग्रामे सङ्कटे चैव विघ्नस्तस्य न जायते ॥
विघ्नबलकीकुठाराय गणाधिपतये नमः ।

अविरलमदजलनिवहं भ्रमरकुलानीकसेवितकपोलम् ।
अभिमतफलदातारं कापेशं गणपतिं वन्दे ॥

इति (१) नमस्कृत्य त्रिः प्रदक्षिणीकृत्य दक्षिणासङ्कल्पं
कुर्यात्—अथेहेत्यादिदेशकालसङ्कीर्त्तनान्ते अमुकोऽहम् अमुकक-
र्मणि निर्विघ्नतासिद्धये भगवतो गणेशस्य पूजाकर्मणः साद्गुण्या-
र्थम् इमां दक्षिणां ब्राह्मणाय दास्ये ह्येतत्सत् न मम इति

इत्थं दीपम् पताद्विशगुणविशिष्टाग्न्यादिरूपत्वेन भावयित्वा तेन
देवं नीराजयेत् ॥

(१) त्रिष्णुकल्पलतायां—

पद्भ्यां कराभ्यां जानुभ्याम् उरसा शिरसा दृशा ।
वचसा मनसा चेति प्रणामोऽष्टाङ्ग ईरितः ॥
बाहुभ्यां च सजानुभ्यां शिरसा वचसा दृशा ।
पञ्चाङ्गोऽर्थं प्रणामः स्यात् पूजासु प्रवराविमौ ॥ इति ।

त्रिः प्रदक्षिणीकरणं च गणेशपूजाभिप्रायेण—

एकं चण्ड्यां रवौ सप्त त्रीणि दद्याद्विनायके ।
चत्वारि केशवे दद्यात् शिवस्यार्धं प्रदक्षिणम् ॥

इति वचनात् ।

दक्षिणां दत्त्वा ॐ गणना त्वा गणपतिं हवामहे प्रियघाणां
त्वा प्रियपतिं हवामहे निधीनां त्वा निधिपतिं हवा-
महे व्वसो मम । आऽहमजानि गर्भधमा त्वमजासि
गर्भधम् ॥ इति पठित्वा शेषां (देवोपमुक्तपुष्पादिकं) यज-
मानाय दद्यात् ॥

इति गणेशपूजा ॥

अथ मातृपूजा । सर्वकर्मसु प्रधानसङ्कल्पानन्तरं मातृ-
पूजनादिकं कुर्यात् प्रयोगान्तर्गतत्वस्वीकारात् इति सम्प्रदायः ।
पीठे कुङ्कुमादिना गणपतिं षोडशमातृश्च लिखित्वा गोमयेन दूर्वा-
भिश्च विभूष्य अर्घं संस्थाप्य पूजासङ्कल्पः—अद्येहेत्यादिदेशकालौ
सङ्कीर्त्य अमुकगोत्रोऽमुकराशिरमुकशर्माऽहम् अमुककर्मणः पूर्वा-
ङ्गत्वेन सर्वाभ्युदयप्राप्तये पीठे लिखितासु प्रतिमासु गणपतिस-
हितगौर्यादिषोडशमातृणां पूजनं करिष्ये । एतन्ते इति प्रतिष्ठा-
(१) ॐ एतन्ते देव सवितर्यज्ञं प्राहुर्वृस्पतये ब्रह्मणे । तेन

(१) य. सं. अ. २-मं० १२-१३ हे देव दानादिगुणयुक्त हे सवितः
प्रसवितः एतं यज्ञम्—इदानीं क्रियमाणम् इमं मखं ते तुभ्यं त्वदर्थं प्रा-
हुः यजमानाः कथयन्ति अनुज्ञापयन्ति इत्यर्थः । किञ्च त्वया प्रेरितः
देवानां यज्ञे यो ब्रह्मा तस्मै ब्रह्मणे बृहस्पतये च प्राहुः । बृहस्पतिर्दे-
वानां ब्रह्मा तदधिष्ठित एवायं मानुषो ब्रह्मत्वं करोति । किञ्च तेन
हेतुना त्वदीयत्वेन यज्ञम् अव रक्ष । तथा तेनैव हेतुना यज्ञपतिं यज्ञ-
मानं च अव रक्ष । तथा तेनैव हेतुना मां ब्रह्माणम् अव पालय ।
किञ्च जूतिः गन्तुं अतीतानागतवर्तमानेषु कालेषु पदार्थेषु यद्गच्छति
(गत्यर्थकस्य जु इति सौत्रधातोः “ऊतियूति” इत्यादिना क्तिच्
धातोर्दीर्घं च रूपम्, स्त्रीत्वं छान्दसम्) तादृशं मनः आज्यस्य स्वम्
अंशं जुषताम् सेवताम् । किञ्च—बृहस्पतिर्यज्ञमिमं तनोतु विस्तार-
यतु, अरिष्टम्—अविनष्टं (रिषतिर्हिसार्थः) यज्ञमिमं कृत्वा दधातु ।
किञ्च विश्वेदेवासः—सर्वदेवाः (पूर्ववदसुगागमः) इह—यज्ञकर्मणि
मादयन्ताम्—तृण्यन्ताम् (मद तृप्तौ चुरादिः ततः स्वार्थे णिच्) ।

यज्ञमव तेन यज्ञपतिं तेन मामव । मनो जूतिर्जुषता-
माज्यस्य बृहस्पतिर्यज्ञमिमं तनोत्विरिष्टं यज्ञं समिमं
दधातु । विश्वेदेवास इह मादयन्तामोऽप्रतिष्ठा ॥ ॐ भूर्भुव-
स्वः गणपतिसहितगौर्य्यादिषोडशमातरः इहागच्छन्तु इह तिष्ठ-
न्तु सुप्रतिष्ठिता वरदा भवन्तु । अथ ध्यानम्--

गौरी पद्मा शची मेधा सावित्री विजया जया ।

देवसेना स्वधा स्वाहा मातरो लोकमातरः ॥

धृतिः पुष्टिस्तथा तुष्टिरात्मनः कुलदेवता ।

गणेशेनाधिका ह्येताः वरदाभयपाणयः ॥

इति ध्यात्वा नाममन्त्रेण पूजनम्--ॐ गणपतये नमः ॐ
गौर्य्यै नमः ॐ पद्मायै नमः ॐ शच्यै नमः ॐ मेधायै नमः ॐ
सावित्र्यै नमः ॐ विजयायै नमः ॐ जयायै नमः ॐ देवसेनायै-
नमः ॐ स्वधायै नमः ॐ स्वाहायै नमः ॐ मातृभ्यो नमः ॐ
लोकमातृभ्यो नमः ॐ धृत्यै नमः ॐ पुष्ट्यै नमः ॐ तुष्ट्यै नमः
ॐ आत्मनः कुलदेवतायै नमः इति नाममन्त्रैः आवाहनादिप-
दार्थानुसमयेन पूजनम् । पदार्थानुसमयस्वरूपं ग्रहपूजाप्रकरणे
वक्ष्यते । आवाहनम् आसनं पार्थ अर्घ्यम् आचमनम् स्नानम्
आचमनम् वस्त्रम् आचमनम् यज्ञोपवीतम् आचमनम् गन्धम् अक्ष-
तान् पुष्पाणि धूपं दीपं नैवेद्यम् पानीयम् आचमनम् फलं ताम्बू-
लं भूषणार्थं द्रव्यं च समर्प्य नाममन्त्रेण जपं कृत्वा समर्प्य वसो-
द्धारासङ्कल्पः--अद्येह अमुकोऽहम् अमुककर्माणि सर्वाभ्युदयप्राप्तये

एवं प्रार्थितः सविता देवः ॐ प्रतिष्ठ इत्यनुज्ञां प्रवच्छन्तु ॐ इत्यङ्गी-
कारार्थः । प्रतिष्ठ--प्रकर्षेण तिष्ठ ॥ हे देव उक्तमदभीष्टसर्वसम्पत्त्यर्थः
त्वम् अस्मिन् स्थाने प्रकर्षेण तिष्ठ--इति प्रार्थनावाक्यार्थः ॥ कचि-
त्पद्धतिषु मनोजूतिरित्येक एव मन्त्रः प्रतिष्ठार्थां विनियुज्यते; तद्
यथाचारमनुष्ठेयम् ।

गणपतिसहितगौर्यादिषोडशमातृणामुपरि गुहसर्पिभ्यां वसो-
र्द्धाराः पातयिष्ये । (१) ओं वसोः पवित्रमसि शतधारं-
वसोः पवित्रमसि सहस्रधारम् । देवस्त्वा सविता
पुनातु वसोः पवित्रेण शतवारेण सुप्वा कामधुक्षः ॥

आज्यं यतोऽस्ति देवानामशनं मङ्गलात्मकम् ।

ततो मातृः समुद्दिश्य घृतधारा ददाम्यहम् ॥

कुड्यस्तम्भसुसंलब्धा मातृणामुपरि स्थिताः ।

कारयेत्पञ्च तिस्रो वा सप्त वोदङ्मुखस्थिताः ॥

इति मन्त्रैः तिस्रः पञ्च सप्त वा धाराः पातयित्वा तच्छेष-
घृतं ललाटे घृत्वा नीराजनङ्कुर्यार्त्त । पुष्पाञ्जाकिः—

गौरी पद्मा शची मेधा सावित्री विजया जया ।

देवसेना स्वधा स्वाहा मातरो लोकमातरः ॥

घृतिः पुष्टिस्तथा तुष्टिरात्मनः कुलदेवता ।

गणेशेनाधिका हेता वृद्धौ पूज्याश्च षोडश ॥

हरात्मज चतुर्बाहो वारणास्य महोदर ।

प्रसन्नो भव मम त्वं गौरीपुत्र नमोऽस्तु ते ॥

ब्रह्माणी कमलेन्दुसौम्यवदना माहेश्वरी लालया,

(१) य. सं. अ. १ म. ३ हे घृत वसोः वालहेतोः (जीवनहेतोरि-
ति यावत्) अन्नस्य पवित्रं शोधकं त्वमसि किम्भूतं घृतं, शतधारं-
शतसंख्या धारा यस्मिन्, तथा सहस्रधारं-सहस्रसंख्या धारा य-
स्मिन् तत् । द्विरुक्तिः शोधकत्वदृढीकरणार्था । अभ्यासे ३ यासमर्थं
मन्त्रान्ते इति हि निरुक्तम् । सविता प्रेरको देवः पूर्वोक्तिरीत्या शत-
धारेण वसोः पवित्रेण त्वा त्वा पुनातु शोधयतु । कीदृशेन घृतेन,
सुप्वा—सुष्ठु पुनातीति सुष्ठु (तृतीयादिष्विति पुंस्वङ्गावानुम्-
हस्वयोरभावः) कामधुक्षः इति देवविशेषणम्—कामान् देग्धि प्रपू-
रयतीति कामधुक्षः (दुह धातोः छान्दसत्वात् कसप्रत्ययः) ॥

एवं घृतं भावयित्वा तेन मातृकास्तु धारा दद्यात् ॥

कौमारी रिपुदर्पनाशनकरी चक्रायुधा वैष्णवी ।
बाराही घनघोरघर्वरमुखी चैन्द्री च वज्रायुधा,
चाण्डिका गणनाथरुद्रसहिता रक्षन्तु नो मातरः ॥

गणपतये नमः--इत्यादिपूर्वोक्तनामभिश्च पुष्पाञ्जलिं समर्प्य
दक्षिणासङ्कल्पः-अद्येहेत्यादि सङ्कीर्त्य अमुकगोत्रोऽमुकराशिर-
मुकशर्माऽहं सर्वाभ्युदयप्राप्तये अमुककर्माङ्गभूतस्य गणपतिसहि-
तगौर्यादिषोडशमातृणां पूजाकर्मणः सादगुण्यार्थम् इमां दक्षि-
णां ब्राह्मणाय दास्ये औत्तरसत् इति सङ्कल्प्य दक्षिणां दद्यात् ।
मन्त्रपाठः-(१)ओंसमरूपे देव्या धिया सन्दक्षिणयोरुचक्ष-
सा । मा मआयुः प्रमोषीममोऽअहं तव व्वीरँविवेदय-
तव देवि संहृदि ॥ (२)ओअम्बेऽअम्बिकेऽअम्बालिके न

(१) अ. ४ म. २३. देव्या द्योतमानया त्वया धिया बुद्ध्या सह
बुद्धिपूर्वकम् अहं समरूपे अद्विष्टि दृष्ट इत्यर्थः (दर्शनार्थकात् सम्पू-
र्वकात् चक्षधातोः कर्मणि लुङि उत्तमपुरुषैकवचने च्लौ अस्यतिव-
क्तीति च्लेरङि रूपम्) । एकं सम्पदं पादपूरणार्थम् । किम्भूतया त्व-
या, दक्षिण्या-दक्षिणात्वयोग्यया, तथा उरुचक्षसा-उरुचष्टे सा उरु-
चक्षाः तया विस्तीर्णदर्शनया । एवंविधा त्वं मे मम पत्न्याः आयुः
मा प्रमोषीः मा स्रण्डय । मा उ इति च्लेदः । तव आयुः अह मा उ
मैव-उ एवार्थे मो इति मर्थे अव्ययं वा, प्रमोषिषमित्यध्याहारः-अहं
तवायुः न नाशयानीत्यर्थः । किञ्च हे देवी तव सन्दृशि सन्दर्शने
सति वीरं पुत्रं विदेय लभेय । सन्दर्शनं सन्दृक् तस्यां (भावे क्तिप् ।
विद्लृ इत्यस्य तौदादिकस्य ह्रान्दसत्त्वानुमभावे विदेय इति लिङि
रूपम्) ॥

(२) य. सं. अ. २३, कं. १८ खं. ४. हे अम्बे हे अम्बिके हे
अम्बालिके (आपोजुषाणो इति प्रकृतिभावः) कश्चन नरः मा-माम्
न नयति न प्रापयति, स्वामिनं प्रतीति शेषः । तर्हि किमर्थं गम्यते,
तत्राह-अश्वकः-अश्वशब्दः स्वमिवचनः ततः कुत्सायां कप्रत्ययः
कुत्सितोऽश्वः स्वामी अकुत्सितोऽपि ईर्ष्याया कुत्स्यते । काम्पोलवा-
सिनी-काम्पोले नगरे वसतीति काम्पोलवासिनी ताम् । तत्र हि
विदग्धाः सुरुपाः कामिन्यो भवन्ति । तादृशीं सुभद्रिकां नारीम्

मा नयति कश्चन । ससस्त्यश्वकः सुभद्रिकाङ्काम्पील-
वासिनीम् ॥ इति पठित्वा शेषां यजमानाय दद्यात् ॥
अम्बे इति मन्त्रः पूजायामपि विनियुज्यते षैश्चित् । युक्तं चैतत् ।
इति मातृपूजा ॥

आयुष्याणि च शान्त्यर्थं जपेदत्र समाहितः ।

इति वचनात् आयुष्याणाम् “आनोभद्राः” इत्यादीनां ,
दशानां पूर्वं शान्तिपाठे उक्तानां मन्त्राणामत्र पाठं केचित् कुर्वन्ति,
तत् पूर्वमकरणे एवावश्यकम् । केचित् आयुष्यं वर्चस्पम् ,
नतद्रक्षांप्सि, यदाबध्नन् इत्यादीनां पाठं कुर्वन्ति ।

अथाभ्युदायिकश्राद्धम् ॥ इदं च पुण्याहवाचनात्पूर्वमे-
वोचितमिति पूर्वं निर्णीतम् । जीवत्पितृकविषये पक्षद्वयमुपन्यस्तं
पूर्वं तथापि सर्वत्र, पितुरेव मात्रादीनां पित्रादीनां मातामहादीनां
च तेन नान्दीश्राद्धं स्वयङ्कार्यमिति बहूनां कातीयानां
संप्रदायः ।

मृतपितृकस्य मातुलादिः चैलोपनयनादिकं कुर्वन् संस्कार्यस्य
पित्रादीनां संस्कार्यपितुः मातामहादीनां संस्कार्यपितुः
मात्रादीनां च नान्दीश्राद्धं कुर्यात् । जीवतः पितुरसन्निधाने तु
संस्कार्यपितुः पित्रादीनामेवेति पूर्वं निर्णीतम् (६५ पृ०) ।

आचम्य,

ओं यं ब्रह्म वेदान्तविदो वदन्ति परं प्रधानं पुरुषं तथाऽन्ये ।
विश्वोद्भूतेः कारणमीश्वरं वा तस्मै नमो विघ्नविनाशनाय ॥

आदाय संसृति शेते तदासक्तो भवतीत्यर्थः । यस्य स्वप्ने इति
आदादिकोऽपि धातुः छान्दसत्वाद् व्यत्ययेन श्लुविकरणं लभते ।
मदगमने स्वामी सुभद्रिकासक्तो भविष्यति इति मया गम्यते, न तु
मां कश्चिन्नयतीति ॥

मया पूजिता भगवती स्वामिनः अन्यासक्तिं निवर्तयतु, स्वामिनं
मदभिमुखं च करोतु इति प्रार्थना वाक्यार्थः ।

अभीप्सितार्थासिद्ध्यर्थं पूजितो यः सुरैरपि ।

सर्वविघ्नोच्छेदे तस्मै गणाधिपतये नमः ॥

इति गणेशं नमस्कृत्य,

शुक्लाम्बरधरं विष्णुं शशिवर्णं चतुर्भुजम् ।

प्रसन्नवदनं ध्यायेत् सर्वविघ्नोपशान्तये ॥

इति विष्णुं च प्रणम्य(१) ।

(सव्येन प्राङ्मुखः आसनेषु अष्टौ चतुरो वा यथासंभवं ब्राह्मणान् उदङ्मुखान् प्राक्संस्थान् , उदङ्मुखो वा प्राङ्मुखान् उदक्संस्थानुपवेश्य तदभ वे (२)कुशवटून् संस्थाप्य एतंते इति प्रतिष्ठाप्य यवान् गृहीत्वा निमन्त्रयेत् । तत्र वैश्वदेविकब्राह्मणं प्रथमम्—अथेह नान्दीश्राद्धे अमुकगोत्रास्मन्मात्रादित्रयपित्रादित्रयामुकगोत्रास्मन्मातामहादित्रयश्राद्धसम्बन्धिनां सत्यवसुसंज्ञकानां विश्वेषां देवानां कृत्ये भवन्तो मया निमन्त्रिताः । निमन्त्रिताः स्म इति प्रतिवचः । पुनर्यवान् गृहीत्वा अथेह अमुकगोत्राणामस्मन्मातृपितामहीप्रपितामहीनाममुकदेवीनां नान्दीमुखीनामद्यकर्तव्येऽमुककर्माङ्गनान्दीश्राद्धे भवन्तो मया निमन्त्रिताः । निमन्त्रिताः स्म इति प्रतिवचः । पुनर्यवान् गृहीत्वा अथेह अमुकगोत्राणामस्मत्पितृपितामहप्रपितामहानाममुकदेवा-

(१) अत्र ब्राह्मणोपवेशनादिः ब्राह्मणाचामनान्तः कर्मकलापो यद्यपि पर्वतीयपद्धतौ न दृश्यते तथापि संस्कारभास्करादिपद्धतिषु दर्शनादौचित्याच्च शिष्टैरनुष्ठेय एवेति बोध्यम् ।

(२) संस्कारतत्त्वे रघुनन्दनकृते शान्तिदीपिकायाम्—

सप्तभिर्नवभिर्वाऽपि सार्धद्वित्रयवेष्टितम् ।

ॐ कारेणैव मन्त्रेण द्विजः कुर्यात् कुशद्विजम् ॥

क्वचित् नवभिरित्यस्य स्थाने पञ्चभिरिति पाठः ।

कुशवटूनां मुखकल्पना च अग्रेण कार्येति रुद्रकल्पद्रुमे । दूर्वाकाण्डानि वा स्थापनीयानि । मुखकल्पनाऽत्रापि पूर्ववदेवेति बोध्यम्

नां नान्दीमुखानामद्यकर्त्तव्येऽमुककर्माङ्गनान्दीश्राद्धे भवन्तो म-
या निमन्त्रिताः । निमन्त्रिताः स्मः । पुनर्थवान् गृहीत्वा अद्येह
अमुकगोत्राणामस्मन्मातामहप्रमातामहवृद्धप्रमातामहानाममुकदे-
वानां सपत्नीकानां नान्दीमुखानामद्यकर्त्तव्ये नान्दीमुखश्राद्धे
भवन्तो मया निमन्त्रिताः । निमन्त्रिताः स्मः । एवं निमन्त्र्य

अक्रोधनैः शौचपरैः सततं ब्रह्मचारिभिः ।

भवितव्यं भवद्भिश्च मया च श्राद्धकारिणा ॥

सर्वायासविनिर्मुक्तैः कामक्रोधविवर्जितैः ।

भवितव्यं भवद्भिर्नोऽद्यतने श्राद्धकर्मणि ॥

इति नियमान् श्रावयेत् । आगतं वः इति प्रश्नः । स्वाग-
तम् इति प्रतिवचः । ततः वैश्वदेविकब्राह्मणपूर्वकं पादप्रक्षालनं
कृत्वा पादयोरर्घं दद्यात् । यवकुशगन्धादियुतं पादार्घ्यं सम्पाद्य
अद्येह अमुकगोत्रनान्दीमुखास्मन्मात्रादित्रयनान्दीमुखास्मत्पित्रा-
दित्रयामुकगोत्रनान्दीमुखास्मन्मातामहादित्रयश्राद्धसम्बन्धिनः
सत्यवसुसंज्ञका विश्वदेवाः एष पादार्घ्यो वो नमो (वृद्धिरश्रियै) ।
अत्र “वृद्धिरश्रियै” इति प्रयोगः पर्वतीयानामेव समाचारसिद्धः ।
अन्येषां नमोऽन्त एव प्रयोगः । केषाञ्चित् सम्पद्यतां वृद्धिरि-
त्यन्तोऽपि तद्यथासमाचारमेवानुष्ठेयम् । ततः पूर्ववत् पादार्घ्यं
सम्पाद्य अमुकगोत्रा अस्मन्मातृपितामहीप्रपितामहाः अमुकदेव्यः
नान्दीमुख्यः एष पादार्घ्यो वो नमो वृद्धिरश्रियै । पुनः पूर्ववत् ०
अमुकगोत्रा अस्मत्पितृपितामहप्रपितामहाः अमुकदेवा नान्दीमुखाः
एष पादार्घ्यो वो नमो वृद्धिरश्रियै । पुनः पूर्ववत् ० अद्येह अमुकगोत्रा
अस्मन्मातामहप्रमातामहवृद्धप्रमातामहा अमुकदेवाः सपत्नीका
नान्दीमुखाः एष पादार्घ्यो वो नमो वृद्धिरश्रियै । एवं सर्वेषां
पादार्घ्यं दत्त्वा आचम्य श्राद्धदेशे पूर्ववत् ब्राह्मणानुपवेश्य
तानाचाम्य)

स्वदक्षिणभागे कर्मपात्रस्थापनं कुर्यात् । (१) ॐ भूरासि
भूमिरस्यादितिरासि विश्वध्याया विश्वस्य भुवनस्य
धर्त्री पृथिवीं यच्छ पृथिवीं दृंह पृथिवीं मा हिंसीः॥
इति भूमिं स्पृष्ट्वा तत्र चन्दनेन शङ्खचक्रे लिखित्वा तदुपरि आसनं
दूर्वात्रयम् आसने पात्रं, पात्रे पवित्रं “(२) ॐ पवित्रे स्थो
वैष्णव्यौ” इत्यनेन मन्त्रेण क्षिपेत् । तत्पात्रं जलेन (३) ॐ श-
न्नो देवीरभिष्टयऽआपो भवन्तु पीतये । शंयोरभिस्र-
वन्तु नः॥ इति पूरयेत् । तत्र “(४) ॐ यवोऽसि यवयास्मद्

(१) य. अ. २३ म. १८ हे देवते त्वं भूः सुखानां भावयिष्यसि,
भूमिः पृथिव्यभिमानिनी देवताऽसि, अदितिः देवमाताऽसि, विश्वं
दधाति पुष्पातीति वा विश्वं निहितमस्यामिति वा विश्वध्यायाः ईदृ-
शी त्वमसि, विश्वस्य भुवनस्य सर्वस्य भूतग्रामस्य धर्त्री धारयित्री
असि । ईदृशी त्वम् पृथिवीं यच्छ नियतां कुरु, पृथिवीं दृंह दृढीकुरु,
पृथिवीं मा हिंसीः पृथिव्या हिंसां मा कुरु ॥

(२) य. अ. १ कं. १२ हे पवित्रे शोधके कुशद्वयरूपे युवां वैष्ण-
व्यौ विष्णुसम्बन्धिनी यज्ञसम्बन्धिनी स्थः भवयः । यज्ञो वै विष्णु-
रिति श्रुतेः ।

(३) य. सं. अ. ३६ मं १२ देवीः देव्यः (वा छन्दसीति पूर्वस-
वर्णदीर्घः) दीप्यमानाः आपः नः अस्माकं अभिष्टये अभिषेकाय अ-
भोष्टाय वा पीतये पितॄणां पानाय च शं सुखरूपा भवन्तु । अस्माकं
स्नाने पाने च आपः सुखयिष्यो भवन्वित्यर्थः । किञ्च - आपः शंयोः-
रोगाणां शमनं भयानां यवनं पृथक्करणं च अभिस्रवन्तु, नः अस्मा-
कं भयरोगनाशं कुर्वन्तु । शमिति शमनार्थकमव्ययम्, योरिति पृथ-
करणार्थकमव्ययम् । यद्वा शंयोरित्येकमेव पदं, कल्याणसंयोगायेति
तदर्थः (अभिपूर्वकात् षुघै शब्दसंघातयोरित्यस्माद्धातोः क्वपि
स्यः प्रपूर्वस्येत्यत्र योगविभागात् सम्प्रसारणे छान्दसत्वाद्धल इति
दीर्घाभावे च अभिष्टिशब्दस्तादृश्येचतुष्यन्तः) ।

(४) य. सं. अ. ५ मं. २६, हे धान्यविशेष त्वं यवोऽसि (यौति
पृथक् करोतीति यवः) यस्मात्, अतः द्वेषः द्वेष्टुन् शत्रून् (द्विषधा-
तोविच्) द्वेषो दौर्भाग्यं अस्मत्त्वा अस्मत्तः यवय पृथक्कुरु (यद्वातो-

द्वेषो यवयारातीः" इति, (१) ॐ यवोऽसि सोमदेवत्यो गोसवो देवनिर्मितः । प्रत्नमाद्भिः पृक्तः पुष्ट्या नान्दीमुखान् पितृल्लोकान्प्रीणाहि नः स्वाहा ॥ इति च यवान् क्षिप्त्वा गन्धाक्षतपुष्पादि तृष्णीं निक्षिप्य तेन जलेनात्मानं नान्दीमुखश्राद्धसामग्रीं च सम्प्रोक्ष्य प्राणायामं विधाय-

अपवित्रः पवित्रो वा सर्ववस्थां गतोऽपि वा ।

यः स्मरेत्पुण्डरीकाक्षं स बाह्याभ्यन्तरः शुचिः ॥

इति विष्णुं स्मरेत् ।

ॐ देवताभ्यः पितृभ्यश्च महायोगिभ्य एव च ।

नमः स्वाहायै स्वाहायै नित्यमेव नमोनमः ॥

इति त्रिवारं पठित्वा-

सप्तव्याधा दशाण्णेषु मृगाः कालञ्जरे गिरौ ।

चक्रवाक्काः शरद्वीपे हंसाः सरसि मानसे ॥

तेऽपि जाताः कुरुक्षेत्रे ब्राह्मणा वेदपारगाः ।

प्रस्थिता दीर्घमध्वानं यूयं किमवसीदथ ॥

व्यत्ययेन स्वार्थं णिचि ह्यन्दसो वृद्धयभावः) । तथा अरातीः अदानानि च (दानार्थकात् राधातोः क्तिन्) यवय पृथक् कुरु । अनेन सौभाग्यं धनं च प्रार्थ्यते इति भावः ।

(१) कात्यायनश्राद्धसूत्रे, कं. २. ।

यवस्त्वं सोमदेवत्यो भवसि, सोमो देवताऽस्येति सोमदेवत्यः, किम्भूतः गोसवः गां स्वर्गं सूते इति गोसवः, दत्तो यवः पापक्षयं कुर्वाणः स्वर्गं जनयति । पुनः किम्भूतः देवेन विष्णुना निर्मितः उत्पादितः । पुनः किम्भूतः अद्भिः पृक्तः जलेन मिश्रितः । यतस्त्वम् एवम्भूतस्तस्मात् अस्माकम् नान्दीमुखान् पितॄन् प्रत्नं चिरकालं पुष्ट्या प्रीणय ॥ एवं यवं स्तुत्वा अस्माकम् नान्दीमुखान् पितॄन् प्रीतान् कुरु इति प्रार्थना वाक्यार्थः ॥ यद्यपि श्राद्धकल्पे तिलोऽसीतिपाठः एवमुत्तरत्र स्वधयेति तथापि आश्वलायनेन नान्दीश्राद्धे तथा विधानात् तथैवात्र व्याख्यातं प्रकरणानुरोधादिति बोध्यम् ॥

श्राद्धकाले गयां ध्यात्वा ध्यात्वा देवं गदाधरम् ।

मनसा च पितृन्ध्यात्वा नान्दीश्राद्धं समारभे ॥

इति पठेत् । (१) ॐ सोमस्य नीबिरसि विवष्णोः शर्मासि शर्म यजमानस्य योनिरसि सुसस्याः कृषी स्कृधि ॥ इति मन्त्रेण दक्षिणकट्यां नीवीमारोप्य दूर्वाभिर्दिग्बन्धनम्—

अग्निष्वात्ताः पितृगणाः प्राचीं रक्षन्तु मे दिशम् ।

तथा बर्हिषदः पान्तु याम्यां ये पितरस्तथा ॥

प्रतीचीमाड्यपास्तद्रुदीचीमपि सोमपाः ।

विदिशश्च गणाः सर्वे रक्षन्तूर्ध्वमधोऽपि वा ॥

रक्षोभूतपिशाचेभ्यस्तथैवासुरदोषतः ।

सर्वतश्चाधिपस्तेषां यमो रक्षां करोतु मे ॥

यवा रक्षन्तु दितिजात् दर्भा रक्षन्तु राक्षसात् ।

पाङ्क्तिं वै श्रोत्रियो रक्षेदतिथिः सर्व्वरक्षकः ॥

गायत्र्या कर्मपात्रोदकमभिमन्त्र्य तेन जलेन “शूदादिदृष्टिनिपातदोषादामान्नादीनां पवित्रताऽस्तु” इति आमाम्नादीन् मोक्षेत् ।

(१) य. सं. अ-४-मं. १० हेवस्त्र त्वं सोमस्य लतात्मकस्य नीविः संवरणमसि, किञ्च त्वं विष्णोः व्यापकस्य यज्ञस्य शर्मासि सुखहेतुर्भवसि, अतः यजमानस्य शर्म-सुखं, कुरु इति शेषः । किञ्च इन्द्रस्य ऐश्वर्य्यस्य योनिः कारणमसि अतः सुसस्याः शोभनधान्याः कृषीः कृधि कुरु । आच्छादनं विना न किमपि स्वकार्यं निष्पादयितुं प्रभवतीति आच्छादनमेवं स्तूयते ।

एवं वस्त्रं स्तुत्वा यवदूर्वात्रयसहिता वस्त्रदशाः दक्षिणकट्यां बन्धयेत् । नान्दीश्राद्धातिरिक्तश्राद्धे तु वामकट्यां सतिलमोटकवस्त्रदशाबन्धनम् । स्पष्टं चेदं देवयज्ञिककृतपिण्डपितृयज्ञपद्धतौ, श्राद्धप्रकरणे निर्णयसिन्धौ च । गदाधरेण च पारस्करगृह्यभाष्ये प्रथमकाण्डे द्वादश्यां कण्डिकायां पदार्थक्रमदर्शनावसरे सविस्तरं नानामतदर्शप्र-नपूर्वकं निरूपितमिदम् । वामदक्षिणयोश्चाचाराद्यवस्थेत्यपि तत्रैवेति ।

अथ प्रतिज्ञासंकल्पः-अद्यहेत्यादिदेशकालौ संकीर्त्य अमु-
कगोत्राणाम् अस्मन्मातृपितामहीप्रपितामहीनाम् अमुकदेवीनां
वसुरुद्रादित्यस्वरूपाणां नान्दीमुखीनां, तथाऽमुकगोत्राणाम् अ-
स्मत्पितृपितामहप्रपितामहानाम् अमुकदेवानां वसुरुद्रादित्यस्वरू-
पाणां नान्दीमुखानां तथाऽमुकगोत्राणाम् अस्मन्मातामहप्रमा-
तामहवृद्धप्रमातामहानाम् अमुकदेवानां सपत्नीकानां वसुरुद्रादि-
त्यस्वरूपाणां नान्दीमुखानां प्रीतये अमुककर्मनिमित्तकं (अमु-
क कर्माङ्गमिति वा) सत्यवसुसंज्ञकविश्वदेवपूर्वकं संक्षिप्तसंकल्पवि-
धिना नान्दीमुखश्राद्धमहं करिष्ये । ॐ कुरुष्व इति प्रतिवचः ।
ब्राह्मणक्रमेण आसनानि दद्यात्-दूर्वात्रयं गृहीत्वा अद्येह ना-
न्दीमुखामुकगोत्रास्मन्मात्रादित्रयश्राद्धसम्बन्धिनां तथाऽमुकगो-
त्रास्मत्पित्रादित्रयश्राद्धसम्बन्धिनां तथाऽमुकगोत्रास्मन्मातामहा-
दित्रयश्राद्धसम्बन्धिनां सत्यवसुसंज्ञकानां विश्वेषां देवानाम् इद-
मासनं वो नमो वृद्धि २ श्रियै । तथाऽमुकगोत्राणाम् अस्मन्मातृ-
पितामहीप्रपितामहीनाम् अमुकदेवीनां वसुरुद्रादित्यस्वरूपाणां
नान्दीमुखीनाम् इदमासनं वो नमो वृद्धि २ श्रियै । तथाऽमुक-
गोत्राणाम् अस्मत्पितृपितामहप्रपितामहानाम् अमुकदेवानां वसु-
रुद्रादित्यस्वरूपाणां नान्दीमुखानाम् इदमासनं वो नमो वृद्धि २
श्रियै । तथाऽमुकगोत्राणाम् अस्मन्मातामहप्रमातामहवृद्धप्रमाता-
महानाम् अमुकदेवानां सपत्नीकानां वसुरुद्रादित्यस्वरूपाणां ना-
न्दीमुखानाम् इदमासनं वो नमो वृद्धि २ श्रियै । इत्यासनानि
दत्त्वा (सामगानां आसनदाने चतुर्थी कार्य्या) ततः क्रमेण
पूजनम्-(१) ॐ सप्तऋषयः प्रतिहिताः शरीरे सप्त रक्ष-
न्ति सदमप्रमादम् । सप्तापः स्वपतो । लोकमीयुस्तत्र

(१) य. सं०. अ० ३४ कं० ५५ सप्त ऋषयः प्राणाः त्वक्चक्षुः-
श्रवणरसनघ्राणमनोबुद्धिलक्षणाः शरीरे प्रतिहिताः व्यवस्थिताः
ते एव सप्त *सदं सदाकालम् अप्रमादं सावधानं यथा स्यात्तथा

जागृतो ऽअस्वप्नजौ सत्रसदौ च देवौ ॥ इति, ॐ सत्य-
वसुसज्जकेभ्यो विश्वेभ्यो देवेभ्यो नमः ॐ मातृपितामहीमपि-
तामहीभ्यो नमः ॐ पितृपितामहप्रपितामहेभ्यो नमः ॐ माता-
महप्रमातामहवृद्धप्रमातामहेभ्यो नमः इति च गन्धाक्षतपुष्पधूप-
दीपनैवेद्यवासोभूषणादिभिः सम्पूज्य लङ्कल्पः—अग्रेह अमुक-
गोत्रास्मन्मात्रादित्रयश्राद्धसम्बन्धिनः तथाऽमुकगोत्रास्मत्पित्रा-
दित्रयश्राद्धसम्बन्धिनः तथाऽमुकगोत्रास्मन्मातामहादित्रयश्राद्ध-
सम्बन्धिनः सत्यवसुसज्जका विश्वेदेवा अर्चनविधौ इमानि ग-
न्धाक्षतपुष्पधूपदीपनैवेद्यवासोभूषणादीनि यथाविभागं वो नमो
वृद्धि २ श्रियै । तथाऽमुकगोत्रा अस्मन्मातृपितामहीमपितामहः
अमुकदेव्यः नान्दीमुख्यः, तथाऽमुकगोत्रा अस्मत्पितृपितामह-
प्रपितामहा अमुकदेवा वसुरुद्रादित्यस्वरूपा नान्दीमुखाः, तथाऽ-
मुकगोत्रा अस्मन्मातामहप्रमातामहवृद्धप्रमातामहा अमुक-
देवाः सपत्नीका वसुरुद्रादित्यस्वरूपा नान्दीमुखाः अर्चनविधौ
इमानि गन्धाक्षतपुष्पधूपदीपनैवेद्यवासोभूषणादीनि यथावि-

शरीरं रक्षन्ति । ते सप्त स्वपतो नरस्य लोकम् आत्मानम् ईयुः—
प्राप्नुवन्ति । लोकशब्देन विज्ञानात्मा हृदयाकाशप्रतिष्ठ उच्यते ।
किञ्च ताः सप्त आपः—आप्नुवन्ति व्याप्नुवन्ति देहम् इत्यापः व्या-
पनाः, मनआदीनां देहव्यापित्वं प्रसिद्धमेव । *तत्र तस्याम् ऋषोणां
लोकगमनावस्थायां देवौ दीप्यमानौ प्राणापानौ जागृतः जागरणं
कुर्वन्ति । कोटशौ तौ, अस्वप्नजौ—न स्वप्नो निद्रा जायते ययो-
स्तौ; अस्वप्नजौ तथा सत्रसदौ—सतां जीवानां त्राणं रक्षणं सत्रं
तत्र सीदतः तौ सत्रसदौ—जीवितदातारौ इत्यर्थः । विश्वेषां देवा-
नां वस्वादिपितॄणां च बुद्ध्याद्यधिष्ठातृत्वभावनया अनेन मन्त्रेण
तेषां पूजनम् ।

इत्थं भाविताश्च ते अस्माकं रक्षणं कुर्वन्तु इति प्रार्थना वा-
क्यार्थः ॥

भागं वो नमो वृद्धि २ श्रियै । अर्चनविधिः परिपूर्णोऽस्तु,
 इति यजमानः । अस्तु परिपूर्णः इति ब्राह्मणाः । गन्धादिदा-
 नाचमनं कृत्वा आमानं दधिघृतसहितमष्टधा चतुर्धा वा
 विभज्य ब्राह्मणाग्रे संस्थाप्य सङ्कल्पः—अथेह अमुकगोत्रास्म-
 न्मात्रादित्रयश्राद्धसम्बन्धिभ्यः तथा ऽमुकगोत्रास्मत्पित्रादित्रय-
 श्राद्धसम्बन्धिभ्यः तथा ऽमुकगोत्रास्मन्मातामहादित्रयश्राद्धस-
 म्बन्धिभ्यः सत्यवसुसंज्ञकेभ्यो विश्वेभ्योदेवेभ्य इदमामानं द-
 धिघृतजलसहितं यथांशं वो नमो वृद्धि २ श्रियै । तथा ऽमुक-
 गोत्राभ्यः अस्मन्मातृपितामहीप्रपितामहीभ्यः अमुकदेवीभ्यो
 वसुरुद्रादित्यस्वरूपाभ्यो नान्दीमुखीभ्य इदमामानं दधिघृतज-
 लसहितं यथाविभागं वो नमो वृद्धि २ श्रियै । तथा ऽमुकगोत्रे-
 भ्योऽस्मत्पितृपितामहप्रपितामहेभ्यो ऽमुकदेवेभ्यो वसुरुद्रादित्य-
 स्वरूपेभ्यो नान्दीमुखेभ्य इदमामानं दधिघृतजलसहितं यथा-
 विभागं वो नमो वृद्धि २ श्रियै । तथा ऽमुकगोत्रेभ्योऽस्मन्माता-
 महप्रमातामहवृद्धप्रमातामहेभ्यो ऽमुकदेवेभ्यः सप्तरीकेभ्यो वसु-
 रुद्रादित्यस्वरूपेभ्यो नान्दीमुखेभ्य इदमामानं दधिघृतजलस-
 हितं यथाविभागं वो नमो वृद्धि २ श्रियै इति सङ्कल्प्य अन्न-
 पूजनम्—सप्तऋषय इति मन्त्रणे ॐ यथेमां वाचङ्कल्याणी-
 मावदानि जनेभ्यः ब्रह्मराजन्याभ्यां० शुद्राय चार्या-
 य च स्वाय चारणाय च । प्रियो देवानां दक्षिणायै दा-
 तुरिह भूयासमयं मे कामः समृध्यताम् । इति पठेत् ।
 इत्यन्नपूजनं कृत्वा दक्षिणासङ्कल्पः—देयद्रव्यं जलेन सम्प्रोक्ष्य
 गन्धाक्षतपुष्पैः सम्पूज्य अथेहेत्यादि सङ्कीर्त्य अमुकगोत्राणाम्
 अस्मन्मातृपितामहीप्रपितामहीनाम् अमुकदेवीनां वसुरुद्रादि-
 त्यस्वरूपाणां नान्दीमुखीनां तथा ऽमुकगोत्राणाम् अस्मत्पितृ-

पितामहप्रपितामहानाम् अमुकदेवानां वसुरुद्रादित्यस्वरूपाणां
नान्दीमुखानां तथाऽमुकगोत्राणाम् अस्मन्मातामहप्रमातामहवृ-
द्धप्रमातामहानाम् अमुकदेवानां सपत्नीकानां वसुरुद्रादित्यस्वरू-
पाणां नान्दीमुखानां प्रीतयेऽमुककर्मनिमित्तकसत्यवसुसङ्गक-
विश्वदेवपूर्वकनान्दीमुखश्राद्धकर्मणः साङ्गफलप्राप्तये साद्गु-
ण्यार्थं च मातृणां पितृणां मातामहानां विश्वेषां देवानां च प्रीतये
इयं दधिद्राक्षामलकनिष्कयिणी दक्षिणा यथाविभागं वो नमो
वृद्धि १ श्रियै इति । स्वतिलकम्—

सत्यानुष्ठानसम्पन्नाः सर्वदा यज्ञबुद्धयः ।

पितृमातृपराश्चैव सन्त्वस्मत्कुलजा नराः ॥

विशेषपूजनम्—

आयुः प्रजां धनं विद्यां स्वर्गं मोक्षं मुखानि च ।

प्रयच्छन्तु तथा राज्यं नृणाम्प्रीताः पितामहाः ।

आयुः पुत्रान् यशः स्वर्गं कीर्तिं पुष्टिं बलं श्रियम् ।

पशून् सुखं धनन्धान्यं प्राप्नुयां पितृपूजनात् ॥

ततः—

देवताभ्यः पितृभ्यश्च महायोगिभ्य एव च ।

नम स्वाहायै स्वाहायै नित्यमेव नमोनमः ॥

इति त्रिः पठित्वा सप्तव्याधा इति च पठित्वा ततः अमु-
ककर्मनिमित्तकनान्दीमुखश्राद्धं विसर्जये इति वदेत् । इदं
श्राद्धम् देशहीनं कालहीनं श्रद्धाहीनं भावनाहीनं दक्षिणाहीनं
वाक्यहीनं यत्कृतं तत्कृतमस्तु यन्नकृतं तत् श्रीविष्णोः प्रसा-
दात् ब्राह्मणानां वचनात् सर्वं परिपूर्णमस्तु इति यजमानप्रार्थ-
ना । अस्तु परिपूर्णम् इति विप्रोक्तिः । उत्तिष्ठेतिब्राह्मणानुत्या-
प्य नीवीं विस्रंस्य कर्मपात्रं भ्रमयित्वा विमृश्य आचम्य य-

स्यस्मृत्येतिपाठित्वा अच्युतायनमः ३ इति त्रिविदेत् । ब्राह्मणे-
भ्यः सम्पूज्य आमन्त्रं दक्षिणां च दद्यात् । गोत्रादिनिषेध इव
तत्सहचरितः संकल्पवाक्ये प्रथमान्तत्वनियमोऽपि कार्तीयैर्ना-
दत्तव्यः ॥

इत्याभ्युदयिकश्राद्धम् ॥

अथ पुण्याहवाचनम् ।

चतुरो ब्राह्मणानुत्तरवृद्ध्या संस्थाप्य अर्घं संस्थाप्य सङ्क-
ल्पः—अद्यहेत्यादिदेशकालौ सङ्कीर्त्य अमुकगोत्रोऽमुकराशिरमुक-
शर्माऽहं अमुककर्माणि सर्वाभ्युदयप्राप्तये ब्राह्मणद्वारा पुण्याहं
वाचयिष्ये, तदङ्गतया चतुर्णां ब्राह्मणानां पूजनं वरणञ्च करि-
ष्ये इति सङ्कल्प्य ब्राह्मणेभ्योऽर्घं दद्यात् । तत्र मन्त्रः—

भूमिदेवाग्रजन्मासि त्वं विप्र पुरुषोत्तम ।

प्रत्यक्षो यज्ञपुरुषो ह्यर्घ्योऽयं प्रतिगृह्यताम् ॥

इत्यर्घं हस्ते दत्त्वा पूजयेत्—

गन्धद्वारां दुराघर्षां नित्यपुष्टां करीषिणीम् ।

ईश्वरीं सर्वभूतानां तामिहोपहृये श्रियम् ॥

नमोऽस्तवनन्ताय सहस्रमूर्तये सहस्रपादाक्षिशिरोरुवाहवे ।

सहस्रनाम्ने पुरुषाय शाश्वते सहस्रकोटीयुगधारिणे नमः ॥

इति गन्धाक्षतपुष्पादिभिः सम्पूज्य वरणङ्कुर्यात्—एभिर्ग-
न्धाक्षतपुष्पपूगीफलद्रव्यैः अमुककर्माणि सर्वाभ्युदयप्राप्तये पुण्या-
हवाचनार्थं ब्राह्मणं त्वामहं वृणे । वृतोऽस्मि इति मत्युक्तिः ब्रा-
ह्मणस्य । एवं क्रमेण चतुर्णां ब्राह्मणानां वरणं कृत्वा सर्वेभ्यो-
ऽञ्जलिं बध्वा मन्त्रं(१)पठेत् ॐ(१)ब्रह्म जज्ञानं प्रथमं पुर-

(१) यजमानस्य मन्त्रपाठासम्भवे तत्प्रतिषिद्धिः पुरोहितोऽन्यो
वा मन्त्रं पठेत् । एवमुत्तरत्र सर्वत्र बोध्यम् ।

(२) य. सं. अ. १३ मं. ३—ब्रह्म आदित्यरूपम् पुरस्तात् प्राच्यां

स्ताद्वि सीमतः सुरद्यो व्वेन आवः । स बुध्न्याऽउप-
मा ऽअस्य विवृष्टाः सतश्च योनिमसतश्च टिव्वः ॥ ॐ
(१) बृहस्पते अति यदर्योऽअर्हाद् द्युमाद्विभाति क्रतु-
मज्जनेषु । यदीदयच्छवसऽकृतप्रजात तदस्मासु द्रवि-
णं धेहि चित्रन् ॥

दिशि प्रथमम् जज्ञानम् जायते इत्यथः (जौहोत्यादिकात् जन् धातोः
शानचि शपः श्लौ जज्ञानमिति रूपम् ।) ततः सीमतः मध्यस्थानात्
इमान् लोकान् यः वि आवः व्यावृणोति (व्यवहिताश्चेति वेः व्यवहि-
तप्रयोगः) विवृतान् करोति । किम्भूतात् मध्यस्थानात्, सुरद्यः
रोचमानात् । यद्वा लोकान् इत्यस्य सुरद्य इति विशेषणम् । किम्भूतः
सूर्यः, वेनः कान्तः मेधावी वा । स आदित्यः बुध्न्याः बुध्नमन्तरिक्षं
तत्र भवाः बुध्न्याः दिशः विवः विवृणोति (व्यत्ययो बहुलमितिलुग्वि-
करणकत्वाच्छ्रपो लुक् वचनलोपश्च) सतो मूर्तस्य घटपटादेः, असतः
अमूर्तस्य वाय्वादेश्च योनिं प्रभवं, विवः प्रकाशयति । कीदृशोः बुध्न्याः,
उपमाः उप समीपे मान्ति भूतानि यासु ता उपमाः सावकाशा इत्यर्थः ।
अत एव अस्य जगतो विष्टाः विविधस्थानभूताः विविधं तिष्ठन्ति
यासु ताः । आदित्य एव लोकान् दिशो भूतानि च अभिव्यन-
कीत्यर्थः ।

यत्तेजसा प्रकाशित आदित्यः सर्वमिदं प्रकाशयति तद्रूपस्त्वम्
इत्येवं ब्राह्मणः प्रार्थयते इति भावः ॥

(१) य. सं. अ. २६ मं. ३-ऋतात् सत्यात् ब्रह्मणः सकाशात् प्र-
जातं प्रकृष्टं जातं जन्म यस्य सः ऋतप्रजातः हे ऋतप्रजात बृहस्पते
बृहतां वेदानां बृहत्या वाचो वा पते पालक चित्रं नानाविधं तत् द्रविणं
अस्मासु यजमानेषु अति अतिशयेन धेहि धारय स्थापय देहीत्यर्थः ।
तद्धनं किम् अर्यः स्वामो यत् धनं अर्हात् अर्हति पूजयति (छेटो
ऽडाटौ इति आडागमे इतश्च लोपः इतीकारलोपः) ईश्वरयोग्यं धनं
देहीत्यर्थः, यद्धनं जनेषु लोकेषु विभाति विविधं शोभते । कीदृशं
धनं द्युमत् द्यौः कान्तिः अस्यास्तीति द्युमत् । क्रतुमत् क्रतवो यज्ञा
विद्यन्ते येन तत् । येन यज्ञाः क्रियन्ते तादृशं धनं देहीत्यर्थः ।

ब्राह्मं पुण्यमहर्ष्यच्च सृष्ट्युत्पादनकारकम् ।

वेदवृक्षोद्भवं नित्यं तत्पुण्याहं ब्रुवन्तु नः ॥

भो ब्राह्मणाः “मम गृहे पुण्याहं भवन्तो ब्रुवन्तु” ३ ।

ब्राह्मणाः-ॐपुण्याहम् ३ ॐ(१)पुनन्तु मा देवजनाः पुन-
न्तु मनसा धियः । पुनन्तु विश्वा भूतानि जातवेदः
पुनीहि मा ॥ यजमानः-

स्वस्तिर्या अविनाशाख्य लोककल्याणामिद्धिदा ।

विनायकप्रिया नित्यं तां च स्वस्ति ब्रुवन्तु नः ॥

भो ब्राह्मणाः “मम गृहे स्वस्ति भवन्तो ब्रुवन्तु ३ । ब्राह्म-

णाः-ॐस्वस्ति ३ ॐ(२) स्वस्ति नऽइन्द्रो वृद्धश्रवाः
स्वस्तिनः पूषा विश्ववेदाः । स्वस्ति नस्तार्क्ष्योऽअरि-
ष्टनेमिः स्वस्ति नो बृहस्पतिर्दधातु ॥ यजमानः-

सागरस्य तु या ऋद्धिर्महालक्ष्म्यादिभिः कृता ।

सम्पूर्णा सुप्रभावा च तां च ऋद्धिं ब्रुवन्तु नः ॥

भो ब्राह्मणाः “मम गृहे ऋद्धिं भवन्तो ब्रुवन्तु” ३ । ब्राह्म-

णाः-ॐऋद्धयताम् ३ ॐ(३) सत्रस्य ऋद्धिरस्यगन्म ज्यो-

यद्धनं शवसः शवसा बलेन दीदयत् दापयति धनान्तरं तद्धनं देही-
त्यर्थः (दय दानगत्यादिषु अस्मादिणजन्तात् लुङि रूपम् अदभाव
आर्षः) ब्राह्मण एव बृहस्पतित्वभावनया प्राथ्यते इत्यर्थः ॥

(१) अ. १६. मं. ३६-देवानां जनाः देवजनाः देवानुगामिनो
जनाः माम् पुनन्तु । मनसा सह धियः बुद्धयः कर्माणि वा मां पुनन्तु
विश्वा विश्वानि (शेषलुन्दसीति शैलौपः) सर्वाणि भूतानि मा
माम् पुनन्तु । हे जातवेदः त्वमपि माम् पुनीहि ॥

(२) स्वस्तिनः=अ. २५ मं. १६-व्याख्यातः शान्तिपाठे ।

(३) अ. ८ मं. ५२-हे (साम) सत्रस्य ऋद्धिः समृद्धिः त्वमसि

तिरमृता अभूम । दिवं पृथिव्या अध्यारूहामाविदाम
देवान्स्वज्योतिः ॥ यजमानः—

वैधृतौ च व्यतीपाते सङ्क्रान्तौ राहुपर्वाणि ।

यादृष्टद्विमवाप्नोति तां च वृद्धिं ब्रुवन्तु नः ॥

भो ब्राह्मणाः “मम गृहे दृष्टिं भवन्तो ब्रुवन्तु” ३ । ब्राह्म-
णाः—ॐ वृद्धताम् ३ ॐ (१) ज्यैष्ठ्यश्च मऽआधिपत्यश्च मे
मन्युश्च मे भामश्च मेऽमश्च मे ऽम्भश्च मे जेमा च मे म-
हिमा च मे वरिमा च मे प्रथिमा च मे व्षिमा च
मे द्राधिमा च मे वृद्धश्च मे वृद्धिश्च मे यज्ञेन कल्प-
न्ताम् ॥ यजमानः—

पृथिव्यामुद्धृतायान्तु यत्कल्याणं पुरा कृतम् ।

ऋषिभिः सर्वगन्धर्वैस्तत्कल्याणं ब्रुवन्तु नः ॥

अतो वयं ज्योतिः आदित्यलक्षणम् अगन्म-प्राप्ताः, ततः अमृताः अमर-
णधर्माणः अभूम भूताः, पृथिव्याः सकाशात् दिवं ध्रुलोकम् अध्यारू-
हाम अध्यारूढाः ध्रुलोकारूढाः । ततो देवान् इन्द्रादीन् अविदाम
जानीमः पश्याम इत्यर्थः (वेत्तेर्व्यत्यनेन तुदादित्वे लङि रूपम्) ।
ज्योतिः ज्योतीरूपं स्वः स्वर्गश्च अविदाम ।

(१) अ. १८ मं. ४ ज्यैष्ठ्यस्य भावः ज्यैष्ठ्यम् प्रशस्तत्वम्, अधि-
पतेर्भावः आधिपत्यं स्वामित्वं, मन्युः मानसः कोपः, भामः अविज्ञेया-
दिलिङ्गको बाह्यः कोपः, न मीयते इत्यमः अपरिमेयत्वम् अन्यैरिय-
त्तया परिच्छेत्तुमशक्यत्वम्, अम्भः शीतमधुरं जलं, जेमा जयस्य
भावो जयसामर्थ्यं, (छान्दसत्वादिमन्त्रिचि अकारलोपे कृते छान्दसो
यकारलोपः) महतो भावः महिमा महत्त्वं सम्पत्त्यादिना, उरोर्भावः
वरीमा प्रजादिविशालता, पृथोर्भावः प्रथिमा गृहक्षेत्रादिविस्तारः, वृद्ध-
स्य भावो वर्षिमा दीर्घजीवित्वं, दीर्घस्य भावो द्राधिमा अविच्छिन्न-
वंशत्वम्, वृद्धं प्रभूतमन्नघनादि, वृद्धिः विद्यादिगुणैरुत्कर्षः—एते मे
कल्पन्ताम् सम्पद्यन्ताम् इत्यर्थः ।

भोब्राह्मणाः “मम गृहे कन्याणं भवन्तो ब्रुवन्तु” ३ । ब्राह्मणाः—ॐ कल्याणं ३ ॐ (१) यथेष्टं वाचं कल्याणीमावदानि जनेभ्यः ब्रह्मराजन्याभ्यां शूद्राय चार्याय च स्वाय चारणाय च । प्रियो देवानां दक्षिणायै दातुरिह भूयासमयं मे कामः समृद्धतामुप माऽदो नमतु ॥

यजमानः—

सारित्पतेश्च या कन्या या श्रीर्विष्णुगृहे स्थिता ।

सर्वसौख्यवती लक्ष्मीस्तां श्रियं च ब्रुवन्तु नः ॥

भोब्राह्मणः “मम गृहे श्रीरस्त्विति भवन्तो ब्रुवन्तु” ३ ब्राह्मणाः—ॐ श्रीरस्तु ३ (२) ॐ मनसः काममाकूतिं वाचः

(१) अ. २६ मं. २. इमां कल्याणीम् अनुव्रजेगरीं वाचम् महं* यथा यतः आवदानि सर्वतो ब्रवीमि “दीयतां” भुज्यताम्” इति सर्वेभ्यो वच्मि-केभ्यः, ब्रह्मराजन्याभ्यां ब्रह्मणे ब्राह्मणाय राजन्याय क्षत्रियाय च शूद्राय अर्याय वैश्याय स्वाय आत्मीयाय अरणाय पराय । अरणोऽपगतोदकः शत्रुः, नास्ति रणः शब्दो येन सह वाक्यसम्बन्धरहितः शत्रुरिति वा । प्रियो देवानां मध्ये, तथा इत्यध्याहार्यम् । यतोऽहं ब्राह्मणादिभ्यः कल्याणीं वाचं वदामि तथा ततः अहं देवानां प्रियः भूयासम् । इह संसारं दक्षिणायै दक्षिणायै दातुश्च प्रियः भूयासम् । देवाः दक्षिणादातारश्च मयि प्रीतिं कुर्वन्तु । किञ्च मे ममायं कामः समृद्धताम् सफलो भवतु । अयमिति नामनिर्देशः । धनपुत्रादिलाभकामो मे सम्पद्यताम् । किञ्च अदो माम् उपनमतु । अद इति इष्टनामग्रहणम् । देवदत्तादिः माम् प्रीणयतु ॥

(२) अ० ३६ मं. ४—अहं मनसः कामम् अभिलाषम् आकुञ्चनम् आकूतिः प्रयत्नः तच्च अशीय प्राप्नुयाम् । वाचः सत्यं च अशीय, मद्राक् सत्यं वदतु । मयि एतत्सर्वं अयतां तिष्ठतु—पशूनां रूपम् पशुसम्बन्धिनी शोभा, अन्नस्य रसः स्वादुत्वं यशः कीर्तिः, श्रीलक्ष्मीश्च ॥

सत्यमशीय । पशुना^{१०}रूपमन्नस्य रसो यशः श्रीः अय-
ताम् ॥ यजमानः—

शङ्खासुरविपत्तौ च यथा शान्तिर्धरातले ।

यथाच देवदेवानां तां च शान्तिं ब्रुवन्तु नः ॥

भो ब्राह्मणाः “मम गृहे शान्तिं भवन्तो ब्रुवन्तु” ३। ब्रा-
ह्मणाः—ॐ शान्तिः ३। ॐ (१) द्यौः शान्तिरन्तरिक्षं शान्तिः
पृथिवी शान्तिरापः शान्तिरोषधयः शान्तिर्वनस्प-
तयः शान्तिर्विश्वेदेवाः शान्तिर्ब्रह्म शान्तिः सर्वं
शान्तिः शान्तिरेव शान्तिः सा मा शान्तिरेषि ॥
ॐ (२) विश्वानि देव सवितर्दुरितानि परासुव ! यद्भद्रं
तन्नऽआसुव ॥

(१) अ. ३६. मं. १७. द्यौः द्युलोकरूपा या शान्तिः, अन्तरि-
क्षरूपा च या शान्तिः, पृथिवी भूलोकरूपा च या शान्तिः, आपोजल-
रूपा या शान्तिः, ओषधयः ओषधिरूपा या शान्तिः, वनस्पतयः
वृक्षरूपा या शान्तिः, विश्वेदेवाः सर्वदेवरूपा या शान्तिः, ब्रह्म त्रयी-
लक्षणं परं वा तद्रूपा या शान्तिः, सर्वं सर्वजगद्रूपा या शान्तिः, शा-
न्तिरेव शान्तिः या स्वरूपतः शान्तिः सा शान्तिः मा माम् प्रति एधि
अस्तु । छान्दसः पुरुषव्यत्ययः ॥

(२) अ. ३० मं. ३—हे देव सवितः विश्वानि सर्वाणि
दुरितानि पापानि परासुव दूरे गमय । यद्भद्रं कल्याणं
तत् नः अस्मान् प्रति आसुव आगमय । अत्र “पुनन्तु मा” इत्यादयः
“विश्वानि देव” इत्यन्ता वैदिका मन्त्राः ब्राह्मणैः यजमानेन च
सति सम्भवे पठनीयाः । आशीःप्रार्थनस्य “दानवाचनान्वारम्भण-
वरवरणव्रतप्रमाणेषु यजमानं प्रतीयात्” (का. श्रौ. अ. १ कं. १० सू. १२)
इति सूत्रेण यजमानकर्तृकत्वबोधनात् । तदसम्भवे तत्पुरोहितादिः
अन्यब्राह्मणैः सह मन्त्रान् पठेत् । वृत्तानां च ब्राह्मणानां यजमानेष्ट-
प्राप्त्यर्थमेव मन्त्रपाठात् तत्प्रयोगे सर्वमन्त्रस्थास्मच्छब्दस्य स्वा-
र्थसम्बन्धियजमानपरत्वमूहम् ।

ब्राह्मणाः—

मन्त्राथोः सकलाः सन्तु पूर्यः सन्तु मनोरथाः ।

शत्रूणां बुद्धिराशोऽस्तु मित्राणामुदयस्तन ।

पुण्याहवाचनात्तादोऽस्तु इति पठित्या—

भद्रमस्तु शिवं चास्तु मङ्गलक्ष्मीः वसिदतु ।

रक्षन्तु त्वां सदा देवाः सत्पदः सन्तु सर्वदा ॥

सपत्न्या दुर्ग्रहाः पापा दुष्टतन्त्राद्युपद्रवाः ।

तमालपत्रमालोक्य पिप्पभासा भवन्तु ते ॥

इति तिलकं कृत्वा यजमानस्य हस्ते आशीर्वादं दद्युः ॥

इति बौधायनाद्यनुसारी पुण्याहवाचनप्रयोगः ॥

अथ आश्वलायनाद्युक्तेनिकर्तव्यतासाहितश्चतुर्वे-
दोक्तमन्त्रघटितः कात्तीयादुष्टेयपुण्याहवाचनप्रयोगः ।
अत एव यजुर्वेदोक्तानां मन्त्राणाम् अत्र पूर्वं प्रयोगः
प्रदर्शितः । “आदौ तत्कर्मशाखिनः” इति वचनात् ।

(१) अँमहो यौः पृथिवी च नऽहम् यज्ञं भिमिक्षता-
म् । पिपृतान्नो भरीमभिः । इति मन्त्रेण भूमिं स्पृष्ट्वा अँओ-
षधयः समवदन्त सोमेन सह राज्ञा । यस्मै कृणोति
ब्राह्मणस्तं राजन् पारयामसि ॥ इति धान्यं तत्र वि-
किरेत् । अँआजिघ्र कलशं धृष्ट्वा त्वा विवशन्ति वन्द-
वः । पुनरूर्जां निवर्त्तस्व सा नः सहस्रं धुक्ष्वोरुधारा
पयस्वती पुनर्म्मा विवशताद्रयिः ॥ इति धान्योपरि क-
लशं स्थापयेत् ॥ अँव्वरुणस्योत्तम्भनमासि व्वरुणस्य
स्कम्भसर्जनी स्थो व्वरुणस्यऽऽकृतसदन्यसि व्वरुणस्य
ऽऽकृतसदनमसि व्वरुणस्यऽऽकृतसदनमासीद ॥ इतिकलशं

(१) कलशस्थापनमन्त्रा अग्रे व्याख्यास्यन्ते ।

जलेन पूरयेत् ॥ ॐ अ२स्तुता तेऽअ२स्तुः पृच्छतामपरुषा
 परुः । गन्धहो स्वांसवदतु नदाय रसोऽअच्युतः ॥
 इति, गन्धद्वारापिति वा गन्धं प्रक्षिपेत् । ॐ याऽओषधीः
 पूर्वा जाता देवेभ्यस्त्रियुगं पुरा । ननै लु बभ्रूगामह
 शतं वामानि सप्तय ॥ इति सर्वौषधीः । ॐ काण्डात्०
 इति दूर्वाः । ॐ अ२वत्थे वो नि२दन्मर्षे वो व२सनि२कृ-
 ता । गोभाज इतिकृतासथ वृत्सन्मथ पूरुषम् ॥ इति
 पञ्चपरुवान् । ॐ रथेना पृथिवि नो जघानृक्षरा निवेश-
 नी । यच्छा नः शर्म सप्रथाः ॥ इति तप्तमृदः । ॐ याः
 फलिनीर्याऽअफलाऽअपुष्पायाश्च पुष्पिणीः । बृहस्प-
 तिप्रसूतास्ता नो सुश्रन्त्व२हसः । इति पूर्णफलम् । ॐ
 परिवाजपतिः कदिराग्निर्हव्यान्यक्रमीत् । दधद्रत्नानि
 दाशुषे ॥ इति पञ्चरत्नानि ॥ ॐ हिरण्यगर्भः समवर्तता-
 ग्रे भूतस्य जातः पतिरेक आसीत् । स दाधार पृथि-
 वीन्यामुतेर्मां कस्मै देवाय हविषा विवधेम ॥ इति हि-
 रण्यम् ॥ ॐ सुजातो ज्योतिषा सहशर्म व्वरुथमास-
 दत् स्वः । वासोऽअग्ने विवद्वरुषः संव्ययस्व विव-
 भावसो ॥ इति 'युवास्तुवासा०' इति वा युगमवस्त्रेण रक्तवस्त्रेण
 वा वेष्टयेत् ॥ ॐ पूर्णां दर्वि परा यत सुपूर्णा पुनरापत ।
 ववस्नेय विवकीणावहाऽइषमूर्जं२शतक्रतो ॥ इति पू-
 र्णपात्रं कलशे न्यसेत् ॥ ॐ याः फलिनीः० इति नारिकेल-
 फलं संस्थापयेदिति केषांचित्संप्रदायः ॥ ॐ तत्त्वा ग्रामि
 ब्रह्मणा ववन्दमानस्तदाशास्ते यजमानो हविर्भिः ।
 अहेडमानो ववरुणेह बोध्युरुक्षः२स मा नऽआयुः प्रमो-
 षीः ॥ इति अक्षतान् गृहीत्वा, अस्मिन्कलशे साङ्गसपरिवारं
 सायुधं सशक्तिकं वरुणमावाहयामि ॥ ॐ मनोजूतिः० इति अ-

क्षतैः स्थापयेत् । ॐ अर्पायते बरुणाय नमः इति पञ्चोपचा-
 रैर्वरुणं संपूज्य ॐ तत्सवायामीति तन्त्रपुण्याञ्जलिं समर्पयेत् ।
 अनया पूजया साङ्गं बरुणः प्रीयताम् । ततो गङ्गाद्यावाहनम्-
 सर्वे समुद्राः सरितस्तीर्थानि जलदा नदाः ।
 आयान्तु यजमानस्य दुरितक्षयकारकाः ॥

ततः कलशमिमन्त्रणम्—

कलशस्य मुखे विष्णुः कण्ठे रुद्रः समाश्रितः ।
 मूले त्वस्य स्थितो ब्रह्मा मध्ये मातृगणः स्मृताः ॥
 कुक्षौ तु सागराः सर्वे सप्तद्वीपा वसुन्धरा ।
 ऋग्वेदोऽथ यजुर्वेदः सामवेदो ह्यथर्वणः ॥
 अङ्गैश्च सहिताः सर्वे कलशं तु समाश्रिताः ।
 अत्र गायत्री सावित्री शान्तिः पुष्टिकरी तथा ।
 आयान्तु मम शान्त्यर्थं दुरितक्षयकारिकाः ॥

अथ प्रार्थना—

देवदानवसंवादे मथ्यमाने महोदधौ ।
 उत्पन्नोऽसि तदा कुम्भं विधृतो विष्णुना स्वयम् ॥
 त्वत्तोये सर्वतीर्थानि देवाः सर्वे त्वयि स्थिताः ।
 त्वयि तिष्ठन्ति भूतानि त्वयि प्राणाः प्रतिष्ठिताः ॥
 शिवः स्वयं त्वमेवासि विष्णुस्त्वं च प्रजापतिः ।
 आदित्या वसवो रुद्रा विश्वेदेवाः सप्तैतकाः ॥
 त्वयि तिष्ठन्ति सर्वेऽपि यतः कामफलप्रदः ।
 त्वत्प्रसादादिमं यज्ञं कर्तुमीहे जलोद्भव ॥
 सांनिध्यं कुरु मे देव प्रसन्नो भव सर्वदा ॥

इति कलशस्थापनविधिः ।

अवनिष्कृतजानुमण्डलः कमलहृकुलसदृशमञ्जालं गिरस्याधा-
य दक्षिणेन पाद्विना सुवर्णपूर्णकलशं धारयित्वा । दीर्घा नागा
नद्यो गिरयस्त्रीणि विष्णुपदानि च ॥ ॐ त्रीणि पदा विवचक्र
मे विवष्णुर्गोपा अदाभ्यः । अतो धर्माणि धारयन् ॥ १ ॥
तेनायुष्प्रमाणेन पुण्यं पुण्याहं दीर्घमायुरस्तु इति भवन्तो ब्रुवन्तु
इति त्रिवारं यजमानः । द्विजाः पुण्यंपुण्याहं दीर्घमायुरस्तु इति
त्रिवारम् । यज० ब्राह्मणानां हस्तेषु सुप्रोक्षितमस्तु । द्वि० अस्तु-
सुप्रोक्षितम् ।

अपां मध्ये स्थिता देवाः सर्वमप्सु प्रतिष्ठितम् ।

ब्राह्मणानाङ्करे न्यस्ताः शिवा आपो भवन्तु ते ॥

यज० शिवा आपः सन्तु । द्वि० ॐ सन्तु शिवा आपः ॥

यजमानः--

लक्ष्मीर्वसति पुष्पेषु लक्ष्मीर्वसति पुष्करे ।

सा मे वसतु मे नित्यं सौमनस्यं तथाऽस्तु नः ॥

द्वि० अस्तु सौ० । य०--

अक्षतं चास्तु मे पुण्यं दीर्घमायुर्यशो बलम् ।

यद्यच्छ्रेयस्करं लोके तत्तदस्तु सदा मम ॥

अक्षतञ्चारिष्टं चास्तु । द्वि० अस्तु अक्ष० । य० गन्धाः
पान्तु सुमङ्गल्यं चास्तु इति भवन्तो ब्रुवन्तु । द्वि० ॐ गन्धाः
पान्तु सुमङ्गल्यञ्चास्तु । य० अक्षताः पान्तु आयुष्यमस्तु इति भव०
द्वि० अक्ष० आयु० । य० पुष्पाणि पान्तु सौश्रेयसमस्तु इति० । द्वि०
ॐ पु० पा० सौ० स्तु । य० ताम्बूलानि पान्तु ऐश्वर्यमस्तु
इति भ० । द्वि० ॐ तां० पा० ऐ० स्तु । य० दक्षिणाः पान्तु
बहुधनमस्तु इति भ० । द्वि० ॐ द० पा० बहु० स्तु । यज०
दीर्घमायुःश्रेयःशान्तिःपुष्टिस्तुष्टिःश्रीर्यशो विद्या विनयो विस्तं

बहुपुत्रत्वं चाशुभ्यं चास्तु । द्वि० ॐ तथाऽस्तु । यज० यं कृत्वा
सर्ववेदयज्ञक्रियाकरणकर्गारम्भाः शुभाः शोभनाः प्रवर्तन्ते नम-
होकारादि कृत्वा ऋग्यजुःसामाथर्वाशीर्वचनं बहुऋषिसंमते
संविज्ञातम्भवद्भिरनुज्ञातं पुण्यं पुण्याहं वाचयिष्ये । द्वि०
वाच्यताम् ।

यजुः । ॐ भद्रं कर्णेभिः शृणुयाम देवा भद्रं पश्ये-
माक्षभिर्यजत्राः स्थिरैरङ्गैस्तुष्टुवाग्ँसस्तनूभिर्व्यशेम-
हि देवहितं यदायुः ॥ १ ॥ देवानां भद्रा सुभतिर्क-
जूयतां देवानाग्ँरातिरभि नो निवर्तताम् । देवानाग्ँ
सख्यसुपसेदिमा व्ययं देवा न आयुः प्रतिरन्तु जीव-
से ॥ २ ॥ दीर्घायुस्तऽओषधे स्वनिता यस्मै च त्वा स्व-
नाम्यहम् । अथो त्वं दीर्घायुर्भूत्वा शतवल्शा विवरो-
हतात् ॥ ३ ॥

द्रविणोदाः पिपीषति जुहोत प्र च तिष्ठत । ने-
ष्ट्रादृतुभिरिष्यत ॥ ४ ॥ सविता त्वा सवानाग्ँ सु-
वतामग्ँर्गृहपतीनाग्ँसोमो ज्वनस्पतीनाम् । वृहस्पति-
र्वाचऽइन्द्रो ज्यैष्ठ्याय रुद्रः पशुभ्यो मित्रः सत्यो ववरुणो
धर्मपतीनाम् ॥ ५ ॥ न तद्रक्षाग्ँसि न पिशाचास्तरन्ति
देवानामोजः प्रथमजग्ँह्येतत् । यो विभर्ति दाक्षायणः
हिरण्यस देवेषु कृणुते दीर्घमायुः स मनुष्येषु कृणुते
दीर्घमायुः ॥ ६ ॥ उच्चा ते जातमन्वसो दिविसद् भूम्याद-
दे । उग्रः शर्म महि श्रवः ॥ ७ ॥

ऋक् । ॐ द्रविणोदा द्रविणसस्तुरस्यं द्रविणोदाः
सनरस्य प्रयंसत् । द्रविणोदा वीरवतीमिषन्नो द्रविणो-

दा रांसते दीर्घमायुः ॥१॥ सविता पश्चात्तात् सविता
पुरस्तात् सवितोत्तरात्तात् सविताऽधरात्तात् । स-
विता नःसुवतु सर्वतांति सविता नो रासतां दीर्घमायुः
॥ २ ॥ नवोनवा भवति जायमानो ऽहोङ्केतुरुषसा-
मेत्यग्रम् ॥ भागं देवेभ्यो विदधात्यायं प्र चन्द्रमास्तिरते
दीर्घमायुः ॥ ३ ॥ उचवा दिवि दक्षिणावन्तो अस्थुर्ये
ऽअंशवदाः सह ते सूर्येण । हिरण्यदा अमृतत्वं अजन्ते
वासोदाः सोमं प्र तिरन्त आयुः ॥ ४ ॥

साम । ऊदेवो ३ वो३ द्रविणो दाः पूर्णा विचष्टा-
सिचम् । ऊद्रा१ सिञ्चा२ । ध्वमुपवापृणध्वम् । आदि-
द्रोदे २ । व ऊहते । इडा २.३ भा ३.४.६ । ऊँ २.३.४.५.
ह । डा. ॥१॥

अयनो देव सवितः । ओ हो वा. । इह श्रुवायि ।
प्रजावा २. ३. त्सा । बीः सौभगाम्. । परादू २. ३.
ष्वा ३. । हो वा ३. हा । प्रिय५ सु२.३.४.५. वा ६.५.६
दक्षा३या.२.३.४.५. ॥ २ ॥

चन्द्रमाआउवा । सुवान्ताराउवा । सुपर्णोधाउ
वा. । वतेदिवि । नवोहि राउवा. । प्यनाधिमा
याउवा । पदं विन्दाउवा । तिविद्युताः । विसंमा आ-
उवा. । श्यरोदा २.३.सा.३.४.३. यि । ऊँ २.३.४.५.
ह । डा ॥ ३ ॥

उचवाता३ यि जातमन्धसाः । दिवाइसा. १द्भू२ ।
मिया. २.३ ददाह । उग्र० शर्मा । महा. २.३. यि अ-

वाउ । दा३ । स्तौषे. २.३.४.५. ॥ ४ ॥

उपा ५. स्मै । गा३. या. ३. तानाराः । पा. ३. वा-
मा३. ना । या३. ३. आ । हुस्माधि. । दा३वाधि. । अ-
भिदेवा३ं ह्या३क्षताउ । वा. ३. ४. ५. ॥ ५ ॥

अथर्वा । धा॒ता॒रातिः स॒वितेदं जु॒षन्तां प्रजा-
प॒तिर्निधिप॑तिर्नोऽअ॒ग्निः । त्वष्टा॒ त्वष्णुः प्र॒जयां संर॑रा-
णो यज॑मानाय द्रवि॑णं दधातु ॥ १ ॥ येन॑ दे॒वं स॒विता
रं प॒ति॑दे॒वा अ॒धारयन् । तेने॒मं ब्रह्म॑णस्पते॒ परि॒राष्ट्राय॑
धत्त॑न ॥ २ ॥ नवो॑नवो भव॑सि जा॒यमानोऽह्नां॑केतु॒रु-
षसा॑मिष्यग्रम् । भा॒गं दे॒वेभ्यो॑ वि॒दधा॑स्यायन्प्रच॑न्द्रम-
स्तिर॑सेदी॒र्घमायुः॑ ॥ ३ ॥ उ॒च्चैर्घो॑षो दु॒न्दुभिः स॑न्त्व
नाय॑न्वानस्प॒त्यसम्भृ॑त उ॒स्त्रिया॑भिः । वाचं॑ क्ष॒णुवानो॑
दम॑यन् त्स॒पत्नान्ति॑सह इ॒व जे॒ष्यमा॑भिषंस्तनीहि ॥४॥

इत्येता ऋचः पुण्याहे ब्रूयात् ॥

यज० व्रतजपनियमतपःस्वाध्यायक्रतुशमदमदयादानविशि-
ष्टानां सर्वेषां ब्राह्मणानां मनः समाधीयताम् । ब्रा० समाहि-
तमनसः स्मः । य० प्रसीदन्तु भवन्तः । ब्रा० प्रसन्नाः स्मः ।
य० ॐ शान्तिरस्तु । द्वि० अस्तु । य० ॐ पुष्टिरस्तु । द्वि० अ-
स्तु । एवं सर्वत्रोत्तरत्र द्विजैर्वाच्यम् । ॐ तुष्टिरस्तु । ॐ वृद्धिर-
स्तु । ॐ अविघ्नमस्तु । ॐ आयुष्यमस्तु । ॐ आरोग्यमस्तु ।
ॐ शिवमस्तु । ॐ शिवं कर्मास्तु । ॐ कर्मसमृद्धिरस्तु । ॐ
धर्मस० । ॐ वेदस० । ॐ शास्त्रम० । ॐ धनधान्यस० । ॐ
पुत्रपौत्रस० । ॐ इष्टसंपदस्तु । बहिः-अनिष्टनिरसनमस्तु । ॐ

यत्पापं रोगोऽनुसृतकृत्याणं तद् दूरे मतिहतमस्तु । अन्तः—
यच्छ्रेयस्तदस्तु । उत्तरे कर्मण्यभिप्रमस्तु । उत्तरोत्तरमहरहरमि-
वृद्धिरस्तु । उत्तरोत्तराः क्रियाः शुभाः शोभनाः सम्पद्यन्ताम् ।
तिथिकरणसमुहूर्तनक्षत्रग्रहलयसम्पदस्तु । तिथिकरणसमुहूर्तनक्षत्र-
ग्रहलयाधिदेवताः प्रीयन्ताम् । तिथिकरणे समुहूर्ते तनक्षत्रे सग्र-
हे सलये साधिदैवते प्रीयेताम् । दूर्गापाञ्चाल्यौ प्रीयेताम् । अ-
ग्निपुरोगा विष्ण्वेदेवः प्री० । इन्द्रपुरोगा धरुद्वणाः प्री० । वसि-
ष्ठपुरोगा ऋषिगणाः प्री० । माहेश्वरीपुरोगा उग्रामातरः प्री० ।
अरुन्धतीपुरोगा एकपत्न्यः प्री० । ब्रह्मपुरोगाः सर्वे
वेदाः प्री० । विष्णुपुरोगाः सर्वे देवाः प्री० । ब्रह्म च
ब्राह्मणाश्च प्री० । श्रीसरस्वत्यौ प्रीयेताम् । श्रद्धामेधे
प्री० । भगवती कात्यायनी प्रीयेताम् । भगवती माहेश्वरी
प्री० । भग० ऋद्धिकरी प्री० । भ० पुष्टिकरी प्री० । भ० तुष्टि-
क० । भगवन्तौ विघ्नविनायकौ प्रीयेताम् । सर्वाः कुलदेवताः
प्रीयन्ताम् । सर्वा ग्रामदेवताः प्रीयन्ताम् । बहिः-हताश्च ब्रह्म-
द्विषः । हताश्च परिपन्थिनः । हता अस्थ कर्मणो विप्रकर्तारः ।
शत्रवः पराभवं यान्तु । शाम्यन्तु घोराणि । शाम्यन्तु पापा-
नि । शाम्यन्तु वीतयः । अन्तः-शुभानि वर्द्धन्ताम् । शिवा आ-
पः सन्तु । शिवा ऋतवः सन्तु । शिवा ओषधयः स० । शि०
वनस्पतयः स० । शि० अग्नयः स० । शि० आहुतयः सन्तु । शिवा
अतिथयः स० । अहोरात्रे शिवे स्थाताम् ।

यजुः । निकामेनिकासे नः पर्जन्यो वर्षतु फलवत्यो
न ऽओषधयः पच्यन्तां योगक्षेमो नः कल्पताम् ॥ १ ॥

ऋक् । शन्नः कनिकदहैवः पर्जन्यो अभिवर्षतु ॥

शन्नो धावां पृथिवी शं प्रजाभ्यः शन्नो अस्तु द्विपदे शं
चतुष्पदे ॥ १ ॥

सामाख्येष्टा ३. ४। नो दै विधम् । वषाः । पर्जन्यो ब्रह्म-
यस्पा. २. ३. तीः । पुत्रैर्भ्रातृभिरदिति नृपातृ. २. ३. नाः ।
दुष्टारा २३. न्त्रा । मेणं वा. २. ३. । चा. ३. ४. ३ः ॥
उ. २. ३ ४-५. इ । डा. ॥ १ ॥

अथर्वा । गणास्त्वोपं गायन्तु मार्कताः पर्जन्यो-
घोषिणः पृथक् । स्वर्गावर्षस्य वर्षतो वर्षन्तु पृथिवी-
मनु ॥ १ ॥

ब्रा० शुक्राङ्गारकबुधबृहस्पतिशनैश्चरराहुकेतुसोमसहिता
आदित्यपुरोगाः सर्वे ग्रहाः प्रीयन्ताम् ॥ भगवान् पर्जन्यः प्री-
यताम् । भगवाञ्जारायणः प्री० । भग० स्वामी महासेनः प्रीय० ।
यज० पुरोनुवाक्यया यत्पुण्यं तदस्तु । याज्यया यत्पुण्यं तदस्तु ।
वषट्कारेण यत्पुण्यं तदस्तु । पातः सूर्योदये यत्पुण्यं तदस्तु ।
एतत्कल्याणयुक्तं पुण्यं पुण्याहं वाचयिष्ये । ब्रा० वाच्यताम् ।

ब्राह्मं पुण्यमहर्ष्यच्च सृष्ट्युत्पादनकारकम् ।

वेदवृक्षोद्भवं नित्यं तत्पुण्याहं ब्रुवन्तु नः ॥ १ ॥

भो ब्रा० मम गृहे ऽद्य करिष्यमाणस्य अमुककर्मणः पुण्याहं
भवन्तो ब्रुवन्तु । ॐ पुण्याहम् । अस्य कर्मणः पु०न्तु । ॐ पु-
ण्याहम् । अस्य कर्म० न्तु । ॐ पुण्याहम् । एवं सर्वत्र त्रिविदेत् ॥

यजुः । ॐ पुनन्तु मा देवजनाः पुनन्तु मनसाधि-
यः । पुनन्तु धिवश्वा भूतानि जातवेदः पुनीहि मा॥१॥

ऋक् । उद्गातेवं शकुने सामं गायसि ब्रह्मपुत्रहव-
सवनेषु शंससि । वृषेव वाजी शिशुमतीरपीत्यां सर्व-

वतुर्वेदीक्तमन्त्रपुण्याहवाचनप्रयोगः । १३९

तो नः शकुने भद्रमावद विश्वतो नः शकुने पुण्यमा-
वद ॥ २ ॥

साम । पुनानः सोमा ३ धारा. २. ३. ४. या. । आ-
पोवसानो अर्षस्थारत्नधापोनिभृतस्य सारयिद स्वा
यि । उँहा ३. उवा । उत्सो देवोहिरा २. ३. हायि ।
उँहा ३ उवा । ण्यया । ऊँ ३ हो वा । हो ५. इ । डा ॥ २ ॥

अथर्वा । पुनन्तु मा देवजनाः पुनन्तु मनवो धियाः॥
पुनन्तु विश्वा भूतानि पर्वमानः पुनातु मा ॥ २ ॥

पुण्याहसमृद्धिरस्तु । यज८-

पृथिव्यामुद्धृतायां तु यत्कल्याणं पुरा कृतम् ।

ऋषिभिः सिद्धगन्धर्वैस्तत्कल्याणं ब्रुवन्तु नः ॥

भो० कल्याणं० भ० ३ । ब्रा० ॐ कल्याणम् ३ ।

यजुः । यथेमाँ व्वाचं कल्याणीमावदानि जनेभ्यः
ब्रह्मराजन्याभ्यां शूद्राय चार्याय च स्वाय चारणाय
च । प्रियो देवानां दक्षिणायै दातुरिह भूयासमयं मे
कामः समृद्धताम् ॥ २ ॥

ऋक् । अपाः सोमस्तमिन्द्र प्र याहि कल्याणी-
र्जाया सुरणं गृहे ते । यत्रा रथस्य बृहतो निधानं वि-
मोचनं वाजिनो दक्षिणावत् ॥ ३ ॥

साम । का ५ या । नश्चा. ३ इत्रा ३ आमुवात् ।
ऊ । तीसदावृषः स । खा । ऊँ ३ हो हा ई । कया. २. ३
श चा इ. । ष्यौ हो ३ । हुम्मा. २ । वा २ तो. ३. ५.
हाह ॥ ३ ॥

अथर्वा । विश्वजित्कल्याण्यै मा परिधेहि कल्या-

णि द्विपाच्च-सर्वे नो रक्ष चतुष्टयवच न स्वम् ॥३॥

ब्रा० कल्याणसमृद्धिरस्तु । यज०—

सागरस्य तु या ऋद्धिर्मेहाकल्प्याऽशेषैः कृता ।

सम्पूर्णा सुप्रभावा च तां च ऋद्धिं ब्रुवन्तु नः ॥

भो ब्रा० ऋद्धि० १ । ॐ ऋद्धयन्तु ।

यजुः । सत्रस्य ऋद्धिरस्यथन्म ज्योतिरमृता
ऽअभूम । दिवं पृथिव्या ऽअध्यारुहामाविद्या देवान्स्व-
र्ज्योतिः ॥ ४ ॥

ऋक् । ऋध्याम स्तोमं सनुयाम वाजमानो मन्त्रं स-
रथेहोपं यातम् । यशो न पकं मधु गोध्वन्तरा भूतांशो
अश्विनोः काममप्राः ॥ ४ ॥

साम० । ऊँहोवा ऊँहोवा ऊँहो३वा । अगन्म ज्यो-
तिः । अगन्म ज्योतिः । अगन्म ज्योतिः । अमृता अ-
भूम । अमृता । अभूम । अमृता अभूमा । न्तरिक्षं पृ-
थिव्या अध्यारुहामान्तरिक्षं पृथिव्या अध्यारुहामा ।
न्तरिक्षं पृथिव्या अध्यारुहामा । दिवमन्तरिक्षादध्यारु-
हाम । ३ । अविदाम देवान् । ३ । समुदेवैरगन्महि । ३ ।
ऊँहोवा ऊँहोवा ऊँ३होवा । ३ । सुवर्ज्योती । २, ३, ४, ५, ॥ ४ ॥

अथर्वा । ऋध्रंङमन्त्रोयोर्नि य आ३भूवामृता सुवर्द्ध-
मानः सुजन्मा ॥ अदब्धा सुर्भाजमानो हेवात्रितोषर्ता-
दाधार त्रीणि ॥ ४ ॥

ऋद्धिसमृद्धिरस्तु ॥ यज०—

स्वस्तिस्तु या ऽविनाशाख्या पुण्यकल्याणवृद्धिदा ।

विनायकप्रिया नित्यं तां च स्वस्ति ब्रुवन्तु नः ॥

चतुर्वेदोक्तमन्त्रपुण्याहवाचनप्रयोगः । १४१

यो० अष्टकर्मणे स्वस्ति भवन्तो भुवन्तु ३ । आयुष्मते
स्वस्ति ३ ।

यजुः । ॐ स्वस्ति नऽइन्द्रो० दधातु ॥ ५ ॥

ऋक् । स्वस्ति ऋद्धिं प्रपथे श्रेष्ठान् रेवणस्वत्पथि या
वाममेति ॥ स्वा नो० अ॒ना॒सो अर॑णे निपा॒तु स्वा॒वेशा
भव॑तु दे॒वगो॑षा ॥ ५ ॥

साम । आ॒ता॒रमिन्द्रम॒विता । रमी. २. ३ न्द्राम् . ।
हवे॒हवे सु॒हव॑ऽशु । रमी २. ३ न्द्राम् । हु॒वाइ॒नुश॑क्रं
पु॒रुहू । तमी. १.२. न्द्राम् । इ॒दऽस्व॑स्ति॒नो म॑घवा । वा
४.३.३. इतू ३ वा ५ इन्द्रा ६.५.६ ॥ ५ ॥

अथर्वा । स्वस्ति॒मा॒ग्र॒उ॒त्त॒पि॒त्र॒णो अस्तु स्वस्ति गो॒
भ्यो ज॑गते॒ पुरु॑षेभ्यः । वि॒श्वं सु॒भृतं सु॒वि॒द्वत्र॑ नो अस्तु
उ॒यो॒गे॒वदं॑ शो॒म सूर्य॑सू ॥ ५ ॥

स्वस्ति॒समृ॑द्धिरस्तु । यज०--

मृ॒क॒ण्डसु॒नोरा॒युर्गद् भु॒वलो॑मशयोस्तथा ।

आयु॒षा तेन॑ संयु॒क्ता जी॒वेम॑ शरदः शतम् ॥

ब्रा० जी॒वन्तु॑ भवन्तः ।

यजुः । ॐ तच्छ॒श्रुः० शता॑त् ॥ ६ ॥

ऋक् । श॒तं जी॒वि श॒रदो॑ वर्द्ध॒मानः श॒तं हे॒मता॒
उ॒च्छ॒तमुं॑ वस॒न्तान् ॥ श॒तमिन्द्रा॑ग्नी स॒विता॑ बृ॒हस्प॑तिः
श॒तायु॑षा ह॒विषे॒म पुन॑र्दुः ॥ ६ ॥

साम । हा॒उहा॒उहा॒उ यशो॑हा॒उ । ३ । व॒चो॑हा॒
उ । ३ । अ॒स्मिन्हा॒यि २ अ॒स्मिन् हा ३. १ उ । वा, २ ।

तवेदिन्द्रापमं वसु । त्वं पुष्पासि सधमम् । सत्राविश्व-
स्य परमस्य राजसि । न किञ्चागोऽपुष्पवते । हाउहाउहा-
उ । वशोहाउ ३ । वचोहाउ ३ । अस्मिन्हायि । २ ।
अस्मिन्हा ३. ७. उ । वा. ३ । आयुर्विश्वायुर्विश्वं विश्व-
मायुरह्मिमहि प्रजात्वष्टरेधिनिधेद्यस्मै शतं जीवेमशर-
दो वधन्ते ॥ २-३-४-५ ॥

अथर्वा ! आयुरस्मै वोहि जातवेदः प्रजात्वष्टरधि-
निधेद्यस्मै । राघस्पोषं सवितरासुवास्मै शतं जीवाति
शरदस्तवायम् ॥ ६ ॥

यज०—

शिवगौरीविवाहे या या श्री रामे नृपात्मजे ।

धनदस्य गृहे या श्रीः अस्माकं साऽस्तु सन्नानि ।

भो ब्राह्मणा मम सकुटुम्बस्य सपरिवारस्य गृहे श्रियं भ-
वन्तो ब्रुवन्तु, । ब्रा० अस्तु श्रीः ३ ।

यजुः । दैव्याय धर्मे जोष्ट्रे देवश्रीः श्रिमिनाः श-
तपयाः । परिगृह्य देवा यज्ञमायन् देवा देवेभ्योऽभध्व-
यन्तोऽभस्थुः ॥ ७ ॥

ऋक् । श्रिये जातः श्रिय आ निरियाय श्रियं व-
यो जरितृभ्यो दधाति । श्रियं वसाना अमृतत्वमायन्
भवन्ति सत्या संमिथा मितद्रौ ॥ ७ ॥

साम । भद्राहन्द्रस्यरा १ तायाः । भद्राहन्द्रा २
स्यरा २ तायाः । यो अस्य कामं विधत्तः ॥ नरोषा १
ता २ यि । मनादानाय चोदयन् । मा २. ३. नाः । दाना-
या ३. चोहुम् । दया ३ ऊँ २. ३. ४. वाश्रिये १ ॥ ७ ॥

चतुर्वेदोक्तमन्त्रपुण्याहवाचनप्रयोगः । १४३

अथर्वा । एह यातु वरुणःसौमो अग्निर्वृहस्पतिर्वसु-
भिरेह यातु ॥ अस्य अग्निमुपसंयातु सर्व उग्रस्य चेतुः
समनसः सजाताः ॥ ७ ॥

यज०—

प्रजापतिर्लोकपालो धाता ब्रह्मा च देवराट् ॥

भगवान् शाश्वतो नित्यं नो रक्षन्तु च सर्वतः ॥१॥

ब्रा० भगवान् प्रजापतिः प्रीयताम् ॥

यजुः । प्रजापते न त्वदेतान्यन्यो विद्वा रुपा-
णि परिता बभूव ॥ यत्कामास्ते जुहुमस्तन्नो अस्तवय-
ममुष्य पिताऽसावस्य पिता व्ययथं स्याम पतयो र-
यीणाम् ॥ ८ ॥

ऋक् । प्रजापते न त्वदेतान्यन्यो विद्वां जातानि
परिता बभूव ॥ यत्कामास्ते जुहुमस्तन्नो अस्तु वयं
स्याम पतयो रयीणाम् ॥ ८ ॥

साम । हाड । ३ । इमाः । ३ । प्रजाः । ३ । प्रजापते ।
होह । २ । प्रजापते । हा ३.१ उ । वा २ । ए । हृदय-
म् । २ । ए । हृदया ३.१ उ । वा २ । प्रजारूपमजीज-
ने ३ । इद् इडा २.३.४.५ ॥ ८ ॥

अथर्वा । प्रजापतेराष्टतो ब्रह्मणा वर्मणाहं कश्यपस्य
ज्योतिषा वर्चसा च ॥ जरदंष्ट्रिः कृतवीर्योविहायाः स-
हस्रायुः सुकृतश्चरेयम् ॥ ८ ॥

यज०—

आयुष्मते स्वस्तिमते यजमानाय दाशुषे ।

क्रियेरन्नाशिषः सन्तु ऋत्विग्भिर्वेदपारगैः ॥

ब्रा० आयुष्मते स्वस्ति ॥

यजुः । आ नो नियुद्धिः क्षतिर्जीमरपक्ष्णः सह-
स्त्रिणीभिरुपयाहि यज्ञम् । वक्राणोऽजमिन् रक्षणे मा-
दयस्व यूयं पात स्वस्तिभिः नमः ॥ ९ ॥

ऋक् । स्वस्तये वाजिभिश्च प्रणेतः संयन्तहीरिषं
आसत्सि पूर्वीः । रायो वन्तारो बृहतः ध्यामास्मे अ-
स्तु भगं इन्द्र प्रजावान् ॥ ९ ॥

साम । त्वमूषु वाजिना २. ३. ४. ५. मू. देवजूता-
२. ३. ४. ५. मू. । सहोधानन्ताकता ३ । रक्षस्थानाम् ॥
अरिष्टना २. ३. ४. धिर्माम् । पृतना २. ३. ४. ५. ज-
माशुम् । स्वस्तजायि । तार्क्ष्यमिहा ३. ४. ३. हु ३
वा. ५. इमा ५. ६ ॥ ९ ॥

अथर्वा । वेदः स्वस्ति हुंघणः स्वस्ति परंशुर्वेदिः
परशुर्नः स्वस्ति हविष्कृतो यज्ञियां यज्ञकामारते देवा-
सो यज्ञमिमं जुषन्ताम् ॥ ५ ॥

पुण्याहवाचनसमृद्धिरस्तु ॥

यजमानो ब्राह्मणेभ्यो दक्षिणां दद्यात् ब्राह्मणाश्च यजमा-
नस्याभिषेकादिकं कुर्युः । तत्प्रकारोऽग्रे वक्ष्यते ॥

इति चतुर्थेदोक्तमन्त्रपुण्याहवाचनप्रयोगः ॥

लघुशुभकार्येषु विस्तृतप्रकारकरणेन करवे,
आदौ नवग्रहानन्दे ततः कर्षं समाचरेत् ।
नवग्रहानन्दे तु न सिद्धिर्विद्विच्यैवित्ता ॥

इति शुभकर्म्मनिर्णयोत्तरात्तात्पर्यवचनेन ग्रहाणां होमरहित-
पूजनमात्रेणैव अत्यन्तकृत्स्नप्रतिपादनेन तादन्तशान्तवश्यकमनु-
ष्ठेयम्, गणेशपूजनम्, तादन्तशान्तस्वाप्ननुशाने ब्रह्मापुरारि-
गिति पुष्पाञ्जलिद्वयेन पूर्वसं प्रणामोऽनुष्ठेयः । उपनयनविवा-
हादिशुभकार्येषु तु वक्ष्यमाणरीत्या होमप्रधानो ग्रहपूजा एवानु-
ष्ठातुमुचितः । तत्र पूर्वं पूजनमात्रप्रकार उच्यते ।

तत्र वेद्यां पूगीफलेषु अक्षतपुञ्जेषु वा, कलशे एव वा नव-
ग्रहानावाह्य पूजयेत् । वेद्या अमम्भवे काष्ठफलकमेव ग्राह्यम् ।
पूजनं च पदार्थानुसमयेन कर्तव्यम् । तस्यौत्सर्गिकत्वात् ।

सर्वेषामेकतन्त्रेण रवशादीनां यथाविधि ।

पूजनं तु प्रकर्तव्यं पदार्थोऽनुप्रकीर्तितः ॥

इति संस्कारभास्करे हेमाद्रिनिबन्धोद्धृतमविष्योत्तरवच-
नाच्च । काण्डानुसमयस्वरूपं च तत्रैव —

एकैकस्पावाहनादिपुष्पाञ्जल्यन्तपूजनम् ।

समाप्य च ततोऽन्यस्य इति काण्डोऽनुकीर्तितः ॥ इति ।

वेद्यां ग्रहपूजनपक्षेऽपि तस्या ऐशान्यां कलशे वरुणपूजन-
मनुष्ठेयमेव । मत्स्यपुराणादौ तथैव अभिहितत्वात् ।

अथ ग्रहपूजाप्रयोगः ।

चतुष्कोणहस्तमात्रस्य वितस्त्युच्छ्रितस्य स्थण्डिलस्येशान-
कोणे तदभागे तादृशस्यैव काष्ठफलकस्य ईशानकोणे अव्रणं
ताम्रादिधातुविनिर्मितं हस्तघटितं मृन्मयं वा बहिर्दध्यक्षतचन्दन-
भूषितं वस्त्राच्छन्नं कलशपात्रं समधान्योपरि (१) स्थापयेत् । तत्र

(१) चरणव्यूहपरिशिष्टभाष्ये महार्णवे कलशस्थापनप्रकार उक्तः—
१६ सं० दी० प्र०

मयं भूमिस्थः-ॐ मही धौः पृथिवीस्व नः इहं यज्ञं मि-
मिक्षताम् । पिपृतातो भरीमभिः ॥ अथ अवप्रसेपः-ॐ
ओषधयः समवदन्त सोमेन सह राज्ञा । यस्मै कृणोति
ब्राह्मणस्तं राजन् पारयामसि ॥ अथ कलशस्थापनम्-ॐ
आजिघ्र कलशं मद्या त्वा विवशन्ति वन्दवः । पुनरूर्जा

तीर्थं देवालये गेहे प्रशस्ते सुपरिष्कृते ।

कलशं सुद्रुढं तत्र सुनिर्णितं सुभूषितम् ॥

पुष्पपल्लवमालाभिश्चन्दनैः कुङ्कुमादिभिः

वृत्तिकायवसंमिश्रे वेदिमध्ये न्यसेत्ततः ॥२॥

पञ्चाशद्भिः कुशैः कार्यो ब्रह्मा पश्चान्मुखः स्थितः ।

स्नापितः स्थापितः कुम्भे चतुर्वाहश्चतुर्मुखः ॥३॥

वत्सजान्वाकृतिर्वेदः उत्तराग्रेः कुशैः कृतः ।

ब्रह्मोपधाने दत्त्वा तं ततः स्वस्त्ययनं पठेत् ॥४॥

प्रतिष्ठां कारयेत् पश्चात् पूजाद्रव्यमथोच्यते ।

यज्ञोपवीतं नैवेद्यं वस्त्रं चन्दनकुङ्कुमैः ॥५॥

स्रग्धूपदीपताम्बूलैरेतैश्चापि पितामहम् ।

ब्रह्मज्ज्ञानमिति वा गायत्र्या वा प्रपूजयेत् ॥६॥

महीधौः, भ, = मं० ३२-मही महती धौः द्यलोकः पृथिवी भूलोकश्च
नः अस्माकम् इमं यज्ञं मिमिक्षताम्, (मिह सेचने इत्यस्मात् सनि
लोटि प्रथमद्विवचनम्) सेक्तुमिच्छताम्, स्वैः स्वैर्भागैः पूज्यतामि-
त्यर्थः । किञ्च भरीमभिः भरणैः हिरण्यपशुधान्यादिभिः सैः स्वैर्भा-
गैः नः अस्मदीयं गृहं पिपृताम् पूरयताम् । भूमिं हस्तेन स्पृष्ट्वा कल-
शस्थापनार्थम् अवकाशदानाय एवं प्रार्थयेत् ॥

ओषधयः समवदन्त, भ. १२. मं. ४६-राज्ञा स्वस्वामिना सोमेन
सह ओषधयः ओषधिदेवताः समवदन्त संवादं कृतवत्यः । संवाद-
मेवाह-ब्राह्मणे यस्मै रुग्णाय कृणोति (छान्दसत्वादु व्यत्ययेन श्रुः)
अस्मन्मूलादिना चिकित्सां करोति, हे राजन् स्वामिन् सोम तं रुग्णं
नरं वयं पारयामसि पारयामः (इदन्तो मसि इति मसः स्थाने मस्या-
देशः) । इत्थम् ओषधोः व्याधिनाशकरत्वेन स्तुत्वा भूमौ निक्षिपेत्,
अक्षतान् यवान् वा ॥

आजिघ्र कलशं. भ. मं. ४२-हेमहि पृथिव त्वंकलशं पात्रम् आजिघ्र-

निवर्त्तस्व ज्ञानः सहस्रं धुक्ष्वोरुधारा पयस्वती पु-
नर्मा विवशताद्रयिः ॥ अथ जलेनापूरणम्—ॐ वरुणस्यो-
त्तम्भनमसि वरुणस्य स्कम्भसर्जनी स्थो वरुणस्य
ऽऋतसदन्यसि वरुणस्य ऽऋतसदनमसि वरुणस्य
ऽऋतसदनमासीद् ॥ अथ कुशब्रह्माणं स्थापयेत्—ॐ आ

आभिमुख्येन प्राणं कुरु धारयेति यावत् । किञ्च इन्द्रवः सोमाः तत्तु-
ल्याः कलशरसाः त्वा त्वाम् आविशन्तु । किञ्च ऊर्जा विशिष्टरसेन
पयोभूतेन सह पुनः अस्मान् प्रति निवर्त्तस्व । या त्वमेवं मया स्तुता
सा त्वं नः अस्माकम् सहस्रं धुक्ष्व सहस्रसंख्यं धनं देहि । किञ्च हे
पृथिवि त्वत्प्रसादात् उरुधारा बहुपयोरुक्ता पयस्वती धेनुः रयिः
धनमपि मा माम् पुनः आविशतात् आगच्छतु इत्यर्थः । इत्थं पृथ्वीं
प्रार्थ्य तत्र कलशं स्थापयेत् ॥

वरुणस्योत्तम्भनमसि. अ. ४ मं ३६—हे जलधारे त्वं वरुणस्य वरुण-
देवस्य उत्तम्भनमसि अवलम्बनमसि । वरुणस्य जलाधिष्ठातृत्वात्
जलमेवं सम्बोध्यते चेतनत्वारोपेण । किञ्च त्वं वरुणस्य देवस्य स्क-
म्भसर्जनी—स्कम्भस्य अवरोधस्य सर्जनी साधनभूता स्थः असि
(स्थ इति व्यत्ययेन द्विवचनम्) । वरुणस्य जलोपत्वात् जलस्य तदु-
पष्टम्भसाधनत्वम् उत्प्रेक्ष्यते । किञ्च त्वं वरुणस्य देवस्य ऋताय
यज्ञाय सदनो उपवेशनी असि । त्वयि उपविष्टो वरुणः यज्ञभागं गृ-
ह्णातीत्यर्थः । किञ्च वरुणस्य देवस्य ऋतसदनं यज्ञार्थम् उत्तरासन-
मपि वमेवासि । अतः वरुणस्य देवस्य ऋतसदनं यज्ञार्थमासनभू-
तं कुम्भं व्याप्य आसीद् तिष्ठ । एवं जलं स्तुत्वा कुम्भे प्रक्षिपेत् ॥

आब्रह्मन् अ. २२. मं. २२—हे ब्रह्मन् नः अस्माकं (यजमानस्य)
राष्ट्रे देशे ब्राह्मणः ब्रह्मवर्चसी—ब्रह्मवर्चसं वेदः तदस्यास्तीति ब्रह्मव-
र्चसी वेदवानित्यर्थः आजायताम् (आढो व्यवहिताश्चेति व्यवहित-
प्रयोगः) । वेदसाध्याः सर्ववैदिकक्रियाः इति प्रथमं वेदसम्पत्तिरेव
प्रार्थ्यते । किञ्च राजन्यः क्षत्रियः शूरः आजायताम्, इषव्यः इषुषु
कुशलः अतिव्याधी अतिशयेन विध्यतीति अतिव्याधि अत्यन्तं शत्रु-
व्यधनशीलः महारथश्च आजायताम् । यः एकः सहस्रं जयति स
महारथः । दोग्ध्री दुग्धपूरयित्री धेनुः आजायताम् । राष्ट्रे इत्यस्य
सर्वत्र सम्बन्धः । अनङ्वान् वृषभः वोढा वहनशीलो जायताम् ।

ब्रह्मब्राह्मणो ब्रह्मवर्चसी जायतामा राष्ट्रे राजन्यः
 शूरऽहृषव्योऽतिव्याधी महारथो जायतां दोग्ध्री धेनु-
 र्व्वौढाऽनड्धानाशुः सप्तिः पुरन्ध्रव्योषः जिष्णू रथे-
 ष्ठाः । सभेयो युवाऽस्य यजमानस्य वीरो जायतां
 निकामे निकामे नः पर्जन्यो वर्षतु फलवत्यो नऽओ-
 षधयः पच्यन्तां योगक्षेमो नः कल्पताम् ॥ अथ गन्धान्-
 लङ्गन्धद्वारां दुराधर्षां नित्यपुष्टां करीषिणीम् । ईश्वरीं
 सर्वभूतानां तामिहोपह्वये श्रियम् ॥ अथ दूर्वाम्-३ॐ

सप्तिः अश्वः आशुः शीघ्रगामी जायताम् । योषा स्त्री पुरन्धिः पुरं
 शरीरं सर्वगुणसम्पन्नं दधाति इति पुरन्धिः जायताम् । रथे तिष्ठ-
 तोति रथेष्टाः (किप् सप्तम्या अलुक्) रथे स्थितो युयुत्सुर्नरः जिष्णुः
 जयनशीलो जायताम् । युवा अस्य इति पदच्छेदः । अस्य यजमा-
 नस्य युवा समर्थः सभेयः सभायां योग्यः (ढङ्छन्दसि इति ढः)
 वारः पुत्रो जायताम् । किञ्च नः अस्माकं राष्ट्रे पर्जन्यः निकामे
 निकामे नितरां कामनायां सत्यां वर्षतु । अभ्यासो वीणसार्थः । नः
 अस्माकम् ओषधयः यवाद्याः फलवत्यः फलयुक्ताः पच्यन्तां स्वयमेव
 पक्वा भवन्तु (कर्मकर्तरि लोट्) । नः अस्माकं योगक्षेमः योगेन
 युक्तः क्षेमः योगक्षेमः सः कल्पतां कल्पो भवतु । अलङ्घ्यलाभो योगः,
 लङ्घ्यस्य परिपालनं क्षेमः । इत्थं ब्रह्माणं स्तुत्वा कलशोपरि निद-
 ध्यात् ॥ अत्र प्रमाणं पूर्वमुपन्यस्तम् (पृ. ६१) ॥

गन्धद्वाराम्. क. श्रीसूक्ते । इह चन्दने तां श्रियमुपह्वये आह्वयामि ।
 श्रियमेव विशेषयति गन्धद्वाराम् । गन्धो गुणः तस्य अनुभवद्वार-
 भूतां पृथिवीस्वरूपा ! । पृथिव्याश्रितस्येव गन्धस्यानुभूयमानत्वात् ।
 किञ्च दुराधर्षाम् अनाधृष्यां तेजोविशेषशालित्वात् । नित्यपुष्टां सदा
 स्फोताम्, करीषिणीं करीषसम्बन्धिनीम् । सर्वभूतानां पञ्चमहाभू-
 तानामीश्वरीम्, पृथिव्याः सर्वभूतगुणशालित्वात् । चन्दने श्रियमा-
 वाह्य कलशे प्रक्षेपः कार्यः । एवमावाहनेन मम श्री भवत्विति प्रार्थना
 वाक्यार्थः ॥

काण्डात्काण्डात्प्ररोहन्ती परुषः परुषस्परि । एवो नो
दूर्वै प्रतनु सहस्रेण ज्ञातेन च (व्या० पृ० १०८) ॥
अथ सर्वोषधीः हरिद्रा वा-अंयाऽओषधीः पूर्वा जाता-
देवेभ्यस्त्रियुगं पुरा । मनै नु बभ्रूणामहं शतं धामा-
नि सप्त च । अथ पूगीफल-क्याः फलिनीर्याऽअफला-
ऽअपुष्पा याश्च पुष्पिणीः । बृहस्पतिप्रसूतास्ता मोमुञ्च-
न्वहंसः । अथ दुग्ध-कूपयः पृथिव्यां पयऽओषधीषु

या ओषधीः अ. १२. मं. ७५-युगशब्दः कालवाची त्रयाणां युगानां
समाहारः त्रियुगम् त्रिकालं वसन्ते प्रावृषि शरदि च पुरा सृष्ट्यादौ
या ओषधीः ओषधयः (वा छन्दसीति पूर्वसवर्णदीर्घः) पूर्वाः
प्रथमाः भाविनीभ्यः ओषधोभ्यः आद्याः जाताः उत्पन्नाः देवेभ्यः
ऋतुभ्यः ऋत्वर्थम् । ऋतवो वै देवाः इति श्रुतेः । ऋतवः ओषधि-
युक्ताः कर्तव्याः एतदर्थम् । ब्रभ्रूणां जगज्जनभरणसमर्थानां, पाकेन
पिङ्गलवर्णानां वा तासाम् ओषधीनां शतं सप्त च धामानि ग्रहं मनै
नु मन्ये एव अवश्यं जाने (मन्यतेर्लोटि आत्मनेपदे उत्तमैकवचने
व्यत्ययेन शपि एत ऐ इति ऐकारः) । इत्थम् ओषधिरूपं ध्यात्वा
सर्वोषधीः कलशे प्रक्षिपेत् ॥

याः फलिनीः. अ. १२. मं. ८६-याः ओषधयः फलिनीः फलिन्यः
(वा छन्दसीति पूर्वसवर्णदीर्घः) फलयुक्ताः याश्च अफलाः फलर-
हिताः याश्च अपुष्पाः पुष्परहिताः याश्च पुष्पिणीः पुष्पिन्यः (पूर्व-
वत् साधुः) पुष्पयुक्ताः ताः सर्वा ओषधयो बृहस्पतिप्रसूताः बृहस्प-
तिप्रेरिताः सत्यः नः अस्मान् अंहसः पापात् रोगरूपात् मुञ्चन्तु
पृथक् कुर्वन्तु ॥ फलवत्त्वेनौषधिस्मरणात्फलप्रक्षेपे ऽस्य विनियोगः ॥

पयः पृथिव्याम्. अ. १८. मं. ३६-हे पयः त्वमेव पृथिव्याम् ओषधीषु
दिवि अन्तरिक्षे च स्थितान् जीवान् धाः दधासि धारयसि, दुग्धर-
साधोनत्वात् प्राणिमात्रजीवनस्य । अन्तरिक्षादिजीवानामपि सूक्ष्म-
भूतो दुग्धरस एव जीवनहेतुरिति भावः । अतस्तवानुग्रहात् मह्यं
प्रदिशः सर्वा दिशः पयस्वतीः पयस्वत्यः सन्तु । सर्वत्र मम दुग्धर-
सप्राप्तिर्भवत्विति प्रार्थना वाक्यार्थः ॥

पयो दिव्यन्तरिक्षे पयो धाः । पयस्वतीः प्राद्विजः सन्तु
मह्यम् ॥ अथ दधि-ॐ दधिक्रावणे ऽअकारिणं जिष्णो-
रवस्य व्वाजिनः । सुरभि नो मुखं करतल्यऽअःश्रु-
ंषि तारिषत् ॥ अथ घृतम्-ॐ घृतवती भुवनानामभि
श्रियोर्वी पृथ्वी मधुदधे सुपेशसा । आयामृथिवी
वरुणस्य धर्मणा विष्कभिते ऽअजरे भूरिरेतसा ॥
अथ पञ्चपल्लवाः- अश्वत्थे वो निषदनं पर्णे वो व्रसाते-

दधिक्रावः. अ. २३. मं. ३२-क्राप्रति सर्वमतिक्रम्य तिष्ठतीति
क्रावा तस्य, अश्वस्य व्यापिनः वाजयति कम्पयति दैत्यानिनि वाज
नः जिष्णोः जयशीलस्य विष्णोः, अर्थ इति शेषः, यन् दधि अका
रिणं (व्यत्ययेनैकवचनं, छान्दस इट्) अकार्म न्यपेक्षाम तदाथ न
अस्माकं मुखा मुखानि सुरभि सुरभीणि करन् करोतु णः, नः आश्रु
पि प्रतारिषत् प्रतारयतु प्रवर्षयतु चेति । इत्थं दधनः अजलद्रव्यत्वेन
प्रार्थ्यमानत्वास्तुतिर्वाक्यार्थः ॥ स्मार्तविनियोगवत्त्वादित्थं मन्त्रं
व्याख्यातौ इति न भाष्यविरोध उद्भावनीयः ॥

घृतवती. अ. ३४. मं. ४५-ये द्यावा पृथिव्यौ घृतवत्यं
घृतशब्देन तेजोभागविशेष उच्यते । तद्वावादेव भुवनानामभिप्रिय
भूतजातानामभ्याश्रयणीये, उर्वी विस्तोर्णे, पृथ्वी पृथुले, आयामवि
स्ताराभ्यां महत्त्वं विशेषणद्वयेनोक्तम्, मधुदधे मधु उदकं तस्य
दोग्ध्र्यौ, सुपेशसा सुरुपे, अजरे जरारहितं, भूरि रेतो ययोस्ते भूरि
रेतसौ बहुरेतस्के । सर्वभूतानां हि रेतसि ताभ्यामेवोत्पद्यन्ते । ते
वरुणस्य आदित्यस्य धर्मणा धारणेन विष्कभिते दृढोक्तं ॥ घृतस्य
तेजोविशेषसंपादकत्वादेवं स्तुतिः । अतोऽनेन मन्त्रेण कलशे घृतप्र
क्षेपः ॥ अत्र मधुशर्करयोरपि प्रक्षेप उचितः ।

अश्वत्थेवो. अ. १२. मं. ७४-हे ओषधयः वः युष्माकम् अश्वत्थे
आश्वत्थ्याम् उपभृतिं स्तुतिं निषदनं स्थानं भवति, हविषां तत्र स्थाप
नात् । किञ्च वः युष्माकं पर्णे पलाशपर्णेभ्यः जुह्वां व्रसातिः स्थिति
कृता । होमार्थं जुह्वाम् अश्वत्थ्यां स्थापनात् (अश्वत्थपर्णशब्दाभ्य
तद्धितलोपशब्दान्दसः) । हविर्भूता ओषधयः प्रार्थ्यन्ते = किलेति विद्या
प्रकर्षे, इत् पवार्थे, हे हविर्भूता ओषधयः यूयम् अग्नौ हुताः सत्य

वृकृता । गोभाज इत्तिकलासथ यत्सनवथ पुरुषम् ॥ अथ
सप्तमृदः-ॐ स्योना पृथिवि नो भवानृक्षरा निवेशनी ।
यच्छा नः शर्म सप्रथाः ॥ अथ पञ्चरत्नानि-ॐ परिवाज-
पतिः कविरग्निर्हव्यान्यक्रमीत् । दधद्रत्नानि दाशुषे ॥
अथ हिरण्यं द्रव्यं वा-ॐ हिरण्यगर्भः समवर्तनाग्रे भूतस्य

गोभाजः असथ भवथ । गाम् आदित्यं भजन्तीति गोभाजः । “अग्नौ
प्रास्ताऽऽहुतिः सम्यगादित्यमुपतिष्ठते” इति स्मृतेः । किमर्थमित्यत
आह । यत् यस्मात्कारणात् पुरुषं यजमानं सनवथ सैवध्वे अन्नदा-
नेन पोषयथ तस्मात् भवत्थादिः स्थानमित्यर्थः (अस्तेः लटि मध्य-
मबहुवचने व्यत्ययेन शपि रूपम् असथेति) । सनवतिः परिचर्यार्थः ॥

स्योना पृथिवि. अ. ३५. मं. २१-हे पृथिवि त्वं नः अस्माकं स्योना
सुखरूपा भव । किम्भूता त्वम्, अन्नक्षरा । ऋक्षरः कण्टकः तद्ग्र-
हणं चोरदायादादिदुःखनिवृत्त्यर्थम् । न सन्ति ऋक्षराः कण्टकाः
दुःखदायिनो यस्यां सा अन्नक्षरा । तथा निवेशनी निविशन्ति जनाः
यस्यां सा निवेशनी साधुप्रतिष्ठाना (अधिकरणे ल्युट्) । तथा सप्र-
थाः प्रथनं प्रथः विस्तारः प्रथसा सह वर्तमाना सप्रथाः सर्वतः पृथुः ।
किञ्च नः अस्मभ्यं शर्म शरणं यच्छा यच्छ देहि ॥

परिवाजपतिः. अ. ११. मं. २५-अयमग्निः हव्यानि नानादैवत्यानि
हवींषि पर्यक्रमीन् परिक्रान्तवान् । परिक्रमणं भक्षणार्थं स्वीकरणम् ।
कीदृशोऽग्निः वाजपतिः वाजस्य अन्नस्य पतिः पालयिता,
कविः क्रान्तदर्शनः । किं कुर्वन् हव्यानि पर्यक्रमीत्, दाशुषे हवींषि
दत्तवते यजमानाय रत्नानि रमणीयानि धनानि दधत् प्रयच्छन् ।
अनेकार्थत्वात् धाधातुः दानार्थः ॥ यतोऽग्निः रत्नानि प्रयच्छन् हवींषि
पर्यक्रमीत् अतो रत्नानि श्रेष्ठानि इति । अनेन रत्नानि कलशे प्रक्षिपेत् ।

हिरण्यगर्भः. अ. १३. मं. ४-हिरण्ये हिरण्यपुरुषरूपे ब्रह्माण्डे गर्भ-
रूपेणावस्थितः प्रजापतिः हिरण्यगर्भः भूतस्य प्राणिजातस्य अग्रे
समवर्तत । प्राणिजातोत्पत्तेः पुरा स्वयं शरीरधारो बभूव । स च
जातः उत्पन्नमात्रः एक एव उत्पत्त्यमानस्य सर्वस्य जगतः पतिः
ईश्वरः आसीत् । स एक एव पृथिवीमन्तरिक्षं द्यां द्युलोकम् उत

जातः पतिरेक आसीत् । स दाधार पृथिवीं धाम्-
तेमां कस्मै देवाय हविषा विधेम ॥ अथ वस्त्रम्-ऊण्ड-
श्वाय व्वासः उपस्तृणन्त्यधीयासं या हिरण्यान्यस्मै ।
सन्दानमर्वन्तं षड्वीशं प्रिया देवेष्वायामयन्ति । अ-
थोपरिधान्यपूर्णपात्रम्-ऊपूर्णां दर्विं परा पतः सूपूर्णां पुनरा-

मपि च इमां भूमिं लोकत्रयं दाधार धारयतिस्म (तुजादीनां दीर्घा-
ऽभ्यासस्येति दीर्घः) । पृथ्वी भूः स्वयंभूः इति अन्तरिक्षनामसु
पठितत्वात् पृथ्वीशब्देन अन्तरिक्षलोकोऽत्र उच्यते । कस्मै काय
प्रजापतये देवाय वयं हविषा विधेम हविर्दक्षः (विभक्तिव्यत्यय-
शब्दान्दसः) । सूत्रात्मनो ब्रह्माण्डस्य तेजोविस्वसाम्येन हिरण्यशब्दे-
नाभिहितत्वात् तत्रोपमानत्वप्रतीतेः स्तुतिः । एवं हिरण्यं स्तुत्वा
कलशे प्रक्षिपेत् ॥

यदश्वाय. अ. २५ मं. ३४-प्रिया प्रियाणि एतानि वस्तूनि देवेषु
आयामयन्ति आगमयन्ति ऋत्विजः, अश्वस्य एतानि देवेष्वेव प्राप-
यन्ति इत्यर्थः । कानीत्यत आह । अश्वाय यत् अधीवासम् आच्छा-
दकं वासः वस्त्रम् उपस्तृणन्ति (स्तुञ् आच्छादने क्रैयादिकः) ।
तथा या यानि हिरण्यानि सौवर्णशकलानि अस्मै अश्वाय उपस्तृ-
णन्ति, तथा अर्वन्तम् अवंतः (षष्ठ्यर्थे द्वितीया) अश्वस्य सन्दानं
शिरोबन्धनं षड्वीशं पादबन्धनम् । एतानि देवेषु प्रापयन्ति । आ-
च्छादकवस्त्रस्य देवेषु प्राप्यमाणत्वात् वस्त्रस्तुतिर्वाक्यार्थः । एवं
वस्त्रं स्तुत्वा तेन कलशं वेष्टयेत् ॥

पूर्णादर्वि. अ. ३. मं. ४५-हे दर्विं अन्नप्रदानसाधनभूते काष्ठादि-
निर्मिते त्वं पूर्णां स्थाल्याः सकाशादन्नं गृहीत्वा पूर्णां भूत्वा परा
पूर्णत्वादेव उत्कृष्टा सती पत इन्द्रं प्रति गच्छ । सूपूर्णां कर्मफलेन
सुष्ठु पूर्णां सती पुनरापत भूयः अस्मान् प्रति आगच्छ । एवं दर्वी-
मुक्त्वा इदमाह-हे शतक्रतो बहुकर्मन् इन्द्र त्वं चाहं च उभौ वस्नेव
वस्नेनेव मूत्येनेव (वस्नशब्देन मूल्यं तृतीयायाः पूर्वसवर्णः) इष-
मभीष्टं हविःस्वरूपमन्नम् ऊज्जं हविर्दानफलरूपं रसविशेषं च विक्री-
णावहै परस्परं द्रव्यविनिमयरूपं विक्रयं करवावहै, अहं तुभ्यं हवि-
वर्दामि त्वं मद्यां फलं देहीत्यर्थः ॥ पात्रमपि तण्डुलैः पूर्णं दर्वीरूपेण
भावयित्वा स्तूयते इति स्तुतिर्वाक्यार्थः । एवं स्मार्तविनियोगबले
नान्यथा मन्त्रा व्याख्याताः अतो न भाष्यविरोध उद्गावनीयः ॥

पत । ववस्नेव विवकीणावहा ऽहृषमूर्जः शतक्रनो ॥
ततो वरुणमावाहयेत्-ॐ नखा यामि ब्रह्मणा वन्दमा
नस्तदाशास्ते यजमानो हविर्भिः । अहेडमानो ववरु-
णेह बोध्युरुशः २स मा न आयुः प्रमोषीः ॥

अथ कलशाभिमन्त्रणम्—

कलशस्य मुखे विष्णुः कण्ठे रुद्रः समाश्रितः ।

मूले तस्य धितो ब्रह्मा मध्ये पातृगणः स्थितः ॥

कुसौ तु सागराः सप्त सप्तद्वीपा वसुन्धरा ।

ऋग्वेदोऽथ यजुर्वेदः सामवेदो ह्यथर्वणः ॥

अत्रैस्तु सहिताः सर्वे कलशं तु समाश्रिताः ।

अथ प्रार्थना—

देवदानवसंवादे मथ्यमाने महोदधौ ।

उत्पन्नोऽसि तदा कुम्भं विधृतो विष्णुना स्वयम् ॥

त्वत्तोये सर्वतीर्थानि देवाः सर्वे त्वयि स्थिताः ।

त्वयि तिष्ठन्ति भूतानि त्वयि प्राणाः प्रतिष्ठिताः ॥

शिवः स्वयं त्वमेवासि विष्णुस्त्वञ्च प्रजापतिः ।

आदित्या वसवो रुद्रा विश्वेदेवा मरुद्गणाः ॥

तत्त्वयामि. अ. १८. मं. ४५-हे वरुण! यजमानः हविर्भिः दत्तैः य-
ज्जनपुत्रादिकमाशास्ते इच्छति यत्कामः तुभ्यं हविर्दत्ते तद् यजमा-
नेष्टं त्वा त्वाम् अहं यामि याचामि तत् त्वया यजमानाय दीयताम्
इत्यर्थः । अत्र एकस्तच्छब्दः यच्छब्दार्थः । यामि इति याश्चाकर्मसु
पठितः । कीदृशोऽहं, ब्रह्मणा त्रयीलक्षणो न वेदेन वन्दमानः त्वां स्तु-
वानः । किञ्च हे उरुशंस शंसनं शंसः स्तुतिः उरुः महान् शंसः स्तु-
तिर्यस्य स उरुशंसः तत्सम्बुद्धौ, हे बहुस्तुते इह अस्मिन् स्थाने अहे-
डमानः हेडते क्रुध्यति हेडमानः न हेडमानः अहेडमानः अक्रुध्यन् सन्
त्वं बोधि बुध्यस्व त्वं मत्प्रार्थनां जानीहोत्यर्थः (वाञ्छन्दसीति अपि-
त्वनिषेधाद् गुणः श्यनो लुक् धलोपश्चञ्छान्दसः) । किञ्च नः अस्मा-
कम् आयुः जीवनं मा प्रमोषीः मा चोरय (मुष स्तेये लुङ्) पूर्णमा-
युश्च देहीत्यर्थः ॥

त्वयि तिष्ठन्ति सर्वेऽपि यतः कामफलप्रदः ।

त्वत्प्रसादादिमं यज्ञं कर्तुमीहे जलोद्भव ॥

सान्निध्यं कुरु मे देव प्रसन्नो भव सर्वदा ।

ॐ स्थिरो भव वीडवङ्गः ऽआशुर्भव व्वाज्यव्वन् ।
पृथुर्भव सुषदस्त्वमग्नेः पुरीषवाहणः ॥ आदित्यादिनवग्र-
हांश्च भूर्भुवः स्वः इत्यावाह्य एतन्ते इति प्रातष्ठा ॐ भूर्भुवः स्वः
कलशे आवाहिताः ब्रह्मवरुणसहितादित्यादिनवग्रहाः साक्षाः
सपरिवाराः सायुधाः सवाहनाः अधिदेवताप्रत्यधिदेवतासहिताः
विनायकादिपञ्चलोकपालसहिताः इन्द्रादिदशदिक्पालसहिताः
सुप्रतितिष्ठा वरदा भवन्तु । ततोऽर्घ्यं संस्थाप्य प्राणायामं कृत्वा
पूजासंकल्पः—अद्येहेत्यादि अमुकराशिरमुकशर्म्माऽहम् अमुक-
कर्मनिमित्तकं कलशे आवाहितानां ब्रह्मवरुणसहितादित्यादि-
नवग्रहाणाम् अधिदेवताप्रत्यधिदेवताविनायकादिपञ्चलोकपा-
लेन्द्रादिदशदिक्पालसहितानां पूजनं करिष्ये । ध्यानम्—

नागपाशधरः स्वर्णभूषणः पद्मिनीप्रियः ।

वरुणोऽम्बुपतिः श्रीमान् श्वेतो मकरवाहनः ॥

इति तत्र वरुणं ध्यात्वा,

पद्मासनः पद्मकरः पद्मगर्भसमद्युतिः ।

सप्ताश्वरथसंस्थश्च द्विभुजः स्यात् सदा रविः ॥

स्थिरोभव. अ. ११. मं. ४४—इयतिं प्रति पदार्थं गच्छतीत्यर्वा कलशः
हे सर्वन् स्थिरः चलनरहितः सन् त्वं वीडवङ्गः दृढकायो भव । वीडु-
शब्दो दृढार्थः । आशुः वेगवान् सन् वाजी अन्नहेतुर्भव । पृथुः वीस्तीर्णः
सन् अग्नेः सुषदः सुखासनः स्वास्थेयो भव । सुखेन सद्यते स्थीयते
यस्मिन् सं सुषदः । कीदृशस्त्वं, पुरीषवाहणः । पुरीषशब्देन पांसुरूपा
मृदुच्यते तां वहतीति पुरीषं पशव्यं यवसं वहतीति वा पुरीषवाहणः
(कव्यपुरीषपुरीष्येषु ङ्युट् इति छन्दसि ङ्युट् प्रत्ययः) । कलशस्य
सर्वदेवाधिष्ठानत्वादित्थं स्तुतिः ।

श्वेतः श्वेताम्बरधरः श्वेताश्वः श्वेतभूषणः ।
 गदापाणिद्विबाहुश्च कर्तव्यो वरदः शशी ॥
 रक्तमाल्याम्बरधरः शक्तिशूलगदाधरः ।
 जर्तुर्भुजो मेषगमो वरदः स्याद्धरामृतः ॥
 पीतमाल्याम्बरधरः कर्णिकारसमद्युतिः ।
 गदापाणिद्विबाहुश्च सिंहस्थो वरदो बुधः ॥
 देवदैत्यगुरु तद्वत्पीतश्वेतौ चतुर्भुजौ ।
 दण्डिनौ वरदौ कार्यौ साक्षसूत्रकमण्डलू ॥
 इन्द्रनालद्युतिः शूली वरदो मृधवाहनः ।
 बाणबाणासनधरः कर्तव्यो ऽर्कसुतः सदा ।
 नीलाम्बरो नीलवपुः किरीटी मुकुटोऽञ्जलः ।
 नीलसिंहासनस्थश्च राहुरत्र प्रशस्यते ॥
 धूम्रा द्विबाहवः सर्वे गदिनो विकृताननाः ।
 मृध्रासनगता नित्यं केतवः स्युर्वरप्रदाः

इत्युक्तप्रकारेण ग्रहाणां ध्यानं विधाय अन्ये किरीटिनः
 कार्या वरदाभयपाणयः इति अन्यांश्च सामान्येन ध्यात्वा ॐ
 आकृष्णेनेत्यादिवेदमन्त्रैर्नाममन्त्रैर्वा—ॐ ब्रह्मणे नमः ॐ बरुणा-
 य नमः ॐ आदित्याय नमः ॐ सोमाय नमः ॐ भौमाय न-
 मः ॐ बुधाय नमः ॐ बृहस्पतये नमः ॐ शुक्राय नमः ॐ शनै-
 श्वराय नमः ॐ राहवे नमः ॐ केतुभ्यो नमः ।

ॐ ईश्वराय नमः ॐ उमायै नमः ॐ स्कन्दाय नमः ॐ वि-
 ष्णवे नमः ॐ ब्रह्मणे नमः ॐ इन्द्राय नमः ॐ यमाय नमः ॐ
 कालाय नमः ॐ चित्रगुप्ताय नमः ।

ॐ अग्नये नमः ॐ अद्भ्यो नमः ॐ भूम्यै नमः ॐ विष्णवे
 नमः ॐ इन्द्राय नमः ॐ इन्द्राण्यै नमः ॐ प्रजापतये नमः ॐ स-
 र्वेभ्यो नमः ॐ ब्रह्मणे नमः ।

ॐ विनायकाय नमः ॐ वायवे नमः ॐ दुर्गायै नमः ॐ
आकाशाय नमः ॐ अश्विभ्यां नमः ।

ॐ वास्तोष्पतये नमः ॐ क्षेत्राधिपतये नमः ।

ॐ इन्द्राय नमः ॐ अग्नये नमः ॐ यमाय नमः ॐ निऋतये
नमः ॐ वरुणाय नमः ॐ वायवे नमः ॐ कुबेराय नमः ॐ ईशा-
नाय नमः ॐ ब्रह्मणे नमः ॐ अनन्ताय नमः-एभिः पाद्यादिनी-
राजनान्तं सम्पूज्य पुष्पाञ्जलिः—

ब्रह्मा मुरारिस्त्रिपुरान्तकारी भानुः शशी भूमिसुतो बुधश्च ।
गुरुश्च शुक्रः शनिराहुकेतवः सर्वे ग्रहाः शान्तिकरा भवन्तु ॥

सूर्यः शौर्यमयेन्दुरुच्चपदवीं सन्मङ्गलं मङ्गलः,

सद्बुद्धिं च बुधो गुरुश्च गुरुतां शुक्रः शुभं शं शनिः ।

राहुर्बाहुवर्कं करोतु सततं केतुः कुलस्योन्नतिं,

नित्यं प्रीतिकरा भवन्तु मम ते सर्वेऽनुकूला ग्रहाः ॥

आयुश्च विद्यां च तथा सुखं च धर्मार्थलाभौ बहुपुत्रतां च ।

शत्रुक्षयं राजसु पूज्यतां च तुष्टा ग्रहाः क्षेमकरा भवन्तु ॥

इति पुष्पाञ्जलिं समर्प्य दक्षिणासङ्कल्पः—अथेह अमुकश-
र्माऽहम् अमुककर्मणि कलशे आवाहितानां ब्रह्मवरुणसहिता-
दित्यादिनवग्रहाणाम् अधिदेवताप्रत्यधिदेवताविनायकादिपञ्च-
लोकपालेन्द्रादिदशदिक्पालसहितानां पूजायाः साङ्गफलप्राप्तये
साद्गुण्यार्थचेमां दक्षिणां ब्राह्मणाय दास्ये ॐ तत्सन्नम इति ।
दक्षिणां दत्त्वा अभिषेकतिलकमन्त्रपाठादि कारयेत् । अभिषेकं
च छायादर्शनान्ते कलशोदकेन वैदिकैः पौराणिकैश्च मन्त्रैः भ-
द्रासनोपविष्टस्य सपत्नीकस्य सपुत्रस्य यजमानस्य ब्राह्मणाः
उत्थाय कुर्युः । तत्र पत्नी वामत उपविशेत् तत्सहचरितः पुत्रो-
ऽपि । मन्त्राश्च द्यौः शान्तिरित्यादयः ग्रहयागान्ते वक्ष्यन्ते ।

इति कलशस्थापनम् , नवग्रहपूजनञ्च ॥

अथ रक्षाविधानम् ।

यवान्कुशौस्तथा दूर्वा सर्षपान्गन्धमस्तान् ।

गोमथं दधिसंयुक्तं कारयेत्ताम्रभाजने ॥

तत्रैव रक्षामूत्रं संस्थाप्य हस्तेनाभिमृश्य-

ॐ गणाधिपं नमस्कृत्य नमस्कृत्य पितामहम् ।

विष्णुं रुद्रं श्रियं देवीं वन्दे भक्त्या सरस्वतीम् ॥

स्थानक्षेत्रं नमस्कृत्य दिननाथं निशाकरम् ।

धरणीगर्भसम्भूतं शशिपुत्रं बृहस्पतिम् ॥

दैत्याचार्यं नमस्कृत्य सूर्यपुत्रं महाग्रहम् ।

राहुं केतुं नमस्कृत्य यज्ञारम्भे विशेषतः ॥

शक्राद्या देवताः सर्वाः नमस्कृत्य मुनींस्तथा ।

गर्गं मुनिं नमस्कृत्य नारदं मुनिसत्तमम् ॥

वसिष्ठं मुनिशार्दूलं विश्वामित्रं महामुनिम् ।

व्यासं कविं नमस्कृत्य सर्वशास्त्रविशारदम् ॥

विद्याधिका ये मुनय आचार्याश्च तपोधनाः ।

सर्वे ते मम यज्ञस्य रक्षां कुर्वन्तु विघ्नतः ॥

प्राचीं रक्षतु गोविन्द आग्नेयीं गरुडध्वजः ।

यामीं रक्षतु वाराहो नारसिंहस्तु नैऋतीम् ॥

केशवो बारुणीं रक्षेद्वायवीं मधुसूदनः ।

उदीचीं श्रीधरो रक्षेद्देशानीं तु गदाधरः ॥

ऊर्ध्वं गोवर्धनधरो ह्यधस्ताद्धरणीधरः ।

एवं दश दिशो रक्षेद्वासुदेवो जनार्दनः ॥

यज्ञाग्रे रक्षताच्छङ्खः पृष्ठे पद्मं तथोत्तमम् ।

वामपार्श्वे गदा रक्षेद्दक्षिणे तु सुदर्शनः ॥

उपेन्द्रः पातु ब्रह्माणमाचार्यं पातु वामनः ।

अच्युतः पातु ऋग्वेदं यजुर्वेदमथोऽक्षजः ॥

कृष्णो रक्षतु सामानि ह्यथर्वं माधवस्तथा ।
 उपविष्टाश्च ये विप्रास्तेऽनिरुद्धेन रक्षिताः ॥
 यजमानं सपत्नीकं पुण्डरीकविलोचनः ।
 रक्षाहीनं तु यत्स्थानं तत्सर्वं रक्षताद्धरिः ॥
 वेदमन्त्रैश्च कर्त्तव्या रक्षा शुभ्रैश्च सर्षपैः ।
 कृत्वा पोटाळिकां पूर्वं बध्नीयादक्षिणे करे ॥

वेदमन्त्राश्च—तत्रादौ गायत्री १ ॐ गणानान्तवा० २
 ॐ जातवेदसे सुनवाम सोममरातीयतो निदहाति
 वेदः । स नः पर्षदति दुर्गाणि विश्वा नावेव सिन्धुं
 दुरिताऽत्यग्निः ३ ॐ सप्तऋषयः प्रतिहिताः शरीरे सप्त
 रक्षन्ति सदमप्रमादम् । सप्तापः स्वपतो लोकमीयुस्तत्र
 जागृतोऽअस्वप्नजौ सत्रसदौ च देवौ ४ (व्या. १२०)
 ॐ न तद्राक्षां०सि न पिशाचास्तरन्ति देवानामो-

जातवेदसे. ऋ. १।७।७—जातवेदसे जातानामुपपत्तिमतां सर्वेषां वेदि-
 भ्रे अग्नये अग्निं यष्टुं लतारूपं सोमं सुनवाम अभिषुण्वाम सोमाभि-
 षवं करवामेत्यर्थः । सोऽग्निः अरातीयतः अरातिं शत्रुमिवास्मानाचरतः
 शत्रोर्वेदो धनं निदहाति नितरां दहतु । अपिच सोऽग्निः नः अस्मान्
 विश्वा विश्वानि सर्वाणि दुर्गाणि दुर्गमनानि भोक्तुमशक्यानि दुःखानि
 अतिपर्षत् अतिपारयतु अतिक्रमय्य दुःखरहितं सुखं प्रापयतु । तत्र
 दृष्टान्तः—नावेव सिन्धुम् । यथा कश्चित् कर्णधारो ग्राहादिभिर्दुष्टस्त्वै-
 राकुलितां नदीं नावा तारयति तद्वत् । तथा 'दुरिता दुरितानि
 पापानि' अस्मत्तोऽग्निरतिपारयतु—पापादप्यस्मान् पारयत्वित्यर्थः ॥

नतद्रक्षां०सि अ. ३४ मं. ५१—रक्षांसि पिशाचाश्च तद् हिरण्यं न
 तरन्ति न हिंसन्ति, हि यस्मात् पतद्धिरण्यं देवानां प्रथमजमोजः
 प्रथमोत्पन्नं देवानां तेज एव इदम् । अत एव यो हिरण्यं दात्तायणं
 विभर्ति अलङ्कारत्वेन धारयति, दात्तायणशब्दोऽलङ्कारार्थः, स देवेषु
 देवलोकेषु दीर्घमायुः कृणुते कुरुते (व्यत्ययेन श्रुः) देवलोके चिरं
 वसतीत्यर्थः । स च मनुष्येषु मनुष्यलोकेषु स्वमायुः दीर्घं कृणुते
 मनुष्यायुः अतिक्रम्य जीवति ॥

जः प्रथमज^{१०} ह्येतत् । यो विभर्त्ति दाक्षायणः^५ हिर-
रण्य^५ स देवेषु कृणुते दीर्घमायुः स मनुष्येषु कृणुते
दीर्घमायुः ५ यदावध्नन्दाक्षायणा हिरण्य^५ शता-
नीकाय सुमनस्यमानाः । तन्मऽआवध्नामि शतशार-
दायानुष्मान् जरदष्टिर्ध्याऽऽसम् ६ रक्षोहणं वलगह-

यदावध्नन् . अ. ३४ मं. ५२-दाक्षायणाः दक्षस्यापत्यानि (नडा-
दित्वात् फक्) दक्षवंशोत्पन्ना ब्राह्मणाः यद् हिरण्यं शतानीकाय राज्ञे
आवध्नन् ववन्धुः-शतं बहूनि अनीकानि सैन्यानि यस्य सः शता-
नीकः तस्मै । किम्भूता दाक्षायणाः, सुमनस्यमानाः मनसि शोभनं
ध्यायन्तः । तद् हिरण्यं मे मयि आवध्नामि-किमर्थं, शतशारदाय शतं
शरदो जीवनाय । यथा येन प्रकारेण हिरण्यवन्धनाख्येन अहं आयु-
ष्मान् दीर्घजीवी जरदष्टिश्च आसम् भूयासं तथा आवध्नामि । जराम्
अश्नुते व्याप्नोति जरदष्टिः । यद्वा जरन्तो जरां प्राप्ता अष्टिः शरीरं
यस्य सः जरदष्टिः ॥

रक्षोहणम् . अ. ५ मं. २३-रक्षोहणं रक्षांसि हन्तीति रक्षोहा तां
रक्षोवधविषयां वाचं, तथा वलगान् हन्तीति वलगह्वा तां-पराजयं प्राप्य
पलायमानै रक्षसैः इन्द्रादिवधार्थम् अभिचाररूपेण भूमौ निखाता
अस्थिकेशनखादिपदार्थाः कृत्याविशेषाः वलगाः ते वलगा बाहुमात्रे
खाताः तदुद्धारार्थम् उपरवस्य तावन्मात्रस्वननं “तान् बाहुमात्रान् खनेत्”
इति श्रुतिः, तथा वैष्णवीं यक्षरक्षकस्य विष्णोः सम्बन्धिनीम् इदृशीं
वाचम् इन्द्राय वद इति पूर्वेण सम्बन्धः । नितरां स्त्यायति सङ्घातरूपेण
सह वर्तते इति निष्ठयः, यद्वा निर्गत्य शरीरात् स्त्यायति विस्तोर्णो
भवतीति निष्ठयः पुत्रादिः, यद्वा निर्गतो वर्णाश्रमेभ्यः निष्ठयः चारुडा-
लादिः । अमाशब्दो गृहार्थः सहार्थो वा । अमा गृहे सह वा भवोऽमा-
त्यः । धनिकस्य स्वामिनो धनगृहादिनिर्वाहकोऽमात्यः । केनापि निमि-
त्तेन कुपितः पुत्रोऽमात्यो वा मे मह्यं मद्बाधार्थं यं वलगं निचखानं
निखातवान् तं वलगम् अहम् उत्किरामि उद्वपामि उद्वृत्त्य अन्यत्र
परित्यजामि । इदंशब्दः क्रियाविशेषणम् इदं प्रत्यक्षं यथा भवति तथोद्व-
पामीत्यर्थः । द्वितीयमुत्किरति-समानो धनकुलादिभिः सहशः अस-
मानो न्यूनोऽधिको वा मद्बाधार्थं यं वलगं निचखान इत्यादि पूर्ववत् ।

नं वैष्णवीमिदमहं तं वल्लगमुत्किरामि यं मे निष्ठयो
 यममात्यो निचखानेदमहं तं वल्लगमुत्किरामि यं मे
 समानो यमसमानो निचखानेदमहं तं वल्लगमुत्कि-
 रामि यं मे सवन्धुर्यमसवन्धुर्निचखानेदमहं तं वल्लगमु-
 त्किरामि यं मे सजातो यमसजातो निचखानोत्कृत्यां
 किरामि ७ स्वराडसि सपत्नहा सत्रराडस्यभिमातिहा ।
 जनराडसि रक्षोहा सर्वराडस्यमित्रहा रक्षोहणो वो व-

तृतीयमुत्किरति-सवन्धुः कुलशीलादिभिः समानो मातुलपैतृष्वसेयादिः
 तद्विपरीतोऽसवन्धुः । अन्यत् पूर्ववत् । चतुर्थमुत्किरति-सजातः
 समानजन्मा भ्राता तद्विपरीतोऽसजातः । अन्यत् पूर्ववत् । येयं कृत्या
 शत्रुभिः अभिचरद्भिः सम्पादिता वल्लगरूपा तामुत्किरामि उद्दुष्ट्य दूरे
 क्षिपामि । पूर्वम् असाधारणेः मन्त्रैः चतुर्णामुत्किरणे कृतं पश्चात्
 उत्कृत्यां किरामीति साधारणेन मन्त्रेण चतुर्भ्यो गतेभ्यः उत्किरणं
 विहितम् ॥

स्वराडसी. अ. ५ मं. २४—तत्र अभिमृशति प्रथमं-हेप्रथमर्गतं त्वं
 स्वराडसि स्वेनैव राजते इति स्वराट् स्वयमेव राजमानो भवसि ।
 अतः सपत्नहा शत्रुघातो, भवेति शेषः । अथ द्वितीयं-हे द्वितीयर्गतं
 सत्रराट् सत्रेषु द्वादशाहदिषु राजते इति सत्रराडसि अतः अभि-
 मातिहा शत्रुघातो भव । अथ तृतीयं-जनराट् जनेषु यजमानेषु राजते
 इति जनराट् असि अतः रक्षोहा यज्ञविनाशकराक्षसघातो भव ।
 अथ चतुर्थं-सर्वराट् सर्वेषु राजते इति सर्वराट् असि अतः मित्रहा
 शत्रुघातो भव ॥

रक्षोहणे. अ. ५ मं. २५—वैष्णवान् विष्णुदेवताकान् गर्तान् वो
 शुष्मान् प्रोक्षामि । कीदृशान्-रक्षोहणः रक्षसहन्तृन् वल्लगहनः अभि-
 चारसाधनहन्तृन् । अवनयामोत्यन्तेन गर्तानाम् अवनयनम् । तच्च
 गर्तेषु प्रोक्षणशेषोदकसेचनम् । अवस्तृणामोत्यन्तेन अवस्तरणम् ।
 तच्च दम्भैराच्छादनम् । रक्षोहणौ इत्यादिः उपदधामि वैष्णवी इत्यन्त
 उपधानमन्त्रः । यौ अधिपवणफलकविशेषौ रक्षोहणौ रक्षसां नाशकौ
 वल्लगहनौ कृत्याविनाशकौ वैष्णवी वैष्णव्यौ (वा छन्दसीति पूर्व-
 सवर्णदीर्घः) विष्णुदेवताकौ (लिङ्गव्यत्ययश्छान्दसः) तौ

लग्नहन्ः प्रोक्षामि ववैष्णवान् रक्षोहणौ वा ववलग्नह-
नोऽवनयामि ववैष्णवान् रक्षोहणौ वा ववलग्नहनोऽव-
स्तृणामि ववैष्णवान् रक्षोहणौ वा ववलग्नहनाऽउप-
धामि ववैष्णवी रक्षोहणौ वा ववलग्नहनौ पर्यूहामि
ववैष्णवी ववैष्णवमासि ववैष्णवास्थे१ मा नः शंसो-
ऽअरक्षो धूर्तिः प्रणहू मर्यस्य । रक्षाणो ब्रह्मणस्पते
१० प्रत्युष्ट२रक्षः प्रत्युष्टाऽअरातयो निष्टस२रक्षो नि-

वां युवाम् उपधामि । द्वयोर्गर्तयोरुपरि एकैकं फलकं स्थापयामि ।
एतदुत्तरं पर्यूहामिवैष्णवी इत्यन्तः पर्यूहणमन्त्रः । पर्यूहामि मृदा
परितश्छादयामि । अन्यत्पूर्ववत् । वैष्णवमसीति तयोर्उपरि चर्मस्था-
पनमन्त्रः । हे त्वमे त्वं वैष्णवमसि यज्ञरक्षकविष्णु सम्बन्धि भवसि ।
वैष्णवास्थेति चर्मोपरि पाषाणस्थापनमन्त्रः । हे आवाणः यूयं वैष्ण-
वाः स्थ यज्ञरक्षकविष्णुसम्बन्धिना भवथ ॥

मा नः शंसो. अ. ३ मं. ३०-रा दाने इति धातोः क्लृप्तान्तस्य षष्ठ्ये-
कवचने ररुष इति रूपम् । ररौ इति ररिवान् तस्य ररुषः, दानं
कृतवत इत्यर्थः । तस्य निषेधात् अररुष इति । कदाचिदपि हविर्दा-
नमकृतवत इत्यर्थः । तादृशस्य मर्त्यस्य मनुष्यस्य शंसः धूर्तिश्च नः
अस्मान् मा प्रणक् प्रकर्षेण मा व्याप्नोतु । तद्विर्याप्यर्थः । शंसनं
शंसः अनिष्टचिन्तनं धूर्तिर्हिंसा, शत्रुकृतमनिष्टचिन्तनं शत्रुकृता हिंसा
च अस्मान् मा व्याप्नोतु इत्यर्थः । किञ्च हे ब्रह्मणस्पते वेदस्य पालक
हे अग्ने नः अस्मान् रक्षा रक्ष (द्वयोऽतस्तिष्ठ इति संहितायां रक्षे-
त्यस्य दीर्घः, नश्च धातुस्थोरुषभ्य इति णत्वम्) ॥

प्रत्युष्ट२ रक्षः. अ. १ मं. ७-रक्षः राक्षसजातिः प्रत्युष्टं प्रत्येकं दग्धम् ।
उष दाहे । अरातयोऽपि प्रत्युष्टाः प्रत्येकं दग्धाः । हविषो दक्षिणाया
वा दानं रातिः । रा दाने रातेः प्रतिबन्धकाः अरातयः । तेऽपि दग्धाः ।
शूर्पादौ निगूढं रक्षो निष्टसं निःशेषेण तप्तं सन्तप्तम् । तप सन्तापे ।
अरातयश्च निष्टताः । उरु विस्तीर्णम् अन्तरिक्षम् अवकाशम् अन्वेमि
अनुसृत्य गच्छामि । गच्छतः पुरुषस्य पार्श्वयोरेव स्थितं रक्षः
अनेन मन्त्रेण निराक्रियते इत्यर्थः ।

ष्टसाऽअरातयः । उर्वन्तरिक्षमन्वेमि ११ रक्षोहा विश्व-
चर्षणिरभियोनिष्यो हते । द्रोणे सधस्थमासदत् ॥१२॥

एभिर्मन्त्रैः पोटलिकागभिमन्त्र्य कर्मान्ते दक्षिणकरे बध्नी-
यात् । बन्धनमन्त्रौ—

येन बद्धो बली राजा दानवेन्द्रो महाबलः ।

तेन त्वामभिवध्नामि रक्षे मा चल मा चक ॥

ॐ त्वं ययविष्ट दाशुषो नृः पाहि शृणुधी गिरः ।
रक्षा लोकमुत त्मना । रक्षा भुरक्षा भूयात् ॥

इति रक्षाविधानम् ॥

रक्षोहा. अ. २६. मं. २६-रक्षोहा रक्षांसि हन्ति इति रक्षोहा दुष्ट-
नाशकः विश्वचर्षणिः विश्वं सर्वं जगत् चष्टे पश्यतीति विश्वचर्षणिः
सर्वस्य शुभाशुभदष्टा । ईदृशः सोमः अयः अयसा (सुपां सुलुगिति
तृतीयाया लुक्) लोहेन हते हतं वास्या उत्कीर्णं कृत्वा तद्वत् सोम-
भाजनीकृतं (हते इति विभक्तिव्यत्ययः) तथा सधस्थं सह सार्धं
तिष्ठन्ति सोमा यत्र स सधस्थः (सुपि स्थ इति कप्रत्यये आलोपे
'सध मादस्थयोश्छन्दसि' इति सहस्य सधादेशः) एतादृशं, द्रोणे
द्रोणं (पूर्ववद् विभक्तिव्यत्ययः) द्रोणकलशलक्ष्णं योनिं स्थानम्
अभि आसदत् आभिमुख्येन सीदति तिष्ठति ॥

एतेषां सर्वेषामेव मन्त्राणां कचित् प्रत्यूहनिवारणलिङ्गस्य कचि-
द्रक्षणलिङ्गस्य च स्पष्टमुपलब्धं रक्षणस्य च तन्निवारणं विनाऽसम्भ-
वात् विघ्ननिवारणपूर्वके रक्षणे एषां विनियोगः समुचित एव । एत-
दभिमन्त्रितं सूत्रं च रक्षणायालम् इति तदभिमन्त्रणेऽपि विनियोगः
कृतः पद्धतिकारेणेति बोध्यम् ॥

तय्यविष्ट. अ. १३ मं. ५२-हे ययविष्ट युवतम् रक्षासूत्र त्वं दाशुषः
दक्षवतो यजमानस्य नः नन् मनुष्यान् पाहि पालय, गिरः स्तुतिल-
क्षणा वाचः शृणुधी शृणु (श्रुशृणुइत्यादिना हेधिः, संहितायाम्
अन्येषामपि दृश्यते) इति दीर्घः) । किञ्च त्मना आत्मना (मन्त्रेष्वङ्
यादेरात्मनः इति आकारलोपः) । लोकमुत-यजमानस्य अपत्यञ्च
रक्षा रक्ष पालय (द्यचोऽतस्तिङः इति संहितायां दीर्घः) ॥

अथ धृतच्छायादर्शनम् ।

आज्यपात्रं धृतपूरितं सद्रव्यं कृत्वा चन्द्रनासतैश्चतुर्षु स्थानेषु सम्पूज्य कुक्षैर्दूर्वाभिर्वा मन्त्रैरभिमन्त्रयेत् । मन्त्राः—

ॐ आज्यं परमयज्ञीयमाज्यं तेजोमयो निधिः ।

आज्यं हि देवदेवानां प्रियमाज्ये स्थितं जगत् ॥

तदाज्यवीक्षणे भक्त्या कृते मङ्गलदाप्नुयात् ।

दुःस्वप्नो दुर्निमित्तश्च विघ्नौघो नश्यति ध्रुवम् ॥

तेजः प्रज्ञा च द्यौर्य च बलं चापि प्रवर्द्धते ।

पुण्यं सप्ताङ्गराज्यं च भरेदन्यद्भीषितम् ॥

ज्ञात्वा वाऽज्ञानतो वाऽपि मनोवाक्कायकर्मभिः ।

कृतं यत्पातकं तन्मे धृतस्पर्शाद्विनश्यतु ॥

आज्ये चैव मुखं दृष्ट्वा सर्वपापैः प्रमुच्यते ।

इत्यभिमन्त्र्य सङ्कल्पः—अघेहामुकगोत्रोऽमुकराशिरमुक-
शर्माऽहं सर्वारिष्टविनाशार्थम् आज्यावेक्षणं करिष्ये । (तेजो-
सीति परमेष्ठी ऋषिस्त्रिष्टुप्छन्दः धामनामेति ऋगुष्णिक्छन्दः
आज्यं देवता आज्यावेक्षणे विनियोगः) ॐ तेजोऽसि शुक्र-
ममृतमसि । धाम नामासि प्रियं देवानामनाघृष्टं
देवयजनमसि ॥

आज्यं तेजः समुदिष्टमाज्यं पापहरं परम् ।

तेजोऽसि. अ. १ मं. ३१—हे आज्य त्वं तेजोऽसि । शरीरकान्तिहेतु-
त्वात् तेजस्त्वम् । शुक्रमसि दीप्तिमदसि । स्निग्धरूपत्वाद् दीप्तम-
त्त्वम् । अमृतमसि विनाशरहितमसि । बहुदिवसावस्थानेऽपि ओद-
नादिवत् पर्युषितत्वादिदोषाभावात् अविनाशित्वम् । किञ्च त्वं धाम
स्थानमसि—धीयते स्थाप्यते चित्तवृत्तिः देवैः इति धाम । तथा नम-
यति आत्मानं प्रति सर्वाणि भूतानि इति नाम—माज्यं दृष्ट्वा सर्वेऽपि
अर्चुं नमन्ति । तथा देवानां प्रियमिष्टम्, अनाघृष्टम् अनभिभूतं गतसा-
स्त्वदोषेण मतिरस्कृतं, देवयजनं देवा इज्यन्ते अनेनेति यागसाधनम्
ईदृशं त्वमसि । इत्थम् आज्यं स्तुत्वा ईद्वेत् ॥

आज्येन देवास्तुभ्यन्ति आज्ये लोकाः प्रतिष्ठिताः ॥

भौमान्तरिक्षं दिव्यं वा यन्मे कल्पयमानतम् ।

तत्सर्वमाज्यसंस्पर्शात्मणाशमुपगच्छतु ॥

आज्ये चैव सुखं दृष्ट्वा सर्वपापैः प्रमुच्यते ।

ॐ ध्रुवासि ध्रुवोऽयं यजमानोऽस्मिन्नायतने प्रजया
पशुभिर्भूयात् । घृतेन द्यावापृथिवी पूर्येथामिन्द्रस्य
छदिरसि विश्वजनस्य छाया । छायादर्शनं पाप-
नाशनम् । इत्यमवलोक्याज्यं सङ्कृतं—अयेहामुकराशिरमुक-
शर्माऽहम् । इदमवलोकितमाज्यं ताम्रपात्रस्थितं सद्रव्यं मृत्युञ्जय-
दैवतं मृत्युञ्जयप्रीतये सर्वारिष्टपरिहारार्थं च अमुकगोत्रायामु-
कशर्मणे ब्राह्मणाय तुभ्यमहं सम्प्रददे ॐ तत्सन्न मम । ब्राह्मणं
सम्पूज्य दद्यात् । दानवाक्यं पठेत्—

कामधेनोः समुद्भूतं देवानामुत्तमं हविः ।

आयुर्वृद्धिकरं दातुराज्यं पातु सदैव माम् ॥

अथ मृत्युञ्जयं प्रार्थयेत्—ॐ त्र्यम्बकं यजामहे सुगन्धिं
पुष्टिवर्धनम् । उर्वारुकमिव बन्धनान्मृत्योर्मुक्षीय मा-
ऽमृतात् ॥ ब्राह्मणश्च स्वस्तीति गृहीत्वा आशिपं दद्यात्—श्रीमृ-
त्युञ्जयप्रसादोऽस्तु इति ॥

इति घृतच्छायादर्शनम् ॥

ध्रुवासि. अ. ५ मं. २८-किञ्च हे घृत त्वं ध्रुवासि ध्रुव ध्रुवं (विम-
किलुक्) असि भवसि । त्वमिव अयं यजमानः अस्मिन्नायतने
स्वकीये गृहे ध्रुवो भूयात् प्रजया पुत्रादिभिः पशुभिः गवादिभिश्च सह
स्थिरोऽस्तु । घृतेन द्यावापृथिवी द्यावापृथिव्यौ पूर्येथां पूरिते भव-
ताम्, इन्द्रस्य छदिरसि तद्दोषाणां निवारकमसि नाशकमसि, अतः
त्वं विश्वजनस्य सर्वस्य जनस्य छाया छायेव भाश्रयणीयमसि ॥

त्र्यम्बकं. अ. ३. मं. ६०-वयं सुगन्धिं दिव्यगन्धोपेतं मर्त्यधर्महीनं
पुष्टिवर्धनं धनधान्यादिपुष्टेर्वर्द्धयितारं त्र्यम्बकं नेत्रत्रयोपेतं रुद्रं यजा-
महे पूजयामः । ततो रुद्रप्रसादात् मृत्योः अपमृत्योः संसारमृत्योश्च

इदं च सर्वकर्मन्ते कर्तव्यमपि सर्वकर्मसाधारणत्वाच्च निर्दिष्टम् । अतो रक्षाविधानान्ते निर्दिष्टत्वात्तत्रैव कर्तव्यत्वभ्रमो माभूत् ॥

अथ कुशकण्डिका ॥

कुशण्डिकेति पाठः शुभकर्मनिर्णयादौ प्राचीनपद्धतिपुस्तके च दृश्यते । युक्तश्चायम् । “कुशण्डी चरुपाकान्ता” इत्यादौ कारिकाकारेण तथैव प्रयोगात् ।

अथातो गृहस्थालीपाकानां कर्मेत्यादिसूत्रं पूर्वं व्याख्यातं, तदनुसारी प्रयोगः नदृश्यते । स्थण्डिले कुण्डे वा त्रिभिर्दमैः परिसमूहनं १ (पांसूनामपसारणम्), गोमयोदकेनोपलेपनं २, खादिरेण खड्गाकृतिना स्फयेन तदभावे स्रवेण उदकसंस्थाः प्रागग्रास्तिस्रो रेखाः कृत्वा, अनामिकाङ्गुष्ठेन यथोल्लेखनक्रमं रेखाभ्यः पांसूनुद्धृत्य —

(उत्तरं गृह्य रेखाभ्यो रत्निमात्रे निधापयेत् ।

द्वारमेव तु द्रव्याणां प्रागुदीच्यां दिशि स्मृतम् ॥

इति वचनात्)

ईशानकोणे निक्षिपेत् । मणिकपात्रसत्त्वे तदुदकेन तदभावे कमण्डलुदकेनाभ्युक्ष्य इति पञ्च भूसंस्कारान्कृत्वा ताम्रपात्रस्थमग्निं वेद्यां स्वाभिमुखं स्थापयेत्—ॐ अग्निं दूतं पुरो

मुक्षीय मुक्तो भूयासम् । अमृतात् स्वर्गरूपात् मुक्तिरूपाञ्च मा मुक्षीय मुक्तो मा भूयासम् । एकवचनं बहुवचनम् । अभ्युदयनिःश्रयसरूपात् फलद्वयात् अस्माकं भ्रंशो माभूदित्यर्थः । मृत्योर्माचने दृष्टान्तः—उर्वारुकमिव बन्धनादिति । यथा उर्वारुकं कर्कन्धवादेः फलम् अत्यन्तं पक्वं सत् बन्धनात् स्वस्य वृन्तात् प्रमुच्यते तद्वत् ॥

अग्निं दूतं. अ. २२. मं. १७-यम् अग्निम् महं पुरो दधे पुरतः स्थापयामि तं प्रति उपब्रुवे कथयामि । किं, तदाह—हे अग्ने इह यज्ञे त्वं देवान् आसादयात् आसादय (लेटोऽडाटाविति भाट्) स्थापय । कीदृशमग्नि-देवानां दूतं हव्यवाहं हविषां वोढारम् ।

दधे हव्यवाहसुपञ्चवे । देवाँर ॥ आसादयादिर ॥ इत्यग्निं
संस्थाप्य अग्रेऽतस्तः आचार्यब्रह्मणोर्वरं कुर्यात् ।

(विवाहादिसंस्कारकर्मसु यजमानस्यैव कर्तृत्वस्य सूत्र-
व्याख्यानादग्रे पूर्वं व्यवस्थापितत्वात्तेषु आचार्यवरणं कर्मो-
पदेशनार्थमेव, अतो न सर्वत्रावश्यकम्, किन्तु विवाहादावेव,
कर्मानुष्ठानं तु यजमानस्यैव । तदसम्भवे प्रधानमात्रं त्यागमात्रं
वा यजमानेन कर्तव्यम् अन्यत्सर्वमाचार्येणैव कर्तव्यम् । यज-
मानासांनिध्ये तु तदनुमत एव प्रधानानुष्ठानं त्यागं च कुर्यात्
इति बोध्यम्) ॥

अघेहामुकोऽहम् अमुकहोमकर्म्मणि आचार्यब्रह्मणोः
पूजनपूर्वकं वरणं करिष्ये । भूमिदेवाग्रेत्यर्थं दत्त्वा गन्धद्वारेति
गन्धविलेपनं कृत्वाऽक्षतपुष्पैः सम्पूज्य वरणभामग्रीं गृहीत्वा
एभिर्गन्धाक्षतपुष्पपूगीफलद्रव्ययज्ञोपवीतपुष्पमालावासोलङ्कर-
णादिभिः करिष्यमाणामुक्कहोमकर्म्मेणि आचार्यकर्म कर्तुम्
आचार्यत्वेन त्वामहं वृणे । वृतोऽस्मीति प्रत्युक्तिः ब्राह्मणस्य ।
आचार्यं प्रार्थयेत् —

आचार्यस्तु यथा स्वर्गे शक्रादीनां वृहस्पतिः ।

तथा त्वं मम यज्ञेऽस्मिन्नाचार्यो भव सुव्रत ॥

तथा ऽमुकहोमकर्म्मणि कृताकृतावेक्षणानि ब्रह्मकर्म्म कर्तुं
ब्रह्मत्वेन त्वामहं वृणे । वृतोऽस्मि । ब्रह्माणं प्रार्थयेत्—

यथा चतुर्मुखो ब्रह्मा सर्ववेदधरो विभुः ।

तथा त्वं मम यज्ञेऽस्मिन्ब्रह्मा भव द्विजोत्तम ॥

अस्य यज्ञस्य निष्पत्त्यै भवन्तोऽभ्यर्थिता मया ।

सुपसन्नेन कर्त्तव्यं शान्तिकं विधिपूर्वकम् ॥

अस्मिन् होमकर्म्मणि त्वं मे आचार्यो भव । अहं भवा-
नीति प्रत्युक्तिः । त्वं मे ब्रह्मा भव । अहं भवानीति प्र० ।

इति वरणं विधाय अग्नेः दक्षिणतो ब्रह्मासनम् (ब्रह्मोप-
वेशनार्थमासनम्) पीठं कुशैराच्छाद्य अग्नेरुत्तरतः पूर्वं दृतं ब्रह्मा-
णं तत्रोपवेश्य प्रतिनिविभुन आचार्यः आत्मासनम् अग्नेः पश्चात्
यजमानः सनं च अग्नेरुत्तरतः प्रागग्रकुशैः सम्पाद्य, अग्नेरुत्तरतः
पश्चिमभागे एकमासनं पूर्वभागे द्वितीयाननं प्रागग्रकुशैः कल्पयि-
त्वा प्रणीतापात्रं सव्यहस्ते कृत्वा दक्षिणहस्ते दधृत्पात्रस्थजले-
नापूर्य दधैराच्छाद्य ब्रह्ममुखमदलोक्य पश्चिमासने निधाय आ-
लभ्य पूर्वामने निदध्यात् । पूर्वदिदिक्षु प्रागग्रैः उदगग्रैश्च कुशैः
(१)परिस्तरणम् । पुरस्तात् दक्षिणतः पश्चात् उत्तरतः । तत्र पुर-
स्तात् पश्चाच्च उदगग्रैः, दक्षिणत उत्तरतश्च प्रागग्रैः (द्र.पृ.२९) ।
अर्थवन्ति वस्तुन्यासादयेत् । पवित्रच्छेदनानि त्रीणि कुशतरु-
णानि, द्वे पवित्रे साग्रे अनन्तर्गभे, प्रोक्षणीपात्रम् , आज्यस्था-
ली, चरुश्चेत् चरुस्थाली, सम्मार्जनकुशाः पञ्च, उपयमनकुशा-
स्त्रिभृतयः त्रयोदशपर्यन्ता ग्राह्याः, समिधस्तिष्ठः पालाशः
प्रादेशमाज्यः, सुवः खादिरः, गव्यमाज्यम् , चरुश्चेद् व्रीहितण्डु-
लाः, पूर्णपात्रं षट्पञ्चाशदधिकमुष्टिशतद्वयपरिमितं वा बहुभो-
क्तुः पुरुषस्याहारपरिमितं वा, कर्मोपयोगिनी दक्षिणा “गौर्ब्रा-
ह्मणस्य वरः,” इत्युक्तो वरो वा । एतानि वस्तुनि अग्नेः पश्चात्
प्राक्संस्थानि स्थापयेत् । तत्र पात्राणि प्राग्विलान्युदगग्राणि स्थाप-
येत् । त्रिभिर्दधैर्द्वै(ओषधिमन्तर्धाय)प्राच्छिद्य प्रादेशमात्रे पवित्रे कु-
र्यात् । अत्र पत्रद्वयात्मकमेकमेव पवित्रमिति निरूपितम्(पृ.३३)।
प्रोक्षणीपात्रं प्रणीतासंनिधौ निधाय तत्र पात्रान्तरेण हस्तेन वा
प्रणीतोदकमासिच्य पवित्राभ्यामुत्पूय (तज्जलमुत्क्षिप्य) पवित्रे

(१) अग्निपुराणे—

दधैस्त्रिधा परित्सीर्य पूर्वोदौ तत्र पात्रकम् ।

इति वचनात् त्रिभिः ।

प्रोक्षणीषु निधाय दक्षिणेन हस्तेन प्रोक्षणीपात्रमुत्थाप्य मेघ्य कृत्वा तदुदकं दक्षिणेनोच्छाल्य (दक्षिणतस्तपुःपात्रं कृत्वा) मध्यमाऽनामिकाङ्गुल्योः मध्यार्धभ्यां जलस्योच्छालनं कृत्वा) प्रणीतोदकेन प्रोक्षेदिति प्रोक्षणीसंस्कारः । एनित्राभ्यामाज्य-स्थालीं सम्प्रोक्ष्य, तथा चरुश्चेत् चरुस्थालीं, सम्मार्जनकुशान् उपयमनकुशान् समिधः स्तुवम् आज्यम् पूर्णपात्रम् दक्षिणाञ्च सम्प्रोक्ष्य असञ्चरे अग्निप्रणीतयोर्मध्ये प्रोक्षणीपात्रं स्थापयेत् । निरुप्याज्यम् (आज्यस्थाल्यामाज्यं गृहीत्वा) अधिश्रयेत्-अग्ना-वारोपयेत् । चरुश्चेदाज्यचर्व्वोर्युगपदारोपणम् । आज्यं ब्रह्माऽ-धिश्रयति । तदुत्तरतः चरुं स्वयमाचार्य्यो वा । अर्द्धश्रिते चरावा-ज्ये च ज्वलदुन्मुकं चरोराज्यस्य च समन्ताद् भ्रमयेत् । दक्षिणेन स्तुवमधोमुखं प्राञ्चं प्रतप्य सव्ये कृत्वा सम्मार्जनकुशाग्रैः मूलतोऽग्रपर्य्यन्तं, कुशमूलैरघस्ताद्भागं अग्रमारभ्य मूलपर्य्यन्तं सम्मार्ज्यं सम्मार्जनकुशान् ईशानकोणे (अग्रीं प्रहरेत्), प्राक्षिपेत् । ततः प्रणी-तोदकेन स्तुवमभ्युक्ष्य पुनः प्रतप्य कराभ्यां सम्मार्ज्यं आत्मनो दक्षिणतः कुशोपरि निदध्यात् । आज्यमुद्रास्य (उत्तार्य) उत्तरतः स्थापयित्वा अग्नेः पश्चादानयेत् ।

चरुसत्त्वे आज्यमुत्थाप्य चरोः पूर्वेण नीत्वाऽग्रेरुत्तरतः स्थापयित्वा चरुमुत्थाप्य आज्यस्य पश्चिमतो नीत्वा आज्यस्यो-त्तरतः स्थापयित्वा आज्यमग्नेः पश्चादानीय चरुं चानीयाज्य-स्योत्तरतो निदध्यात् ।

अङ्गुष्ठाभ्यामनामिकाभ्यां च घृताभ्यामुदगग्राभ्यां पूर्वपवित्रा-भ्यामाज्यमुत्पूय (उत्क्षिप्य) अवेक्ष्य अपद्रव्यनिरसनं कृत्वा प्रो-क्षणीञ्च पूर्वपवित्राभ्यामुत्पूय (उत्क्षिप्य) तासु पवित्रे निदध्यात् । उपयमनकुशान् दक्षिणेनादाय वामकरे कृत्वा तिष्ठन् तिष्ठो घृ-ताक्ताः समिधः अभ्यादध्यात् (प्राक्षिपेत् अग्रीं) ।

(ॐ समिधऽग्निं हुवस्यत घृतैर्वीधयतातिथिम् ।
आऽस्मिन्हव्या जुहोतन १ सुसमिद्धाय शोचिषे घृतं
तत्रिं जुहोतन । अग्नये जातवेदसे २ नन्वा समिद्धि-
रज्जिरो घृतेन वर्जयामसि । बृहच्छोचा यविष्ठय ३ उप
त्वाऽग्ने हविष्मतीर्घृताचीर्यन्तु हर्यत । जुषस्व समि-
धो मम ४ स्वाहा) ॥

(अमन्त्रक एव सप्तिप्रक्षेप उचित इति नि० ३८) । ततः
प्रोक्षण्युदकेन सपवित्रेण दक्षिणचतुर्गृहीतेन ईशानादि उत्तर-
पर्यन्तं सम्प्रोक्ष्य पवित्रे प्रणीतायां निदध्यात् ॥ आज्यहोमे
संस्वधारणार्थं प्रोक्षणीपात्रं प्रणीताग्न्योर्मध्ये निदध्यात् (आ-
ज्यातिरिक्तहोमद्रव्ये तु चतुर्थीकर्मादौ पात्रान्तरे एव शेषप्रक्षेपः-
इति नि.पृ. ३७) । ततः सङ्कल्पपूर्वकं द्रव्यदेवताभिध्यानं कु-
र्यात्-अथेहामुकोऽहममुकहोमकर्मणा यक्ष्ये-तत्र प्रजापतिम्, इ-
न्द्रम्, अग्निं, (१)सोमम्, अग्निं, वायुं, भूर्यम्, अग्नीवरुणौ, अ-
ग्नीवरुणौ, अग्निं, वरुणं सवितारं विष्णुं विश्वान्मरुतः स्वर्कान्,
वरुणं, प्रजापतिम्, अग्निं स्विष्टकृतं चाज्येनाहं यक्ष्ये । प्रत्याहुति-
त्यागकरणासम्भवे आदावेव तन्त्रेण एतद्धोमद्रव्यं तत्तदेवताभ्यो
मया परित्यक्तम् ॐ तत्सद्यथादैवतमस्तु न ममेत्येवं त्यागः कार्यः ।
एतन्ते इति अमुकनामाग्ने सुप्रतिष्ठितो वरदो भवेत्येवं प्रतिष्ठाप्य
ध्यानम् (अग्निनामानि द्र०पृ० ५०) ।

ॐ तदेवाग्निस्तदादित्यस्तद्वायुस्तदु चन्द्रमाः । त-

(१) अत्र सोमानन्तरं प्रधानमुल्लिख्य अग्न्यादय उल्लेखनीयाः ।
प्रधानस्य द्रव्यान्तरसत्त्वे तु सोमान्ता आधाराज्यभागदेवता उल्लिख्य
आज्येनेत्युल्लिख्य प्रधानदेवतां तद्द्रव्यं चोल्लिख्य अग्न्यादय उल्लेख-
नीया इति बोध्यम् ॥

तदेवाग्नि. अ. ३२. मं. १-विज्ञानात्मा परेणात्मनाऽऽविष्टः अग्न्या-
दिषु श्रोतप्रोतत्वेन उपास्योऽभिधीयते । अग्निः * तदेव कारणं ब्रह्मैव,

देव शुक्रं तद्वज्रं ताऽआपः स प्रजापतिः । सर्वे नि
मेषा जज्ञिरे विद्युतः पुरुषादधि । नैदसूध्वं न तिर्यञ्चं
न मध्ये परिजग्रभत् २ न तस्य प्रतिष्ठाऽअस्ति यस्य
नाम महद्यशः ३ एषो ह देवः प्रदिशो नु सर्वाः ।
पूर्वो ह जातः सऽउ गर्भेऽअन्तः । सऽएव जातः
स जनिष्यमाणः प्रत्यङ् जनस्तिष्ठति सर्वतोमुखः ४
चत्वारि शृङ्गा अयोऽअस्य पादा द्वे शीर्षे सप्त हस्ता-

आदित्यस्तदेव, वायुस्तदेव, चन्द्रमाः तत् उ तदेव, (उ एवार्थे) शुक्रं
शुक्रं तत् प्रसिद्धं ब्रह्म त्रयीलक्षणं तद् ब्रह्मेव, ताः प्रसिद्धाः आपः
जलानि सः प्रसिद्धः प्रजापतिरपि तदेव ब्रह्म ॥

सर्वे निमेषा. अ. ३२. मं. २-सर्वे निमेषाः घुटिकाष्टाव्रतयादयः का-
लविशेषाः पुरुषात् अधि पुरुषसकाशात् जज्ञिरे । कीदृशात् पुरुषात्,
विद्युतः विशेषेण द्योतते विद्युत् तस्मात् । किञ्च कश्चिदपि पनं
पुरुषम् ऊर्ध्वम् उपरिभागे न परिजग्रभत् न परिगृह्णाति (ग्रह-
घातोर्लोटि व्यत्ययेन श्यौ लोटोऽटि च दृग्रहोर्मश्छन्दसीति भका-
रे तिपः इकारस्य लोपे च रूपम्) । पनं तिर्यञ्चं चतुर्दिक्षु मध्ये
मध्यदेशेऽपि कश्चित न गृह्णाति । असौ प्रत्यक्षादोनामविषय
इति भावः ॥

न तस्य. अ. ३२. मं. ३-तस्य पुरुषस्य प्रतिमा प्रतिमानम् उपमानं
किञ्चिद्वस्तु नास्ति अत एव यस्य नाम प्रसिद्धं महद्यशः अस्ति ॥ स-
र्वस्य वस्तुनः तदुपानकत्वात् तदुपमानहृत्वमिति भावः ॥

एषोहदेवः. अ. ३२. मं. ४-ह इति प्रसिद्धौ । हे जनाः पप पूर्वः प्र-
थमो जातः उत्पन्नः, एष देवः सर्वाः प्रदिशः अनु तिष्ठति व्याप्य स्थि-
तः । गर्भे अन्तः गर्भमध्ये स उ स एव तिष्ठति । जातोऽपि स एव ।
जनिष्यमाणः उत्पत्त्यमानोऽपि स एव । प्रत्यङ् प्रतिपदार्थम् अञ्च-
ति गच्छतीति प्रत्यङ् । सर्वतोमुखः सर्वतो मुखायवयवा यस्य
सः अचिन्त्यशक्तिरित्यर्थः । सर्वचैतत्प्रसिद्धमेव सर्वं खल्विदं ब्रह्मे-
त्यादौ इति भावः ॥

चत्वारि शृङ्गा. अ. १७. मं. ११-षो वृषभः कामानां वर्षिता रोरधीति
(६ शब्दे यङ्लुगन्तम्) अत्यर्थं शब्दं करोति । सोयं महो देवः मन्त्र-

सोऽअस्य । त्रिधा बद्धो वृषभो रोरवीति महो देवो
मर्त्या २ ॥ आविवेश ५

ॐ अग्निं प्रज्वलितं वन्दे जातवेदं हुताशनम् ।

सुवर्णवर्णममलं समिद्धं सर्वतोमुखम् ॥

सर्वतःपाणिपादश्च सर्वतोऽक्षिशिरोमुखः ।

विश्वरूपो महानग्निः प्रणीतः सर्वकर्मसु ॥

इति सामान्यतोऽग्निं ध्यात्वा ॐ अमुकाग्नये नम इति विशेष-
तश्च ध्यात्वा आवाहयेत्-ॐ वैश्वानरो न ऽऊतयऽआप्प्र-
यातु परावतः । अग्निर्नः सुष्टुतीरुप ॥ इत्यावाह्यं ॐ अग्ने नय
सुपथा राये ऽअस्मान् विद्वानि देव वयुनानि त्वि-

ते जनैरिति महान् देवः ब्रह्मादिस्तम्बपर्यन्तानां प्राणिनाम् उपजी-
व्यः मर्त्यान् मनुष्यान् आविवेश आविशति मनुष्यान् व्याप्य तिष्ठ-
ति । भूतत्वादिकमविवक्षितम् । अस्य वृषभस्य यज्ञस्य चत्वारि शृङ्गा
शृङ्गाणि ब्रह्मोद्गातृहोत्रध्वर्युलक्षणानि । त्रयः पादाः ऋग्यजुः सामरू-
पाः । द्वे शोर्षे शिरसी हविर्धानप्रवर्ग्याख्ये । “शिर एवास्य हविर्धानं
प्रीवा वै यज्ञस्योपसदः शिरः प्रवर्ग्यः” इति श्रुतेः । अस्य वृषभस्य
सप्त हस्तासः सप्त होतारः हस्ता इव व्याप्रियन्ते । यश्च त्रिधा त्रि-
प्रकारैर्बद्धः प्रातःसवनमाध्यन्दिनसवनतृतीयसवनैर्बद्धः । व्याख्या-
न्तरद्वयं महोधरभाष्ये द्रष्टव्यम् ॥ इत्थं परब्रह्मादिरूपेणाग्निं ध्यात्वा
पूजयेत् ॥

वैश्वानरः. अ. १८ मं. ७२-वैश्वानरः अग्निः नः अस्माकं सुष्टु-
तीः शोभनाःस्तुतीः उप उपश्रोतुं परावतः दूरदेशात् आगच्छतु नः
अस्माकम् ऊतये रक्षणाय इत्यर्थः ॥

अग्नेनय. अ. ५. मं. ३६-हे अग्ने विश्वानि सर्वाणि वयुनानि मार्गान्
ज्ञानानि वा विद्वान् जानानस्त्वम् अस्मान् अनुष्ठातुन् राये धनाय यज्ञ-
फलाय सुपथा शोभनमार्गेण नय प्रापय । किञ्च अस्मत् अस्मत्तः एनः
पापं यूयोधि पृथक्कुरु । किम्भूतमेनः-जुहुराणम् हृच्छितुं कुटिलीक-
तुमिच्छतीति जुहुराणम् अभिलषितक्रियाप्रतिबन्धकरहितमित्यर्थः ।
किञ्च ते तव भूयिष्ठां बहुलतमां नमउक्तिं नमस्कारविषयामुक्तिं वि-
धेम सम्पादयामेति ॥

वान् । युयोध्यः सज्जुहुराणमनो भूयिष्ठां ते नमऽउक्तिं-
 विवधेम ॥ इति वैदेक्यग्नौ अतुकाग्ने नम इति नाममन्त्रेण
 च पाद्यादिनीराजनान्तं (१) सम्पूज्य रेखाः पूजयेत्-पूर्वेखाया-
 म् ॐ ब्रह्मणे नमः पृथ्वरेखायाम्-ॐ विष्णवे नमः उत्तररे-
 खायाम्-ॐ रुद्राय नमः ततोऽग्निजिह्वापूजनम्-ॐ कराल्यै नमः
 ॐ धूमिन्यै नमः ॐ श्वेत्यै नमः ॐ लोहित्यै नमः ॐ महालोहि-
 त्यै नमः ॐ सुवर्ण्यै नमः ॐ पद्मराग्यै नमः इति सप्तजिह्वाः
 सम्पूज्य दक्षिणं जान्वात्य (भूमौ पातयित्वा) ब्रह्मणाऽन्वा-
 रव्यः (दक्षिणे बाहौ कुशेन दक्षिणेन हस्तेन स्पृष्टः) आधारा-
 रावाज्यभागौ च समिद्धतमेऽग्नौ जुहुयात्-ॐ प्रजापतये स्वाहा
 इति (२) मनसा ध्यायन् इदं प्रजापतये न ममेतित्यागान्ते त्या-
 गकाले वा अग्नौ हविर्द्रव्यं प्रक्षिप्य हुतशेषं घृतं प्रणीताग्नयोर्मध्ये
 स्थापिते प्रोक्षणीपात्रे निक्षिपेत्-इति गदाधरादयः । अग्नौ प्र-
 क्षिप्य इदं प्रजापतये न ममेति त्यागं कृत्वा ततः प्रोक्षणीपात्रे
 निक्षिपेदिति हरिहरादयः । मन्त्रान्ते अग्नौ प्रक्षेपकाले एव इदं
 प्रजापतये न ममेति (३) त्यागं कृत्वा ततः प्रोक्षणीपात्रे निक्षिपे-

(१) अग्निपूजा बहिः प्रोक्तेति वचनात् बहिरेवाग्नेः पूजनमिति
 केचित् ।

मध्येऽपि गन्धपुष्पादि ब्रह्मादग्नेर्न संशयः ।

बहिर्नवेद्यमात्रं तु दातव्यमिति निश्चयः ॥

इति विष्णुधर्मोत्तरवचनात्तथा कर्तव्यमिति शान्तिमयूखे ॥

(२) "उपांशु काम्यदेवता" इत्युपक्रम्य "प्राजापत्यः" (४।१।४)
 इति कात्यायनसूत्रात् ।

(३) त्यागश्च हविर्द्रव्ये मनसा स्वस्वत्वनिवृत्तिं देवतास्वत्वो-
 त्पत्तिं च सञ्चिन्त्य क्रियमाणः "इदम् अमुकदेवताये न मम" इत्या-
 कारकः शब्दप्रयोग एव । न तु प्रोक्षणीपात्रादौ शेषप्रक्षेप एव त्याग
 इति भ्रमितव्यम् । वैश्वदेवादौ सर्वहोमस्थले त्यागस्य सत्त्वेन तथा
 वक्तुमशक्यत्वात् । एतत्कल्पनायाः सर्वनिबन्धाज्ञानमूलकत्वेन स-

दिति तत्त्वम् । एतदुत्तरत्र सर्वत्र बोध्यम् । ॐ हन्त्राय स्वाहा ।
इदमिन्द्राय न मम । ॐ अग्ने स्वाहा । इदमग्ने न मम । ॐ
सोमाय स्वाहा । इदं सोमाय न मम इति हुत्वा ततः ब्रह्मणा-
ऽनन्वारब्धः प्रकृतहोमं विधाय ब्रह्मणाऽनन्वारब्धो [१] भूरादिहोमं
कुर्यात्—(व्याहृतीनां प्रजापतिर्ऋषिः गायत्र्युष्णिगनुष्टुप्छन्दा-
सि अग्निवायुसूर्या देवताः प्रायश्चित्तहोमे विनियोगः) ॐ भूः
स्वाहा । इदमग्ने न मम । ॐ भुवः स्वाहा । इदं वायवे न
मम । ॐ स्वः स्वाहा । इदं सूर्याय न मम । (त्वन्नो अग्ने इति
वामदेवऋषिस्त्रिष्टुप्छन्दः अग्निवरुणौ देवता सर्वप्रायश्चित्तहोमे
विनियोगः) ॐ त्वन्नो ऽअग्ने ववरुणस्य विवृणन्देवस्य
हेडो ऽअत्रवासिसीष्ठाः । यजिष्ठो व्याहितमः शोशु-
चानो विवृवा द्वेषाँसि प्रमुमुग्ध्यश्मत्—स्वाहा ॥
इदमग्नीवरुणाभ्यां न मम ॥ (सत्वन्नोऽअग्ने इति वामदेवऋषि-
स्त्रिष्टुप्छन्दः अग्नीवरुणौ देवता सर्वप्रायश्चित्तहोमे विनियोगः)

वर्था हेयत्वाच्च । कश्चित्तु अग्नौ प्रक्षेपेऽपि लक्षणया त्यागशब्दः प्रयु-
ज्यते इत्यन्यत् ॥

(१) भवन्ति चास्मिन् भूतानि स्थावराणि चराणि च ।

तस्माद् भूरिति विज्ञेया प्रथमा व्यावृत्तिः स्मृता ॥ १ ॥

भवन्ति भूयो भूतानि उपभोगक्षये पुनः ।

कल्पान्ते उपभोगाय भुवस्तस्मात्प्रकीर्तिता ॥ २ ॥

शीतोष्णवृष्टितेजांसि जायन्ते तानि वै सदा ।

आलयः सुकृतीनां च स्वर्लोकः स उदाहृतः ॥ ३ ॥

इति योगियाज्ञवल्क्यः ॥

त्वन्नोऽअग्ने. अ. २१. मं. ३-हे अग्ने त्वं नः अस्मान् प्रति वरुणस्य
देवस्य हेडः क्रोधम् अस्मिन् कर्मणि वैगुण्यजनितम् अवयासिसी-
ष्ठाः निवर्तय (यसु उपक्षये अवपूर्वस्य णिजन्तस्य आशीर्लिङि क्वा-
न्दसत्वादिडादावपि णिलोपे षत्वाभावे च रूपम्) । किञ्च विश्वा
त्वश्वानि सर्वाणि द्वेषांसि दौर्भाग्यानि अस्मात् अस्मत्तः प्रमुमुग्धि
प्रमुञ्च दूरीकुरु (मुचेव्यत्ययेन शपः श्लुः) । कीदृशस्त्वं-स्वाधिकारं

ॐ स त्वन्नो ऽअन्नं ऽवन्नो भवोनि नेदिष्ठो ऽअस्या ऽउ-
पसो व्युष्टौ । अवयक्ष्व नो ववरुण ५ रराणो ववीहि
मृडीक ५ सुहवो न ऽएधि - स्वाहा । इदमग्नीवरुणाभ्यां न
मम ॥ (अथाश्वे इति प्रजापतिकृषिर्विराट् छन्दोऽग्निर्देवता
सर्वप्रायश्चित्तहोमे विनियोगः) (वामदेवऋषिस्त्रिष्टुप्छन्द इति
जयरामादयः) (अपृथग्विधानान्मन्त्रस्वाहाकारयोः सन्धिः)
ॐ अयाश्चाग्नेऽस्थनमिशस्तिपाश्च सत्यमित्त्वमया ऽअ-

विद्वान् जानन्, यजिष्ठः अतिशयेन यष्टा यजिष्ठः (तुरिष्ठेमेयस्मृ इति
तृचो लोपः), वह्नितमः-वहतीति वह्निः अत्यन्तं वह्निः वह्नितमः हवि-
षाम् अत्यन्तं वोढा, शोशुचानः अतिशयेन दीप्यमानः (शोचतेर्य-
ङन्ताच्छानच्प्रत्ययः) ॥

सत्त्वन्नोऽअग्ने. अ. २१. मं. ४-हे अग्ने स त्वम् अस्या उपसो व्युष्टौ
व्युष्टिकाले प्रभातकाले अस्मिन्नहनि ऊती ऊत्या (छान्दसः पूर्वसवर्णः
अवनेन नः अस्माकम् अवमः रक्षवः नेदिष्ठः अन्तिकतमः समीपत
मश्च भव (अवतीत्यवमः अवतेः अमप्रत्ययः) । किञ्च रराणः हवि
देदत् सन् नः अस्माकं ववरुणम् अवयक्ष्व अवयज (अवपूर्वाद् यजते
लौटि शपो लुक्) । ततो मृडीकं सुखकरं हविः (मृड सुखने अ-
स्मादौणादिकः कीकन् प्रत्ययः) वीहि भक्ष्य । किञ्च नः अस्माकं
सुहवः शोभनाह्वानः एधि भव ॥

अथाश्वग्ने. कात्या० श्रौ० सू० अ० २५ कं० १-हे अग्ने त्वम् अ-
याः न यातीत्ययाः सर्वत्र बाह्याभ्यन्तरावस्थितः असि भवासि । कि-
म्भूतः अनमिशस्तिपाः न विद्यते ऽमिशस्तः अमिशपो यथां ते
अनमिशस्तयः तान् पाति आत्मसात् करोति शोभयतीति यावत् ।
कृतप्रायश्चित्तपालक इत्यर्थः । किञ्च हे अग्ने यत् त्वम् अयाः सर्वत्रा-
न्तर्बाहिरवस्थितः अनमिशस्तिपाश्च असि तत् सत्यामेत् सत्यमेव ।
इत् एवार्थः । किञ्च यस्मात् नः अस्माकम् अयाः सुमनाः स्वाश्वयो
वा भूत्वा यज्ञं वहामि वहसि (लेट्, लेटोऽडाटावित्याट्), तस्मात्
नः अस्मभ्यं मेषजं सुखोत्पादकमोषधम् अट्टलक्षणं धेहि देहि धा-
रय वा । अया इति पुनर्वचने न भूयांसमर्थं मन्यते अग्निर्ज्योतिर्ज्या-
तिरग्निरित्यादाविव ॥

सि । अथा नो यज्ञं व्यवहास्यथा नो वेहि भेषजं स्वा-
हा । इदमग्रे न मम । (ये ते शतमिति वामदेवक्रुषिस्त्रिदुष्ट-
न्दो वरुणः सविता विष्णुर्विश्वेदेवा मरुतः स्वर्काश्च देवताः स-
र्वप्रायश्चित्तहोमे विनियोगः) ॐ ये ते शतं ववरुण ये सहस्रं
यज्ञियाः पाशा विवृतता महान्तः । तेभिर्नाऽअथ
सवितोऽन्त विवष्णुर्विश्वे सुञ्चन्तु मरुतः स्वर्काः स्वा-
हा । इदं वरुणाय सवित्रे विष्णवे विश्वेभ्यो देवेभ्यो मरुद्भ्यः
स्वर्केभ्यश्च न मम ॥ (अत्र देवेभ्य इति न वाच्यमिति
गदावरः) । (उदुत्तममिति शुनःशैफक्रुषिस्त्रिदुष्टन्दः वरुणो
देवता सर्वप्रायश्चित्तहोमे विनियोगः) । ॐ उदुत्तमं ववरुण
पाशमस्मद्व्याधमं विवमध्यमं अथाय । अथा व्यव-

येते शतं. कात्या. श्रौ. सू. अ. २५कं. १-हे वरुण पश्चिमाशापते तव
ये शतं पाशाः ये च सहस्रं यज्ञियाः यज्ञप्रत्यूहनिरासाय हिताः वि-
वृतताः महान्तः पाशाः सन्ति तेभिः तैः (वहुलं छन्दसोत्यैसोऽभावः)
पाशैः सन्नद्धान् नः अस्मान् अद्य अस्मिन्नेव महनि सविता उत अ-
पिच विष्णुः विश्वेदेवाः तथा मरुतः एकोनपञ्चाशच्च एते देवाः सु-
ञ्चन्तु मोचयन्तु । अन्तर्भावितण्यर्थोऽत्र मुञ्चतिः । मुञ्चन्तु मा शप-
थ्यादितिवत् । किम्भूता एते-स्वर्काः सुमन्त्राः स्वचना वा । यद्वा
स्वर्का इति देवतान्तरं ज्ञेयम् । अत एव स्वर्केभ्यश्चेति प्रयोगमाहु-
र्याजिकाः ॥

उदुत्तमम्. य. सं. अ. १२ मं. १२-हे वरुण उत्तमम् उत्तमाङ्गे शिर-
सि स्थापितं त्वदीयं पाशम् अस्मत् अस्मत्तः सकाशात् उच्छ्रयाय
उच्छ्रथय उच्छ्रथ्य विनाशय (संहितायां छान्दसो दीर्घः शायज्वा) ।
अधमम् अधमाङ्गे पादप्रदेशे स्थापितं त्वत्पाशम् अवश्रथय अवश्रथ्य
अस्मत्तो विनाशय । मध्यमं मध्यमप्रदेशे स्थितं पाशं विश्रथय वि-
च्छेद्य (अथ बन्धे मित्राणि चि ह्रस्वः) । अथा अथ पाशत्रयवि-
नाशानन्तरम् हे आदित्य अदितिपुत्र वरुण अनागसः अनपराधाः
निष्पापाः तव व्रते कर्मणि वर्तमानाः सन्तः वयम् अदितये अदोन-
तायै स्याम मखण्डितत्वाय योग्या भवेम (अथा इत्यत्र निपातस्य
चेति संहितायां दीर्घः) ॥

मादित्य व्रते तवानागसो ऽ ददितये स्वाय-स्वाहा ॥
 इदं ववरुणाय न मम ॥ मरुता ॐ अजातये स्वाहा इदं
 प्रजापतये न मम । ॐ अश्वये सिधृकृते स्वाहा । इदमश्वे
 सिधृकृते न मम । (आज्यातिरिक्तोद्दव्यसत्त्वे सिधृकृद्रोमो
 महाव्याहृत्यादिहोमात्प्रागेव कर्तव्यः) ।

ततः बर्हिर्होमं स्वाहेति कुर्यात् । प्रजापतये न मेति त्या-
 गः । ततः संस्रवस्य पाशानम् अवप्राणं वा कृत्वा द्विः आत्म्य
 अग्नौ पवित्रप्रतिपत्तिं स्वाहेति कुर्यात् । ततः कर्गर्थं प्रणीता-
 नामपाम् अग्नेः पश्चिमतो विमोक्तं कुर्यात् । ब्रह्मणे पूर्णपात्रदा-
 नम्—अद्येहामुकोऽहम् अमुकहोमकर्मणः साङ्गफलप्राप्तये साङ्ग-
 प्यार्थम् अपूर्णपूरणार्थञ्च इदं पूर्णपात्रं मद्भ्यं ब्रह्मणे तुभ्यं स-
 म्प्रददे ॐ तत्सन्नम इति । दत्त्वा मन्त्रपाठः भूति संभवे यज-
 मानस्यैव—ॐ अकन्कर्म कर्मकृतः सह त्वाचा मयो-
 भुवा । देवेभ्यः कर्म कृत्वाऽस्तं प्रेत सचाभुवः ॥ ततः
 सुक्सुवयोः सम्मार्जनं पूर्वोक्तप्रकारेण कृत्वा होमावशिष्टं घृतं सु-
 वेण द्वादशधा गृह्णित्वा घृतपूर्णया सुचा पूर्णाहुतिं जुहुयात् ।
 सुचोऽभावेऽवशिष्टघृतपूर्णेन सुत्रेणैव पूर्णाहुतिं जुहुयात् । सु-
 वेण होमपक्षे उपविश्यैव होमः । यजमानेनान्वारम्भः कार्यः ।
 ब्रह्मणा ऽऽयस्थाल्याः सुवेण सुचि द्वादशधा घृतन्देयम् । ति-
 ष्ठन् आचार्यो होमं कुर्यात् । सुचं नारिकेलपूगीफलादिफल-

अकन्कर्म. य. सं. अ. ३ मं. ४७-ये एते अकन् अकार्युः क-
 तवन्तः कर्म कर्मकृतः ऋत्विजः मयोभुवा मयः सुखं भवति यथा सा
 मयोभूः तथा मन्त्ररूपया वाचा स्तुतिरूपया सह, ताम् अहं ब्रवीमि ।
 हे सचाभुवः (सचेति सहाय अव्ययम्) सहभवनशीलाः परस्परं
 यजमानेन पत्न्या वा सह अवस्थिताः हे ऋत्विजः देवेभ्यः देवाय
 कर्म कृत्वा अस्तं गृहान् प्रेत प्रकर्षेण गच्छत इति । यजमानेन मन्त्र-
 पाठः कार्यः । तदसम्भवेऽप्यो ब्राह्मणः कश्चित्पठेत् ॥

वस्त्रसाहितां कृत्वा—ॐ सुचश्च मे चमसाश्च मे व्वायव्या-
नि च मे द्रोणकलशश्च मे प्रावाणश्च मेऽधिष्ववणे च
मे पूतभृच मऽआधवनीयश्च मे वेवेदिश्च मे बर्हिश्च मे-
ऽवभृथश्च मे स्वगाकारश्च मे यज्ञेन कल्पन्ताम् । इति-
मन्त्रेण सम्पूज्य सङ्कलयः—अथेह अमुकशर्माऽहम् अमुकहोमक-
र्मणः साङ्गफलप्राप्तये न्यूनातिरिक्तपरिहारार्थं (१) मृडनामाग्नौ
पूर्णाहुतिहोमं करिष्ये । (मूर्धानं दिव इति भरद्वाजऋषिस्त्रिष्टु-
प्लन्दो महावैश्वानरो देवता मृडनामाग्नौ पूर्णाहुतिहोमे विनि-
योगः) ॐ मूर्धानं दिवो ऽअरतिस्पृथिव्या वैश्वानर-

सुचश्चमे. य. सं. अ. १८ म. २१-सुचो जुह्वद्यः, चमसाः प्र-
हपात्राणि, वायव्यानि पात्रविशेषाः, अधिष्ववणे काष्ठफलके, पूतभृ-
दाधवनीयौ सोमपात्रविशेषौ, स्वगाकारः शंयुवाकः तेन यथास्वं दे-
वतानां हविरङ्गीकारात् । प्रसिद्धमन्यत् । एतानि मम यज्ञेन निमित्तेन
कल्पन्तां कलुप्तानि भवन्तु । यज्ञो मम एतेषां दाता भवत्वित्यर्थः ।
सुचः प्रार्थ्यमानत्वात् स्तुत्यत्वमिति तत्पूजने मन्त्रोऽयं विनियुज्यते ।

मूर्धानं दिवो. य. सं. अ. ७ मं. २४-वैश्वानरश्चात्र सर्वात्मना स्तु-
यते । देवाः ईदृशमग्निं जनयन्त अजनयन्त उत्पादितवन्तः (अडभाव
आर्षः) । किम्भूतमग्निम्-दिवो मूर्धानं द्युलोकस्थ शिरोवदुन्नतप्रदेशे
सूर्यरूपेण भवस्थाय भासकम् । तथा पृथिव्या अरतिम्-रतिरुप-
रतिस्तद्रहितम् । नहि पृथिव्या उपरि अग्निः कदाचिदुपरमते, कि-
न्तु दाहपाकप्रकाशौ सर्वाननुगृह्णन् सर्वदा वर्तत एव । तथा वैश्वा-
नरं विश्वेभ्यः सर्वेभ्यो नरेभ्यो हितो वैश्वाभरः तं, जठराग्निरूपेणात्र-
पाचकत्वात् । तथा ऋते यज्ञे यज्ञनिमित्तम् आज्ञातम् उत्पन्नम् अरणि-
द्वयात् । तथा कविं क्रान्तदर्शिनम् । स्वभक्ताननुग्रहीतुमभिज्ञम् इत्य-
र्थः । तथा सम्राजं सम्यग्दीप्यमानम् ऐश्वर्येण युक्तमित्यर्थः । जना-
नां यज्ञमानाम् अतिथिं हविर्भिः सत्कारयोग्यम्, *भासन् भासनि

(१) पूर्णाहुतौ मृडो नामेति पूर्वोक्तवचनात् (पृ० ५०) तल्लक्षणं-

पूर्वं प्रज्वलितो वह्निर्विर्द्रव्यं तु भोजितः ।

तुप्तो निर्धूमनिर्ज्वालो मृडाग्निः परिकीर्तितः ॥

इति ग्रहरत्नावल्याम् ।

२३ सं० दी० प्र०

मृतऽआजानमग्निम् । कविः सम्भ्राजः निषेक्षमानः ।
मासन्नापात्रजनयन् देवाः—स्वाहा । इन्द्राग्ने वैश्वान-
राय न मम । ततः ऋक्त्रयेण अग्निं वेतां पार्थिवे ।—ॐ सद-
सस्पतिमद्भुतमग्निमिन्द्रस्य काम्यम् । सानमेधाय
यासिषं—स्वाहा १ ॐ याम्मेधान्देवगणः पितरश्चो-
पासते । तथा मामय मेधयाऽग्ने मेधाविनं कुरु—स्वाहा २
ॐ मेधाम्मे ववरुणो ददातु मेधामग्निः प्रजापतिः । मेधा-
मिन्द्रश्च वायुश्च मेधान्धाता ददातु मे—स्वाहा ३

(केचित्—ॐ पूर्णां दर्वि परा पत सुपूर्णा पुनरापत ।
ववस्नेव विवक्रीणावहाऽऽषमूर्ज ५ शतक्रतो ॥ अनया
स्वाहान्तया पूर्णाहुतिर्होममिच्छन्ति) । ततः वायव्याम् उत्तराङ्गभू-
तम् अग्निपूजनम्—अग्नेनयेति पूर्वोक्तमन्त्रेण,

आस्ये मुखे आपात्रम् आभिमुख्येन पीयतेऽन्नेत्यापात्रम्—इदृशमग्निं
देवा इन्द्रादयः अजनयन्तेत्यर्थः ॥

षदसस्पति य. सं. अ. ३२ मं. १३—इत उत्तरम् ऋक्त्रयेण मेधा
याच्यते । सदसस्पति सदो यज्ञगृहं तस्य पतिः तम्, अद्भुतं म-
हान्तम् अचिन्त्यशक्तिं, प्रियम् इन्द्रस्य, काम्यं कामसम्पत्करं कम-
नीयं वा—सर्पि धनं, मेधां बुद्धिम् अयासिपम् याच्ये (लेट् छान्द-
सोऽडागमः) ॥

यां मेधां. य. सं. अ. ३२ मं. १४—यां मेधां देवगणाः पितरश्च उपा-
सते पूजयन्ति तथा मेधया माम् अद्य हे अग्ने मेधाविनं कुरु ॥

मेधाम्मे. य. सं. अ. ३२ मं. १५—मेधां मे मह्यं वरुणो ददातु मे-
धाम् अग्निश्च प्रजापतिश्च, मेधाम् इन्द्रश्च वायुश्च—ददात्विति सर्वत्र
सम्बध्यते । धाता च मेधां मे मह्यं ददातु ॥

पूर्णादर्वि. य. सं. अ. ३ मं. ४६—हे दर्वि अस्याः स्थालीतोऽन्नं गृ-
हीत्वा पूर्णां सती परा उत्कृष्टा इन्द्रं प्रति पत गच्छ, ततः कर्मफलेन
सुष्ठु पूर्णा पुनरापत पुनरागच्छ । एवं दर्वीमुक्त्वा इन्द्रमाह—वस्ता
वस्नेन मूल्येनेव आवाम् अध्वयुयजमानौ (पुरोहितयजमानौ) वि-
वक्रीणावहै । किन्तद् द्रव्यम् इत्यत आह—ऽषम् अन्नम् ऊर्जम् उपसे-
वनम् । हे शतक्रतो बहुकर्मन् ॥

अर्द्धा मेधां यदाः नडां विद्यां पुष्टिं वलं श्रियम् ।

आयुष्यं द्रव्यमारोग्यं देहि मे हव्यवाहन ॥

इत्यनेन च कुर्यात् । (केचित् प्रधानहोमान्ते एवाग्निपूज-
नमाचरन्ति । स्वाहुतिहोमान्ते त्वन्ये । तद् यथासम्प्रदायमनु-
ष्ठेयम् । पूर्णाहुत्यन्ते एव संस्रवभाषणादि केचिद्वदन्ति । पूर्णा-
हुत्यनन्तरं वसुभ्यः स्वाहोति वसोर्धाराहुतिं च केचिदाचरन्ति ।
पूर्णाहुतिहोमश्च ग्रहपञ्चादावेव न तु विवाहादिसंस्कारेषु । अतः
एव हरिहरादिमूर्तिषु तत्र न दृश्यते विशेषविधानाभावात् ।
तस्माद् अत्र न पूर्णाहुतिहोमोऽनुष्ठेय इति बोध्यम्) ॐ तनूपा
ऽअग्नेऽसि तन्वं मे पाहि । ॐ आयुर्दा ऽअग्नेऽस्यायुर्म-
देहि । ॐ वचर्चोदा ऽअग्नेऽसि वचर्चो मे देहि । ॐ अग्ने
यन्मे तन्वा ऽऊनन्तन्मऽआपृण ॥ ॐ मेधाम्मे देवः
सविता आदधातु । ॐ मेधाम्मे देवी सरस्वती आद-
धातु । ॐ मेधामश्चिनौ देवावाधत्ताम्पुष्करस्त्रजौ (पा-
गृ. २।४) इति सप्ताभर्मन्त्रैः प्रतिमन्त्रं ललाटाच्चिबुकपर्यन्तं मुखं
पाणिप्रतपनपूर्वकं मार्जयेत् (प्रोज्जेत्) । ॐ अङ्गानि च मऽआ-
प्यायन्ताम् इति सर्वाङ्गान्युपस्पृशेत् । वाक्च मऽआप्यायताम्
इति मुखे । प्राणश्च मऽआप्यायताम् इति नासिकायाम् । चक्षुश्च
मऽआप्यायताम् इति नेत्रयोः । श्रोत्रञ्च मऽआप्यायताम् इति

तनूपा अग्नेऽसि. य. सं. अ. ३ मं. १५-हे भगवन्नग्ने यस्त्वं स्व-
भावत एव अग्निहोत्रिणां तनूपा असि तनूः शरीरं तस्य शरीरस्य
गोपायिता भवसि, स त्वं मे मम तन्वं तनूं पाहि गोपाय (वाञ्छुन्द-
सीति पूर्वरूपाभावः) । हे अग्ने त्वम् आयुर्दाः आयुषो दाता असि
अतः मे मम आयुः देहि । वचर्चोदा अस्ति वचर्चो मे देहि । यस्य दर्शना-
देव “ब्राह्मणो महानयं विद्वान् तपसा अग्निरिव ज्वलति” इति प्रति-
पत्तिः तद् वर्च इत्युच्यते । हे अग्ने मम तन्वाः शरीरस्य यत् ऊनं
न्यूनं तत् मे मम आपृण आपूरय ॥

श्रोत्रयोः । यतो बलञ्च षड्भाष्यायताम् इति वादोः । उदक-
स्पर्शः । ततस्त्र्यायुषकरणमनामिकया स्रवणसंवृतभस्मना
[पृ. ४९] । (१) ॐ त्र्यायुषं जगदग्नेः इति ललाटे । ॐ क-
दयपस्थ त्र्यायुषम् इति ग्रीवायाम् । ॐ यदेवेषु त्र्यायुषम्
इति दक्षिणस्कन्धे । ॐ तन्नो ऽअस्तु त्र्यायुषम् इति हृदि ।
ॐ त्र्यायुषमिति सर्वेण मन्त्रेण सर्वाङ्गपालभेत(२) । ततो होमा-
ङ्गदक्षिणासङ्कल्पः—अद्येहेत्यादि अमुकोऽहम् अमुकहोमकर्मणः
साङ्गफलप्राप्तये साद्गुण्यार्थं च इमां सुवर्णदक्षिणाम् अग्निदैवतां
सुवर्णनिष्कयीभूतं द्रव्यं वा आचार्यार्यं तुभ्यं सम्प्रददे । [ब्रह्म-
दक्षिणापेक्षयाऽऽचार्यदक्षिणा द्विगुणा] । तथा भूयसीं दक्षिणाम्
अन्येभ्यो ब्राह्मणेभ्यो विभज्य दास्ये ॐ तत्सत् । तथा यथोप-
पन्नान्नेन ब्राह्मणांश्च भोजयिष्ये ।

ततोऽग्निं विसर्जयेत्—

गच्छ गच्छ सुरश्रेष्ठ स्वस्थाने परमेश्वर ।

यत्र ब्रह्मादयो देवास्तत्र गच्छ हुताशन ॥

भो भो वहे महाशक्ते सर्वकर्मप्रसाधक ।

त्र्यायुषं. य. सं. ३ मं. ६२—त्रीणि आयूषि समाहृतानि वात्य-
यौवनस्थाविराणि त्र्यायुषम् । यज्जमदग्नेः त्र्यायुषं यच्च कश्यपस्य
यच्च देवेषु तद् नः अस्माकमस्तु भवतु ॥

(१) पेशान्या आहरेद्भस्म स्रुचा वाऽथ स्रुवेण वा ।

अङ्गनं कारयेत्तेन शिरः कण्ठांसहस्रं च ॥

इति शान्तिकमलाकरस्थवचनात् ।

(२) तनूपा इत्यादिना पुष्करस्रजौ इत्यन्तेन सप्तमन्त्रात्मकेन
सप्तवारं मुखमार्जनं पाणिभ्यां प्रतपनपूर्वकं समिदाधानप्रकरणे (पा-
गृ. का. २ कं. ४) सूत्रकारेण उपदिष्टम् । तत्रैव समाचारात् सूत्रान्त-
रस्थमपि अङ्गाप्यायनं त्र्यायुषकरणं च भाष्यकारेणानुष्ठेयत्वेनोक्तम् ।
समाचारादेव होमकर्त्राऽभ्यग्राह्यनुष्ठेयमिति अत्र सामान्यहोमप्रका-
रनिरूपणे उपन्यस्तमिति बोध्यम् । मेधांमे इत्यादिसौत्रमन्त्राणां व्या-
ख्यानं च तत्रैव प्रदर्शयिष्यते ॥

कर्मान्तरेऽपि सम्प्राप्ते सान्निध्यं कुरु सादरम् ॥

मानु देवगणाः सर्वे पूजामहाय मानिकासु ।

ऽष्टकामः शुद्धार्थं पुनरागमनाय च ॥

ॐ यज्ञ यज्ञश्च यज्ञपतिं गच्छ स्वां योनिं गच्छ
स्वाहा । एष ते यज्ञो यज्ञपते सहस्रसूक्तवाकः सर्व्ववीरस्तं
जुषस्व स्वाहा ॥ ॐ धामच्छदग्निरिन्द्रो ब्रह्मा देवो
बृहस्पतिः । सचेतसो विवस्वदेवा यज्ञं प्रावन्तु नः
शुभे ॥ इत्याग्निं विसृज्य दक्षिणां दत्त्वा अभिषेकतिष्ठकरक्षाव-
न्यनघृतच्छायासन्नाडादिकं कारयेत् ॥

[अस्मृत्वाऽथ ऋषिं छन्दो दैवतं विनियोजनम् ।

होमं करोति मृदान्ना न च होमफलं लभेत् ॥


इत्यादिभिः वचनैः होमाभावेन तज्ज्ञानस्यावश्यकत्व-
बोधनेन न सर्वत्रान्यत्र ऋष्यादिप्रदर्शनम् । कचिन्निषेधश्च
पूर्व्वमुक्त एव श्राद्धादौ । निषिद्धातिरिक्तस्थले तज्ज्ञानं चातिश-
यसंपादकं भवत्येवेति बोध्यम्] ॥

इति कुशकिण्डिका ॥

यज्ञयज्ञश्च य. सं. अ. १ मं. २२-हे यज्ञ यज्ञमेव त्वं गच्छ, नहि
त्वत्तोऽन्यदस्ति । सर्वात्मना हि त्वमित्यभिप्रायः । यज्ञपतिं यजमानं
गच्छ स्वां योनिं च गच्छ । इन्द्र्यं देवता च यज्ञस्य स्वा योनिः । एष
ते यज्ञः अयं ते शरीरभूतो यज्ञः संस्कृतः ऋत्विग्भिः हे यज्ञपते स-
हस्रसूक्तवाकः सूक्तवाकैः स्तोत्रैः सहितः सर्व्ववीरः सर्व्वे वीरा यस्मिन् स
तथा । सोमः, पशुः, सयनीयाश्च पुरोडाशा वीरा उच्यन्ते । तं च
जुषस्व आसेवस्व ॥ स्वाहा सुहुतमस्तु ।

धामच्छदग्निरिन्द्रो ब्रह्मा देवो बृहस्पतिः—य. सं. अ. १ मं. २६—धामच्छदु धामशब्दः
स्थानवचनः स्थानानि न्यूनानि छादयति पूरयति अतिरिक्तानि स-
मो करोति यः च धामच्छदु । एवं धामच्छदुशब्दः देवशब्दश्च स-
र्व्वत्र सम्बध्यते । योऽग्निर्देवो धामच्छदु, यश्चेन्द्रः, यश्च ब्रह्मा, यश्च
बृहस्पतिः—एते सर्व्वे सचेतसः समानचेतसः (चेतःशब्दः प्रकारव-
चनः) यज्ञं प्रावन्तु अन्यूनानतिरिक्तं कुर्वन्तु नः अस्माकं शुभे स्वप्ने च
शम् ॥

ग्रहस्थापनवेदिः—



अथ ग्रहयागपद्धतिर्लिख्यते ।

तत्र कर्त्ता पूर्वदिने हविष्याशनादिनियमान्कृत्वा प्रथमं गृ-
हादीशानदिग्भागे भूमिं मार्जनादिसंस्कारैः संशोध्य तस्यां म-
ण्डपादिकं विदध्यात् ।

तत्र पूर्वं गन्धाद्युपचारान् सम्पाद्य देशकालौ सङ्कीर्त्य “क-
रिष्यमाणमण्डपादेर्निर्घ्नत्वसिद्ध्यर्थं गणेशपूजनं करिष्ये” इति
सङ्कल्प्य उक्तप्रकारेण गणेशं संपूज्य पुनर्देशकालौ सङ्कीर्त्य “क-
रिष्यमाणमण्डपाद्यङ्गत्वेन भूमिकूर्मानन्तानां पूजनं करिष्ये” इति
सङ्कल्प्य तान् पूजयेत् । तत्र पूर्वं भूमि—

चतुर्भुजां शुक्लवर्णां कूर्मपृष्ठोपरिस्थिताम् ।

पञ्चशङ्खचक्रशूलधरां स्मितवराननाम् ॥

इति ध्यात्वा,

आगच्छ सर्वकल्याणि वसुधे लोकधारिणि ।

पृथिवि ब्रह्मदत्ताऽसि कश्यपेनाभिवन्दिता ॥

इत्यावाह्य ‘ॐ भुरासि’ इति वैदिकमन्त्रेण ॐ भूम्य नमः इति
नाममन्त्रेण वा गन्धाद्युपचारैरभ्यर्च्य —

उपचारानिमांस्तुभ्यं ददामि परमेश्वरि ।

भक्त्या गृहाण देवेशि त्वामहं शरणं गतः ॥

इति पूजां निवेदयेत् ।

पूजिते परमाचार्यैर्गन्धमालयैरलङ्कृते ।

भव भूतिकरी देवि गृहे भार्गवि रम्यताम् ॥

इति प्रार्थयेच्च । एवम् ॐ कूर्माय नम इत्यनेन कूर्मपूजनं
विधाय ॐ अनन्ताय नम इत्यनेन अनन्तं पूजयेत् ।

अथ माजनादिप्रकारैः भूमिं संशोध्य पञ्चगव्येनाभ्युक्षेत् ।
पञ्चगव्यप्रकारश्चत्थम्—गायत्र्या गोमूत्रं पलमितं माषाष्टकमितं
वा गृहीत्वा सुवर्णताम्रादिपात्रे वा पद्मपल्लवादिपत्रपुटे वा स्था-
पयेत् । तदर्धं गोमयं गन्धद्वारामिति मन्त्रेण गृहीत्वा तत्रैव स्था-
पयेत् । गोमूत्रात्रगुणं क्षीरम् आप्यायस्वेति मन्त्रेण गृहीत्वा त-

त्रैव स्थापयेत् । गोमूत्राद् द्विगुणं दधि दधिकाव्ण इति मन्त्रे-
ण गृ० तत्रैव स्थापयेत् । गोमूत्राद् द्विगुणं घृतं तेजोऽसि शुक्रम्
इति मन्त्रेण गृ० तत्रैव स्थापयेत् । गोमूत्रसमं कुशोदकं देवस्य-
त्वा इत्यादिना गृह्णामीत्यन्तेन मन्त्रेण गृहीत्वा तत्रैव स्थापयेत् ।
प्रणवेन हस्तेनालोक्य प्रणवेनैव यज्ञियकाष्ठेन निर्मथ्य प्रणवेनै-
वाभिमन्त्रयेत् । एवं सिद्धेन (१)पञ्चगव्येन आपो हि घ्रा इतिऽपृ-
चेन भूमिमभ्युक्षेत् ।

एवं शोधितायां भूमौ मण्डपादिकं विदध्यात् । रुद्रायतना-
दौ वा समीकरणपञ्चगव्याभ्युक्षणादिविशेषसंस्कारानपेक्षयैव
मण्डपादिकं विदध्यात् । गणेशभूम्यादिपूजनं तु कर्तव्यमेव ।

होमानुसारेण कुण्डमानं स्थण्डिलमानं वा परिकल्प्य तद-
ष्टगुणं यजमानहस्तेन षोडशहस्तं, द्वादशहस्तं, दशहस्तम्, अष्ट-
हस्तं वा मण्डपं चतुरस्रं चतुर्द्वारं ग्रहवर्णपताकाद्यलंकृतं सुलक्षणं
कुर्यात् । तदभावे यजमानहस्तेन विंशतिहस्तदीर्घां दशहस्ताय-
तां पुवपश्चिमायतां वा दक्षिणोत्तरायतां वा शालां कुर्यात् । मण्ड-
पादिनिमाणप्रकारश्च रुद्रकल्पद्रुमादौ द्रष्टव्यः ।

तत्र मध्ये हस्तखातविस्तारं समचतुरस्रं योन्यादियुतं कुण्डं
कुर्यात् । तदशक्तौ तान्त्रमात्रं चतुरङ्गुलोच्छ्रितं (२)स्थण्डिलं नि-

(१) पञ्चगव्यमन्त्राश्च नामकर्मप्रकरणे व्या० ।

(२) द्विहस्तस्थण्डिले चतुस्त्रिंशदङ्गुलानि व्यासः । व्यासो वि-
स्तारः । त्रिहस्तस्य एकचत्वारिंशदङ्गुलानि पञ्च यवाश्च । चतुर्ह-
स्तस्य अष्टचत्वारिंशदङ्गुलानि । पञ्चहस्तस्य त्रिपञ्चाशदङ्गुलानि
षड्यवाश्च । षडहस्तस्य अष्टपञ्चाशदङ्गुलानि षड् यवाश्च । सप्त-
हस्तस्य त्रिषष्टिरङ्गुलानि चत्वारो यवाश्च । अष्टहस्तस्य सप्तष-
ष्टिरङ्गुलानि सप्त यवाश्च । नवहस्तस्य द्वांसप्ततिरङ्गुलानि । दश-
हस्तस्य पञ्चसप्ततिरङ्गुलानि सप्त यवाश्च । अष्टभिर्यवैरङ्गुलं भवति ।
एकहस्तस्थण्डिलस्य ५७६ अङ्गुलानि क्षेत्रफलं भवति । एवंमुत्तर-
त्राप्यूह्यम् ।

र्माय तदीशानदिग्भागे नवग्रहस्थापनाय हस्तविस्तृतां वितस्त्यु-
च्छ्रितां वप्रदयावृतां समचतुरस्रान् उदक्प्रवर्णां ग्रहवेदिं कुर्यात् ।
तस्याः प्रथमो वप्रो अङ्गुलोच्छ्रायो, द्वितीयस्य अङ्गुलोच्छ्रायो,
द्वावपि अङ्गुलविस्तारौ कर्त्तव्यौ ।

तत्र वेदिमध्येऽष्टदलकमलं निर्माय तत्तद्वर्णचूर्णेन(१) पूर-
यित्वा कर्णिकायां पत्रेषु च यथोक्तमण्डलेषु प्रतिमासु वा दध्य-
क्षतपुञ्जेषु वा ग्रहाणामावाहनं कुर्यात् ।

तत्र कर्त्ता कर्मर्पादिवसे प्रातरुत्थाय स्नानसन्ध्यादिनित्यक-
र्म समाप्य सर्वां नवग्रहपूजासामं ग्रीं सम्पाद्य दीपं प्रज्ज्वलय
प्राङ्मुख उपविश्याचम्य स्वस्तिवाचनं (शान्तिपाठं) कृत्वा
गणेशादिपञ्चायतनदेवान् गुरुं च प्रणम्य तेषु पुष्पाञ्जलिं च
उक्तप्रकारेण समर्प्य प्रथमं गणेशपूजनं कुर्यात् । अर्घं संस्थाप्य
सूर्यार्घ्यार्घं दत्त्वा भूतोत्सादनम् अपसर्पन्तित्यादिना विधाय-
पुनरर्घं संस्थाप्य प्राणायामं विधाय पूजासङ्कल्पं कुर्यात्-ॐ
विष्णुः ३ देशकालौ सङ्कीर्त्य अमुकगोत्रोऽमुकराक्षिरमुकशर्मा-
ऽहम् अमुककर्मनिमित्तकरिष्यमाणग्रहयागकर्मणो निर्विघ्नता-
सिद्धये इत्युल्लिख्य तथा ममास्य कुमारस्य क० चौलसंस्कारे
निर्विघ्नतासिद्धये इति वा, क० उपनयनसंस्कारे नि०सि०वा, क०
चौलोपनयनयोनि०सि०इति वा क०चौलोपनयनवेदारम्भेषु नि०

(१) पञ्चरात्रे-

रजांसि पञ्चवर्णानि मण्डलार्थेन्तु कारयेत् ।

शालितण्डुलचूर्णेन शुक्लं वा यवसम्भवम् ॥

रक्तं कुसुम्भसिन्दूरगैरिकादिसमुद्भवम् ।

हरितालोद्भवं पीतं रजनोसम्भवं तु वा ॥

कृष्णं दग्धयवैश्चापि हरितं पीतमिश्रितम् ॥

कृष्णं पीतमिश्रितं हरितम् । रजनो हरिद्रा । बिल्वादिपत्रजं
इयाममित्यन्यत्र ॥

सि० इति वा, क० चौलोपनयनवेदारम्भसमावर्तनकर्मसु नि० सि० वा ममास्य पुत्रस्य अस्याः पुत्र्या वा क० विवाहकर्मणि निर्विघ्न-
तासिद्धये इति वा यथासम्भवमुल्लिख्य,

श्रीमद्भगवतो गणेश्वरस्य यथामिलितोपचारैः पूजनं क-
रिष्ये इति सङ्कल्प्य उक्तविधिना गणेशं सम्पूज्य—

(अत्रैव प्रधानदीपं प्रज्वलयेत्) प्रधानसङ्कल्पं कुर्यात् ।
अद्यहेत्यादिसंकीर्तनान्ते अमुकगोत्रोऽमुकराशिरमुकशर्माऽहम्
अमुकराशेरमुकशर्मणोऽस्य कुमारस्य बीजगर्भसमुद्भवैनोनिवर्ह-
णद्वारा आयुर्वर्चोमेधाभिष्टुद्धये श्रीपरमेश्वरप्रीतये च अद्य श्वो
वा चौलसंस्कारं करिष्ये ।

चौलोपनयनयोः सहकरणपक्षे तथाऽस्य द्विजत्वसिद्ध्या वेदा-
ध्ययनाद्यधिकारसिद्ध्यर्थं श्रीप० प्री० च उपनयनं करिष्ये ।

चौलोपनयनवेदारम्भाणां सहकरणपक्षे तथा ऽस्य औतस्मा-
र्त्तकर्मनुष्ठानाधिकारसिद्धये श्रीप० प्री० च वेदारम्भं करिष्ये ।

“तद्दिने वा चतुर्थके” इति वचनमाश्रित्य चौलोपनयनवे-
दारम्भसमावर्तनानां सहकरणपक्षे तथाऽस्य गृहस्थाश्रमाहृता-
सिद्धिद्वारा श्रीपरमेश्वरप्रीतये समावर्त्तनारूपं कर्म करिष्ये ।

कन्याविवाहे ममास्याः कन्यायाः बीजगर्भसमुद्भवदुरित-
निवर्हणपूर्वकं भर्त्रा सह धर्मप्रजोत्पादनद्रव्यपरिग्रहेषु अधिका-
रसिद्धिद्वारा श्रीपरमेश्वरप्रीत्यर्थं विवाहसंस्कारं करिष्ये ।

पुत्रविवाहे ममास्य पुत्रस्य देवपित्रर्णापाकरणहेतुधर्मप्रजो-
त्पादनसिद्धिद्वारा श्रीपरमेश्वरप्रीत्यर्थं विवाहसंस्कारं करिष्ये ।

इति अन्यतमसंकल्पं कृत्वा—

तत्पूर्वाङ्गत्वेन तत्तत्कर्मनिमित्तककरिष्यमाणग्रहयागकर्मणश्च
पूर्वाङ्गत्वेन सकलमङ्गलाभिवृद्धये च गौर्यादिषोडशमातृणां पूज-
नम् आभ्युदयिकश्राद्धं पुण्याहवाचनं च सकृत् करिष्ये इति स-

ङ्कल्प्य मातृपूजानान्दीश्राद्धपुण्याहवाचनानि विधाय—

ग्रहयागसंकल्पं कुर्यात् ।

अद्येहेत्यादिसंकीर्त्तनान्ते अमुकगोत्रः अमुकराशिरमुकश-
र्माऽहं मम तथाऽस्य कुमारस्य दशाविदशान्तर्दशास्थितादित्या-
दिग्रहसूचितदुष्टफलोपशान्तिपूर्वकशुभफलप्राप्तये करिष्यमाणक-
र्मणि सर्वोपद्रवशान्तिपूर्वकं दीर्घायुरारोग्यहर्षविजयप्राप्तये श्रीप-
रमेश्वरप्रीत्यर्थं च अमुककर्मनिमित्तकं ग्रहयागं करिष्ये । तत्पू-
र्वाङ्गत्वेन आचार्य्यब्रह्मणोः ऋत्विक्सदस्यद्वारपालादीनां च
पूजनपूर्वकं वरणं करिष्ये इति सङ्कल्प्य—

आचार्य्याय भूमिदेवाग्रेति अर्घं निवेद्य गन्धद्वारामिति
गन्धेन, बृहस्पते इति नमोस्त्वनन्तायेति च अक्षतपुष्पैः सम्पूज्य
वरणसामग्रीं करे गृहीत्वा एभिर्गन्धाक्षतपुष्पपूगीफलद्रव्यघौत-
वस्त्रोत्तरीययज्ञोपवीतपुष्पमालादिभिः अस्मिन् ग्रहयागकर्मणि-
आचार्य्यकर्म कर्तुम् आचार्य्यत्वेन त्वामहं वृणे इति (१)वरण-
सामग्रीम् आचार्य्यहस्ते दद्यात् । वृतोऽस्मीति प्रत्युक्तिः । प्रार्थ-
नायाम् आचार्य्यस्त्विति पठेत् । अस्य ग्रहयागकर्मणः प्रतिष्ठा-
पनार्थं त्वं मे आचार्य्यो भव । अहं भवानीति प्रत्युक्तिः । तथैव
ब्रह्माणं सम्पूज्य एभिर्गन्धाक्षतादिभिः अस्मिन् ग्रहयागे कृता-
कृतावेक्षणादि ब्रह्मकर्म कर्तुं ब्रह्मत्वेन त्वामहं वृणे । वृतोऽ

(१) भाजनं भाजनाधारः छत्रोपानत्कमण्डलु ।

आसनं वसनं मुद्रा कर्णभूषोपवीतकम् ॥

एतद्दशविधं देयं पदं वरणसिद्धये ।

पदाभावे त्रयं देयं पात्रवस्त्राङ्गुलीयकम् ॥

तदभावेऽथ ताम्बूलं दत्त्वा किञ्चित्प्रकल्पयेत् ।

वरणाङ्गोपहाराणां पात्राङ्गुलीयवाससाम् ॥

सर्वेषां निष्कयद्रव्यं यथोपपन्नमृत्विजे ।

इति पशुरामकारिकासु ॥

स्मीति प्रत्युक्तिः । प्रार्थनायां यथाचतुर्मुखो ब्रह्मेति पठेत् । अस्य ग्रहयागकर्मणः प्रतिष्ठापनार्थं त्वं मे ब्रह्मा भव । अहं भवानीति प्रत्युक्तिः ।

ततश्चतुर्णाम् ऋत्विजां द्वयोरेकस्य वा होमसंख्यानुसारेण वरणम् । तान् सम्पूज्य एभिर्गन्धाक्षतादिभिः अस्मिन्ग्रहयाग-
कर्मणि ऋत्विक्कर्म कर्तुम् ऋत्विक्त्वेन त्वामहं वृणे । वृतोऽ-
स्मि इति प्रत्युक्तिः । प्रत्येकं पृथग्वरणम् । ततः सदस्यं वृणु-
यात् । एभिर्गन्धाक्षतादिभिः अस्मिन्ग्रहयागकर्मणि सदस्यत्वेन
त्वामहं वृणे । वृतोऽस्मीति प्रत्युक्तिः ॥ सर्वकर्मणामुपद्रष्टा भवेति
प्रार्थयेत् ।

अथ द्वारपाळानां वरणम् । तत्र प्रथमम् ऋग्वेदिनं गन्धा-
क्षतैः सम्पूज्य एभिर्गन्धाक्षतादिभिः अस्मिन्ग्रहयागकर्मणि पूर्व-
दिग्द्वारे ऋग्वेदपारायणार्थं त्वामहं वृणे । इति द्वयोरेकस्य वा
वरणम् । वृतोऽस्मीति प्र० ।

ॐ ऋग्वेदः पञ्चपत्राक्षो गायत्रः सोमदैवतः ।

अग्निगोत्रस्तु विभ्रेन्द्र ऋत्विक् त्वं मे मखे भव ॥

यमास्मिन्यज्ञे त्वम् ऋग्वेदी भव । अहं भवानीति प्र० ।
मन्त्रपाठः ॐ अग्निमीळे० । एवं पूजनपूर्वकं दक्षिणद्वारे यजु-
र्वेदपारायणार्थमस्मिन् ग्रहयागकर्मणि त्वामहं वृणे इति यजुर्वेदिनं
वृणुयात् । वृतोऽस्मि० । प्रार्थना—

कातराक्षो यजुर्वेदस्त्रैष्टुभो विष्णुदैवतः ।

काश्यपेयस्तु विभ्रेन्द्र ऋत्विक् त्वं मे मखे भव ॥

यमास्मिन्यज्ञे त्वं यजुर्वेदी भव । अहं भ० । मन्त्रपाठः ॐ
इषेत्वा० ॥ सामवेदपारायणार्थमित्येवं वृत्वा—

सामवेदस्तु पिङ्गाक्षो जागतः शक्रदैवतः ।

भारद्वाजस्तु विभ्रेन्द्र ऋत्विक् त्वं मे मखे भव ॥

ममास्मिन्यज्ञे त्वं सामवेदी भव । अहं भ० । मन्त्रपाठः—
ॐ अग्नआयाहि० ॥ अथर्ववेदपारायणार्थम् इत्येवं वृत्वा—

बृहन्नेत्रोऽथर्ववेदोऽनुष्टुभो रुद्रदैवतः ।

वैशम्पायनविश्वेन्द्र ऋत्विक्त्वं मे मखे भव ।

ममास्मिन्यज्ञे त्वम् अथर्ववेदी भव । अहं भ० । मन्त्रपाठः—
ॐ शन्नोदेवीरभिष्टय आपो० ॥

ऋग्वेदं स्थापयेत्पूर्वं यजुर्वेदं तु दक्षिणे ।

पश्चिमे सामवेदं तु उत्तरे च ह्यथर्वणम् ॥ इति ।

ततः गायत्रीजपार्थं गणेशमन्त्रजपार्थं ग्रहमन्त्रजपार्थम् अ-
न्यान्ब्राह्मणान्श्च वृणुयात् ततः “यथाविहितं कर्म कुरुत” इति
सर्वान् प्रति यजमानो ब्रूयात् । ते च करवाम इत्यभ्युपगच्छेयुः ।
इति वरणविधिः ॥

ततः शुक्लाम्बरधरः शुक्लमाल्यानुलेपनः सपत्नीकः साचार्य्यो
यजमानः ऋत्विक्सदस्यसहितः जलपूर्णकलशहस्तो मङ्गलघोष-
पुरःसरं भद्रं कर्णेभिरिति मन्त्रेण (१) मण्डपं प्रदक्षिणीकृत्य पश्चि-
मद्वारेण प्रविशेत् । तत्र स्वासने प्राङ्मुख उपविश्याचम्य अर्घ-
संस्थाप्य प्राणानायम्य अपसर्पन्त्विति अपक्रामान्त्विति च गौर-
सर्षपान् सर्वतो विकीर्य गायत्र्यादीन् रक्षाविधानोक्तान् [पृ. १५८]
द्वादश वैदिकमन्त्रान् पठित्वा तालत्रयनादपूर्वकं विघ्नानुत्सार्य

(१) सिद्धान्तसङ्ग्रहेः—

यज्ञवार्तं परिक्रम्य प्रक्षाल्य चरणौ करौ ।

स्वाचान्तो द्वारदेशस्थो गुरुं देवं च दिक्पतोन् ॥

नत्वा पापापनोदार्थं मन्त्रद्वयमुदीरयेत् ।

हे देव प्राकृतं चित्तं पापाक्रान्तमिदं मम ॥

तन्निःसारय चित्तान्मे पापं फट्फट् च ते नमः ॥

सूर्यः सोमो यमः कालः महाभूतानि पञ्च च ।

पते शुभाशुभस्येह कर्मणो नवसाक्षिणः ॥ इति ॥

ततः पञ्चगव्येन आपोहिष्टेति त्रिभिर्मन्त्रैः कुशैः सर्वत्र प्रोक्षेत् ।
ततो होमवेद्याम् आचार्यः पञ्चभूसंस्कारपूर्वकमग्निं संस्थाप्य
प्राङ्मुख उपविश्याचम्य गणेशं विष्णुं च स्मृत्वा प्रधानदीपं पू-
र्वस्यां दिशि पूर्वाभिमुखं संस्थाप्य संपूज्य च ततो वेद्युपरि य-
थोक्तलक्षणासु सुवर्णादिप्रतिमासु दध्यक्षतपुञ्जेषु वा आदित्या
दिनवग्रहाणां स्थापनं कुर्यात् । प्रतिमाद्रव्याणि —

ताम्रकात्स्फाटिकाद्रक्तचन्दनात्स्वर्णकादुभौ ।

रजतादयसः सीसात्कांस्यात्कार्यार्था ग्रहाः क्रमात् ॥

इति याज्ञवल्क्यः । अन्यद्रव्याभावे सुवर्णमेव ग्राह्यम् । “सु-
वर्णमेकमेव वा सर्वेषाम्” (अ. २ । खं. ३) इति आश्व-
लायनपरिशिष्टात् । स्थापनप्रकारश्च—

मध्ये स्थाप्यो रवी रक्तः सोमः श्वेतोऽग्निकोणके ।

दक्षिणेऽङ्गारको रक्तः पीत ईशानके बुधः ॥

बृहस्पतिरुदक्पीतः शुक्रः श्वेतस्तु पूर्वके ।

पश्चिमे तु शनिः कृष्णो राहुः कालश्च नैर्ऋते ॥

वायव्ये केतवो धूम्रा एतच्च ग्रहवर्णकम् ।

सर्वे आदित्याभिमुखा आदित्यश्च प्राङ्मुखः स्थाप्यः ॥

तत्र पूर्वं प्रतिमानाम् अग्न्युत्तारणं कुर्यात् । प्रतिमाभेदे मन्त्रा-
वृत्तिः । तत्र मन्त्रः—ॐ हिमस्य त्वा जरायुणाऽग्ने परिव्य-
यामसि । पावको ऽअस्मभ्य५ शिवो भव ॥ इति प्रतिमा-
नामग्न्युत्तारणं विधाय पश्चामृतेन स्नातयेत् । ॐ पयः पृथि-
व्यां पयऽओषधीषु पयो दिव्यन्तरिक्षे पयो धाः । प-

हिमस्वत्वा. अ. १७ मं. ५—हे अग्ने त्वा त्वां जरायुणा जरायुवत् उत्प-
त्तिस्थानीयेन शैवालेन परिव्ययामसि परिव्ययामः परिव्ययामः
(इदन्तोमसीति मसः स्थाने मसिरादेशः) सः त्वम् परिवीतः सन्
मस्मभ्यं पावकः शोधकः शिवश्च शान्तश्च भव ॥ इति अग्निं ध्यात्वा
अग्नितप्तेन जलेन प्रतिमानां शोधनं कुर्यात् ।

यस्वतीः प्रदिशः सन्तु म म् ॥ इति पयसा स्नापयेत् ।
 ॐ दधिक्राव्णो ऽअकारिषश्चिष्णोरद्वयस्य व्वाजिनः ।
 सुरभि नो सुखा करत्प्र ण आयूँषि तारिषत् ॥ इति
 दध्ना० । ॐ घृतवती भुवनानामभिश्रियोर्वी पृथ्वी मधु-
 दुधे सुपेशसा । व्याधापृथिवी ववरुणस्य धर्मणा विव-
 ष्कभिते ऽअजरे भूरिरेतसा । इति घृतेन० । ॐ मधु व्वा-
 ता ऽऋतायते मधु क्षरन्ति सिन्धवः । माध्वीर्नः स-
 न्त्वाँषधीः ॥ इति मधुना० । ॐ आप्यायस्व समेतु ते
 विवद्वतः सोम ववृष्ण्यम् । भवा व्वाजस्य सङ्गथे ॥
 इति शर्करया० । ॐ आपो हि ष्ठा मयोभुवस्ता न ऽऊर्जो
 दधातन । महे रणाय चक्षसे ॥ १ ॥ यो वः शिवतमो
 रसस्तस्य भाजयतेह नः । उशतीरिव मातरः ॥ २ ॥
 तस्माऽअरं गमाम वो यस्य क्षयाय जिन्वथ । आपो
 जनयथा च नः ॥ ३ ॥ इति शीतलोदकेन च प्रतिमाः संस्ना-
 प्य कर्णिकायाम् अष्टसु दलेषु च निहितेषु दारुमयेषु कौशेषु
 वास्त्रेषु पौष्पेषु वा पीठेषु वक्ष्यमाणरीत्या स्थापयेत् ।

तत्र संकल्पः—ॐ अद्येहामुकोऽहं ग्रहयागकर्मणो यथोक्तफ-
 लावाप्तये ताम्रादिप्रतिमासु सुवर्णप्रतिमासु वा आदित्यादिनव-
 ग्रहाणां, दध्यक्षतपुञ्जेषु अधिदेवताप्रत्यधिदेवतादीनां, सर्वेषां
 वा दध्यक्षतपुञ्जेषु स्थापनं करिष्ये इति । (ॐकारस्य ब्रह्मा
 ऋषिर्गायत्री छन्दः परमात्मा देवता, व्याहृतीनां विश्वामित्रज-
 मदग्निभरद्वाजा ऋषयः गायत्र्युष्णिगनुष्टुभश्छन्दांसि अग्निवा-
 युसूर्या देवताः सूर्यादिनवग्रहाद्यावाहने (१) विनियोगः) ॥

(१) भावाहयेद् व्याहृतिभिः इति (पृ० ७५) मत्स्यपुराणव-
 चनात् । सिद्धान्तसारे—

पुष्पाखिलं समादाय मुद्रया च त्रिखण्डया ।

यथोक्तां देवतां ध्यात्वा मूलमन्त्रं समुच्चरन् ॥

तत्रायं क्रमः—मध्ये कर्णिकायां (१) द्वादशाङ्गुले वर्तुले रक्त-
मण्डले ग्राहमुखं सूर्यं रक्तपुष्पाक्षतैः—ॐ भूर्भुवः स्वः कलिङ्गदे-
शोद्भव काश्यपगोत्र रक्तवर्णं सूर्यं इहागच्छ इत्यावाह्य—ॐ आ-
कृष्णेन रजसा वर्तमानो निवेशयन्नमृतं मर्त्यञ्च । हि-
रण्ययेन सविता रथेना देवो याति भुवनानि पश्यन् ॥
इति मन्त्रेण सूर्यं इह तिष्ठेति स्थापयेत् ॥ १ ॥

तत आग्नेयदके चतुरसे श्वेतमण्डले चतुरङ्गुले अधोदृष्टिं
सूर्याभिमुखं सोमं श्वेतपुष्पाक्षतैः—ॐ भूर्भुवः स्वः यमुनातीरो-
द्भव आत्रेयगोत्र शुक्रवर्णं सोमं इहागच्छ इत्यावाह्य—ॐ इमं
देवा ऽभसपत्नः सुवध्वं महते क्षत्राय महते ज्यै-
ष्ठ्याय महते जानराज्यायेन्द्रस्येन्द्रियाय । इमममुष्य पु-
त्रममुष्यै पुत्रमस्यै विवश ऽएष वोऽमी राजा सोमोऽ-

सम्बुद्धयन्तं देवनामात्रागच्छागच्छचेत्याप ।

देवस्य तेजस्तन्मूर्तौ आवाहिन्याख्यमुद्रया ॥

स्थापयेदुच्चरन्मूलमेतदावाहनं मतम् ।

ततः संस्थापनं कुर्यादिह तिष्ठेह तिष्ठ च ॥

संस्थापनीयमुद्रां च दर्शयित्वा विभावयेत् ।

जातः स्थिरो देव इति पश्चात् संस्थापयेदिति ॥ इति ।

लक्षणसंग्रहे—

हस्ताभ्यामञ्जलिं बध्वा ऽनामिकामूलपर्वणि ।

मङ्गुष्ठौ निक्षिपेत् सेयं मुद्रा त्वावाहनो मता ॥

मधोमुखो त्विर्यं चैव स्थापनोति निगद्यते । इति ।

मनेन आवाहनस्थापनयोः प्रकारभेदः स्पष्टमेव दर्शितः ।

(१) ग्रहरत्नावल्यां—

मण्डलव्यासः कथितः सूर्यस्य द्वादशाङ्गुलः ।

चतुरङ्गुलः सोमस्य चतुरङ्गुलो लोहितस्य च ॥

चतुरङ्गुलः सौम्यस्य गुरोर्ध्वेव षडङ्गुलः ।

नवाङ्गुलस्तु शुक्रस्य अर्कपुत्रस्य द्वाङ्गुलः ॥

द्वादशाङ्गुलो राहोश्च केतोश्च षडङ्गुलः । इति ।

स्माकं ब्राह्मणानां राजा ॥ इति मन्त्रेण सोम इह तिष्ठेति स्थापयेत् ॥ २ ॥

ततो दक्षिणे त्रिकोणे श्यङ्गुले रक्तमण्डले दक्षिणदृष्टिं सूर्याभिमुखं भौमं रक्तपुष्पाक्षतैः—ॐ भूर्भुवः स्वः अवन्तिदेशोद्भव भारद्वाजगोत्र रक्तवर्ण भौम इहागच्छ इत्यावाह—ॐ अग्निर्मूर्द्धा दिवः ककुत् पतिः पृथिव्या ऽभयम् । अपां रेतां सि जिन्वाति ॥ इति मन्त्रेण भौम इह तिष्ठेति स्थापयेत् ॥ ३ ॥

ईशाने बाणाकारे चतुरङ्गुले पीतमण्डले पीतं बुधं वामदृष्टिं सूर्याभिमुखं पीतपुष्पाक्षतैः—ॐ भूर्भुवः स्वः मगधदेशोद्भव आत्रेयगोत्र पीतवर्ण बुध इहागच्छ इत्यावाह—ॐ उद्बुध्यस्वाग्ने प्रतिजागृहि त्वमिष्टापूर्ते स ऽसृजेथामयं च । अस्मिन्तसधस्थे ऽअध्युत्तरस्मिन्विश्वे देवा यजमानश्च सीदत ॥ इति मन्त्रेण बुध इह तिष्ठति स्थापयेत् ॥ ४ ॥

उत्तरे दीर्घचतुरस्रे षडङ्गुले पीतमण्डले वामदृष्टिं सूर्याभिमुखं पीतं गुरुं पीतपुष्पाक्षतैः—ॐ भूर्भुवः स्वः सिन्धुदेशोद्भव आङ्गिरसगोत्र पीतवर्ण गुरो इहागच्छ इत्यावाह—ॐ बृहस्पते ऽअति यदर्थो ऽअर्हाद शुमद्विभाति क्रतुमज्जनेषु । यद्दीदयच्छवस ऽऋतप्रजात तदस्मासु द्रविणं धेहि चित्रम् ॥ इति मन्त्रेण बृहस्पते इह तिष्ठेति स्थापयेत् ॥ ५ ॥

ततः पूर्वे पञ्चकोणे नवाङ्गुले श्वेतमण्डले ऊर्ध्वदृष्टिं सूर्याभिमुखं श्वेतं शुक्रं श्वेतपुष्पाक्षतैः—ॐ भूर्भुवः स्वः भोजकटदेशोद्भव भार्गवगोत्र शुक्रवर्ण शुक्र इहागच्छ इत्यावाह—ॐ अन्नात्परिमुतो रसं ब्रह्मणा व्यपिबत् क्षत्रं पयः सोमं प्रजापतिः । ऋतेन सत्यमिन्द्रियं विपानं शुक्रमन्धस ऽइन्द्रस्येन्द्रियमिदं पयो ऽमृतम् मधु ॥ इति मन्त्रेण शुक्र इह

तिष्ठेति स्थापयेत् ॥ ६ ॥

ततः पश्चिमे धनुराकारे षडङ्गुले कृष्णमण्डले अधोदृष्टिं सूर्याभिमुखं कृष्णं शनिं कृष्णपुष्पाक्षतैः—ॐ भूर्भुवः स्वः सौरा-
ष्ट्रदेशोद्भव काश्यपगोत्र कृष्णवर्ण शनैश्चर इहागच्छेत्यावाह्य—
ॐ शन्नो देवीरभिष्टयऽआपो भवन्तु पीतये । शंय्यो-
रभिस्रवन्तु नः ॥ इति मन्त्रेण शनैश्चर इह तिष्ठेति स्थापयेत् ॥ ७ ॥

ततो नैर्ऋते शूर्पाकारे द्वादशाङ्गुले कृष्णमण्डले दक्षिणदृष्टिं
सूर्याभिमुखं राहुं कृष्णपुष्पाक्षतैः—ॐ भूर्भुवः स्वः वैराटिनपुरो-
द्भव पैठीनसिगोत्र कृष्णवर्ण राहो इहागच्छेत्यावाह्य—ॐ कया-
नश्चित्रऽआभुवदूती सदावृधः सखा । कया शचिष्ठया
वृता ॥ इति मन्त्रेण राहो इह तिष्ठेति स्थापयेत् ॥ ८ ॥

वायव्यां ध्वजाकारे धूम्रे षडङ्गुलमण्डले दक्षिणदृष्टिं सूर्या-
भिमुखं धूम्रं केतुं धूम्रपुष्पाक्षतैः—ॐ भूर्भुवः स्वः अन्तर्वेदीसमु-
द्भव जैमिनिगोत्र धूम्रवर्ण केतो इहागच्छेत्यावाह्य—ॐ केतुं
कृष्णवन्नकेतवे पेशो मर्याऽअपेशसे । समुष्मद्भिरजायथाः ॥
इति मन्त्रेण केतो इह तिष्ठेति स्थापयेत् ॥ ९ ॥

अथाधिदेवतावाहनं शुक्लपुष्पा० ॥ दध्यक्षतपुञ्जेषु सूर्यदाक्षि-
णपार्श्वे ॐ भूर्भुवः स्वः ईश्वर इहागच्छेत्यावाह्य ॐ (१) व्यम्ब-
कँटपजमाहे सुगन्धि पुष्टिवर्धनम् । उर्वारुकमिव बन्ध-

(१) ईश्वरं व्यम्बकं चेति श्रीश्रुते इति पार्वतीम् ।

यदक्रन्देति च स्कन्दं विष्णुं विष्णोरेराडिति ॥

आब्रह्मन्निति ब्रह्माणं सज्जोषा इति वासवम् ।

यमायत्वेति च यमं कालं कार्ष्णिरोति च ॥

चित्रावस्विति मन्त्रेण चित्रगुप्तं निधापयेत् ।

इति स्कान्दे स्थापनमन्त्रा उक्ताः । अत्र आब्रह्मन्नित्यस्य स्थाने
ब्रह्मजज्ञेति, यमायत्वेत्यस्य स्थाने असियमोऽस्तीति पाठः मन्त्रार्थदो-
षिकाकारादिसम्मतः ।

नान्मृत्योर्मुक्षीय माऽमृतात् ॥ इति मन्त्रेण ईश्वर इह ति-
ष्ठेति स्थापयेत् ॥ १ ॥ ॐ भूर्भुवःस्वः इति मन्त्रः सर्वत्रोच्चा-
र्यः । सोमस्य दक्षिणपार्श्वे—ॐभू० उमे इहागच्छ इत्यावाह्य-
ॐ श्रीश्च ते लक्ष्मीश्च पत्न्यावहोरात्रे पार्श्वे नक्षत्राणि
रूपमश्विनौ वव्यात्तम् । हृष्णान्निषाणामुं मऽहृषाण स-
र्वलोकं मऽहृषाण ॥ इति मन्त्रेण उमे इह तिष्ठेति स्थापयेत् ॥ २ ॥
भौमदक्षिणपार्श्वे—ॐभू० स्कन्द इहागच्छ इत्यावाह्य—ॐयद-
कन्दः प्रथमं जायमानऽउद्यन्तसमुद्रादुत्तवा पुरीषात् ।
इयेनस्य पक्षा हरिणस्य बाहूऽउपस्तुत्यं माहि जातं-
तेऽअर्वन् ॥ इति मन्त्रेण स्कन्द इह तिष्ठेति स्थापयेत् ॥ ३ ॥
बुधस्य दक्षिणपार्श्वे—ॐभू० विष्णो इहागच्छ इत्यावाह्य—ॐ
विविष्णो रराटमसि विविष्णोः इनप्त्रे स्थो विविष्णोः
स्यूरसि विविष्णोर्ध्रुवोऽसि । विविष्णवमसि विविष्णवे त्वा ॥
इति मन्त्रेण विष्णो इह तिष्ठेति स्थापयेत् ॥ ४ ॥ गुरुदक्षिणपार्श्वे-
ॐभू० ब्रह्मन् इहागच्छ इत्यावाह्य—ॐब्रह्म जज्ञानं प्रथमं
ऽपुरस्ताद्विसीमतः सुरुचो व्वेनऽआवः । स बुध्न्या
उपमाऽअस्य विविष्ठाः सतश्च योनिमसतश्च विववः ॥
इति मन्त्रेण ब्रह्मन् इह तिष्ठेति स्थापयेत् ॥ ५ ॥ शुक्रदक्षिणपा-
र्श्वे—ॐभू० इन्द्र इहागच्छ इत्यावाह्य—ॐसजोषाऽहन्द्र स-
गणो मरुद्भिः सोमं पिब ववृत्रहा शूर विवद्वान् ज-
हि शत्रूँ २॥ रप मृधो नुदस्वाथाभयं कृणुहि विववतो
नः ॥ इति मन्त्रेण इन्द्र इह तिष्ठेति स्थापयेत् ॥ ६ ॥ शनिदक्षि-
णपार्श्वे—ॐभू० यम इहागच्छ इत्यावाह्य—ॐआसि यमोऽअ-
स्यादित्योऽअर्वन्नसि त्रितो गुह्येन व्वतन । असि सो-
मेन समया विवपृक्तऽआहुस्ते त्रीणि दिवि बन्धनानि ॥
इति मन्त्रेण यम इह तिष्ठेति स्थापयेत् । उदकस्पर्शः । राहुद-

क्षिणपार्श्वे—ॐभू० काल इहागच्छ इत्यावाह—ॐकार्षिणसि
समुद्रस्य त्वा ऽक्षित्वाऽलन्नयामि । समापोऽअद्भिरगमत
समोषधीभिरोषधीः ॥ इति मन्त्रेण काल इह तिष्ठेति स्था-
पयेत् ॥८॥ केतोर्दक्षिणपार्श्वे—ॐभू० चित्रगुप्त इहागच्छ इत्या-
वाह ॐचित्रावसो स्वास्ति ते पारमशीय ॥ इति मन्त्रेण
चित्रगुप्त इह तिष्ठेति स्थापयेत् ॥ ९ ॥

अथ प्रत्यधिदेवतावाहनम् ॥ सूर्यवामपार्श्वे—ॐभूर्भुवः
स्वः अग्रे इहागच्छ इत्यावाह—ॐअग्निं दूतं पुरो दधे हव्य-
वाहमुपब्रुवे । देवाँर॥ आसादयादिह ॥ इति मन्त्रेण अग्रे
इह तिष्ठेति स्थापयेत् ॥१॥ सोमवामपार्श्वे—ॐभू० आप इहाग-
च्छ इत्यावाह—ॐ(१)अप्स्वन्तरमृतमप्सु भेषजमपामुत
प्रशस्तिष्वश्वा भवत व्याजिनः । देवीरापो योय ऽऊ
र्मिः प्रतूर्तिः ककुन्मान्वाजसास्तेनायँव्राजँसेत् ॥ इति
मन्त्रेण आप इह तिष्ठेति स्थापयेत् ॥२॥ भौमवामपार्श्वे—ॐभू०
भुमे इहागच्छ इत्यावाह ॐस्योना पृथिवि नो भवानृक्षरा
निवेशनी । यच्छा नः शर्म सप्रथाः ॥ इति मन्त्रेण भुमे इह
तिष्ठेति स्थापयेत् ॥३॥ बुधवामपार्श्वे—ॐभू० विष्णो इहागच्छ
इत्यावाह—ॐइदँविविष्णुर्विवचक्रमे श्रेधा निदधे पदम् ।
समूदमस्य पाँसुरे ॥ इति मन्त्रेण विष्णो इह तिष्ठेति स्था-
पयेत् ॥४॥ गुरोवामपार्श्वे—ॐभू० इन्द्र इहागच्छ इत्यावाह-

(१) मन्त्रार्थदीपिकादौ अयमेव मन्त्रः अपां स्थापने उक्तः अत्र
बीजं तु अपां सोमप्रत्यधिदेवत्वेन “सोमायाप्स्वन्तरित्यपि” इति
स्कान्द वचनमेव । सोमस्य इमं देवा इति याज्ञवल्क्याद्युक्तमन्त्रस्वीका-
रात् । रुद्रकल्पद्रुमे आपोहिष्ठेति उक्तः । वरुणदेवतायाः प्रत्यधिदे-
वतात्वाभिप्रायेण बहुस्तममिति मन्त्रोऽपि सोमप्रत्यधिदेवतायाम्
कचित् उक्तः ।

ॐ (१) त्रातारमिन्द्रमवितारमिन्द्रः हवे हवे सुवह ९ शु-
रमिन्द्रम् । हयामि शक्रं पुरुहूतमिन्द्रं स्वति नो मघ-
वा धातिवन्द्रः ॥ इति मन्त्रेण इन्द्र इति तिष्ठेति स्थापयेत् ॥५॥
शुक्रवामपाश्वे-ॐ भू० इन्द्राणि इहागच्छ इत्यावाह-ॐ अदित्यै
रास्नाऽसीन्द्राण्याऽउष्णीषः पृषाऽसि धर्मधि दीष्ट्व ॥
इति मन्त्रेण इन्द्राणि इह तिष्ठति स्थापयेत् ॥६॥ अनेवामपाश्वे-
ॐ भू० प्रजापते इहागच्छ इत्यावाह-ॐ प्रजापते न त्वदेता-
न्यन्यो विश्वा रूपाणि परिता बभूव । यत्कामास्ते
जुहुमस्तन्नो ऽअस्तु (२) अयममुष्य पिता ऽसावस्य
पिता) व्ययं स्याम पतयो रयीणाम् ॥ इति मन्त्रेण
प्रजापते इह तिष्ठेति स्थापयेत् ॥ ७ ॥ राहोवामपाश्वे-ॐ भू०
सर्पाः इहागच्छत इत्यावाह-ॐ नमोऽस्तु सर्पेभ्यो ये केच
पृथिवीमनु । ये ऽअन्तरिक्षे ये दिवि तेभ्यः सर्पेभ्यो
नमः ॥ इति मन्त्रेण सर्पाः इह तिष्ठेति स्थापयेत् ॥८॥ केतो-
वामपाश्वे ॐ भू० ब्रह्मन् इहागच्छ इत्यावाह-ॐ (३) ब्रह्म ज-
ज्ञानं प्रथमं पुरस्ताद्वि सीमितः सुरुचो ब्वेन ऽआवः ।
स बुध्न्याऽउपमाऽअस्य विवृष्टाः सतश्च योनिमसतश्च
विवः ॥ इति मन्त्रेण ब्रह्मन् इह तिष्ठति स्थापयेत् ॥९॥

ततो विनायकादीन्पञ्चलोकपालानावाहयेत् ॥ (४) राहोरुत्तरे-

(१) रुद्रकः द्रु. संस्कारभा. अयमेव मन्त्रः गुरुप्रत्यधिदेवताभू-
तस्येन्द्रस्योक्तः । अन्यत्रान्योऽप्युक्तः । एवमुत्तरत्र इन्द्राण्या अपि
अन्यत्र अन्यत्र एवोक्तः ।

(२) () एतन्मध्यस्थं यजुः मन्त्रार्थदीपिकायामेव दृश्यते ।

(३) संस्कारभा. रुद्रकः द्रु. अयमेव मन्त्र उक्तः । अन्यत्रान्योऽपि ।

(४) संग्रहे—

राहुमन्ददिनेशानामुत्तरस्यां यथाक्रमम् ।

गणेशदुर्गाचार्यंश्च राहुकेत्वोश्च दक्षिणे ॥

ॐ भूर्भुवःस्वः विनायक इहागच्छ इत्यावाह्य-ॐ गणानां त्वा० इति मन्त्रेण विनायक इह तिष्ठेति स्थापयेत् ॥ १ ॥ शनैरुत्तरे-ॐ भू० दुर्गे इहागच्छ इत्यावाह्य-ॐ (१) अम्बे ऽअम्बिकं ऽअम्बालिके न मा नयति कश्चन । ससस्त्यश्चकः सुभन्द्रिकां काम्पील वासिनीम् ॥ इति मन्त्रेण दुर्गे इह तिष्ठेति स्थापयेत् ॥ ९ ॥ रवे-रुत्तरपार्श्वे-ॐ भू० वायो इहागच्छ इत्यावाह्य ॐ (२) ऽवातो वा मनो वा गन्धर्वाः ससावित्रातिः । ते ऽअग्ने ऽश्वमयुञ्जं स्ते ऽअस्मिञ्जवमादधुः ॥ इति मन्त्रेण वायो इह तिष्ठेति स्थापयेत् ॥ ३ ॥ राहोर्दक्षिणे-ॐ भू० आकाश इहागच्छ इत्यावाह्य-ॐ (३) ऊर्ध्वा ऽअस्य समिधो भवन्त्यूर्ध्वा शुक्रा शोची-ॐ षष्णेः । यमत्तमा सुप्रतीकस्य सूनोः ॥ इति मन्त्रेण आकाश इह तिष्ठेति स्थापयेत् ॥ ४ ॥ केतोर्दक्षिणे-ॐ भू० अश्विनौ इहागच्छतम् इत्यावाह्य-ॐ (४) यावां कशा मधुमत्य-द्विषना सूनृतावती । तथा यज्ञं मिमिक्षतम् ॥ इति मन्त्रेण अश्विनौ इह तिष्ठतम् इति स्थापयेत् ॥ ५ ॥

गुरुत्तरे-ॐ भू० वास्तोष्पते इहागच्छ इत्यावाह्य-ॐ ऽवा-स्तोष्पते प्रतिजानीह्यस्मान् त्स्वावेशो ऽअनमिवो भवा

आकाशमश्विनौ देवी स्थापयित्वा क्रमेण तु ।

वास्तोष्पतिं क्षेत्रपालं स्थापयेत्तु गुरुत्तरे ॥

एताः सदैव संस्थाप्याः कर्मसाद्गुण्यदेवताः ।

इन्द्राग्नियमनैर्ऋत्या वरुणो वायुरेव च ॥

कुबेरेशानावित्यष्टौ प्रागादिमदिशाधिपाः ॥

ब्रह्माणं च ततः स्थाप्य पूर्वशान्त्योस्तु मध्यमे ।

प्रतीचीनैर्ऋतीमध्ये अनन्तं स्थापयेदिति ॥

(१) रुद्रकल्पद्रुमादावयमेवोक्तः । अन्यत्र त्वन्यः ।

(२) मन्त्रार्थदीपिकायामयमेवोक्तः । रुद्रकल्पद्रुमादौ त्वन्यः ।

(३) मन्त्रार्थदीपिकायामयमुक्तः । रु. द्रुमादौ त्वन्यः ।

(४) रुद्रकल्पद्रुमादावयमुः । मं. अन्यः ॥

नः । यत्स्वेमहे प्रति तन्नो जुषस्व शन्नो भव द्विपदेशं
चतुष्पदे ॥ इति मन्त्रेण वास्तोष्पते इह तिष्ठेति स्थापयेत् ।
गुरुत्तरे एव वास्तोष्पत्युत्तरे ॐभू० क्षेत्राधिपते इहागच्छ इत्या-
वाह्य ॐक्षेत्राधिपते इह तिष्ठेति स्थापयेत् ॥ २ ॥

अथ क्रतुसंरक्षकान् इन्द्रादिदिक्पालानावाहयेत् शुक्रपुष्पा-
क्षतैरेव प्रागादितः पीठसमन्तात्—

पूर्वे—ॐभूर्भुवः स्वः इन्द्र इहागच्छ इत्यावाह्य—ॐआता-
रमिन्द्रम् (१९७) इति पूर्वोक्तमन्त्रेण इन्द्र इह तिष्ठेति स्था-
पयेत् ॥ १ ॥

एवं सर्वत्र । आग्नेये—ॐभू० अग्ने इहागच्छ इत्यावाह्य—अ-
ग्निन्दूतम् (१९६) इतिपूर्वोक्तमन्त्रेण अग्ने इह तिष्ठेति स्थाप-
येत् ॥ २ ॥ दक्षिणे—ॐभू० यम इहागच्छ इत्यावाह्य—असि-
यमोऽअस्यादित्यः (१९५) इति पूर्वोक्तमन्त्रेण यम इह ति-
ष्ठेति स्थापयेत् ॥ ३ ॥ नैर्ऋते—भू० निर्ऋते इहागच्छ इत्या-
वाह्य—ॐएष ते निर्ऋते भागस्तं जुषस्व इति मन्त्रेण
निर्ऋते इह तिष्ठेति स्थापयेत् ॥ ४ ॥ पश्चिमे—ॐभू० वरुण इहा-
गच्छ इत्यावाह्य—ॐइमं मे ववरुण श्रुधी हवमया च मृ-
डय । त्वामवस्युराचके ॥ इति मन्त्रेण वरुण इह तिष्ठेति
स्थापयेत् ॥ ५ ॥ वायव्याम्—ॐभू० वायो इहागच्छ इत्यावा-
ह्य—ॐव्वातो वा (१९८) इति पूर्वोक्तमन्त्रेण वायो इह ति-
ष्ठेति स्था० ॥ ६ ॥ उत्तरे—ॐभू० कुबेर इहागच्छ इत्यावाह्य—
ॐव्वय० सोम व्रते तव मनस्तनूषु बिभ्रतः । प्रजाव-
न्तः सचेमहि ॥ इति मन्त्रेण कुबेर इह तिष्ठेति स्था० ॥ ७ ॥
(संस्कारभा० सोमावाहनमुक्तम् ।) ईशाने—ॐभू० ईश इहाग-
च्छ इत्यावाह्य ॐतमीशानं जगतस्तस्थुषस्पतिं धियञ्जि-
न्वमवसे द्रुमहे व्वयम् । पूषा नो यथा व्वेदसामसद्वधे

रक्षिता पायुरदब्धः स्वस्तये॥ इति मन्त्रेण ईश इह तिष्ठेति स्था०
ऊर्ध्वं पूर्वैशानयोः मध्ये ब्रह्मन् इहागच्छ इत्यावाह-ॐ ब्रह्मज-
ज्ञानम् (१९५) इति पूर्वोक्तमन्त्रेण ब्रह्मन् इह तिष्ठेति
स्था० ॥ ९ ॥ ॐ भू० अधः पश्चिमनैर्ऋतमध्ये अनन्त इहागच्छ
इत्यावाह-ॐ नमोऽस्तु सर्पेभ्य इति मन्त्रेण (१९५) अन-
न्त इह तिष्ठेति स्था० ॥ १० ॥

एवं संस्थाप्य असतान् गृहीत्वा-ॐ एतन्ते देवसवितः०
इति मन्त्रा पठित्वा ॐ भूभुवः स्वः आदित्यादिनवग्रहाः साक्षाः
सवाहनाः सपरिवारा अधिदेवताप्रत्यधिदेवताविनायकादिपञ्च-
लोकपालवास्तोष्पतिक्षेत्राधिपतीन्द्रादिदशदिक्पालसहिताः सप्र-
तिष्ठिता वरदा भवन्तु इति प्रतिष्ठाप्य—

ग्रहवेदीशाने चतुर्विंशतिदलम् अष्टदलं वा कर्णिकासहितं
पद्ममुल्लिख्य तत्र वरुणावाहनार्थं पूर्वोक्तकलशस्थापनविधिना
कलशं संस्थाप्य तत्र तीर्थानि वरुणश्चात्राह स्थापयेत् प्रतिष्ठां च
कुर्यात् । ततो रक्षाविधानोक्तप्रकारेण रक्षामूत्रमभिमन्त्र्य
स्थापयेत् । ततो विधिना अर्घ्यं संस्थाप्य प्राणानायम्य कुशतिल-
यवजलपाणिः ग्रहपूजनसङ्कल्पं कुर्यात्—अघेहेत्यादि सङ्कीर्त्य अ-
मुकोऽहम् अमुककामः ग्रहवेषुपरि स्थापितासु सुवर्णप्रतिमासु
आवाहितानाम् आदित्यादिनवग्रहाणाम्, दध्यक्षतपुत्रेषु आवा-
हितानाम् अधिदेवताप्रत्यधिदेवताविनायकादिपञ्चलोकपाला-
नाम् इन्द्रादिदशदिक्पालानां वास्तोष्पतेः क्षेत्रपालस्य कलशे
वरुणदेवस्य च यथामिलितोपचारैः पूजनं करिष्ये इति सङ्कल्प्य
सूर्यादीन् ध्यायेत्—

पद्मासनः पद्मकरो द्विबाहुः पद्मद्युतिः सप्ततुरङ्गवाहनः ।

दिवाकरो लोकगुरुः किरीटी मयि प्रसादं विदधातु देवः॥१॥

श्वेताम्बरः श्वेतविभूषणश्च श्वेतद्युतिर्दण्डधरो द्विबाहुः ।

चन्द्रोऽमृतात्मा वरदः किरीटी श्रेयांसि मम विदधातु देवः॥२॥

रक्ताम्बरो रक्तवपुः किरीटी चतुर्भुजो मेषगमो गदाभृत् ।
 धरासुतः शक्तिधरश्च शूली सदा मम स्याद्भरदः प्रशान्तः ॥३॥
 पीताम्बरः पीतवपुः किरीटी चतुर्भुजो दण्डधरश्च हारी ।
 चर्मासिभृत्सोमसुतः सदा मे सिंहाधिरूढो वरदो बुधोऽस्तु ॥४॥
 पीताम्बरः पीतवपुः किरीटी चतुर्भुजो दैत्यगुरुः प्रशान्तः ।
 दधाति दण्डं च कमण्डलुं च तथाऽक्षसूत्रं वरदोऽस्तुमहम् ॥५॥
 श्वेताम्बरः श्वेतवपुः किरीटी चतुर्भुजो दैत्यगुरुः प्रशान्तः ।
 तथाऽक्षसूत्रं च कमण्डलुश्च दण्डं च बिभ्रद्भरदोऽस्तु महम् ॥६॥
 नीलद्युतिः शूलधरः किरीटी गृध्रस्थितस्त्रासकरो धनुष्मान् ।
 चतुर्भुजः सूर्यसुतः प्रशान्तः सदाऽस्तु मह्यं वरमन्दगामी ॥७॥
 नीलाम्बरो नीलवपुः किरीटी कराळवर्कः करवाळशूली ।
 चतुर्भुजश्चर्मधरश्च राहुः सिंहाधिरूढो वरदोऽस्तु महम् ॥ ८ ॥
 धूम्रो द्विबाहुर्वरदो गदाभृत् शृङ्गासनस्थो विकृताननश्च ।
 किरीटकेयुरविभूषिताङ्गः सदाऽस्तु मे केतुगणः प्रशान्तः ॥ ९ ॥

इति नवग्रहान् ध्यात्वा, अन्ये किरीटिनः कार्या वरदाभय
 पाणयः । इति सामान्येन अधिदेवतादींश्च ध्यात्वा, वरुणं च—
 नागपाशधरः स्वर्णभूषणः पद्मिनीप्रियः ।

वरुणोऽम्बुपतिः श्रीमान् श्वेतो मकरवाहनः ॥

इति ध्यात्वा वैदिकमन्त्रैर्नाममन्त्रैर्वा पूजां कुर्यात् । (अ-
 धिदेवतादीनां विशेषरूपेण ध्यानं रुद्रकल्पद्रुमादौ प्रदर्शितम्) ।
 वैदिकमन्त्राः आकृष्णेनेत्यादय उक्ताः । नाममन्त्रा यथा—ॐ
 आदित्याय नमः । ॐ सोमाय नमः । ॐ भौमाय नमः । ॐ बुधाय
 नमः । ॐ बृहस्पतये नमः । ॐ शुक्राय नमः । ॐ शनैश्चराय नमः ।
 ॐ राहवे नमः । ॐ केतवे (१) नमः ॥ ९ ॥

(१) केतूनां बहुत्वेऽपि गणत्वेन देवतात्वात् पूजादावेकवच-
 नमेव ।

ॐ ईश्वराय नमः । ॐ उमायै नमः । ॐ स्कन्दाय नमः । ॐ
विष्णवे नमः । ॐ ब्रह्मणे नमः । ॐ इन्द्राय नमः । ॐ यमाय नमः ।
ॐ कालाय नमः । ॐ चित्रगुप्ताय नमः ॥ ९ ॥

ॐ अग्नये नमः । ॐ अज्यो नमः । ॐ भूम्यै नमः । ॐ त्रिष्णवे
नमः । ॐ इन्द्राय नमः । ॐ इन्द्राण्यै नमः । ॐ वजापतये नमः ।
ॐ सूर्येभ्यो नमः । ॐ ब्रह्मणे नमः ॥ ९ ॥

ॐ विनायकाय नमः । ॐ दुर्गाय नमः । ॐ वायवे नमः ।
ॐ आकाशाय नमः । ॐ अश्विभ्यां नमः ॥ ५ ॥

ॐ वास्तोष्पतये नमः । ॐ क्षत्राधिपतये नमः ॥ २ ॥

ॐ इन्द्राय नमः । ॐ अग्नये नमः । ॐ यमाय नमः ॐ नि
क्रुतये नमः । ॐ वरुणाय नमः । ॐ वायवे नमः । ॐ कुबेराय
(सोमाय)नमः । ॐ ईशानाय नमः । ॐ ब्रह्मणे नमः । ॐ अन-
न्ताय नमः ॥ १० ॥ कलश ॐ वरुणाय नमः ॥ १ ॥

इति नाममन्त्रैर्वा आवाहनासनपाद्यार्चस्नानाचमनवस्त्रयज्ञो-
पवीतगन्धाक्षतपुष्पधूपदीपनैवेद्यफलताम्बूलभूषणनाराजनान्तो-
पचारैर्यथासम्भवं सम्पूजयेत् । 'ॐ आवाहितादित्यादिदेवताभ्यो
नमः' इति वा सर्वान् पूजयेत् ।

(पूजनं तु काण्डानुसमयेन पदार्थानुसमयेन वा कृत-
व्यम् । तयोः स्वरूपं होमरहितग्रहपूजाप्रयोग उक्तम् । सूर्या-
दीनां पूजा पदार्थानुसमयेनैवेति मदनरत्नादौ । अत्र पूजैव प-
दार्थो न त्वेकैकपदार्थसमर्पणं पदार्थः तस्याः स्मृतिवत् पदार्थावय-
वत्त्वादिति रुद्रकल्पद्रुमः । तन्मते सम्पूर्णपूजने एकवारमेव मन्त्र-
प्रयोगो न्याय्यः) ।

(रक्तचन्दनादीनि नवानुलेपनानि मलयज एव वा (श्री-
खण्डः) सर्वेषाम् । रक्तपद्मादीनि पुष्पाणि रक्तवरवीरं वा ग्रह-
वर्णानि वा । वस्त्राणि च यथासम्भवं ग्रहवर्णानि । अक्षताः पु-

ष्ववर्णाः । गुग्गुलुर्धूपः । दीपः सर्पिषा तिलतैलेन वा । नैवेद्यं पापसादिकं त्रिवृदन्नं वा । दक्षिणा माणिक्यादिरूपा वा माणिक्यमेव वा निष्क्रयद्रव्यमेव वा—इत्यादिविशेष आश्व० प०द्रष्टव्यः । अपूषादिकमपि नैवेद्यमिति रुद्रकल्पद्रुमे) ।

पुष्पाञ्जलिः—

ब्रह्मा सुरारिस्त्रिपुरान्तकारी भानुः शशी भूमिसुतो बुधश्च ।
गुरुश्च शुक्रः शनिराहुकेतवः सर्वे ग्रहाः शान्तिकरा भवन्तु ॥ १ ॥
सूर्यः शौट्यमथेन्दुरुच्चपदवीं सन्मङ्गलं मङ्गलः,
मद्बुद्धिं च बुधो गुरुश्च गुरुतां शुक्रः शुभं शं शनिः ।
राहुर्बाहुबलं करोतु सततं केतुः कुलस्योन्नतिं,
नित्यं प्रीतिकरा भवन्तु मम ते सर्वेऽनुकूला ग्रहाः ॥ २ ॥
इति पुष्पाञ्जलिं समर्प्य—

आयुश्च वित्तञ्च तथा सुखं च धर्मार्थलाभौ बहुपुत्रतां च ।
शत्रुक्षयं राजसु पूज्यतां च तुष्टा ग्रहाः क्षेमकरा भवन्तु ॥
इति प्रार्थ्य, वेद्युपरि फलपुष्पोपशोभितं वितानं दत्त्वा—
वेदीसमीपे पूजान्ते होमान्ते एव वा यथोक्तबलीन् दद्यात् (द्र-
पृ. ७५) । यथोक्तबल्यभावे पायसबलिं तदभावे दध्यक्षतबलिं
दद्यात् । (१) अथाचार्यो ब्रह्मोपवेशनादिपर्युक्षणान्तं कर्म कृत्वा
संस्त्रवधारणार्थं प्रोक्षणीपात्रं प्रणीताग्न्योर्मध्ये निदध्यात् । (अत्र
चरोः स्त्रुवेण होमे एव संस्त्रवस्थापनं, हस्तेन होमे तु न । पा-
कयज्ञेष्ववत्तस्यासर्वहोम इति श्रौतसूत्रे स्त्रुचि स्त्रुवे वाऽवत्तस्य
असर्वहोम इति भाष्यकारैः कर्कादिभिर्व्याख्यानादिति भाष्या-
नुयायिनः । परशुरामस्तु हस्तहोमेऽपि संस्त्रवं स्वीकृतवानिति

(१) पूर्वोत्तरतन्त्रमाचार्यः कुर्यादिति आश्वलायनपरिशिष्टव-
चनात् । अत्र पदार्थासादने भज्याक्ता यवसमन्विताः कृष्णतिलाः
कर्कादिसमिधश्च भासादनीयाः ।

निरूपितम् (३७) । तस्मात् भाष्यानुयायिनां न पात्रान्तरस्थापन-
मिति । ततः सङ्कल्पपूर्वकं द्रव्यदेवताऽभिध्यानं (१) कुर्यान्—अथेह
नवग्रहयागेनाहं यक्ष्ये । तत्र प्रजापतिम् , इन्द्रम् , अग्निं, सोमम्,
आज्येन—अत्र प्रधानानि सूर्यं, सोमं, भौमं, बुधं, गुरुं, शुक्रं, श-
निं, राहुं, केतुञ्च, प्रत्येकमष्टसंख्याद्वातिभिः समिचर्वाज्ययनापि-
श्राज्याक्तकृष्णतिलद्रव्यैः (२), ईश्वरम् , उमां, स्कन्दं, विष्णुं,
ब्रह्माणम् , इन्द्रं, यमं, कालं, चित्रगुप्तम्, अग्निम् , अपो, भूमिं,
विष्णुम् , इन्द्रम् , इन्द्राणीं, प्रजापतिं, सर्पान्, ब्रह्माणं च तै-
रेव द्रव्यैः प्रत्येकं चतुःसंख्या० विनायकं, दुर्गां, वायुम् , आ-
काशम् , अश्विनौ, इन्द्रम् , अग्निं, यमं, निशर्दतिं, वरुणं, वायुं,
कुबेरम् (सोमम्), ईशानं, ब्रह्माणम् , अनन्तं च तैरेव द्रव्यैः
प्रत्येकं द्विसंख्याद्वातिभ्यां शेषेण त्रिष्टुतम्—अग्निं, वायुं, सूर्यम्,
अग्नीवरुणौ, अग्नीवरुणौ, अग्निम् , वरुणं सवितारं विष्णुं वि-
श्वान्देवान् मरुतः स्वर्कान्, (३) वरुणम् , प्रजापतिं चाज्येनाहं
यक्ष्ये इति । (अष्टादिसंख्याश्च केवलग्रहयागे । अयुतलक्षको-
दिहोमेषु तु क्रमेण आष्टविंशत्यष्टोत्तरशताष्टोत्तरसहस्रसंख्या ग्रहा-

(१) इवमेवान्वाधनशब्दनोच्यते । यद्यपि याजुषाणामन्वाधानं
गदाधरादीनां न सम्मतं तथापि स्मार्तोल्लासादीनां बहूनां पद्धति-
काराणां च सम्मतत्वादुच्यते ।

(२) तिलाः कृष्णा घृताभ्यक्ताः किञ्चिदधवसमन्विताः ।

इति शान्तिरत्ने वचनात् घृताक्ताः यवमिश्रास्तिळा प्राह्याः ।

(३) अत्र शुद्धवरुणस्यैव देवतात्वं गदाधरहरिहरादिसंमतम् ।
सर्वानुक्रमसूत्रस्वरसात् । उदुत्तमः शुनः शेषो वारुणीं त्रिष्टुभम् इति
तत्सूत्रम् । एतेन आदित्यत्वविशिष्टस्य वा अदितित्वविशिष्टस्य वा
आदित्यत्वादितित्वोभयविशिष्टस्य वा एतन्मन्त्रदेवतात्वं कल्पयन्तः
परास्ताः । एवमुत्तरत्र अग्निं प्रजापतिम् इत्युल्लेखेऽपि मूलं सूत्रम् ।
अथपि अग्निरेव प्रजापतिस्तथापि देवतात्वं प्रजापतित्वेनैव नाग्नि-
त्वेन तथाविध्यभावादिति बोध्यम् ।

णाम्, अष्टाष्टाविंशत्यष्टोत्तरशतसंख्याः पार्श्वदेवतानाम्, चतुर-
ष्टाष्टाविंशतिसंख्याश्च विनायकादीनां सर्वेषाम् । संस्कारभास्क-
रस्थसंग्रहवचनादिति वाच्यम् । अयुतादिसंख्याश्च व्याहृतिभि-
स्तिळाज्यहोमेन पूरणीया नृसिंहपुराणवचनादिति संस्कारभा-
स्करे । एतत्संख्यातः पृथगेव व्याहृतिहोमेन अयुतादिसंख्याः
सम्पादनीया इत्यन्ये । आश्वलायनपरिशिष्टे प्रकारान्तरमप्युक्तं
तत्तत्रैव द्रष्टव्यम्) ।

(आचार्यादीनां होमकर्तृत्वे यजमानकर्तृकस्य प्रत्याहुति-
यथोक्तत्यागस्याशक्यत्वात् पूर्वमेव यजमानः सर्वा देवता उद्दिश्य
त्यागं कुर्यात्—एतावत्सम्पादितमिदं समिधर्वाज्यतिलद्रव्यम्
आदित्याय सोमाय भौमाय बुधाय बृहस्पतये शुक्राय शनैश्च-
राय राहवे केतवे ईश्वराय उमायै स्कन्दाय विष्णवे ब्रह्मणे इ-
न्द्राय यमाय कालाय चित्रगुप्ताय अग्नये अद्भ्यः पृथिव्यै वि-
ष्णवे इन्द्राय इन्द्राण्यै प्रजापतये सर्पेभ्यः ब्रह्मणे विनायकाय
दुर्गायै वायवे आकाशाय अश्विभ्याम् इन्द्राय अग्नये यमाय नि-
र्ऋतये वरुणाय वायवे कुबेराय (सोमाय) ईशानाय ब्रह्मणे
अनन्ताय च मया परित्यक्तं यथादैवतमस्तु न ममेति ।) इति द्र-
व्यत्यागान्ते वरदनामानमग्निम् एतं ते इत्यनेन प्रतिष्ठाप्य तदे-
वाग्निरित्यादिना चत्वारिंशृङ्गा इति च ध्यात्वा वैश्वानरोन इति
आवाह्य अग्नेनयेति सम्पूज्य तिस्रो रेखाः सप्तजिह्वाश्च सम्पूज्य
आचार्यः शङ्खमुद्रया (पू. ४६) स्तुवं धारयित्वा जुहुयात् ।

होमार्थे समिधः—

अर्कः पलाशः खदिरस्त्वपामार्गोऽथ पिप्पलः ।

उदुम्बरः शमी दूर्वा कुशाश्च समिधः क्रमात् ॥

एताः समिधः सूर्यादीनां क्रमाद्भवन्ति न तु सर्वेषाम् ।

अर्काद्यभावे पलाशश्च एव । शम्यभावे खदिरो ग्राह्यः । उदु-

म्बराभावे तिलोदुम्बरा ग्राह्याः । तिलोदुम्बराभावे काकोदु-
म्बरो ग्राह्यः । अधिदेवतादीनां तु पाळाशय एव । दूर्वासापितु
दूर्वाङ्गुत्रयपरिमिता ग्राह्याः । कुशसमिदपि कुशत्रययात्मिका ।
चरुश्च—

अन्वथः श्रपितः सिन्धो ह्यदग्धोऽकठिनः शुभः ।

नचातिशिथिलः पाच्यो न चरुश्चारमस्तथा ॥

इति कारिकोक्तप्रकारेण सम्पाद्यः । श्रौतानां चरुधर्माणां
होमेतिकर्तव्यतासूत्रे पारस्करेणानुक्तत्वात् सूर्यायत्वा जुष्टान्निर्व-
पामीत्यादयो निर्वापधर्माः कात्यायनीयानां न भवन्तीति बाध्यम् ।
नवग्रहाणां क्रमेणाग्नयः—

कपिलः पिङ्गलो धूम्रकेतुर्जाठरनामकः ।

शिखी च हाटकश्चैव महातेजा हुताशनः ॥

रोहितश्च व विज्ञेया रव्यादीनां हुताशनः । इति ।

राहुकेत्वोरुभयोरपि हुताशनमेव अन्ये वदन्ति ॥

ब्रह्मणाऽन्वारब्धः कुशकण्डिकोक्तप्रकारेण प्राग्वत्संस्थौ आ-
धारौ हुत्वा समिद्धतमे आज्यभागौ च हुत्वा, अनन्वारब्धः ऋ-
त्विक्सहित आचार्यः यथोक्तघृताक्तसमिदादिहोमं मृगीमुद्रया
(पृ. ८२) कुर्यात् । यथोक्तसमिदभावे पाळाशय एव ग्राह्याः ।
तदभावे च घृताक्तैस्तिक्ष्णैर्होमं कुर्यात् । तत्र होममन्त्राः—

(आकृष्णेनेति हिरण्यस्तूपऋषिस्त्रिष्टुप्छन्दः सविता देव-
ता सूर्यप्रीतये कपिलामौ (१) अर्कसमिद्धोमे (यथोक्तद्रव्यहोमे)
विनियोगः) । ॐ आकृष्णेन रजसा ध्वर्तमानो निवेश-

(१) होतव्यं च पृथग्द्रव्यमथवा होतुरिच्छया ।

इति खण्डदीक्षितकृतशान्तिपद्धतिस्यसंग्रहकारिकावचनमाश्रि-
त्य प्रचलितयुगपत्सर्वद्रव्यहोमानुष्ठानपक्षे (यथोक्तद्रव्यहोमे विनि-
योगः) इत्येव वाच्यम् । एवमुत्तरत्र सर्वत्र बोध्यम् ।

आकृष्णेन. अ. ३३ मं. ४३—सविता देव हिरण्ययेन हिरण्ययेन

यन्नमृतं मर्त्यञ्च । हिरण्ययेन सविता रथेना देवो याति
भुवनानि पश्यन्—स्वाहा । (इदं सवित्रे) इतित्यागः
यजमानस्य स्वयं होमकर्तृत्वे । आचार्यादीनामृत्विजां होमक-
र्तृत्वे तु आदावेव युगपत् त्यागप्रकार उक्तः । पक्षद्वयमपि आश्व-
ला० प० स्पष्टम् ॥ १ ॥

(इमन्देवा इति वरुण ऋषिः अत्यष्टिश्छन्दः सोमो देवता
सोमप्रीतये पिङ्गलाग्नौ पलाशसमिद्धोमे (यथोक्तद्रव्यहोमे) वि-
नियोगः) । ॐ इमं देवा ऽअसपत्नं सुवध्वं महते क्ष-
त्राय महते ज्यैष्ठ्याय महते जानराज्यायेन्द्रस्येन्द्रिया-
य । इमममुष्य पुत्रममुष्यै पुत्रमस्यै विवश ऽएष वोऽ-

(ऋत्वेत्यादिहिरण्ययानिच्छन्दसीत्यन्तेन मयटो मशब्दस्य लोपो-
निपात्यते) रथेन कृष्णेन रजसा रात्रिलक्षणेन सह आवर्तमानः
(छन्दस्याङो व्यवहितः प्रयोगः) पुनः पुनर्भ्रमणं कुर्वन् अमृतं दे-
वादिकं मर्त्यं मनुष्यादिकं च निवेशयन् स्वस्वप्रदेशेषु स्थापयन्,
भुवनानि पश्यन् 'कानि साधु कुर्वन्ति कानि मसाधु' इति विचार-
यन् आयाति आगच्छति ॥

इमं देवाः. अ. ६ मं. ४०—अत्र प्रकृतत्वादिदशब्देन सोमः परामृ-
श्यते । हे देवाः इमं सोमम् असपत्नं सपत्नः शत्रुः तेन रहितं सौम्य-
त्वेन सर्वप्रियत्वात् सुवध्वं जनयत । एतज्जननस्य किं प्रयोजनमि-
त्याकाङ्क्षायामाह—महते क्षत्राय—क्षत्रत्वाय राजभावाय लोकपालत्वा-
येति यावत्, ज्यैष्ठ्याय ज्येष्ठभावाय सर्वोत्तमत्वाय । किम्भूताय
ज्यैष्ठ्याय—महते—सातिशयाय । महते जानराज्याय जनसम्बद्धरा-
ज्याय, इन्द्रस्यात्मनः इन्द्रियाय वोर्याय च । सोमं कीदृशम्—इमं
नित्यापरोक्षम् अपरोक्षपरब्रह्मस्वरूपम्, अमुष्य सूर्यस्य पुत्रम् पुत्रत्वं
प्राप्तम् । सुषुम्णाभिधानसूर्यरश्मिः सोमत्वात् । अमुष्या दिशः पुत्रम्,
अत्रिमहर्षेः चक्षुर्निस्सृतं तेजो दिशा धृतं सोमोऽजायत इति पुरा-
णेषु श्रुतत्वात् । किमथेमयं दिशा धृतः इत्यत आह—अस्यै विशे अ-
स्यै प्रजायै (तादर्थ्यं चतुर्थी), आप्यायनप्रकाशादिभिः प्रजानामनु-
ग्रहायेत्यर्थः । एतस्यासपत्नजननस्य हेतुमाह—एषः अपरोक्षः अमो

मी राजा सोमाऽस्माकं ब्राह्मणानां राजा-स्वाहा ।
(इदं सोमाय) ॥ ३ ॥

(अग्निमूर्द्धेति विरूपाक्ष ऋषिः गायत्री छन्दः भौमो देव-
ता भौमप्रीतये धूम्रकेत्वशौ स्वादिरममिद्धोमे (यथोक्तद्रव्यहोमे)
विनियोगः) । ॐ अग्निमूर्द्धा दिवः ककुत् पतिः पृथिव्या
ऽअथम् । अपां रेतांसि जिन्वति-स्वाहा । (इदं
भौमाय) ॥ ३ ॥

(उद्बुध्यस्वेति परमेष्ठी ऋषिस्त्रिष्टुप्छन्दः बुधो देवता बु-
धप्रीतये जाठराशौ अपामार्गसमिद्धोमे (यथोक्तद्रव्यहोमे) वि-
नियोगः) । ॐ उद्बुध्यस्वाम्रे प्रतिजागृहि त्वमिष्टापूर्ते

असौ (छान्दसं बहुवचनं) देहाभिमानिनां नित्यपरोक्षब्रह्मस्वरूपः सो-
मः वः देवानाम् अस्माकं ब्राह्मणानां च राजा पालकः । तस्मात्लोक-
नां पालनाय श्रेष्ठत्वाय आप्यायनप्रकाशादिभिः लोकानुग्रहाय च
अयमेव सोमो देवैर्जन्यते इति सोमस्तुतिवाक्यार्थः ॥ 'अथ राजसू-
यः वरुणस्याषम्' इतिसर्वानुक्रमसूत्रस्वरसात् वरुणस्येव एतन्मन्त्र-
ऋषित्वं युक्तम् । गौतमस्य ऋषित्वं मूलं मृग्यम् ॥

अग्निमूर्धा, अ. ३ मं. १८—अस्य मन्त्रस्य याज्ञवल्क्यस्मृतिम-
त्स्वपुराणादौ भौमपूजायां विनियोगात् भौमप्रकाशकत्वं वक्तव्यमि-
ति अयमिति पदेन भौमोऽभिधीयते । अयं भौमः अग्निमूर्धा अत्य-
न्ततेजोरूपतया नितान्तलोहितत्वात् अग्निमूर्द्धत्वमेव संलक्ष्यते ।
(अग्निरिति षष्ठ्यर्थे प्रथमा) । दिवः आकाशस्य ककुत् चिन्हं भूषण-
मित्यर्थः । वृष्टिकर्तृत्वाद्वापां जलानां पतिः अतः पृथिव्याः रेतांसि
बीजानि अत्रोत्पत्त्या जिन्वति प्रीणाति सफलीकरोतीत्यर्थः ॥

उद्बुध्यस्व, अ. १५ मं. ५५—याज्ञवल्क्यस्वरसादथ अग्नि-
पदने अग्निसादृश्यात् बुध एवाभिधीयते । हे अग्ने हे बुध उद्बु-
ध्यस्व उद्बुद्धो भव क्रियमाणे कर्मणि अवहितो भव । किञ्च त्वम्
एतं यजमानं प्रतिजागृहि प्रतिदिनं जागरूकं सावधानं कुरु ।
तेन इष्टापूर्ते भौतस्मार्ते कर्मणी संसृजेयाम् (संसृजेयाम्)
यजमानेन सह संसृष्टे भवताम् । अयं यजमानश्च त्वत्प्रसादादिष्टा-

संस्तुजेधामयं च ॥ अस्मिन्सधस्थे ऽअध्युत्तरस्मि-
न्विश्वेदेवा यजमानश्च सीदत-स्वाहा ॥ (इदं बुधाय) ॥४॥

बृहस्पत इतिगृत्समद ऋषिस्त्रिष्टुच्छन्दः बृहस्पतिर्देवता बृ-
हस्पतिप्रीतये शिख्यग्नौ अश्वत्थसमिद्धोमे (यथोक्तद्रव्यहोमे)
विनियोगः । ॐ बृहस्पते ऽअतियदय्यो ऽअर्हाद् शुभ-
दिभाति क्रतुमज्जनेषु ॥ यद्दीदयच्छवस ऽअकृतप्रजान
तदस्मासु द्रविणं धेहि चित्रम्-स्वाहा ॥ (इदं बृहस्प-
तये) ॥ ५ ॥

अन्नात्परिभुत इति (१) प्रजापत्याश्विसरस्वतीन्द्रा ऋषयः अ-
तिजगती छन्दः शुक्रो देवता शुक्रप्रीतये हाटकाग्नौ उदुम्बरस-
मिद्धोमे (यथोक्तद्रव्यहोमे) विनियोगः) ॥ ॐ अन्नात्परिभु-
तः रसं ब्रह्मणा व्यपिबत्क्षत्रं पयः सोमं प्रजापतिः ।

पूर्वाभ्यां संस्तुज्यताम् । किञ्च हे विश्वेदेवाः यूयं, कृतेष्टापूर्तो निष्पा-
पे यजमानश्च सधस्थे देवैः सह स्थितियोग्ये अस्मिन्नुत्तरस्मिन्
सर्वोत्कृष्टे शुलोके अधि अधिकं चिरं सीदत तिष्ठत । विश्वेर्देवैः सह
सालोक्यं यजमानस्य बुधं प्रति प्रार्थ्यते ।

(सहोपपदस्य घ्रा गतिनिवृत्तावित्यस्य सधस्थे इति रूपम् । स-
ध मादस्थयोरिति सहस्थाने सधादेशः) ॥

बृहस्पते अयं मन्त्रः पुण्याहवाचने व्याख्यातः ॥

(१) 'प्रजापतेरार्षमश्विनोः सरस्वत्याश्च' इति सर्वानुक्रमसूत्रात्
सर्वेषां सौत्रामणीमन्त्राणां प्रजापत्यादय ऋषयः । 'सोमोराजाऽष्टर्च-
मश्विसरस्वतीन्द्रा अपश्यन्' इति सूत्रात् सोमोराजा इत्यादीनामष्टा
नामश्व्यादयस्त्रयः । ततश्च चतुर्थ्या अन्नात्परिभुत इति ऋचः सौत्रा-
मणीमन्त्रघटकत्वात् सोमोराजेत्यष्टर्चघटकत्वाच्च प्रजापत्यादिऋषिचतु-
ष्टयद्रष्टृकत्वं सिध्यति । क्वचित् प्रजापतेरनुल्लेखश्च उपक्रमोक्तऋष्य-
पर्यालोचननिमित्तकं एवेति बोध्यम् ।

अन्नात्परिभुतः, य. सं. अ. १४ मं. ७५. प्रजापतिः ब्रह्मा अन्ना-
द्विषः परिभुतः परिभुतम् (द्वितीयार्थे प्रथमा) परि सवतोभावेन
भुतं गलितं रसं सारं व्यपिबत् पीतवान् । कीदृशम्, क्षत्रम्-भोज-
२७ सं०दी०प्र

ऋतेन सत्यमिन्द्रियं विषान् शुक्रमन्धसः स इन्द्रस्येन्द्रियमिदं पयोऽमृतं मधु-स्वाहा ॥ (इदं शुक्राय) ॥६॥

शन्नो देवीरिति दध्यङ्गार्थवर्ण ऋषिः गायत्री छन्दः शनि-
देवता शनिप्रीतये महातेजोऽग्नौ शमीममिद्धोमे (यथोक्तद्रव्यहोमे)
विनियोगः) ॥ ॐ शन्नो देवीरभिष्टयऽआपो भवन्तु पीत-
ये ॥ शैव्योरभिस्त्रवन्तु नः-स्वाहा ॥ (इदं शनये) ॥७॥

कयानश्चित्र इति वामदेव ऋषिः गायत्री छन्दः राहुर्देवता
राहुप्रीतये हुताशनाग्नौ दूर्वासमिद्धोमे (यथोक्तद्रव्यहोमे) विनि-
योगः ॥ ॐ कयानश्चित्रऽआभुवदूती सदा वृधः सन्वा ।

स्वि । किञ्च पयः क्षीरम् सोमम् सोमं समं प्रजापतिव्यपिबदिति ते-
नैव सम्बन्धः । केन साधनेन व्यपिबत्, ब्रह्मणा-वेदेन । किम्भूतेन,
ऋतेन-प्रपञ्चास्पृष्टेन मन्त्रस्वरूपेणेत्यर्थः । इदम् अक्षरसं पयः सोम-
स्वरूपम्, मन्धसः मन्नात्सम्भूतं, विषानं प्रजापतेर्विसृष्टं पानं, शुक्रं
बीजम्—अभवदित्यव्याहार्यम् । किम्भूतं—सत्यम्—अविनाशि. इ-
न्द्रियं सकलसंसारकारणम्, विषानं विशिष्टं पानम् । पुनः कि-
म्भूतम्—इन्द्रस्य देवराजस्य इन्द्रियं वीर्यं, पयः क्षारम्, अमृतम्
अमरत्वकारणं मधु पितृणां तृप्तिकारणम् ॥ प्रजापतिभुक्तानां परि-
णामभूतं शुक्रं सकलसंसारोत्पत्तिस्थितिकारणमिति शुक्रस्तुति-
वर्क्याथः ॥

शन्नो देवी . य. सं. अ. ३६ मं. १८—अस्य मन्त्रस्य मन्त्रपुरा-
णादौ शनैश्चरपूजायां विनियोगकथनादादित्यप्रभवत्वेनापां शनै-
श्चरस्याभेदोपचारात् आप इति पदेन शनैश्चर एव गृह्यते । तेना-
वमर्थः—आपो देव्यः शनैश्चरो देवः नः अस्माकं शङ्कल्याणं भवन्तु ।
किमयं अभिष्टये उपचयाय, पीतये वृष्टिद्वारेण तृप्तिहेतवे पानाय
(च) भवन्तु किञ्च शैव्योः शङ्कल्याणं तस्य योगाय अभिस्त्रवन्तु
अभिमुखं गच्छन्तु । अत्र एकस्मिन्नपि शनैश्चरे वाच्ये अपशब्दस्य
नित्यबहुवचनास्तत्वात् बहुवचनम् । तदनुगुणतयैव, भवन्तु अभिस्त्र-
वन्तु इत्यत्रापि बहुवचनम् ॥

कयानः . य. सं. अ. मं. ३६ । मन्त्रपुराणादौ राहुपूजाया-
मस्य मन्त्रस्य विनियोगादनेन मन्त्रेण राहुरेव स्तुयत मनुष्यकैः प्रप-

कया शचिष्ठया वृता-स्वाहा ॥ (इदं राहवे) ॥ ८ ॥

केतुं कृण्वन्निति मधुच्छन्दा ऋषिः गायत्री छन्दः केतुर्देवता
केतुर्भीतये रोहिताशौ कुशसमिद्धोमे (यथोक्तद्रव्यहोमे) विनि-
योगः ॥ ॐ केतुं कृण्वन्नकेतवे पेशो मर्याऽअपेशसे । समु-
षद्भिरजायथाः—स्वाहा । (इदं केतवे) ॥ ९ ॥

एभिर्मन्त्रैः स्वाहान्तैः समिद्धोमं विधाय एतैरेव मन्त्रैः सं-
स्कृतेनाज्येन हुत्वा ततश्चरुणा जुहुयात् ।

समिदाज्यचरुद्रव्यैः प्रत्येकं जुहुयात्ततः ।

इति वचनात् । समिदाज्यचरुन् हुवेदिति च ।

युगपत् सर्वद्रव्यहोमानुष्ठाने बीजं दत्तम् ।

अथाधिदेवतानां पलाशसमिद्धिः तदभावे घृताक्ततिष्ठैर्होमः
कार्यः । यथा—(त्र्यम्बकमिति वसिष्ठऋषिः अनुष्टुप्छन्दः रुद्रो
देवता रुद्रभीतये पलाशसमिद्धोमे (यथोक्तद्रव्यहोमे) विनियोगः) ।
ॐ त्र्यम्बकं यजामहे सुगन्धिर्मुष्टिर्वर्द्धनम् । उर्वारुक-
मिव बन्धान्मृत्योर्मुक्षीय माऽमृतात्—स्वाहा । (इदं
रुद्राय) ॥ १ ॥

देन । तथाचायमर्थः—इन्द्रः राहुः कया ऊतो ऊत्या (सुपां सुलुगिति
पूर्वसवर्णः) भवनेन तपेणेन केन तपणेन नः अस्माकं सत्त्वा सहायः
आभुवत् आभिमुख्येन भवति । तथा वृता वर्तते इति वृत् तथा वृता
वर्तमानया शचिष्ठया अतिशयवत्या यागक्रियया (शचीशब्दः कर्मनाम
तत इष्टन् प्रत्ययः) अस्माकं सत्त्वा भवति । कीदृश इन्द्रः—चित्रः—पू-
ज्यः सदावृधः—सदा वर्धमानः ॥

केतुं कृण्वन् य. सं. अ. २४ मं ३७—हे केतो ध्वजरूप त्वम्
उषद्भिः वसद्भिर्यजमानैः (छान्दसत्वादादादिकत्वम्) कृत्वा भजा-
यथा उत्पन्नोऽसि । कीदृशस्त्वम्—अकेतवे—अज्ञानाय मर्याः—मर्याय
मःतुष्याय (चतुर्थीस्थाने सुः दीर्घश्च) केतुं ज्ञानं कृण्वन् कुर्वन् । की-
दृशाय मर्याय—अपेशसे—नास्ति पेशः सुवर्णम् यस्य तस्मै ॥

त्र्यम्बकं. य. सं. अ. ३ मं. ६०—घृतच्छायाप्रबोधेऽयं मन्त्रो व्याख्यातः

(श्रीश्वेते इत्युत्तरनारायण ऋषिस्त्रिष्टुप्छन्दः उमा देवता उमाप्रीतये पलाशसमिद्धोमे (यथोक्तद्रव्यहोमे) विनियोगः) ।
ॐ श्रीश्च ते लक्ष्मीश्च पत्न्यावहोरात्रे पार्श्वे नक्षत्राणि
रूपमश्विनौ व्यात्तम् । इष्णान्निष्ठाणामुम्मऽइष्णाण
सर्वलोकम्मऽइष्णाण-स्वाहा । (इदमुभायै) ॥ २ ॥

(यदक्रन्द इति भार्गवजमदग्निदीर्घतमस ऋषयस्त्रिष्टुप्छन्दः
स्कन्दो देवता स्कन्दप्रीतये पलाशसमिद्धोमे (यथोक्तद्रव्यहोमे)
विनियोगः । ॐ यदक्रन्दः प्रथमं जायमान ऽउद्यन्तसमु-

श्रीश्वेते. य. सं. अ. ३१ मं. २२—हे पुरुषोत्तम ते तव श्रीश्च
लक्ष्मीश्च—श्रीर्धान्यं यद्वशात्पुरुषोऽनुजीवति अनुजीविनां चाश्र-
यणीयो भवति, लक्ष्मीधेनं यद्वशात्पुरुषः सर्वलोकस्य लक्ष्यः ल-
क्षणीयो दर्शनीयो भवति ते श्रीलक्ष्म्यौ ते तव पत्न्यौ सहचारिण्यौ
त्वां न त्यजत इत्यर्थः । एकेनैव चकारेण समुच्चये प्राप्ते चकारद्वय-
ग्रहणेन तुल्यप्रधानता प्रतिपादिता । महोरात्रे महश्च रात्रिश्च ते
तव पार्श्वे पार्श्वद्वयम् । महःशब्दः परब्रह्मपरः तस्य विश्वात्मक-
त्वेन प्रकाशरूपत्वात् । रात्रिशब्दः संसारपरः तस्याविद्यात्मकत्वेन
अप्रकाशरूपत्वात् । तेन धर्मार्थकामात्मकः संसारः मोक्षात्मकश्च
ब्रह्म पुरुषोत्तमपार्श्वद्वयमित्युक्तं भवति । नक्षत्राणि तागागणः रूपं
तव मूर्तिरित्यर्थः । अश्विनौ द्यावापृथिव्यौ एतद्भूम्यन्तरं व्याप्तं
विघृतं मुखमित्यर्थः । एवं भूतं पुरुषोत्तमं त्वां याचे इष्णन् कर्मफल-
मिच्छन् सन् । इष्णाण इच्छु (इष इच्छुयां विकरणव्यत्ययः) ।
किमेषणोर्यं—तत्राह अमुं परलोकं मे मम इष्णाण, मम परलोकः स-
मीचीनोऽस्त्वितोच्छु । अमोघेच्छुत्वात्स्वदिष्टं भवत्येवेत्यर्थः । सर्वलोकं
मे मम इष्णाण, सर्वलोकात्मकोऽहं भवेयम् इतीच्छेत्यर्थः मुक्तो भ-
वेयमिति यावत् । सर्वं खल्विदं ब्रह्मेति श्रुतेः । उमाऽपि चैतन्यश-
क्तिरूपैवेत्यभिप्रायः ॥

यदक्रन्दः. अ. २६ मं. १२—स्कान्दे स्कन्दपूजायामस्य विनियो-
गोक्तेः अर्वन्शब्दस्य वेगवद्गतिशालिवाचित्वात्स्कन्दपरत्वं बोध्यम्-
हे अर्वन् हे स्कन्द यद् यदा त्वमक्रन्दः तारकासुरसंग्रामे शब्दम-
क्रावी तदा ते तव मेहि माहात्म्यम् उपस्तुत्यम् स्तोतुं योग्यं जातम् ।

मुद्रादुतवा पुरीषात् । श्येनस्य पक्षा हरिणस्य बाहू ऽउपस्तुत्यं माहि जातं ते ऽअर्वन्—स्वाहा । (इदं स्कन्दाय) ॥ ३ ॥

(विष्णोरराटमिति प्रजापतिर्ऋषिः यजुश्छन्दः विष्णुर्देवता विष्णुप्रीतये पलाशसमिद्धोम (यथोक्तद्रव्यहोम) विनियोगः) । ॐविष्णो रराटमसि विवष्णोः श्नप्त्रे स्थो विवष्णोः स्यूरसि विवष्णोर्ध्रुवोऽसि । ववैष्णवमसि विवष्णवेत्वा-स्वाहा । (इदं विष्णवे) ॥ ४ ॥

(ब्रह्मजज्ञानमिति प्रजापतिर्ऋषिस्त्रिष्टुप्छन्दः ब्रह्मा देवता ब्रह्मप्रीतये पलाशसमिद्धोमे (यथोक्तद्रव्यहोमे) विनियोगः) । ॐब्रह्म जज्ञानं प्रथमं पुरुस्ताद्विसीमतः सुरुचो व्वेन ऽभावः । स बुध्न्या ऽउपमा ऽअस्य विवष्टाः सतश्च योनिमसतश्च विववः—स्वाहा । (इदं ब्रह्मणे) ॥ ५ ॥

(सजोषा ऽइन्द्र इति विश्वामित्र ऋषिस्त्रिष्टुप्छन्दः इन्द्रो देवता

कथं स्तुत्यं—तदाह श्येनस्य पक्षौ हरिणस्य बाहू , अनन क्रन्दनेन जिताविति शेषः । श्येनपक्षौ शौर्येण हरिणबाहू वेगेनेत्यर्थः । कीदृश-स्त्वं—समुद्रात् सर्वविद्यानिधेर्महादेवात् प्रथमं जायमानः उतवा अनन्तरं पुरीषात् मृकूटमयात् शरस्तम्बादुद्यन्नुत्पद्यमानः ॥

विष्णोरराटमसि. य. सं. अ. ५ मं. २१—हे विष्णो विष्णुदेवते त्वं विष्णोः व्यापकस्य परमात्मनः रराटं ललाटमसि प्रधानमसि इति यावत् । ललाटस्य सर्वैश्वर्येषु प्राधान्यात्तेन प्राधान्यं लक्ष्यते । किञ्च त्वमेव विष्णोः परमात्मनः श्नप्त्रे सन्धौ अर्थात् द्वारे तिष्ठसि-न्वदुद्धारैव परमात्मप्रप्तिरिति भावः । किञ्च विष्णोः स्यूः सूचोरूपाऽसि भक्तानां पापपुण्यकण्ठकनिवारकत्वात् । किञ्च त्वं ध्रुवोऽसि स्थिरोऽसि । किञ्च त्वं वैष्णवं विष्णुसम्बन्धि परमात्मसम्बन्धसि । अत एव विष्णवे परमात्मप्राप्त्यर्थं त्वा त्वां नमामीति शेषः ॥

ब्रह्मजज्ञानं, पुण्यहवाचनप्रयोगो व्याख्यातः । एतत्स्थाने संस्कार-भास्करादौ दृश्यमानः आब्रह्मन्नित्यपि मन्त्रः कलशस्थापनप्रयोगो व्याख्यातः ॥

सजोषाऽइन्द्र. य. सं. अ. ७—मं. ३७—हे इन्द्र हे शूर त्वं सोमं

इन्द्र प्रीतये पलाशसमिद्धोमे (यथोक्तद्रव्यहोमे) विनियोगः ।
 ॐसजोषा ऽइन्द्र सगणो ममाद्भः सोमं पिब वृत्रघ्ना
 शूर विव्रान् । जहि शत्रूँ ॥ २ ॥ रप मृगो नुदस्वाथा-
 भयं कृणुहि विव्रवतो नः—स्वाहा । (इदमिन्द्राय) ॥ ६ ॥

(अभियम इति भार्गवजमदग्निदीर्वतमसः कृपयस्त्रिष्टुप्छन्दः
 यमो देवता यमप्रीतये पलाशसमिद्धोमे (यथोक्तद्रव्यहोमे) वि-
 नियोगः) । ॐअसि यमो ऽअस्यादित्योऽअर्वन्नसि त्रितो
 गुह्येन व्रतेन । असि सोमेन समया विवृक्तऽआहस्ते
 त्रीणि दिवि बन्धनानि—स्वाहा । (इदं यमाय) ॥ ७ ॥
 उदकस्पर्शः ।

पिब । किंभूतस्त्वं—सजोषाः—जोषणं जोषः प्रातिः 'जुषो प्रातिसेव
 नयोः' इत्यस्मादनुन् प्रत्ययः । तेन सह वर्तमानः सजोषाः सन्तुष्टः,
 मरुद्भिः कृत्वा सगणः सपरिषागः मरुद्गणसहित इत्यर्थः, वृत्रघ्ना वृत्रं
 दैत्यं हन्ति—अनेन सोमपानेन वृत्रं हनिष्यमीत्यर्थः । विव्रान्
 एतम् अर्थं जानानः अतः सोमं पीत्वा शत्रून् वृत्रादीन् जहि मारय ।
 किञ्च मृधःसंग्रामात् अपनुदस्व, युजं निवर्तयत्यर्थः (दीर्घादटोति श-
 ङ्गुनिति नकारस्य क्तत्वं पूर्वस्य चानुनासिकत्वम्) । अथ अनन्तरं नः
 अस्माकं विश्वतः सर्वतः अभयं कृणुहि कुरु (छान्दसत्वाद्विक-
 रणव्यत्ययः) ।

'इन्द्रमस्तुत्वश्चतस्रो विश्वामित्र ऐन्द्रामाकृतीस्त्रिष्टुभः' इति का-
 त्यायनायसर्वानुक्रमसूत्रात् अस्या ऋचः विश्वामित्रः ऋषिकत्वमेव
 युक्तम् ॥

अभियमः. य. सं. अ. २४ मं. १४—हे अर्धन् त्वं यमोऽसि आ-
 दित्यश्चासि गुह्येन गोप्येन व्रतेन कमेणा त्रितः त्रिस्थानः इन्द्रोऽ-
 सि । सोमेन समया—सह विवृक्तः संपृक्तः एकीभूतोऽसि । पधम् मा
 दित्वादिभिः सायुज्यं प्राप्तस्य तव दिवि नभसि आदित्यादिरूपेणा-
 वस्थितस्य त्रीणि बन्धनानि बुधा माहुः । ऋग्यजुःसामरूपाणि म
 ण्डलान्तरपुरुषार्चीणि त्रीणि बन्धनानि स्वरूपाणि । यदेतन्मण्डल-
 स्तपतीत्यादिभ्रुते ।

(कार्ष्णिरीसीति प्रजापतिः ऋषिः (अथर्वेतिहेमाद्रौ) अनु-
ष्टुप्छन्दः कालो देवता कालप्रीतये पलाशसमिद्धोमे (यथोक्त-
द्रव्यहोमे) विनियोगः) । ॐकार्ष्णिरीसि समुद्रस्य त्वाऽक्षि-
त्याऽउन्नयामि । समापो ऽअद्भिर्गमत समोषधीभिरो-
षधीः—स्वाहा । (इदं कालाय) ॥ ८ ॥

(चित्रावसो इति ऋषयः(१) ऋषयः जगती छन्दः चित्रगुप्तो
देवता चित्रगुप्तप्रीतये पलाशसमिद्धोमे (यथोक्तद्रव्यहोमे) विनि-
योगः) । ॐचित्रावसो स्वस्ति ते पारमशीथ—स्वाहा ।
(इदं चित्रगुप्ताय) ॥ ९ ॥

अथ प्रत्यधिदेवतानाम् । (अग्निदूतमिति विरूपाक्ष ऋषिः
गायत्री छन्दः अग्निदेवता अग्निप्रीतये पलाशसमिद्धोमे (यथो-
क्तद्रव्यहोमे) विनियोगः) ॐअग्निं दूतम्पुरो दधे हव्य-
वाहमुपब्रुवे । देवाँ ॥ २ ॥ आसादयादिह—स्वाहा ।
(इदमग्नये) ।

(अप्स्वन्तरिति (२) बृहस्पतिर्ऋषिः उष्णिक्छन्दः आपो

कार्ष्णिरीसि. य. सं. अ. ६ मं. २८—हे काल त्वं कर्षतीति कार्ष्णिः
चालकः संसारसमुद्रस्य असि मतः अक्षित्यै भक्षीणतायै त्वा त्वाम्
उन्नयामि प्रार्थये—आपः अद्भिः समगमत सङ्गच्छन्ताम् ओषधीः ओष-
धयः ओषधीभिः सङ्गच्छन्ताम् । अग्निष्टोमः प्रजापतेरार्षम् इति स-
र्वानुक्रमसूत्रात् अस्य मन्त्रस्य प्रजापतिऋषित्वं युक्तम् ।

(१) चित्रावसो रात्रिदैवत्यमृषयोऽपश्यन् इतिकाल्यायनोयस
र्वानुक्रमसूत्रात् अस्य मन्त्रस्य ऋषिद्रष्टृकत्वमेव ।

चित्रावसो. य. सं. अ. ३ मं. १८ (खं० ४)—हे चित्रावसो हे चित्र-
गुप्त ते तव प्रसादात् स्वस्ति ज्ञेयं यथा स्थात् तथा आपदः पारं
समाप्तिमशीय व्याप्रवानि (अशु व्याप्तौ अस्माह्लिङि उत्तमैकवचने
व्यत्ययेन विकरणलुक् ।

अग्निं दूतं. व्याख्यातः कुशकण्डिकाप्रकरणे ।

(२) बृहस्पतेरार्षम् इन्द्रस्य वा इति पाठमनुसृत्य बृहस्पतिमात्र-
ऋषिकत्वमुक्तम् । इन्द्रस्य चेति पाठे उभयऋषिकत्वं बोध्यम् ।

देवता अपाम्प्रीतये पलाशसमिद्धोमे (यथोक्तद्रव्यहोमे) विनियोगः । ॐ अप्स्वन्तरस्मृतमप्सु भेषजमपासुत प्रशस्ति-
ष्वश्वा भवत वाजिनः । देवीरापो यो वऽऊर्मिः प्रतू-
र्त्तिः ककुन्मान् वाजसास्तेनायँवाजः सेत्-स्वाहा ।
(इदमद्भ्यः) ॥ २ ॥

(स्योनापृथिवीति मेधातिथिर्ऋषिः गायत्री छन्दः पृथिवी
देवता पृथिवीप्रीतये पलाशसमिद्धोमे(यथोक्तद्रव्यहोमे) विनियो-
गः) । ॐ स्योना पृथिवि नो भवानृक्षरा निवेशनी ।
यच्छा नः शर्म सप्रथाः—स्वाहा । (इदं पृथिव्यै) ॥ ३ ॥

(इदंविष्णुरिति मेधातिथिर्ऋषिः गायत्री छन्दः विष्णुर्देव-
ता विष्णुप्रीतये पलाशसमिद्धोमे(यथोक्तद्रव्यहोमे) विनियोगः) ।
ॐ इदं विष्णुर्विचक्रमे त्रेधा निदधे पदम् । समूढमस्य

अप्स्वन्तः य. सं. अ. ६ मं. ६—हे अपोदेवीः अग्नेदेवताः मप्सु
उदकेषु मन्तः मध्ये अमृतमवस्थितम् किञ्च अप्सु भेषजम् आरोग्य-
पुष्टिकरम् औषधञ्चावस्थितम् अतः ग्र्यम् अपां प्रशस्तिषु प्रशस्तेषु
भागेषु अश्वाः व्यापनशीलाः सत्यः वाजिनः वाजिन्यः अन्नवत्यः
भवत । वः युष्माकं य ऊर्मिः कल्लोलः, किम्भुतः—प्रतृतिः—
प्रकृष्टवेगः तथा ककुन्मान्—ककुब्जवृन्देन वृषस्कन्धे उन्नतप्रवेश
लभ्यते तत्सादृश्यादुदकनिचयेः संयुक्ते बहुलोदकसङ्घातवान्
ककुन्मान् इत्युच्यते । तथा वाजसाः—वाजम् अन्नं सन्नाति इति
वाजसाः (जनसनेत्यादिना विट्) अन्नस्य दाता । वाजम् अन्नं
सेत् सनुयात् ।

स्योनापृथिवी, कलशस्थापनायां व्याख्यातः ।

इदं विष्णुः. य. सं. अ. ५ मं १५—विष्णुः त्रिविक्रमावतारं कृत्वा
इदं विश्वं विचक्रमे विभज्य क्रमते स्म । त्रेधा पदं निदधे भूमौ एकं
पदम् अन्तरिक्षे द्वितीयं दिवि तृतीयमिति क्रमात् अग्निवायुसूर्यरूपेणे-
त्यर्थः । पांसवो भूम्यादिलोकरूपा विद्यन्ते यस्य तत् पांसुरं तस्मिन्
पांसुरे अस्य विष्णोः पदे समूढं सम्यक् अन्तर्भूतं विश्वमिति शेषः ।
अत्रा अस्य विष्णोः पदं पद्यते ज्ञायते इति पदम् अद्वैताख्यस्वरूपं स-

पां०सुरे-स्वाहा । (इदं विष्णवे) ॥ ४ ॥

(त्रातारमिन्द्रमिति गर्ग ऋषिस्त्रिष्टुच्छन्दः इन्द्रो देवता इन्द्र-
प्रीतये पलाशसमिद्धोमे (यथोक्तद्रव्यहोमे) विनियोगः) । ॐत्रा-
तारमिन्द्रमवितारमिन्द्रं हवेहवे सुहवः शूरमिन्द्र-
म् । हवामि शक्रं पुरुहूतमिन्द्रं स्वस्ति नो मघवा
घातिवन्द्रः—स्वाहा । (इदमिन्द्राय) ॥ ५ ॥

(अदित्यै रास्नासीति दध्यङ्ङाथर्वण ऋषिः यजुश्छन्दः
इन्द्राणी देवता इन्द्राणीप्रीतये पलाशसमिद्धोमे (यथोक्तद्रव्यहोमे)
विनियोगः) । ॐअदित्यै रास्नासीन्द्राण्याऽऽऽणीषः
पूषाऽसि धर्मार्थ दीप्त्वं—स्वाहा । (इदमिन्द्रायै) ॥ ६ ॥

(प्रजापते इति हिरण्यगर्भ ऋषिस्त्रिष्टुच्छन्दः प्रजापतिर्देवता
प्रजापतिप्रीतये पलाशसमिद्धोमे (यथोक्तद्रव्यहोमे) विनियोगः) ।
ॐप्रजापते न त्वदेतान्यन्यो विदुषा रूपाणि परि-

मृदम् अन्तर्हितम् अज्ञातम् अकृतात्मभिः । कस्मिन्निव-पांसुरे इव—
लुप्तोपमानमेतत् । पांसुरे रजस्वले प्रदेशे निहितं पदं यथा न ज्ञायते
तद्वत् । स्वाहा तस्मै विष्णवे हविर्दत्तम् ।

त्रातारमिन्द्रम्, य. सं. अ. २० मं. ५०—त्रातारं रक्षितारम्
इन्द्रम् अवितारं प्रीणयितारम् इन्द्रं हवे हवे आह्वाने आह्वाने यज्ञ
यज्ञे वा सुहवं सुखेन आह्वयते तं शूरं विक्रान्तं शक्रं शक्नोति इति
शक्रस्तं समर्थम् पुरुहूतं पुरुभिः बहुभिर्ह्वयतेऽसौ पुरुहूतः तम् ईदृ-
शम् इन्द्रं हवामि आह्वयामि । मघवा धनवान् इन्द्रः आहूतः सन् नः
अस्माकं स्वस्ति अविनाशं धातु करोतु (विकरणव्यत्ययः) । इन्द्र-
पदावृत्तिरादरार्था ।

अदित्यैरास्नाषी, य. सं. अ. ३८ मं. ३—हे रज्जुपाश त्वम् अ-
दित्यै अदित्या गोः रास्ना रशना असि, इन्द्रायै इन्द्राण्याः उष्णी-
षः शिरोवेष्टनमसि । अत्र रज्जुपाशस्य इन्द्राणीसम्बन्धित्वेनोत्कर्ष-
प्रतीतेः इन्द्राण्याम् उत्कृष्टतरत्वपर्यवसानात् स्तुत्यत्वेनैतन्मन्त्रदेव-
तात्वम् ॥

प्रजापते, य. सं. अ. १० मं. २०—हे प्रजापते त्वत् त्वत्तः अन्यो
२८ सं० दी० प्र०

ता बभूव । यत्कामास्ते जुहुमस्तन्नो ऽअस्त्वयममुष्य
पिता ऽसावस्य पिता व्वयथंस्याम पतयो रयीणां०
स्वाहा । (इदं प्रजापतये) ॥ ७ ॥

(नमोऽस्तुमर्षेभ्य इति प्रतापतिर्ऋषिः अनुष्टुप्छन्दः सर्पा
देवताः सर्पाणां प्रीतये पलाशमभिद्धोमे (यथोक्तद्रव्यहोमे) वि-
नियोगः) । ॐ नमोऽस्तु सर्पेभ्यो ये केच पृथिवीमनु । ये
अन्तरिक्षे ये दिवि तेभ्यः सर्पेभ्यो नमः—स्वाहा ।
(इदं सर्पेभ्यः) ॥ ८ ॥

(ब्रह्मजज्ञानमिति प्रजापतिर्ऋषिस्त्रिष्टुप्छन्दः ब्रह्मा देवता
ब्रह्मप्रीतये पलाशमभिद्धोमे (यथोक्तद्रव्यहोमे) विनियोगः) ।
ॐ ब्रह्मजज्ञानम० (१९) स्वाहा । (इदं ब्रह्मणे) ॥ ९ ॥

अथ विनायकादीनाम् । (गणानान्त्रेति प्रजापतिर्ऋषिः
यजुश्छन्दः गणपतिर्देवता गणपतिप्रीतये पलाशमभिद्धोमे (य-
थोक्तद्रव्यहोमे) विनियोगः) । ॐ गणानान्त्वा गणपति स्तु-
देवताविशेषः ता तानि एतानि विश्वानि सर्वाणि रूपाणि ना-
नाजातीयानि वर्तमानभूतभविष्यत्कालविषयाणि न परिवभूव परिभ-
वितुं समर्थो नाभूत् । परिभवः सृष्टेः प्युपलक्षणम् । अतो नयं यत्का-
मास्ते जुहुमः—यः कामो येषान्ते यत्कामाः येन कामेन त्वां जुहुमः
तत् कामरूपं फलम् अस्माकमस्तु । अयममुष्य पिता इति पुत्रपित्रो-
क्त्य तयोर्नाम गृह्णाति, यथा अयं रामोऽमुष्य दशरथस्य पितेति ।
असौ अस्य पितेति यथायथमेव नामग्रहः, यथा असौ दशरथ एतस्य
रामस्य पितेति । सर्वथा सपुत्रा वयं रयीणां भगानां पतयः स्याम
भवेम । अयं दशमाध्यायस्थो मन्त्र एव, अयममुष्यपितेत्यादिव्यजु-
र्मध्यः । त्रयोविंशत्यध्यायान्तस्तु यजुरहित एवांत बोध्यम् ।

नमोऽस्तुमर्षेभ्यः य. सं. अ. १३ मं. ६—ये केच येः केचित् सर्पन्ति
इति सर्पाः पृथिवीमनु व्यवस्थिताः येषान्तरिक्षे ये च दिवि तेभ्यः
सर्पेभ्यः नमोऽस्तु ।

ब्रह्मजज्ञानं, व्याख्यातः पुण्याहवाचनप्रकरणे ।
१. गणानां, व्याख्यातः गणपतिपूजने ।

वामहे प्रियाणां त्वा प्रियपतिः हवामहे निशीनां त्वा
निधिपतिः हवामहे व्वसो मम । आऽहमजानि गर्भ-
धमात्वमजासि गर्भधम्-स्वाहा । (इदं गणपतये) ॥ १ ॥

(अम्बेऽअम्बिके इति प्रजापतिर्ऋषिः अनुष्टुप्छन्दः दुर्गा दे-
वता दुर्गाप्रीतये पञ्चाशसमिद्धोमे (यथोक्तद्रव्यहोमे) विनियोगः)
ॐ अम्बे ऽअम्बिके ऽअम्बालिके न मा नयति कश्चन ।
ससस्त्यश्वकः सुभद्रिकां काम्पीलवासिनीम्-स्वाहा ।
(इदं दुर्गायै) ॥ २ ॥

(वातोवेति बृहस्पतिर्ऋषिः उष्णिक्छन्दः वातो देवता वा-
युप्रीतये पञ्चाशसमिद्धोमे (यथोक्तद्रव्यहोमे) विनियोगः) ।
ॐ वातो वा मनो वा गन्धर्वाः सप्तविंशतिः । ते
अग्रेऽश्वमयुञ्जंस्ते ऽअस्मिन् जवमादधुः-स्वाहा ।
(इदं वायवे) ॥ ३ ॥

(ऊर्ध्वाऽअस्येति प्रजापतिर्ऋषिः उष्णिक्छन्दः आकाशो
देवता आकाशप्रीतये पञ्चाशसमिद्धोमे (यथोक्तद्रव्यहोमे) वि-
नियोगः) । ॐ ऊर्ध्वा ऽअस्य समिधो भवन्त्यूर्ध्वा शुक्रा

अम्बेऽअम्बिकेऽअम्बालिके व्याख्यातः मातृपूजायाम् ।

वातोवा य. सं. अ. ६ मं. ७ -वा-शब्दौ समुच्चयार्थौ । वातो वा-
युः मनः इन्द्रियम्, सप्तविंशतिः नक्षत्राणि, गन्धर्वाः गाम्भूमिधरन्ति
धारयन्ति इति गन्धर्वाः भूमेर्धर्तारः । एते वातादयः अग्रे पूर्वम्
अश्वम् अयुञ्जन् रथे योजितवन्तः । ते एव च वातादयः अस्मिन्नश्वे
जवं वेगम् आदधुः स्थापितवन्तः । जवाधानस्य मुख्यत्वेन वाताधी-
नत्वाद्वातस्तुतिर्वाक्यार्थः ।

ऊर्ध्वा ऽअस्य य. सं. अ. २७ मं. ११—अग्निः प्रजापतित्वेन स्तूय-
ते । अस्य अग्नेः समिधः ऊर्ध्वाः देवगामिन्यो भवन्ति, शोचीषि ते-
जांस्यपि ऊर्ध्वा उर्ध्वानि भवन्ति । कीदृशानि शोचीषि-शुक्रा-शुक्रा-
णि शुद्धानि । धुमत्तमा धुमत्तमानि मत्यन्तं धुमन्ति दीप्तिमन्ति प्र-
काशकानीत्यर्थः । कीदृशस्याग्नेः-सुप्रतीकस्य-सुष्ठु प्रतीकं मुखं यस्य

शोचींष्ट्यग्नेः । शुभस्तमा सुप्रतीकस्य सुनोः—स्वाहा ।
(इदमाकाशाय) ॥ ४ ॥

(यावांकशेति भेषातिथिर्ऋषिः गायत्रो छन्दः अश्विनौ
देवते अश्विनोः प्रीतये पलाशमभिद्धोमे (यथोक्तद्रव्यहोमे)
विनियोगः) । ॐ या वां कशा मधुमत्याश्विना सूनृता-
वती । तथा यज्ञं मिमिक्षतम्—स्वाहा । (इदमश्वि-
भ्याम्) ॥ ५ ॥

अथेन्द्रादित्रयस्य (?) । (त्रातारमिन्द्रमिति गर्ग ऋषिस्त्रि-
ष्टुच्छन्दः इन्द्रो देवता इन्द्रप्रीतये पलाशमभिद्धोमे (यथोक्तद्र-
व्यहोमे) विनियोगः) । ॐ त्रातारमिन्द्रमवितारमिन्द्र-
हवे हवे सुहव- शरमिन्द्रम् । हवामि शक्रं पुरुहन्तमि-
न्द्रंस्वास्ति नो मघवा भ्रातृवन्द्रः—स्वाहा । (इदमि-
न्द्राय) ॥ १ ॥

(अवतत्यधनुरिति परमेष्ठीऋषिः (प्रजापतिर्वा देवा वा
ऋषयः) अनुष्टुप्छन्दः रुद्रो देवता रुद्रप्रीतये पलाशमभिद्धोमे
(यथोक्तद्रव्यहोमे) विनियोगः) । ॐ अवतत्य धनुर्ध्वंस-
शोभनमुखस्य । तथा सुनोः यजमानपुत्रस्य । स यदेनं जनयति तेना-
स्यैव सनुरिति श्रुतेः । य ईदृशस्तं स्तुम इति शेषः ।

या वां कशा, य. सं. अ. ७ मं. ११—हे अश्विना अश्विनौ अ-
श्विदेवौ वां युवयोः या कशा वाक् प्रकाशकत्वात्सर्वधाह्मयस्य
किम्भूता-मधुमती-मधु ब्रह्म तद्वती मधुब्राह्मणोपनिषद्ग्रन्थसायुता,
तथा सूनृतावती—प्रियं सत्यं यच्चः सूनृतं तद्वती, सत्यप्रियवचनोपेता
तथा वाचा अस्मदीयं यज्ञं मिमिक्षतं मेढुं सेक्तुम् इच्छतं निष्पाद-
यतमित्यर्थः ।

(१) अस्मिन्नवसरे इन्द्रादित्रयहोमो बहुषु पद्यनिषु न दृश्यते ।
तदनुष्ठाने मूलमन्त्रेषणीयम् ।

त्रातारमिन्द्र, व्याख्यातः ।

अवतत्य धनुः, य. सं. अ. १६ मं. १३—सहस्रम् अक्षीणि यस्य

हस्त्राक्ष शतेषुधे । निशीर्य शल्यानां मुखा शिवा नः
सुमना भव—स्वाहा । (इदमिन्द्राय) ॥२॥ उदकस्पर्शः ।

(मरुतोयस्येति गौतम ऋषिः गायत्री छन्दः मरुतो देव-
ताः मरुत्प्रीतये पलाशसमिद्धोमे (यथोक्तद्रव्यहोमे) विनियो-
गः) । ॐ मरुतो यस्य हि क्षये पाथादिवो विमहसः ।
स सुगोपातमोजनः—स्वाहा । (इदं मरुदस्यः ॥ ३ ॥

अथेन्द्रादिलोकपालमन्त्राः । (त्रातारमिन्द्रमिति गर्ग
ऋषिस्त्रिष्टुप्छन्दः इन्द्रो देवता इन्द्रप्रीतये पलाशसमिद्धोमे
(यथोक्तद्रव्यहोमे) विनियोगः) । ॐ त्रातारमिन्द्रम् (२१७)
इति पूर्ववत् ॥ १ ॥

(अग्निदूतमिति विरूपाक्ष ऋषिः गायत्री छन्दः अग्निदेवता
अग्निप्रीतये पलाशसमिद्धोमे (यथोक्तद्रव्यहोमे) विनियोगः) ।
ॐ अग्निं दूतं पुरो दधे हव्यवाहमुपन्नवे । देवाँ२॥ आ-
सदयादिह—स्वाहा । (इदमग्नये) ॥ २ ॥

(असियम इति भार्गवजमदग्निदीर्घतमस ऋषयः त्रिष्टुप्छ-
न्दः यमो देवता यमप्रीतये पलाशसमिद्धोमे (यथोक्तद्रव्यहो-
मे) विनियोगः) । ॐ असि यमोऽस्यादित्यो ऽअर्वन्नासि

हे सहस्राक्ष शतम् इषुधयो यस्य हे शतेषुधे त्वं नः अस्मान् प्रति शि-
वः—शान्तः सुमनाः—शोभनचित्तश्च भव । अनुगृहाणेत्यर्थः । किं-
कृत्वा धनुः अवतत्य—अवज्याकं कृत्वा । शल्यानां मुखा मुखानि
बाणफलाग्राणि निशीर्य शीर्णानि कृत्वा ।

मरुतो यस्य हि क्षये. य. सं. अ. ८ मं. ३१—हे दिवो विमहसः
विशिष्टं महो येषान्ते द्युलोकसम्बन्धिना विशिष्टेन तेजसा युक्ताः हे
मरुतः अस्य यजमानस्य क्षये यज्ञगृहे यूयं पाथ पिवथ (छान्दोग्यः
पिबादेशाभावो दीर्घश्च) । हि निश्चितं स जनः यजमानाख्यः सुगो-
पातमः गोपायतीति गोपा रक्षकः अत्यन्तं शोभनो गोपा यस्मात्
सुगोपातमः । युष्मदुगुप्तानां भयं नास्तीत्यर्थः ।

त्रातारमिन्द्र. अग्निं दूतं. असियमः. एते व्याख्याताः ।

त्रितो गुह्येन व्रतेन । असि सोमेन समया त्विष्टुक्त
ऽआहुस्ते त्रीणि दिवि बन्धनानि-स्वाहा । (इदं यमा-
य) ॥ ३ ॥ उदकस्पर्शः ।

(एषतेनिर्ऋतेइति वरुण ऋषिः यजुश्छन्दः निर्ऋतिर्देवता
निर्ऋतिप्रीतये पलाशसमिद्धोमे (यथोक्तद्रव्यहोमे) विनियोगः) ॥
ॐ एष ते निर्ऋते भागस्तं जुषस्व-स्वाहा । (इदं निर्ऋ-
तये) ॥ ४ ॥ उदकस्पर्शः ।

(इमं मे वरुण इति शुनःशेष ऋषिः गायत्री छन्दः वरुणो
देवता वरुणप्रीतये पलाशसमिद्धोमे (यथोक्तद्रव्यहोमे) विनियोगः) ॥
ॐ हमस्मे वरुण श्रुधी हवमद्या च मृडय ॥ त्वामव-
स्युराच के-स्वाहा ॥ (इदं वरुणाय) ॥ ५ ॥

(ॐ वातो वा मनोवेति बृहस्पतिऋषिः उष्णिक्छन्दः वातो
देवता वायुप्रीतये पलाशसमिद्धोमे (यथोक्तद्रव्यहोमे) विनियोगः) ।
ॐ वातो वा मनोवा गन्धर्वाः सप्तविंशतिः । तेऽभ-
ग्रेऽश्वमयुञ्जस्ते ऽअस्मिञ् जवमावधुः—स्वाहा ॥ (इदं
वायवे) ॥ ६ ॥

(वयस्सोमेति बन्धुर्ऋषिः गायत्री छन्दः कुवैरो देवता कु-
बेरप्रीतये पलाशसमिद्धोमे (यथोक्तद्रव्यहोमे) विनियोगः) ॥

एष ते निर्ऋते. य. सं. म. ६ मं. ३५—हे निर्ऋते एष ते तव भागः
तं जुषस्व सेवस्व । स्वाहा सुहुतमस्तु ।

इममेवरुण. य. सं. म. २१ मं. १—हे वरुण त्वं मे मम इमं हवम्
आह्वानं श्रुधी (श्रुधि) शृणु । छान्दसो दीर्घः । च पुनः भव त्रिने
मस्मान् मृडय सुखय-यतः अहं त्वाम् आचके कामये । कीदृशाः
अहम्-भवस्युः-अवनम् अवः पालनम् (अवतेरसुन) । तद्विष्कृति
इत्यवस्युः (वयजन्तात्कयाच्छुब्दसीत्युपत्ययः) । आत्मनोरक्षणमि-
च्छन् त्वामिच्छामीत्यर्थः ।

वातो वा. व्याख्यातः ।

ॐ वयं सोम व्रते तव मनस्तनूषु विभ्रतः । प्रजाव-
न्तः सचेमहि—स्वाहा ॥ (इदं कुबेराय) ॥ ७ ॥

(तमीशानमिति गौतम ऋषिः जगती छन्दः ईशो देवता
ईशप्रीतये पलाशसमिद्धोमे (यथोक्तद्रव्यहोमे) विनियोगः) ॥ ॐ
तमीशानं जगतस्तस्थुषस्पतिं धियंजिन्वमवमे हूमहे
व्ययम् ॥ पूषा नो यथा वेदसामसद्वृधे राक्षिता पा-
युरब्धः स्वस्तये—स्वाहा ॥ (इदमीशाय) ॥ ८ ॥

(ब्रह्मजज्ञानमिति प्रजापतिर्ऋषिः त्रिष्टुप्छन्दः ब्रह्मा देवता
ब्रह्मप्रीतये पलाशसमिद्धोमे (यथोक्तद्रव्यहोमे) विनियोगः) ॥
ॐ ब्रह्मजज्ञानमप्रथमम्पुरस्ताद्विसीमतः सुरुषो व्वेन
ऽआवः । स बुध्न्या ऽउपमा ऽअस्य विविष्टाः सनश्च यो-
निमसतश्च विववः—स्वाहा ॥ (इदं ब्रह्मणे) ॥ ९ ॥

(नमोऽस्तुसर्पेभ्य इति प्रजापतिर्ऋषिः अनुष्टुप्छन्दः सर्पा
देवताः सर्पप्रीतये पलाशसमिद्धोमे (यथोक्तद्रव्यहोमे) विनि-
योगः) ॥ ॐ नमोऽस्तु सर्पेभ्यो ये कंच पृथिवीमनु । ये
ऽअन्तरिक्षे ये दिवि तेभ्यः सर्पेभ्यो नमः—स्वाहा ।
(इदं सर्पेभ्यः) ॥ १० ॥

(विश्वकर्माप्रीति भारद्वाजः शास ऋषिः त्रिष्टुप्छन्दः वि-
श्वकर्मा देवता विश्वकर्मप्रीतये पलाशसमिद्धोमे (यथोक्तद्रव्यहोमे)

वयं २ सोम. य. सं. अ. ३ मं. ५६—हे सोम अत्र सोमणन्देन
दिक्पालत्वेन परिगृहीतः कुबेर उच्यते । वयं यजमानाः तव व्रते क-
र्मणि वर्तमानाः तनूषु भवच्छरीरेषु मनो विभ्रतः स्वकीयं विसं-
धारयन्तः त्वत्कारुण्यात्प्रजावन्तः पुत्रपौत्रादिसम्पन्नाः सन्तः सचे-
महि सेवेमहि—सेवितव्यानि वस्तूनीति शेषः । यद्वा षत्रु सम्बन्धे
सर्वदा त्वत्सम्बद्धा भवेमेति ।

तमीशानं. व्याख्यातः शान्तिपाठे ।

ब्रह्मजज्ञानं. नमोऽस्तुसर्पेभ्यः. व्याख्यातौ ।

विनियोगः) । ॐ विश्वकर्मन् हविषा वर्द्धनेन आता-
रमिन्द्रमकृणोरवध्वम् ॥ तस्मै विश्वः समनमन्त
पूर्वैरयमुग्रो विश्वव्यो यथाऽमत्—स्वाहा ॥ (३६
विश्वकर्मणे) ॥

(वास्तोष्पते इति वसिष्ठ ऋषिः त्रिष्टुप्छन्दः वास्तोष्प-
तिर्देवता वास्तोष्पतिर्प्रातये पञ्चाशमिदमे (यथोक्तद्रव्यहो-
मे) विनियोगः) । ॐ वास्तोष्पते प्रतिजानीष्यस्मान्

विश्वकर्मन् हविषा. य. सं. अ० = मं. ४८ — हे विश्वकर्मन् वर्द्धनेन
वर्द्धमानेन वर्द्धयिषा वा हविषा त्वम् इन्द्रं आतारं जगतो रक्षकम् अ-
वध्वं हन्तुमशक्यम् अप्रतिभटं च अकृणोः अकरोः दत्तवानसि । तस्मै
तादृशाय इन्द्राय पूर्वाः पूर्यः विश्वः प्रजाः पूर्वे आसिष्ठादयो मनुयाः
समनमन्त सम्यङ्मताः । यथा यतः कारणात् (पञ्चम्यर्थे आन्वयः)
अयमिन्द्रः उग्रः उद्गुणवज्रः विश्वव्यः विश्वेषु कार्यपुद्गल्यते इति
विश्वव्यश्च असत्, अभूत्, तस्माद्विश्वः तस्मै नता इत्यर्थः हविषा वर्द्धमानं
त्वत्तुष्टिः सामर्थ्यादिन्द्रस्यायं प्रसाध इति । अन्ते इयमाहुतिः विश्वक-
र्मत्वेन सर्वात्मने परमात्मने ह्वयते । तस्य सर्वकर्माधिष्ठातृत्वात् ।
परमात्मप्रसादं विना इन्द्रादीनां विलक्षणप्रभायशालित्यस्यासम्भ-
वात् स एवानेन मन्त्रेण स्तूयते । मन्त्रार्थदीपोकायांश्चायं मन्त्रोऽस्मि-
न्नवसरे दृश्यते । शासो भारद्वाजः, त्रिष्टुभमित्यस्य चानुवृत्ती “विश्व-
कर्मन्नेन्द्रो वैश्वकर्मणोम्” इति स० सूत्रात् अस्य मन्त्रस्य भारद्वाजा
शास ऋषिर्बोध्यः ।

वास्तोष्पते. पारस्करगृ. कां. ३ कं. ४—वास्तुर्गृहं तस्य पते हे इन्द्र
अस्मान् रक्षितुं प्रतिजानीहि प्रतिज्ञां कुरु । कथं—स्वाधेशः—सुष्टुप्र-
वेशो नोऽस्माकं भवा भव । दीर्घश्छान्दसः । अस्मानुत्तमान् विनाय
सर्वत्र प्रवेशयेत्यर्थः । किञ्च अमीवं पापं रोगो वा तद्विरोधी कल-
मोको भवं । किञ्च यत्किञ्चिद्व्यं त्वा त्वाम् ईमहे प्रार्थयामहे तद्वस्तु-
जाते आपव्य नोऽस्मान् जुषस्व प्रीणयस्व । किञ्च नः अस्माकं हि-
पदे मनुष्यवर्गाय अतुषपदे पशुवर्गाय च क्रमेण हां सुमङ्गलस्वरूपः
सुखस्वरूपश्च भव ॥ यद्यप्ययं परशास्त्रोक्तः तथापि यकारादिस्थाने ज-
काराद्यभरणरूपेण यजुर्धर्मणैव पठनीयः स्वशास्त्रोक्ते पारस्करगृह्ये

त्स्वावेशो ऽअनमीवो भवा नः । यन्त्रेमहे प्रति तन्नो
जुषस्व शन्नो भव द्विपदे शं चतुष्पदे-स्वाहा ॥ (इदं
वास्तोष्पतये) । ॐ क्षेत्राधिपतये स्वाहा ॥ (इदं क्षेत्राधिपतये) ॥
वास्तोष्पतिक्षेत्राधिपत्योर्बलिदानमेव न होम इति केचिद्वदन्ति ।
एभिरेव मन्त्रैराज्यचरु जुहुयात् ॥ ततः कामानुसारेण सर्पि-
र्यवत्रीदितिलाद्यन्यतमश्च जुहुयात् । ततः--अग्नये स्विष्टकृते
स्वाहा ॥ (इदमग्नये स्विष्टकृते) इति हुत्वा आज्येन भूराद्या
नवाहुतीर्हुत्वा (१७३) ततो बर्हिर्होमं संस्त्रवप्राशनादि प्रणीतावि-
मोक्रान्तं च कृत्वा ब्रह्मणे पूर्णपात्रं सहिरण्यं सदक्षिणं दत्त्वा अ-
क्रन् कर्मेति मन्त्रपाठः । ततः वेदीसमीपे उत्तरतः यथोक्तद्रव्यैः
गुडौदनादिभिः (७५) बौधायनोक्तपायसेन वा बलिदानं कु-
र्यात् ॥ पायसाभावे दध्यक्षतैर्बलिदानं कार्यम् ॥ तच्च उत्तरसंस्थं
प्राक्संस्थपङ्क्त्या कार्यम् । तत्र प्रथमा पङ्क्तिः ग्रहाणाम् । ततः पू-
र्वस्यामाधिदेवतानाम् , ततः पू० प्रत्याधिदेवतानामित्याद्यूह्यम् ।
ग्रहाणां बलिदानप्रकारः—

ॐ सूर्याय साङ्गाय सपरिवाराय सायुधाय सश-
क्तिकाय एष सदीपो गुडौदनबलिः पायमबलिर्दध्यक्षतव-
लिर्वा नमः—

इति बलिं समर्प्य, हस्ते जलं गृहीत्वा—भो भोः सूर्य एतं
सदीपं गुडौदनबलिं पायसबलिं दध्यक्षतबलिं वा गृहाण सपरि-
वारस्य मम यजमानस्य वा आयुष्कर्ता क्षेमकर्ता शान्तिकर्ता

पाठात् । एवमेव अयाश्चाग्ने, ये ते शतम् इत्यनयोरपि बोध्यम् ।
अत्र सर्वत्र स्वररहितानामेव मन्त्राणां सूत्रकारेण पाठात् परशा-
खीयमन्त्राणामेकश्रुत्यैव पाठः कर्तव्य इति ध्वन्यते । अयमेव न्यायः
सूर्यश्चामा इत्यादिष्वपि मन्त्रेषु योजनीयः । परं तु तत्र यकारवि-
स्थाने जकाराद्युच्चारणं न कर्तव्यम् । स्वशाखायां कुत्राप्यपाठादिति
बोध्यम् ।

तुष्टिकर्ता पुष्टिकर्ता भव—इति वल्युपरि जळं निष्ठजेत् ॥ १ ॥
 एवमुत्तरत्र सर्वत्र बोध्यम् : ॐ सोमाय साङ्गाय० एष सदीपः
 घृतपायस० पायस० दध्य० वा नमः इति स० भोभोः सोम
 एतं सदीपं घृतपायसवर्णिं पायस० दध्य० वा गृहाण सपरिवार-
 रस्य मम य० वा आयुष्कर्ता क्षेमकर्ता शान्तिकर्ता तुष्टिकर्ता
 पुष्टिकर्ता भव इति वल्युपरि जळं निष्ठजेत् ॥ २ ॥ ॐ भौमाय
 सा० एष सदीपो मसूरान्न० पायस० दध्य० वा नमः इति स०
 भोभोः भौम एतं सदीपं मसूरान्नवर्णिं पायस० दध्य० वा गृहाण
 सपरिवारस्य मम य० वा आयु० क्षे० शा० तु० पु० ॥ ३ ॥
 ॐ बुधाय सा० एष सदीपः क्षीरौदन० पाय० दध्य० वा नमः
 इति स० भोभो बुध एतं सदीपं क्षीरौदनवर्णिं पाय० दध्य० वा
 गृहाण सपरिवारस्य मम य० वा आयु० क्षे० शा० तु० पु० ॥ ४ ॥
 ॐ गुरवे सा० एष सदी० दध्योदन० पाय० दध्य० वा नमः भोभो
 गुरो एतं सदीपं दध्योदनवर्णिं पाय० दध्य० वा गृहाण सप-
 रिवारस्य मम य० वा आयु० क्षे० शा० तु० पु० ॥ ५ ॥ ॐ शु-
 क्राय सा० एष सदीपो गुडौदनवर्णिः पाय० दध्य० वा नमः भोभोः
 शुक्र एतं सदीपं गुडौदनवर्णिं पायसव० दध्य० वा गृहाण सप-
 रिवारस्य मम यजमानस्य वा आयु० क्षे० शा० तु० पु० भव ॥ ६ ॥
 ॐ शनैश्वराय सा० एष सदी० कृसर० पाय० दध्य० वा० नमः

भोभोः केतो एतं सदीपं चित्रौदनबलिं पाय० दध्य० वा गृहाण
सपरिवारस्य मम य० वा आयु० क्षेम० शा० तु० पु० भव ॥९॥

अधिदेवतादिभ्य सर्वेभ्यः पायसबलिन्दध्यक्षतबलिं वा
दद्यात् । ॐ ईश्वराय सा० एष सदी० पाय० दध्य० वा नमः
भोभो ईश्वर एतं सदीपं पायसबलिं दध्य० वा गृहाण सपरि-
वारस्य मम य० वा आयु० क्षे० शा० तु० पु० भव ॥१॥ ॐ उमायै
साङ्गायै० एष सदी० पाय० दध्य० वा नमः भोभो उमे एतं
सदीपं पायसबलिं दध्य० वा गृहाण सपरिवारस्य मम य०
वा आयुष्कर्त्री क्षेम० शा० तु० पु० भव ॥ २ ॥ ॐ स्कन्दाय
सा० एष सदी० पाय० दध्य० वा नमः भोभो स्कन्द एतं स
दीपं पायसबलिं दध्य० वा गृहाण सपरिवारस्य मम य० वा
आ० क्षे० शा० तु० पु० भव ॥ ३ ॥ ॐ विष्णवे सा० एष
सदी० पाय० दध्य० नमः भोभो विष्णो एतं सदीपं पायसबलिं
दध्य० वा गृहाण सपरिवारस्य मम य० वा आ० क्षे० शा० तु०
पु० भव ॥ ४ ॥ ॐ ब्रह्मणे सा० एष० सदी० पाय० दध्य०
वा नमः भोभो ब्रह्मन् एतं सदीपं पायसबलिं दध्य० वा गृहाण
सपरिवारस्य मम य० वा आ० क्षे० शा० तु० पु० भव ॥५॥
ॐ इन्द्राय सा० एष सदी० पाय० दध्य० नमः भोभो इन्द्र एतं
सदीपं पायसबलिं दध्य० वा गृहाण सपरिवारस्य मम य० वा
आ० क्षे० शा० तु० पु० भव ॥ ६ ॥ ॐ यमाय सा० एष स-
दी० पाय० दध्य० वा नमः भोभो यम एतं सदीपं पायसबलिं
दध्य० वा गृहाण सपरिवारस्य मम य० वा आ० क्षे० शा०
तु० पु० भव ॥ ७ ॥ उ० स्प०, ॐ कालाय सा० एष सदी०
पाय० दध्य० वा नमः भोभो काल एतं सदीपं पायसबलिं द-
ध्य० वा गृहाण सपरिवारस्य मम य० वा आ० क्षे० शा० तु०
पु० भव ॥८॥ ॐ चित्रगुप्ताय सा० एष सदी० पाय० दध्य०

वा नमः भोभोः चित्रगुप्त एतं सदीपं पायसबलिं दध्य० वा
गृहाण सपरिवारस्य मम य० वा आ० क्षे० शा० तु० पु०
भव ॥ ६ ॥

ॐ अग्रे सा० एष सदी० पाय० दध्य० वा नमः भोभो
अग्रे एतं सदीपं पायसबलिं दध्य० वा गृहाण सपरिवारस्य मम
य० वा आ० क्षे० शा० तु० पु० भव ॥ १ ॥ ॐ अन्नयः सा-
ङ्गाभ्यः० एष सदी० पाय० दध्य० वा नमः भोभोः आपः एतं
सदीपं पायसबलिं दध्य० वा गृहीत सपरिवारस्य मम य० वा
आयुष्कर्त्र्यः क्षेमकर्त्र्यः शा० तु० पु० भवत ॥ २ ॥ ॐ भूम्यै
साङ्गायै० एष सदी० पाय० दध्य० वा नमः भोभो भूमे एतं
सदीपं पायसबलिं दध्य० वा गृहाण सपरिवारस्य मम य० वा
आयुष्कर्त्री क्षे० शा० तु० पु० भव ॥ ३ ॥ ॐ विष्णवे सा०
एष सदी० पाय० दध्य० वा नमः भोभो विष्णो एतं सदीपं
पायसबलिं दध्य० वा गृहाण सपरिवारस्य मम य० वा
आ० क्षे० शा० तु० पु० भव ॥ ४ ॥ ॐ इन्द्राय सा० एष स-
दी० पाय० दध्य० वा नमः भोभो इन्द्र एतं सदीपं पायसबलिं
दध्य० वा गृहाण सपरिवारस्य मम य० वा आ० क्षे० शा०
तु० पु० भव ॥ ५ ॥ ॐ इन्द्राण्यै साङ्गायै एष सदी० पाय०
दध्य० वा नमः भोभो इन्द्राणि एतं सदीपं पायसबलिं दध्य०
वा गृहाण सपरिवारस्य मम य० वा आयुष्कर्त्री क्षे० शा० तु०
पु० भव ॥ ६ ॥ ॐ प्रजापतये सा० एष सदीपः पायस० द-
ध्य० वा नमः भोभोः प्रजापते एतं सदीपं पाय० दध्य० वा
गृहाण सपरिवारस्य मम य० वा आ० क्षे० शा० तु० पु० भव
॥ ७ ॥ ॐ सर्पेभ्यः साङ्गेभ्यः० एष सदी० पाय० दध्य० वा
नमः भोभोः सर्पाः एतं सदीपं पायसबलिं दध्य० वा गृहीत
सपरिवारस्य मम य० वा आयुष्कर्तारः क्षेमकर्तारः शा० तु०

पु० भवत ॥ ८ ॥ ॐ ब्रह्मणे सा० एष सदी० पाय० दध्य०
वा नमः भोभो ब्रह्मन् एतं सदीपं पायसवर्लिं दध्य० वा गृहा-
ण सपरिवारस्य मम य० वा आ० क्षे० शा० तु० पु० भव ॥ १ ॥

ॐ त्रिनायकाय सा० एष सदी० पाय० दध्य० वा नमः
भोभो त्रिनायक एतं सदीपं पायसवर्लिं दध्य० वा गृहा-
ण सपरिवारस्य मम य० वा आ० क्षे० शा० तु० पु० भव ॥ १ ॥

ॐ दुर्गायै साङ्गायै एष सदी० पाय० दध्य० वा नमः भो-
भो दुर्गे एतं सदीपं पायसवर्लिं दध्य० वा गृहाण सपरिवारस्य
मम य० वा आयुष्कर्त्री क्षेमकर्त्री शा० तु० पु० भव ॥ २ ॥

ॐ वायवे सा० एष सदी० पाय० दध्य० वा नमः भोभो
वायो एतं सदीपं पायसवर्लिं दध्य० वा गृहाण सपरिवारस्य मम
य० वा आ० क्षे० शा० तु० पु० भव ॥ ३ ॥

ॐ आकाशाय सा० एष सदी० पाय० दध्य० वा नमः
भोभो आकाश एतं सदीपं पायसवर्लिं दध्य० वा गृहाण सप-
रिवारस्य मम य० वा आ० क्षे० शा० तु० पु० भव ॥ ४ ॥

ॐ अश्विभ्यां साङ्गाभ्यां एष सदी० पाय० दध्य० वा नमः
भोभो अश्विनौ एतं सदीपं पायसवर्लिं दध्य० वा गृहीतम् स-
परिवारस्य मम य० वा आयुष्कर्तारौ क्षेमकर्तारौ शा० तु० पु०
भवतम् ॥ ५ ॥

ॐ इन्द्राय सा० एष सदी० पाय० दध्य० वा नमः भोभो
इन्द्र एतं सदीपं पायसवर्लिं दध्य० वा गृहाण सपरिवारस्य
मम य० वा आ० क्षे० शा० तु० पु० भव ॥ १ ॥ ॐ अग्नये सा०

एष सदी० पाय० दध्य० वा नमः भोभो अग्ने एतं सदीपं
पायसवर्लिं दध्य० वा गृहाण सपरिवारस्य मम य० वा आ०
क्षे० शा० तु० पु० भव ॥ २ ॥ ॐ यमाय सा० एष

सदी० पाय० दध्य० वा नमः भोभो यम एतं सदीपं

पायसवर्लि दध्य० वा गृहाण सपरिवारस्य मम य० वा
आ० क्षे० शा० तु० पु० भव० उ० स्प० ॥ ३ ॥

ॐ निर्ऋतये सा० एष सदी० पाय० दध्य० वा नमः भोभो
निर्ऋते एतं सदीपं पायसवर्लि दध्य० वा गृहाण सपरिवारस्य
मम य० वा आ० क्षे० शा० तु० पु० भव० ॥ ४ ॥ उ० स्प०,
ॐ वरुणाय सा० एष सदी० पाय० दध्य० वा नमः भोभो
वरुण एतं सदीपं पायसवर्लि दध्य० वा गृहाण सपरिवारस्य
मम य० वा आ० क्षे० शा० तु० पु० भव० ॥ ५ ॥

ॐ वायवे सा० एष सदी० पाय० दध्य० वा नमः भोभो
वायो एतं सदीपं पायसवर्लि दध्य० वा गृहाण सपरिवारस्य
मम य० वा आ० क्षे० शा० तु० पु० भव० ॥ ६ ॥

ॐ कुबेराय सा० एष सदी० पाय० दध्य० वा नमः भोभोः
कुबेर एतं सदीपं पायसवर्लि दध्य० वा गृहाण सपरिवारस्य मम
य० वा आ० क्षे० शा० तु० पु० भव० ॥ ७ ॥

ॐ ईशाय सा० एष सदीपः पाय० दध्य० वा नमः भोभो
ईश एतं सदीपं पायसवर्लि दध्य० वा गृहाण सपरिवारस्य मम
य० वा आ० क्षे० शा० तु० पु० भव० ॥ ८ ॥

ॐ ब्रह्मणे सा० एष सदीपः पाय० दध्य० वा नमः भोभो
ब्रह्मन् एतं सदीपं पायसवर्लि दध्य० वा गृहाण सपरिवारस्य
मम य० वा आ० क्षे० शा० तु० पु० भव० ॥ ९ ॥

ॐ अनन्ताय सा० एष सदी० पाय० दध्य० वा नमः
भोभो अनन्त एतं सदीपं पायसवर्लि दध्य० वा गृहाण सपरि-
वारस्य मम य० वा आ० क्षे० शा० तु० पु० भव० ॥ १० ॥
केचित् इन्द्रादिदिक्पालबलीन् होमवेदेः प्रागादिक्रमेणाचरन्ति ।

ॐ वास्तोष्पतये सा० एष सदी० पाय० दध्य० वा नमः
भोभो वास्तोष्पते एतं सदीपं पायसवर्लि दध्य० वा गृहाण सप-

रिवारस्य मम य० वा० आ० क्षेत्र० का० तु० पु० भव ॥ १ ॥

एवं सर्वेभ्यः पायसबलिं दध्यक्षतबलिं दा दत्त्वा क्षेत्र-
पालाय सचतुर्वर्तिकादीपं सद्रव्यं सताम्बूलं कृसरबलिं दद्यात् ।
कृसरस्तु तिलौदन इति परिभाषया तिलमिः । ओदनः कृस-
रपदेनाभिधीयते । तत्र माषमिश्रणमपि समाचारात् कुर्वन्ति ।
अवेहेत्यादिदेशकालौ सङ्कीर्त्य अमुकोऽहं कृतस्यामुकहोमस्थो-
त्तराङ्गत्वेन सर्वारिष्टनिवृत्त्यर्थं क्षेत्रपालाय बलिदानं करिष्ये
तदङ्गत्वेन पूजनं च करिष्ये इति सङ्कल्प्य कृसरबल्युपरि चतु-
र्वर्तिमयुक्तं दीपं प्रज्वलय्य बलिं सम्प्रोक्ष्य रक्तचन्दनादिभिः
सम्पूजयेत् ॥ तत्र ध्यानम्—

भ्राजद्रक्कजटाधरं त्रिनयनं नीलाञ्जनाद्रिप्रभं,
दोर्दण्डान्तगदाकपोलमरुणस्रग्गन्धवस्त्रावृतम् ।
घण्टाघुर्घुरमेखलाध्वनिमिलद्बुधुंकारभीमं विभुं,
वन्दे संहितमर्पकुण्डलधरं श्रीक्षेत्रपालं सदा ॥

इति ध्यात्वा रक्तचन्दनादिभिः सम्पूज्य पुटकोपरि
ताम्बूलं दाक्षिणां च निधाय—क्षौं क्षेत्रपालाय भृतप्रेत-
पिशाचढाकिनीशाकिनीवेतालादिपरिवारयुताय एष सदीपः स
ताम्बूलः सदक्षिणः कृसरबलिर्नमः इति समर्प्य भोभोः क्षेत्रपाल
दिशो रक्ष बलिं भक्षय मम यजमानस्य वा सपुत्रसपरिवारस्य
आयुष्कर्ता क्षेमकर्ता शान्तिकर्ता तुष्टिकर्ता पुष्टिकर्ता भव इत्यु-
क्त्वा हस्तस्थजलं तदुपरि विसृज्य इमं बलिं (१) दुर्ब्राह्मणेन शू-
द्रेण वा चतुष्पथे प्रक्षेपयेत् । ततः आचम्य द्यौः शान्तिरिति
तत्स्थानं सम्प्रोक्षेत् । इति क्षेत्रपालबलिः ॥

ततः पूर्णाहुतिहोमः । अवेह अमुकोऽहम् अमुकस्य मम

(१) यस्य वेदश्च वेदी च विच्छिद्येते त्रिपूरुषम् ।

स वै दुर्ब्राह्मणो नाम सर्वकर्मसु गहितः ॥ इति ।

सर्वाभ्युदयप्राप्तये एतद्धोमकर्मणो न्यूनातिरिक्तपरिहागर्थं च मृद-
नामाश्रौ पूर्णाहुतिहोमं करिष्ये इति बहुल्य पूर्वाक्तप्रकरणे
(१७६) मूर्धानन्दिब इति मन्त्रेण, (१) पूर्णादर्वीति मन्त्रेण,
(२) ॐ पुनस्त्वादित्या रुद्रा व्वसवः समिन्धनां पुनर्ब्रह्मा-
णो व्वसुनीथ यज्ञैः । घृतेन त्वं तन्वँव्वधैयस्व सन्त्याः
सन्तु यजमानस्य कामाः ॥ इति मन्त्रेण, (२) ॐ सप्त ते
ऽअग्ने समिधः सप्त जिह्वाः सप्तऽऋषयः सप्त धाम प्रि-
याणि । सप्त होत्राः सप्तधा त्वा यजन्ति सप्त योर्नागा-
पृणस्व घृतेन-स्वाहा ॥ इति मन्त्रेण वा, एतद्यतुष्टयेन वा
पूर्णाहुतिं जुहुयात् ।

(तत्र मूर्धानमिति मन्त्रो मात्स्यादावुक्तः । सप्तत इति
कातीये श्रौतसूत्रे (अ. १८ कं. ४ सू. ९) चयनप्रकरणे "म-

(१) पूर्णादर्वीति मन्त्रो व्याख्यातः (१७८) । (अस्य मन्त्रस्य
श्रौर्णनाम ऋषिः अनुष्टुप्छन्दः शतक्रतुर्देवता पूर्णाहुतिहोमे विनियो-
गः) इदं शतक्रतवे इतित्यागः ।

(२) पुनस्त्वेत्यस्य प्रजापतिर्ऋषिः त्रिष्टुप्छन्दः अग्निर्देवता पू-
र्णा० विनियोगः । इदमग्नये इतित्यागः । व्याख्यास्यते चायं मन्त्रः
अग्ने आशीर्वादप्रकरणे ।

(३) सप्तते इत्यस्य सप्तऋषयः ऋषयः त्रिष्टुप्छन्दः अग्निर्देवता
पूर्णा० विनियोगः । इदं सप्तवतेऽग्नये इति त्यागः ।

सप्तते य. सं. अ. १७ मं. ७५-अस्याद्यः-हे अग्ने ते तव सप्त समि-
धः समिधनाः प्राणा शोषण्याः सन्ति । "प्राण वै समिधः" इति श्रुतेः ।
किञ्च तव सप्त जिह्वाः हिरण्याद्या आगमोक्ताः, आधर्वणिकोक्ताः का-
ल्याद्यो वा । तथा सप्त ऋषयः मरीक्यादयस्तथ द्रष्टारः सन्ति ।
तथा सप्त प्रियाणि धाम धामानि कुन्दांसि गायत्र्यादीनि तव सन्ति ।
किञ्च हे अग्ने सप्त होत्रा होत्रादय ऋत्विजाः सप्तधा सप्तप्रकारैरग्नि-
ष्टोमादिषु तत्सोमसंस्थाभिः त्वा त्वां यजन्ति । हे अग्ने स त्वं सप्त यो-
नः चितोः घृतेन आपृणस्व तर्पय (पृण तृप्तौ तुवादिः) । स्वाहा
सुहुतमस्तु ॥

मते इति पूर्णाहुतिरिति” इत्युक्तः । आपस्तम्बीये हिरण्यकेशीये च श्रौ. अथमुक्तः । पूर्णादर्वीति पुरश्चर्यार्णवे येरुतन्त्रे उक्तः । पुनस्त्वेति शान्तिकमलाकरादौ दृश्यते । समुच्चयस्य विनियोगानुक्तेः एतन्मन्त्रसमुच्चयेन एतद्धोमानुष्ठानमप्रमाणमेवेति रुद्रकल्प-
दुमः । “दद्यादुत्थाय पूर्णां तु” इति स्मृतेः समाचाराच्च “द्वादशगृहीतेन सुचं पूरित्वा” इति आपस्तम्बाद्युक्तेः उत्थाय पूर्णाहुतिहोम एव माध्यनान्दिनैरपि स्मार्ते कर्म-
णि अनुष्ठेय इति मुरारिमिश्रादयः । इदानींतिनाः शिष्टाश्च तथै-
वाचरन्ति । चतुर्गृहीतेन, सुवेणैव वा होमे तु उपविश्यैवानुष्ठानं
कातीयानां युक्तमित्यपि शिष्टाः, तथैव स्वशास्त्रोक्तेः) ।

ततः तनूपाऽअग्ने इत्यादिभिः सप्तभिर्मन्त्रैः ललाटाच्चिबुकप-
र्यन्तं सप्तवारं पाणिभ्यां प्रतपनपूर्वकं सुखमार्जनम् (१७९) ।
ततः “अङ्गानि च मे” इत्यादिना अङ्गालम्बनम् (१७९) ।
उदकस्पर्शः । ततश्चयायुषाणि कुरुते भस्मना (१८०) । ॐ
त्र्यायुषं जमदग्नेः इति ललाटे । कश्यपस्य त्र्यायुषम् इति
ग्रीवायाम् । यदेवेषु त्र्यायुषम् इति दक्षिणांसे । तन्नोऽस्तु
त्र्यायुषम् इति हृदि । इति त्र्यायुषधारणं कृत्वा पुनरावाहित-
देवानग्निं च सम्पूज्य आचार्यादिभ्यो दक्षिणां दद्यात् । आदि-
त्याय कपिलाम्, सोमाय शङ्खम्, भौमाय रक्तं वृषम्, बुधाय
सुवर्णम्, बृहस्पतये पीतवस्त्रयुग्मम्, शुक्राय श्वेताश्वम्, शनये
कृष्णां गाम्, राहवे खट्वं, केतवे छागम्—इति यथोक्तदक्षिणां
सुवर्णसहितां दद्यात् (७९) । यथोक्तालाभे सर्वेषां गां सुवर्णं वा
दद्यात् (७९) । कपिलादिदानवाक्यानि (८९) पृ. द्रष्टव्यानि ।
अथेह अमुकोऽहम् अमुककर्मनिमित्तकस्य अमुककामनया कृतस्य
वाऽस्य ग्रहयागकर्मणः साङ्गफलप्राप्त्यर्थं साद्गुण्यार्थं ग्रहाणां
प्रीतये च इदं सुवर्णम् इमां दक्षिणां च आचार्याय ब्रह्मणे ऋत्वि-

ग्न्यो जापकेभ्यो द्वारपालेभ्यः सदस्याय च यथाशिन विभज्य दास्येऽतस्तन्न मम इति-सङ्कल्प्य आचार्यव्रतभ्याम् अन्येभ्यश्च दद्यात् । वायवीयसंहितायां—

मण्डपं गुरवे दद्यात् चागोपकरणैः सह ।

इति वचनात् उपकरणमहितमण्डपं तद्विष्ण्वद्रव्यं वा आचार्याय दद्यात् । तथा कर्मान्ते विहिताम् एकां गां दत्त्वा भूयसीं सङ्कल्पयेत् । अथेहेत्यादि अमुकोऽहं कृतस्यास्य ग्रहयागकर्मणः साङ्गफलप्राप्त्यर्थं साद्गुण्यार्थं न्यूनातिरिक्तदोषपरिहारार्थं च— इमां भूयसीं दक्षिणां नानानामगोत्रेभ्यो ब्राह्मणेभ्यो विभज्य दास्ये । ॐ तत्सत् । तथा एतद्ग्रहयागकर्मणः साद्गुण्यार्थं ग्रहाणां प्रीत्यै च सिद्धान्तेन यथासंख्याकान् ब्राह्मणांश्च भोजयिष्ये इति सङ्कल्पयेत् । तत्रैकाहृतौ दशाहृतौ वा एको ब्राह्मण इति उत्तमः कल्पः । शताहृतौ एक इति मध्यमः । सहस्राहृतौ एक इति अधम इति शान्तिकमलाकरः । ततः घृतच्छायादर्शनं कुर्यात् (१७३) । ततः सपत्नीकं सपुत्रं नद्रामनोपविष्टं यजमानम् आचार्यादयः उत्थाय कलशोदकेन वैदिकैः पौराणिकैश्च मन्त्रैरभिषिक्तं कुर्युः (७८) । तत्र वैदिकमन्त्राः—ॐ देवस्य त्वा सवितुः प्रसवऽद्विनोर्बाहुभ्यां पूष्णो हस्ताभ्याम् । सरस्वत्यैऽन्वाचो

देवस्यत्वा. सरस्वत्यैऽन्वाचो. य.सं. अ. १८ मं. ३३—तं जल सवितुः देवस्य प्रसवे प्रेरणे सति अद्विनोः बाहुभ्यां पूष्णो हस्ताभ्यां च त्वा त्वां, पृक्षामि इति शेषः । अंसर्माणयन्धयोर्मध्यभागो दास्ये दण्डाकारो बाहुः । पञ्चाङ्गुलियुक्तोऽग्रभागो हस्तः । अद्विभो हि देवानामम्बर्युः, पूषा हि देवानां भागधुक-मनो ग्रहणसाधनयोः स्वस्य बाह्वोः अश्विबाहुभावना कार्या, हस्तयोस्तु पूषहस्तभावेनेति भावः । सरस्वत्यै सरस्यत्याः । षष्ठ्यर्थे ज्ञतुर्थी । तत्सम्बन्धिन्या वाक्वाण्याः, यन्तुः नियन्तुः प्रजापतेः यन्त्रेण नियमेन, मन्त्रेणा साज्ज्या ज्येन चक्रवर्तिन्येन हे यजमान त्वाम् अभिषिञ्चामि । मरुतामित्ये केचन मरुत्सिद्धिः पेश्वर्षं साज्ज्याय च तव सम्पत्तयस्तमित्यर्थः ।

यन्तुयन्नेणाश्रेः । लाभाज्येनाभिषिदन्ति ॥ १॥ ॐ देवस्य
त्वा सवितुः प्रसवेऽश्विनोर्बाहुभ्यां पूष्णो हस्ताभ्याम् ।
अश्विनोर्भैषज्येन तेजसे ब्रह्मवर्चसायाभिषिञ्चामि ॥
ॐ देवस्य त्वा सवितुः प्रसवेऽश्विनोर्बाहुभ्यां पूष्णो ह-
स्ताभ्याम् । सरस्वत्यै भैषज्येन वीर्यायात्रायायाभिषि-
ञ्चामि ॥ ॐ देवस्य त्वा सवितुः प्रसवेऽश्विनोर्बाहुभ्यां
पूष्णो हस्ताभ्याम् । इन्द्रस्येन्द्रियेण बलाय श्रियै यश-
सेऽभिषिञ्चामि ॥ २ ॥ ॐ स्पस्ति नः इन्द्रो वृद्धश्रवाः
स्वास्ति नः पूषा विश्ववेदाः । स्वास्ति नः क्षार्वाऽअरि-
ष्टनोमिः स्वास्ति नो बृहस्पतिर्देवायुः ॥ ३ ॥ ॐ पयः पृथि-
व्यां पयऽओषधीषु पयो दिव्यन्तरिक्षे पयो घाः । पय-
स्वतीः प्रदिशः सन्तु मयम् ॥ ४ ॥ ॐ विष्णो रराटम-
सि विष्णोः इनप्त्रे स्थो विष्णोः स्यूरसि विष्णोर्भु-
वोऽसि । वैष्णवमसि विष्णवे त्वा ॥ ५ ॥ ॐ अग्नि-
देवता वातो देवता सूर्यो देवता चन्द्रमा देवता व-
सवो देवता रुद्रा देवता ऽऽदित्या देवता भरतो देव-
ता विश्वेदेवा देवता बृहस्पतिर्देवतेन्द्रो देवता वरुणो

देवस्यत्वा. अश्विनोर्भैषज्येन. य. सं. अ. २० मं. ३—हे यजमान अ-
श्विनोः भैषज्येन वैद्यकर्मणा (भिषजः कर्म भैषज्यम्) तेजसे का-
न्त्यै ब्रह्मवर्चसाय—सर्वत्रास्त्रलितवेदवेदाङ्गजनिता कीर्तिब्रह्मवर्चसं
तस्मै अभिषिञ्चामि ॥ सरस्वत्यै सरस्वत्या भैषज्येन भिषकर्मणा (च)
भवन्तं देवं वीर्यायात्रायाय (च), वीर्यं सामर्थ्यम् अज्ञातम् अन्नमक्षि-
णसामर्थ्यं तस्मै अभिषिञ्चामि ॥ इन्द्रस्येन्द्रियेण इन्द्रियपाटवेन सा-
मर्थ्येन (च)त्वां बलाय सामर्थ्याय श्रियै सर्वसमृद्ध्यै यशसे कीर्त्यै
(च) अभिषिञ्चामि ।

स्वस्ति न इन्द्रः. पयः पृथिव्याम्. व्याख्यातो । विष्णोरराटमसोत्यपि ॥

अग्निदेवता. य. सं. अ. १४ मं. २०—अग्न्यादयो द्वादश देवताः
त्वामभिषिञ्चन्तु ॥

देवता ॥ ६ ॥ ॐ प्रातरग्निं प्रातरिन्द्रं द्रवामहे प्रात-
मित्रावरुणा प्रातराश्विना । प्रातर्भगं पूषणं ब्रह्मणस्प-
तिं प्रातः सोममुत रुद्रं हुवेम ॥ ७ ॥ ॐ भग प्रणेन-
र्भग सत्यराधो भगेमां धियमुदवा ददन्नः । भग य नो
जनय गोभिरश्वैर्भग प्र नृभिर्नृवन्तः स्याम ॥ ८ ॥ ॐ त्रा
तारमिन्द्रमवितारमिन्द्रं हवे हवे सुहवश्शूरामिन्द्रम् ।
हयामि शक्रं पुरुहूतमिन्द्रं स्वस्ति नो मघवा धात्वि-
न्द्रः ॥ ९ ॥ ॐ ववरुणस्योत्तम्भनमसि ववरुणस्य स्कम्भ-
सर्जना स्थो ववरुणस्य ऽकृतसदन्यासि ववरुणस्य ऽकृ-
तसदनमसि ववरुणस्य ऽकृतसदनमासीद् ॥ १० ॥ ॐ मृ-
र्द्धा ऽसि राट् ध्रुवा ऽसि धरुणा धर्यामि धरणी । आ-

प्रातरग्निं. अ. ३४ मं. ३४—प्रातःशब्दो गोष्मावचनः । वयं प्रातः
प्रातः पुनः पुनः अग्निम् इन्द्रं मित्रावरुणा मित्रावरुणौ अश्विना अश्विनौ
भगं पूषणं ब्रह्मणस्पतिं (च) हवामहे आह्वयामः । सोमम् उत—अपि
च रुद्रं हुवेम आह्वयाम ॥

भगप्रणेनः. अ. ३४ मं. ३६—हे भग हे प्रणेनः—प्रकर्षणं नयति प्रा-
पयति धनमिति प्रणेता तस्य सम्बोधने हे प्रणेनः । आद्वयार्थं पुनः
सम्बोधनम् । हे भग हे सत्यराधः सत्यम् अनश्वरं राधो धनं यस्य
स सत्यराधाः तत्सम्बुद्धौ हे सत्यराधः हे भग त्वं ददन् धनं प्रय-
च्छन् सन् नः अस्माकम् इमां धियं प्रक्षाम् उदवा उद्व उद्रमय यथा
सूक्ष्मार्थान् पश्याम तथा कुरु इति भावः । किञ्च हे भग नः अस्मान्
गोभिरश्वैः प्रजनय प्रवधेय । किञ्च हे भग वयं नृभिः पुत्रादिभिः
नृवन्तः मनुष्यवन्तः प्रकर्षणं स्याम भवाम ॥

समुद्राय त्वा व्वाताय. अ. ३८ मं. ७—अयं मन्त्रोऽपि काचिदभिपेक्षे
विनियुक्तो दृश्यते ॥

प्रातारम्. वरुणस्य. व्याख्यातौ ॥

मूर्द्धासिराट्. य. सं. अ. १४ मं. २१—हे मन्त्रेवते त्वं मूर्द्धा मूर्द्धा-
दुत्तमा राट् राजमाना चासि, त्वं ध्रुवा स्थिरा धरुणा जीवानां प्रा-
णधारणहेतुश्चासि । किञ्च त्वं धर्त्री धारणं कुर्वती धरणी भूमिरूपा

युषे त्वा व्व चर्चसे त्वा कृष्यै त्वा क्षेमाय त्वा ॥ १ ॥ ॐ यौः
शान्तिरन्तरिक्षश्शान्तिः शुश्रैवी शान्तिरावः शान्ति-
रोषधयः शान्तिर्व्वर्नस्पतयः शान्तिर्व्विश्वेदेवाः शा-
न्तिर्ब्रह्म शान्तिः सर्वश्शान्तिः शान्तिरेव शान्तिः
सा मा शान्तिरेषि ॥ २ ॥ सुशान्तिर्भवतु । ॐ विश्व-
नि देव सविनर्दुरितानि परासुव । यद्भद्रं तन्न ऽआमु-
व ॥ १३ ॥ आपोहिष्ठेतादवःसिस्त्र ऋचः, सति सम्भवे समुद्र-
ज्येष्ठा इत्यादयः ऋग्वेदोक्ताश्च पठनीयाः ।

समुद्रज्येष्ठाः सलिलस्य अधर्मात्पुनाना यन्त्यनि-
विशमानाः ॥ इन्द्रो या वज्री वृषभो रराद ता आपो
देवीरिह मामवन्तु ॥ १ ॥ या आपो दिव्या उत वा

चासि । त्वा त्वां यजमानस्यायुषे आयुर्वृद्धयर्थं, चर्चसे कान्त्यर्थं, कृष्ये
सस्यनिष्पत्तये, क्षेमाय सम्पादितवनरक्षणाय च प्रार्थये । त्वेत्यस्य
मभ्यास आदरार्थः ॥

यौः शान्तिः. व्याख्यातः । विश्वानि देव. व्याख्यातः ।

समुद्रज्येष्ठा. ऋ. सं. अष्ट. ५ अध्या. ४ वर्ग १६ मं. :—समुद्रोऽ-
र्णवः ज्येष्ठः प्रशस्यतमो यासामर्पा ताः सलिलस्य अन्तरिक्षस्य (स
लिलशब्दस्य अन्तरिक्षनामसु पठितत्वात्) मध्यात् माध्यमिकस्था-
नात् यन्ति गच्छन्ति । कीदृशः आपः-पुनानाः-विश्वं शोधयन्त्यः
अनिविशमानाः सर्वेदा गच्छन्त्यः । वज्री वज्रभृत् वृषभः कामानां
वर्षिता इन्द्रः याः निबद्धा अपः रराद लिखति भिनत्ति, देवीः देव्यः
ताः आपः इहास्मिन्प्रदेशे स्थितं माम् अवन्तु रक्षन्तु ॥

या आपः. ऋ. सं. अ. ५ अ. ४ व. १८ मं. :—या आपः दिव्याः अ-
न्तरिक्षमवाः सन्ति, उतवा-अपि च या आपः नद्यादिगताः सत्यः
स्रवन्ति गच्छन्ति, याश्च व्यनित्रिमाः खननेन निर्वृत्ताः, उतवा अपि
च याः स्वयङ्गाः स्वयमेव प्रादुर्भवन्त्यः, समुद्र एव अर्थो गन्तव्यो
यासान्ताः समुद्रार्थाः शुचयो दासियुक्ताः पावकाः शोधयित्र्यश्च या
भवन्ति ता आपो मामवन्तिवति ॥

सर्वन्ति खनित्रिंश उत वा याः स्वयंजाः । समुद्रार्था
 याः शुचयः पावकास्तः आपो देवीरिह मामवन्तु ॥२॥
 यासां राजा वरुणो याति तथ्ये सत्यानृते अंश-
 पश्यञ्जनानाम् । मधुश्चुतः शुचयो याः पावकास्ता
 आपो देवीरिह मामवन्तु ॥३॥ यासु राजा वरुणो यासु
 सोमो विश्वेदेवा यासूर्जं मदन्ति । वैश्वानरो यास्वग्निः
 प्रविष्टस्ता आपो देवीरिह मामवन्तु ॥ ४ ॥

अथ पौराणिकमन्त्राः—

ॐ सर्वे समुद्राः सरितस्तीर्थानि ब्रह्मदा नदाः ।
 आयान्तु यजमानस्य दुरितक्षयकारकाः ॥
 सुरास्त्वामभिपिबन्तु ब्रह्मविष्णुमहेश्वराः ।
 वासुदेवो जगन्नाथस्तथा सङ्कर्षणो विभुः ॥
 प्रद्युम्नश्चानिरुद्धश्च भवन्तु विजयाय ते ।
 आखण्डलोऽग्निर्भगवान् यमो वै निर्ऋतिस्तथा ॥
 वरुणः पवनश्चैव धनाय्यक्षस्तथा शिवः ॥
 ब्रह्मणा सहितः शेषो दिक्पालाः पान्तु ते मदा ।
 कीर्तिर्लक्ष्मीधृतिर्मेवा पुष्टिः श्रद्धा क्रिया मतिः ॥

यासो. ऋ. सं. अ. ५ अ. ४ व. १६ मं. ३-वरुणः यासामपां राजा
 स्वामो मध्ये मध्यमलोके याति गच्छति । किं कुप्यन्-जनानां प्रजानां
 सत्यानृते सत्यं जानृतं च अबपश्यन् जानन् इत्यर्थः । या जायः मधु-
 श्चुतः रसं क्षरन्त्यः शुचयो व्रीतियुक्ताः पावकाः शोभयिष्यः ता
 आपो देव्यो मामवन्तु रक्षन्तिविति ॥

यासु. ऋ. सं. अ. ५ अ. ४ व. १६ मं. ४-मपां राजा वरुणः वासु-
 धु वर्तते, सुकलः सोमः यास्वप्सु वर्तते, यासु अप्सु स्थिताः विभवे
 सर्वे देवाः ऊर्जम् अन्नं मदन्ति, वैश्वानरोऽग्निः यासु प्रविष्टा-ता मा
 पो देव्यः इह स्थितं माम् अवन्तु ॥

द्विलज्जा वपुः शान्तिस्तुष्टिः कान्तिश्च मातरः ।
 एतास्त्वामभिषिञ्चन्तु यर्षपत्न्यः समागताः ॥
 आदित्यश्चन्द्रमा भौमो बुधजीवितार्कजाः ।
 ग्रहास्त्वामभिषिञ्चन्तु राहुः केतुश्च पूजिताः ॥
 देवदानवगन्धर्वा यक्षराक्षसपन्नगाः ।
 ऋषयो भनवो गावो देवमातर एव च ॥
 देवपत्न्यो द्रुमा नागा दैत्याश्चाप्सरसां गणाः ।
 अस्त्राणि सर्वशस्त्राणि राजानो वाहनानि च ॥
 औषधानि च रत्नानि कालस्यादयवाश्च ये ।
 सरितः सागराः शैलास्तीर्थानि जलदा नदाः ॥
 एते त्वामभिषिञ्चन्तु सर्वकामार्थसिद्धये ॥ इति ।

ततः—

ॐ कोऽसि कतमोऽसि कस्मै त्वा काय त्वा । सु-
 श्लोक सुमङ्गल सत्यराजन् ॥ इत्यनेन, अभिषिक्तं यजमान-
 माचार्यः प्रशंसति । अथ यजमानः प्रार्थयमानः अङ्गान्यालभते-
 ॐ शिरो मे श्रीर्यशो मुखं त्विषिः केशाश्च श्मश्रूणि
 राजा मे प्राणोऽमृतं सन्नादं चक्षुर्विराट् श्रोत्रम् ॥१॥

कोऽसि कतमोऽसि. य. सं. म. २० मं. ४-हे यजमान किञ्च सुश्लोक
 सुकीर्तं सुमङ्गल सुभद्र सत्यराजन् त्वं कः प्रजापतिरसि । अत्यस्तं
 कः कतमः श्रेष्ठः प्रजापतिरसि । प्रजापतयो बहवः तत्र उत्तमोऽसि ।
 कस्मै प्रजापतिपदप्राप्तये काय प्रजापतिभावाय च त्वा त्वाम्, अभि-
 षिक्तवान् इति शेषः ।

शिरो मे. य. सं. अ. २० मं. ५-अभिषिक्तो यजमानः इन्द्ररूपतां
 प्राप्तः आत्मनः सर्वात्मकतां पश्यन्नाह । हे मम शिरः श्रोत्रं शोभा
 अस्तु । मे मुखं यशोऽस्तु । केशाः श्मश्रूणि मुखलोमानि च त्विषिः
 वीतिरस्तु । राजा-वीक्ष्यमानः मे मम प्राणः मुखवायुः अमृतमस्तु ।
 चक्षुः इन्द्रियं सन्नादं अस्तु । सम्यक् राजते इति सन्नादं । श्रोत्रमि-
 न्द्रियं विराट् विविधं राजमानमस्तु ॥

जिह्वा मे भद्रं वाङ् महो मनो मन्युः स्वरात् भामः ।
 मोदाः प्रमोदा ऽअङ्गुलीरङ्गानि मित्रं मे सहः ॥२॥ बाहू
 मे बलमिन्द्रियं हस्तौ मे कर्म वीर्यम् । आत्मा
 क्षत्रमुरो मम ॥ ३ ॥ पृष्ठीर्मे राष्ट्रमुदरमसौ ग्रीवाश्च
 श्रोणी । ऊरुऽअरत्नी जानुनी विशो मे ऽङ्गानि सर्व्वतः
 ॥४॥ नाभिर्मे चित्तं विज्ञानं पायुर्मे ऽपचितिर्मे मत् ।
 आनन्दनन्दावाण्डौ मे भगः सौभाग्यं पसः । जङ्घा-
 भ्यां पदभ्यां धर्मोऽस्मि विशि राजा प्रतिष्ठितः ॥५॥
 उदकस्पर्शं कृत्वा प्रार्थयेत्—

जिह्वा. अ. २० मं. ६-जिह्वा मे भद्रमस्तु । वाक् महः पूताकाग्निणी
 अस्तु । मनः मन्युः क्रोधरूपमस्तु । भामः क्रोधः स्वरात् स्वराज्यभ
 मोऽस्तु । अङ्गुलीः अङ्गुलयः मोदाः आनन्दरूपाः सन्तु । अङ्गानि प्र
 मोदाः प्रकृष्टदर्पाः सन्तु । मे मम मित्रं सहः रिपुनाशकमस्तु ॥

बाहू मे. अ. २०-मं. ७-मे बाहू बलमस्तु बलवन्तौ स्तामित्यर्थः ।
 इन्द्रियं (च) बलं स्वकार्यक्षममस्तु । मे हस्तौ कर्म चास्तु स्वकर्म
 कुशलौ सामर्थ्यवन्तौ च स्तामित्यर्थः । मम आत्मा अन्तरात्मा उरः
 हृदयं (च) क्षत्रं क्षतात् प्राणकरमस्तु ॥

पृष्ठीर्मे. अ. २० मं. ८-मे मम पृष्ठोः पृष्ठदेशः राष्ट्रं देशः देशवर्ग-
 वाधारोऽस्तु । मे मम उदरम्, अंसो स्कन्धौ, ग्रीवाः कण्ठदेशाः,
 श्रोणी कटिदेशौ, ऊरु सक्थिनी, अरत्नी हस्तदेशौ, जानुनी च, स-
 र्व्वतोऽन्यान्यङ्गानि च विशः प्रजाः सन्तु-प्रजावत्पोष्याः सन्तु ॥

नाभिर्मे. अ. २० मं. ९-मे नाभिः चित्तं ज्ञानरूपमस्तु । पायुर्मे सुवे-
 न्द्रियं विज्ञानं ज्ञानजनितसंस्काराधारोऽस्तु । भवत् स्त्रीपूजनम्
 अपचितिः प्रजारूपमस्तु सुभगमस्तु । परतोऽपचयमेतत् । मे मम आ-
 वाण्डौ धृषणौ आनन्दनन्दौ स्ताम् आनन्देन सम्भोगजनितसुखेन न-
 न्दतः तौ तत्सुखमोकारौ भवतामित्यर्थः । पसः लिङ्गम् । पसः प-
 सतेः स्पृशतिकर्मण इति यास्कोक्तः । तत् भग ऐश्वर्यं सौभाग्यं स-
 म्पत्तिश्चास्तु । सर्व्वदा भोगासक्तमस्त्वित्यर्थः । जङ्घाभ्यां पदभ्यां वा-
 ङ् धर्मोऽस्मि । उपलक्षणमेतत् । सर्वाङ्गैर्धर्मरूपोऽस्मि । धर्मरूपत्वा-
 देव विशि-प्रजायां राजा प्रतिष्ठितोऽस्मि ॥

प्रति क्षत्रे प्रतितिष्ठामि राष्ट्रे प्रत्यश्वेषु प्रतितिष्ठामि गोषु । प्रत्यङ्गेषु प्रतितिष्ठास्यात्मन्प्रति प्राणेषु प्रतितिष्ठामि पुष्टे प्रति द्यावापृथिव्योः प्रतितिष्ठामि यज्ञे ॥६॥ त्रया देवा ऽएकादश त्रयस्त्रिंशः सुराधसः । बृहस्पतिपुरोहिता देवस्य सवितुः सवे । देवा देवैरवन्तु मा ॥ ७ ॥ प्रथमा द्वितीयैर्द्वितीयास्तृतीयैस्तृतीयाः सत्येन सत्यं यज्ञेन यज्ञो यजुर्भिर्यजूंषि सामभिः सा-

प्रति क्षत्रे. अ. २०. मं. १०—अहं क्षत्रे प्रतितिष्ठामि । क्षत्रियजातौ प्रतिष्ठायुक्तो भवामि । राष्ट्रे देशे, अश्वेषु, गोषु, अङ्गेषु कर्पादाद्यवयवेषु, आत्मन्—आत्मनि चित्ते, प्राणेषु पञ्चसु, पुष्टे पुष्टौ समृद्धौ, द्यावापृथिव्योः स्वर्गे इह लोके च, यज्ञे ज्योतिष्टोमादौ च प्रतितिष्ठामि । क्रियापदावृत्तिः फलातिशयद्योतनार्था । क्षत्रियदेशयोः प्रतिष्ठा वशीकरणम्, गवाश्वयोः प्रतिष्ठा तत्प्राप्तिः, प्राणाङ्गप्रतिष्ठा नीरोगत्वम्, आत्मप्रतिष्ठा निराधित्वं, पुष्टे प्रतिष्ठा धनसमृद्धिः, द्यावापृथिव्योः प्रतिष्ठा उभयलोककीर्तिः, यज्ञे प्रतिष्ठा यज्ञकरणम् । वश्यविश्वः पशुमान् निराधिव्याधिः श्रोमान् कीर्तिमान् यज्ञकर्त्ता च भवेयमिति भावः ॥

त्रया देवा. अ. २० मं. ११—एकादश देवाः त्रयाः व्यवयवकाः त्रिगुणा इत्यर्थः । तस्मान्त्रयस्त्रिंशः—त्रयस्त्रिंशत्संख्याका इत्यर्थः । सुराधसः शोभनधनाः, तथा बृहस्पतिपुरोहिताः, तथा सवितुः देवस्य सवे आज्ञायां वर्तमानाः, देवा दीप्यमानाः वक्ष्यमाणैः देवैः सह माम् अवन्तु रक्षन्तु ॥

प्रथमाद्वितीयैः. अ. २० मं. १२—कथमवन्तु तत्राह—प्रथमा देवाः द्वितीयैः सहिताः मामवन्तु, द्वितीयाः तृतीयैः सह, तृतीयाः सत्येन सह, सत्यं यज्ञेन सह, यज्ञो यजुर्भिः सह, यजूंषि सामभिः सह, सामानि ऋग्भिः सह, ऋचः पुरोऽनुवाक्याभिः सह, पुरोऽनुवाक्या याज्याभिः सह, याज्या वषट्कारैः सह, वषट्कारा आहुतिभिः सह । एवं त्रिप्रकारैः एकादशसंख्याभिर्देवैः उत्तर्गोत्तरं पालिता आहुतयः मे मम कामान् अभिलाषान् समर्धयन्तु पुरयन्तु ॥

जिह्वा मे भद्रंवाङ् महो मनो मन्युः स्वराद् भामः ।
 मोदाः प्रमोदा ऽअङ्गुलीरङ्गानि मित्रं मे सह ॥२॥ बाहू
 मे बलमिन्द्रियं हस्तौ मे कर्म वीर्यम् । आत्मा
 क्षत्रमुरो मम ॥ ३ ॥ पृष्ठीर्मै राष्ट्रमुदरमं सौ ग्रीवाश्च
 श्रोणी । ऊरूश्चरत्नी जानुनी विशो मे ऽङ्गानि सर्वतः
 ॥४॥ नाभिर्मै चित्तं विज्ञानं पायुर्मै ऽपचितिर्भसत् ।
 आनन्दनन्दावाण्डौ मे भगः सौभाग्यं पसः । जङ्घा-
 भ्यां पदभ्यां धर्मोऽस्मि विशि राजा प्रतिष्ठितः ॥५॥
 उदकस्पर्शं कृत्वा प्रार्थयेत्—

जिह्वा. अ. २० मं. ६-जिह्वा मे भद्रमस्तु । वाक् महः पूजाकारिणी
 मस्तु । मनः मन्युः क्रोधरूपमस्तु । भामः क्रोधः स्वराट् स्वराज्यक्ष
 मोऽस्तु । अङ्गुलीः अङ्गुलयः मोदाः मानन्दरूपाः सन्तु । अङ्गानि प्र
 मोदाः प्रकृष्टहर्षाः सन्तु । मे मम मित्रं सहः रिपुनाशकमस्तु ॥

बाहू मे. अ. २०-मं. ७-मे बाहू बलमस्तु बलवन्तौ स्तामित्यर्थः ।
 इन्द्रियं (च) बलं स्वकार्यक्षममस्तु । मे हस्तौ कर्म चास्तु स्वकर्म-
 कुशलौ सामर्थ्यवन्तौ च स्तामित्यर्थः । मम आत्मा अक्षररात्मा उरः
 हृदयं (च) क्षत्रं क्षतात् प्राणकरमस्तु ॥

पृष्ठीर्मै. अ. २० मं. ८-मे मम पृष्ठोः पृष्ठदेशः राष्ट्रं देशः देशवत्स-
 र्वाधारोऽस्तु । मे मम उदरम्, अंसौ स्कन्धौ, ग्रीवाः कण्ठदेशाः,
 श्रोणी कटिदेशौ, ऊरू सक्थिनी, अरत्नी हस्तदेशौ, जानुनी च, स-
 र्वतोऽन्यान्यङ्गानि च विशः प्रजाः सन्तु-प्रजायत्पोष्याः सन्तु ॥

नाभिर्मै. अ. २० मं. ९-मे नाभिः चित्तं ज्ञानरूपमस्तु । पायुर्मै गुदे-
 न्द्रियं विज्ञानं ज्ञानजनितसंस्काराधारोऽस्तु । भसत् स्त्रीप्रजननम्
 अपचितिः प्रजारूपमस्तु सुभगमस्तु । परनाशियमेतत् । मे मम आ-
 ण्डौ वृषणौ आनन्दनन्दौ स्ताम् आनन्देन सम्भोगजनितसुखेन म-
 न्दतः तौ तत्सुखमोकारौ भवतामित्यर्थः । पसः लिङ्गम् । पसः प-
 सतेः स्पृशतिकर्मण इति यास्ककोक्तः । तत् भग ऐश्वर्यं सौभाग्यं स-
 र्वपत्तिश्चास्तु । सर्वदा भोगासक्तमस्त्वित्यर्थः । जङ्घाभ्यां पदभ्यां चा-
 हं धर्मोऽस्मि । उपलक्षणमेतत् । सर्वाङ्गैर्धर्मरूपोऽस्मि । धर्मरूपत्वा-
 देव विशि-प्रजायां राजा प्रतिष्ठितोऽस्मि ॥

प्रतिक्षेत्रे प्रतितिष्ठामि राष्ट्रे अश्वेषु प्रतितिष्ठामि गोषु । अश्वेषु प्रतितिष्ठामि आत्मन्प्रति प्राणेषु प्रतितिष्ठामि पुष्टे प्रति द्यावापृथिव्योः प्रतितिष्ठामि यज्ञे ॥६॥ त्रयाः देवा एकादश त्रयस्त्रिंशः सुराधसः । बृहस्पतिपुरोहिता देवस्य सवितुः सवे । देवा देवैरवन्तु मा ॥ ७ ॥ प्रथमा द्वितीयैर्द्वितीयास्तृतीयैस्तृतीयाः सत्येन सत्यं यज्ञेन यज्ञो यजुर्भिर्यजूंषि सामभिः सा-

प्रति क्षेत्रे अ. २०. मं. १०—अहं क्षेत्रे प्रतितिष्ठामि । अत्रियजातो प्रतिष्ठायुक्तो भवामि । राष्ट्रे देशे, अश्वेषु, गोषु, मङ्गेषु करपादाद्यवयवेषु, आत्मन्—आत्मनि चित्ते, प्राणेषु पञ्चसु, पुष्टे पुष्टौ समृद्धौ, द्यावापृथिव्योः स्वर्गे इह लोके च, यज्ञे ज्योतिष्टोमादौ च प्रतितिष्ठामि । क्रियापदावृत्तिः फलातिशयद्योतनार्था । अत्रियदेशयोः प्रतिष्ठा वशीकरणम्, गवाश्वयोः प्रतिष्ठा तत्प्राप्तिः, प्राणाङ्गप्रतिष्ठा नीरोगत्वम्, आत्मप्रतिष्ठा निराधित्वं, पुष्टे प्रतिष्ठा धनसमृद्धिः, द्यावापृथिव्योः प्रतिष्ठा उभयलोककीर्तिः, यज्ञे प्रतिष्ठा यज्ञकरणम् । वश्यविश्वः पशुमान् निराधिव्याधिः श्रीमान् कीर्तिमान् यज्ञकर्त्ता च भवेयमिति भावः ॥

त्रया देवा. अ. २० मं. ११—एकादश देवाः त्रयाः ज्यवयवकाः त्रिगुणा इत्यर्थः । तस्मान्त्रयस्त्रिंशः—त्रयस्त्रिंशत्संख्याका इत्यर्थः । सुराधसः शोभनधनाः, तथा बृहस्पतिपुरोहिताः, तथा सवितुः देवस्य सवे भाक्षायां वर्तमानाः, देवा दीप्यमानाः वक्ष्यमाणैः देवैः सह मा माम् अवन्तु रक्षन्तु ॥

प्रथमाद्वितीयैः. अ. २० मं. १२—कथमवन्तु तत्राह—प्रथमा देवाः द्वितीयैः सहिताः मामवन्तु, द्वितीयाः तृतीयैः सह, तृतीयाः सत्येन सह, सत्यं यज्ञेन सह, यज्ञो यजुर्भिः सह, यजूंषि सामभिः सह, सोमानि ऋग्भिः सह, ऋचः पुरोऽनुवाक्याभिः सह, पुरोऽनुवाक्या याज्याभिः सह, याज्या वषट्कारैः सह, वषट्कारा आहुतिभिः सह । एवं त्रिप्रकारैः एकादशसंख्याभिर्देवैः उत्तरोत्तरं पालिता आहुतयः मे मम कामान् अमिलाषान् समर्धयन्तु पुरयन्तु ॥

३१ सं० दी० प्र०

मान्धृग्भिर्ऋचः पुरोऽनुव!क्याभिः पुरोऽनुनामया या-
ज्याभिर्ग्राज्या वषट्कारैर्वषट्काराः । आहुतिभिराहुत-
यो मे कामान्तसमर्द्धयन्तु ॥ ८ ॥ इति ।

ब्रा० शान्तिरस्तु पुष्टिरस्तु वृद्धिरस्तु यन्त्रेयस्तदम्बु, य-
त्पापं रोगः शोकः कष्टं दुःखं दारिद्र्यं तत् दूरे प्रतिहतमस्तु
(बहिः जलं क्षिपेयुः) ॐ भूर्भुवः स्वः अमृताभिषेकोऽस्तु मुशा-
न्तिर्भवतु इत्यन्तः । इत्यभिषेकः ।

(अत्र यजमानस्य वामतः पत्न्याः, तस्या वामतः पुत्रा-
देरुपवेशनं बोध्यम् । यजमानादयश्च ग्राह्यमुखाः । ब्राह्मणा-
श्चोदङ्मुखाः इति रुद्रकल्पद्रुमः । प्रत्यङ्मुखा इत्याश्वलायनः ।
दूर्वायुक्तपल्लवानि चाभिषेकसाधनानि । मङ्गलघोषपुरःसरम-
भिषेकः कार्य इति रुद्रकल्पद्रुमः । अभिषेकानन्तरं दक्षिणादानं
मात्स्ये उक्तम् । दक्षिणादानानन्तरमभिषेको चासिष्टधामुक्तः ।
मन्त्राभिषेकानन्तरं सति सम्भवे उद्धर्तनपूर्वकं स्वात्वा स्नानव-
स्त्राणि आचार्याय दत्त्वा वस्त्रान्तरपरिधानं कृत्वाऽऽचामेयुः) ।

ततः तिलककरणं—

भद्रमस्तु शिवश्चास्तु महालक्ष्मीः प्रसीदतु ।

रक्षन्तु त्वां सदा देवाः सम्पदः सन्तु सर्वदा ॥

सपत्ना दुर्ग्रहाः पापाः दुष्टसत्त्वाद्युपद्रवाः ।

तमालपत्रमाळोक्य निष्प्रभावा भवन्तु ते ॥

आभ्यां मन्त्राभ्यान्तिलकं यजमानादेः कृत्वाऽक्षतारोपणम्—
ॐ युञ्जन्ति ब्रह्मरूपं चरन्तं परि तस्थुषः । रोचन्ते रो-

युञ्जन्ति ब्रह्मम् . य. सं. अ. २३ मं. ५-तस्थुषः तस्थिवांसः (वि-
भक्तिव्यत्ययः) कर्मार्थं स्थिता ऋत्विजः ब्रह्ममादित्यं युञ्जन्ति रथं
योजयन्ति । अथ आदित्यत्वेन स्तूयते । किम्भूतं ब्रह्मम्, अरुणम्-
रोषति क्रुध्यतीति रुषः न रुषः अरुणः तं क्रोधरहितम् पश्चिन्नरन्तम्
(वृन्दसि परेऽपीति परेः परः प्रयोगः) वैदिककर्मसिद्धयर्थं सर्वत्र

चना दिवि ॥ इत्यनेन विधाय, रक्षाबन्धनम्—

येन बद्धो बली राजा दानवेन्द्रो महाबलः ।

तेन त्वामभिवध्नामि रक्षे मा चल मा चळ ॥

त्वंय्यविष्ट दाशुषो नैः पाहि शृणुवी गिरः । रक्षा
तोकमुत त्मना ॥ आभ्यां मन्त्राभ्यां पुंसां दक्षिणकरे स्त्रीणां
वामकरे रक्षासूत्रं बध्नीयादाचार्यः ।

तत आशीर्मन्त्रपाठः ॥ ॐ गणानान्त्वा गणपतिं हवा-
महे प्रि० गर्भधम् ॥ १ ॥ ॐ आकृष्णेनेत्यादीन्त्र मन्त्रान्पठि-
त्वा ॥ १० ॥ ॐ कामं कामदुघे धुक्ष्व मित्राय ववरुणाय
च । इन्द्रायादिवभ्यां पूष्णे प्रजाव्यः ऽओषधीभ्यः ॥ १ ॥
ॐ ऋतं च मे ऽमृतञ्च मे ऽयक्ष्मञ्च मे ऽनाम यच्च मे जी-
वातुञ्च मे दीर्घायुत्वं च मे ऽनमित्रं च मे ऽभयं च मे
सुखं च मे शयनं च मे सूषाञ्च मे सुदिनं च मे यज्ञेन

गच्छन्तम् । यस्य ब्रध्नस्य भासा रोचना रोचनानि दीप्तानि चन्द्रप्र-
हृतारकादीनि दिवि रोचन्ते ॥ तान्येव इमे ऽक्षता इति अक्षतेषु चन्द्रा-
दिबुद्ध्या ते स्तूयन्ते इति तदारोपेण एतन्मन्त्रविनियोगः ॥

त्वंय्यविष्ट. व्याख्यातः कुशकण्डिकाप्रयोगे ।

कामं कामदुघे. य. सं. अ. १२ मं. ७२—हे कामदुघे कामपूरणि—
मित्राय, ववरुणाय, इन्द्राय, अदिवभ्यां पूष्णे, प्रजाभ्यः, ओषधीभ्यः—
ओषधिभ्यः ओषधिनिष्पत्त्यर्थं च कामम् अपेक्षितं भोगं धुक्ष्व सम्पादय ॥

ऋतं च मे. य. सं. अ. १८ मं. ६—ऋतं यज्ञादिकर्म, अमृतं तत्फ-
लभूतं स्वर्गादि, यक्ष्मणोऽभावोऽयक्ष्मम् घातुक्षयादिरोगाभावः, अना-
मयत् आमयति पीडयतीत्यामयत् न आमयत् अनामयत् सामान्य-
व्याध्यादिषादित्यम्, जीवातुर्व्याधिनाशकमौषधं, दीर्घायुत्वं दीर्घायुर्द्धं
(पृषोदरादित्वात्सलोपः), अमित्राणाम् अभावोऽनमित्रं शत्रुरा-
हित्यं, भयाभावोऽभयं भीतिराहित्यं, शयनं संस्कृता शय्या, सूषाः
शोभन उषाः स्नानसन्ध्यादियुक्तः प्रातः कालः, सुदिनं यज्ञदानाभ्यय-
नादियुक्तं सर्वं दिनम्—एते मे यज्ञेन सिध्यन्तु ॥

कल्पन्ताम् ॥ १२ ॥ ॐ तीवान् घोषान् कृष्णान् वृष-
पाणयोऽश्वा रथेभिः सह व्राजयन्तः । अथ कामन्तः
प्रपदैरमित्रान् क्षिणन्ति शत्रून् ॥ १३ ॥ २ न अन्यथन्तः ॥ १३ ॥
ॐ आ ब्रह्मन् ब्राह्मणो ब्रह्मवर्चसी जायतामा राष्ट्रे रा-
जन्यः शूर दृषव्योऽतिव्याधी महारथो जायतां दोग्ध्रा
धेनुर्वोढाऽनड्वानाशुः ससिः पुरं धियोषा जिष्णू रथे-
ष्ठाः । सभेधो युवाऽस्य यजमानस्य व्वीरो जायतां
निकामेनिकामे नः पर्जन्यो वर्षतु फलवन्तो न ऽओ-
षवयः पच्यन्ताँयोगचेमो नः कल्पताम् ॥ १४ ॥ ॐ
दीर्घायुस्तऽओषधे खनिता यस्मै च त्वा खनाम्यहम् ।
अथो त्वं दीर्घायुर्भूत्वा शतवल्शा विरोहताम् ॥ १५ ॥
ॐ सहस्रस्य प्रमाऽमि सहस्रस्य प्रतिमाऽमि सहस्रस्यो-

तीवान् घोषान् य. सं. अ. २६ मं. ४४-नृपाः अश्वाः पाणो हस्ते
येषान्ते वृषपाणयः अश्ववाराः तीवान् घोषान् जयजयान् शब्दान्
कृष्वते कुर्वन्ति । अश्वा अपि रथेभिः रथैः सह व्राजयन्तः गच्छन्तः
सन्तः तीवान् घोषान् शब्दान् कुर्वन्ति, शत्रून् क्षिणन्ति नाशयन्ति
च । कोटशा अश्वाः—प्रपदैः पादाद्यैः खुरैः अमित्रान् रिपून् अवक्रा-
मन्तः आक्रामन्तः, अनपव्ययन्तः अनश्यन्तः समर्थाः ॥

आब्रह्मन्, व्याख्यातः ।

दीर्घायुस्तओषधे य. सं. अ. १२ मं. १००—हे ओषधे ते तव ख-
निता खननकर्ता दीर्घायुः, भूयादिति शेषः । यस्मै च मातुराय न-
राय अहं त्वा त्वां खनामि सोऽपि दीर्घायुरस्तु । अथो अपि च त्वं
दीर्घायुः अखण्डितजीवना भूत्वा शतवल्शा बह्वङ्गुरा सती विरोह-
ताम्—विरोह-बह्वङ्गुरा उत्पद्यस्व । बलशब्दोऽङ्गुराचो ॥

सहस्रस्य प्रमा. य. सं. अ. १५ मं. ६५—हे अग्ने सहस्रस्य इष्टकानां
प्रमा प्रमाणं त्वमसि । सहस्रस्य प्रतिमा प्रतिनिधिरसि सहस्रस्य
उन्मा उन्मानं तुला असि । साहस्रः सहस्राहोऽसि यतः, अतः सह-
स्राय अनन्तफलाप्त्यै त्वा त्वां, प्रार्थये इति शेषः ॥

न्माऽसि साहस्रोऽसि सहस्राय त्वा ॥ १६ ॥ ॐ पुन-
स्त्वाऽऽदित्वा रुद्रा वसवः समिन्धतां पुनर्ब्रह्माणो
वसुनीथ यज्ञैः ॥ धृतेन त्वं तन्वँव्वर्द्धयस्व सत्याः सन्तु
यजमानस्य कामाः ॥ १७ ॥ ॐ युव ५ सुराममश्विना
नमुचावासुरे सचा ॥ विविपिपाना शुभस्पती ऽइन्द्रं
कर्मस्वावतम् ॥ १८ ॥ ॐ पुत्रमिव पितरावश्विनोभे-
न्द्रावथुः काव्यैर्दंसनाभिः । यत्सुरामँव्यपिथः शची-
भिः सरस्वती त्वा मधवन्नभिष्णाक् ॥ १९ ॥

पुनस्त्वाऽदित्याः. य. सं. अ. १२ मं. ४४—हे अग्ने आदित्याः
रुद्राः वसवश्च त्वा त्वां पुनः समिन्धताम् दीपयन्तु । हे वसुनीथ-
वमु धनं तन्निमित्ता नीथा स्तुतिर्यस्य, अथवा वसुनि जयतीति वसु-
नीथः तत्सम्बुद्धौ हे धननेतः—ब्रह्माणः ब्राह्मणा ऋत्विग्यजमानाः
यज्ञैः यज्ञान् कृत्वा त्वां पुनः समिन्धताम्, त्वञ्च तन्वं स्वशरीरं धृ-
तेन अस्मदृत्तेन वर्द्धयस्व । त्वयि वृद्धे सति यजमानस्य कामाः स-
त्याः सन्तु ॥

युवसुराम. य. सं. अ. १० मं. ३३—हे अश्विना-अश्विनौ युवम्-
युवां कर्मेसु निमित्तेषु इन्द्रम् आवतम् अपालयतम् । स्वकर्मक्षमम्-
कुरुतमित्यर्थः । किम्भूतौ युवाम्—असुर एवासुरस्तस्मिन् नमुचौ
नमुचिसञ्ज्ञके दैत्ये स्थितं, सुरामं सुष्ठु रमयतीति सुरामम् सुष्ठु
रमणायं सोमं, सचा-सह एकीभूय विपिपाना-विपिपानौ विविधं
पिबन्तौ (विकरणव्यत्ययः छान्दसः), पुनः कीदृशौ, शुभस्पती—
शुभः शोभनस्य कर्मणः पती पालकौ (षष्ठ्याः पतिपुत्रेत्यादिना
विसर्गस्य सकारः) अत्रार्थे इतिहासो महोदरभाष्ये द्रष्टव्यः ॥

पुत्रमिव पितरा. य. सं. अ. १० मं. ३४—हे इन्द्र, उभा अश्विना-
उभौ अश्विनौ त्वाम् आवथुः (अवतोलिटि मध्यमद्विवचनम् पुहष-
व्यत्ययः) पालितवन्तौ । कैः, काव्यैः—कवीनां मन्त्रद्रष्टृणां सम्ब-
न्धिभिः मन्त्रैः, तथा दंसनाभिः दंससः कर्मणः करणैः (दंसश्शा-
ब्दात् णिजन्ताद्युच्) । दृष्टान्तमाह—पुत्रमिव पितरौ । यथा मातापि-
तरौ पुत्रं पालयतः तथा अश्विनौ त्वाम् आवथुः । अश्विनाविन्द्रस्य
रक्षणं कृतवन्त इति कथम् अवगम्यते, तत्राह यदिति । यद् यस्मात्

ऋक्शाखीयौ—ऋशतं जीव शरदो वर्द्धमानः शतं
हेमन्ताञ्छतमुं वसन्तान् । शतमिन्द्राग्नी सविता वृह-
स्पतिः शतायुषा हविषेम पुनर्दुः ॥१॥ ॐ आहार्षे त्वा-
ऽविदं त्वा पुनरागाः पुनर्नव ॥ सर्वाङ्ग सर्वं ते चक्षुः स-
र्वमायुश्च तेऽविदम् ॥ २ ॥

मन्त्रार्थाः सफलाः सन्तु पूर्णाः सन्तु मनोरथाः ।

शत्रूणां बुद्धिनाशोऽस्तु मित्राणामुदयस्तव ॥

चिरजीवी शतायुर्भव इति ।

स्त्रीणां तु विशेषः—ॐ श्रीश्च ते लक्ष्माश्च पत्न्यावहोरात्रे

कारणात् हे इन्द्र त्वं शचीभिः—कर्मभिः नमुचिवधादिकर्म कृत्येत्यर्थः,
सुरामं सुष्ठु रमणीयं सोमं व्यपिवः पोतवानसि । हे मधवन् धन-
वन् इन्द्र यस्माच्च सरस्वती देवो त्वा त्वाम् अभिष्णक उपसेवते ।
त्वत्कृतसोमपानेन सरस्वतीकृतत्वत्सेवनेन च अदिवनी त्वाम् आय-
युरिति ज्ञायते इत्यर्थः (भिष्णज् उपसेवायां कण्डवाद्यौ पठिताल्लङ्घि-
प्राप्तस्य षको व्यत्ययेन लुकि हल्ङयादिलोपेऽडागमे च रूपम्) ॥

शरजीव. ऋ. सं. अष्ट. पञ्च. पञ्चर्ग. २० मं. १—हे यक्षमाक्षिमुक्त-
वर्द्धमानः अहरहः अभिवृद्धिं प्राप्नुयन् त्वं शतं शरदः शतसङ्ख्या-
कान् शरदृतून् जीव प्राणान् धारय (अत्यन्तसंयोगे द्वितीया) । शतं
हेमन्तर्तुश्च जीव, शतं वसन्ताश्च । उशब्दः समुच्चयः । अपि च इन्द्रा-
ग्नी—इन्द्रश्चाग्निश्च, सविता—प्रेरको देवश्च, वृहस्पतिः—वृहतां देवानां
पालयिता देवश्च शतायुषा—शतसंवत्सरपरिमितस्यायुषः हेतुभूतेन
हविषा तर्प्यमाणाः सन्तः इमं जनं पुनः दुः पुनरस्मभ्यं प्रादुः (अङ्ग-
भावः लुङ्क्षः) ॥

आहार्षे. ऋ. सं. अष्ट. पञ्च. पञ्चर्ग. २० मं. २—हे व्याधिगृहीत त्वा-
त्वाम्—अविदम् अलप्सि, त्वा—त्वाम् आहार्षम्—रोगादनीयम् । हे
पुनर्नव—पुनः अभिनवं यथा स्यात् तथा उत्पन्न पुनरागाः—पुनरस्म-
त्समीपमागच्छ । हे सर्वाङ्ग—सर्वैरधिकलैरङ्गैरपेतं ते—तय सर्वं चक्षुः—
उपलक्षणत्वादिन्द्रियवर्गं सकलम् अविदं—लब्धवान् अस्मि । ते—तव
आयुः—जीवनं च सर्वं—संपूर्णम् अविदम् ॥

श्रीश्च ते लक्ष्मीश्च. य. सं. अ. ३१ मं. २२—व्याख्यातः ॥

पादर्वे नक्षत्राणि रूपमद्विनौ वक्ष्यात्तन् । इष्टान्निषा-
णासुम्मऽहृष्टाण सर्वलोकन्मऽहृष्टाण ॥ आयुष्पती पुत्रवती
धनवती सौभाग्यवती भव इति ।

इत्याशिषो गृहीत्वा, अग्निं देवांश्च प्रदाक्षेणीकृत्य —

यान्तु देवगणाः सर्वे पूजापादाय मामिकाम् ।

इष्टकामप्रसिद्ध्यर्थं पुनरगमनाय च ॥

इति देवान्विसृज्य—

गच्छगच्छ सुरश्रेष्ठ स्वस्थाने त्वं सुरेश्वर ।

यत्र ब्रह्मादयो देवास्तत्र गच्छ हुताशन ॥

भोभो वद्वे महाशक्ते सर्वकर्मप्रसाधक ।

कर्मान्तरेऽपि सम्प्राप्ते सांनिध्यं कुरु सादरम् ॥

इत्यनेन, यज्ञं यज्ञं गच्छेत्यादिना च (१८१) अग्निं विसृ-
ज्य, यस्य स्मृत्या च नामोक्त्या० प्रमादात्कुर्वतां० कायेन वा-
चा० चतुर्भिश्च० ब्रह्मार्पणम्० इति चोक्त्वा, मया यत् ग्रहयाग-
कर्म यथाकालं यथादेशं यथाज्ञानं यथाशक्तिं च कृतं तेन श्रीप-
रमेश्वरः ग्राहीयताम् उक्तत्वात् ब्रह्मार्पणमस्तु (कुष्णार्पणमस्तु)
इति कुशजलाक्षतप्रक्षेपेण कर्म ब्रह्मार्पणं कुर्यात् । ततः सर्वान्
आचार्यादीन् अञ्जलिं बध्वा प्रार्थयेत्—“मया इदं ग्रहयागकर्म
विधिहीनं कालहीनं देशहीनं भक्तिहीनं श्रद्धाहीनं शक्तिहीनं च
यत् कृतं तत् श्रीमहाविष्णोः प्रसादात् भवतां ब्राह्मणानां वच-
नाच्च सर्वं परिपूर्णमच्छिद्रं चास्तु”इति । ततः सम्पूर्णमच्छिद्रं चा-
स्त्विति आचार्यादयः सर्वे वदेषुः । अस्मिन्नवसरे मन्त्राशिषां
ग्रहणमिति रुद्रकल्पद्रुमः । ततस्तान् परितोष्य ब्राह्मणान् भो-
जयित्वा दीनानार्थाश्चान्नादिना सन्तोष्य स्वयं सुहृदादिभिः सह
हविष्यं भुञ्जीत ॥

इति ग्रहयागप्रयोगः ॥

शम् ।

अथ संक्षेपेण प्रतिज्ञासूत्रं व्याख्यायते—

अथ प्रतिज्ञा ॥ १ ॥ अथ-श्रौतस्मार्तसूत्रकथनानन्तरं
प्रातिशाख्यसूत्रकथनानन्तरञ्च प्रतिज्ञा-व्यवहारजन्यज्ञानविषयो-
ऽर्थः; विधास्यते इति शेषः । स्वरसंस्कारयोश्चन्दसि नियमात्त-
ज्ज्ञानार्थं लक्षणमाह—

मन्त्रब्राह्मणयोर्वेदनामधेयम् ॥२॥ मन्त्रश्च इपेत्वादिः ।
ब्राह्मणं च व्रतमुपैष्यन्नित्यादि । तयोर्वेदसंज्ञेत्यर्थः ।

तस्मिन् शुक्ले याजुषाम्नाये माध्यन्दिनीयके म-
न्त्रे स्वरप्रक्रिया ॥ ३ ॥ ‘तस्मिन्’ एतावन्मात्रोक्तौ अन्यशा-
खायामतिप्रसङ्गः स्यादत आह *शुक्ले इत्यादि । कृष्णयजुषो
व्यावृत्त्यर्थं शुक्लग्रहणम् । यजुर्वेदोक्तानामुचामपि वक्ष्यमाणस्वर-
संस्कारसिद्ध्यर्थमाग्नायपदोपादानम् । अन्यथा यजुर्लक्षणाक्रा-
न्तानामनियतपरिमाणानामेव इपेत्वादिमन्त्राणां ग्रहणं स्यात्, न
तु पादसम्बद्धानामभिर्गृहेत्यादीनाम् । कण्वशाखाव्यावृत्त्यर्थमाह—
*माध्यन्दिनीयके इति । कण्वशाखा हि न माध्यन्दिनप्रो-
क्तेति न तत्रातिप्रसङ्गः । “ब्राह्मणे तूदात्तानुदात्तौ भाषिकस्वा-
रौ” इत्यनेन ब्राह्मणे विशेषरूपेण स्वरस्य वक्ष्यमाणत्वात् *म-
न्त्रे इति । स्वरप्रक्रिया-स्वराणामुदात्तादीनां प्रक्रिया प्रयोगः,
कथ्यते इति शेषः ।

“उच्चैरुदात्तः” इत्यादिभिर्लक्षणोक्तौ “हस्तेन ते” इत्यनेन
प्रदर्शनोक्तावपि हृदयाद्यङ्गविशेषे स्वरप्रदर्शनार्थं पुनरारम्भः ।

स्यानस्याभ्यर्हितत्वेन अनुदात्ताधिकरणं पूर्वमाह—

हृदयानुदात्तः ॥४॥ सामीप्ये सप्तमी । हृदयसमीपे हस्ते-
नानुदात्तः प्रदर्शनीयः । अनुदात्तोच्चारणवेलायां हृदयसमीपे
हस्तस्थापनं कर्तव्यम् इति यावत् । यद्यपि प्रातिशाख्ये “हस्तेन
ते” इति सामान्येनोक्तं तथापि स दक्षिण एव प्राङ्गः ।

दिशानुक्तौ प्राची स्वात्तया हस्तस्तु दक्षिणः ।

इति परिभाषणात् ।

मूर्धन्युदात्तः ॥ ५ ॥ मूर्ध्नि मुखप्रदेशे उदात्तः प्रदर्शनी-
यः । मुखस्यापि मस्तकावयवत्वप्रसिद्धेः । निष्कृष्टार्थः पूर्ववत् ।

श्रुतिमूले स्वरितः ॥ ६ ॥ दक्षिणकर्णमूले स्वरितः प्र-
दर्शनीय इत्यर्थः । क्रमेणैषामुदाहरणानि--वायवस्येत्यत्र पूर्व-
वकारोत्तराकारोऽनुदात्तः, यकारोत्तराकार उदात्तः, उत्तरव-
कारोत्तराकारः स्वरितः ।

एवं जात्यादयोऽभिहिताः ॥ ७ ॥ यथा प्रचयस्य
स्वरितभेदस्य प्रातिशाख्येऽभिधानम् एवं जात्यादयोऽपि स्वरि-
तभेदास्तत्रैवाभिहिताः उक्ताः, अतोऽत्र बोध्यन्ते इति भावः ।

ब्राह्मणेतूदात्तानुदात्तौ भाषिकस्वारौ ॥ ८ ॥ ब्रा-
ह्मणे पूर्वोक्ते व्रतमुपैष्यन्नित्यादिभागे तु उदात्तानुदात्तौ भाषिक-
लक्षणलक्षितौ-स्वरावेव स्वारौ स्वार्थे अण्, तेन स्वरितस्य
व्यावृत्तिः-हृदि मूर्ध्नि च भवत इति अनुवृत्त्या लभ्यते ।

तानस्वराणि छन्दोवत्सूत्राणि ॥ ९ ॥ सूत्राणि-क-
ल्पाः “अथातोऽधिकारः” इत्यादयः । शृङ्गग्राहिकान्यायेन अ-
न्यान्यपि शिक्षादीनि वेदाङ्गानि छन्दोवत् छन्दसा तुल्यानि,
भवन्ति, स्वरसंस्कारनियमे इति शेषः । उदात्तादिस्वरबाधनार्थं
तानस्वराणीति । तान एकश्रुतिः स्वरो येषां तानि । तथा
च तत्र नोदात्तादिप्रवृत्तिरिति भावः । कं० ॥ १ ॥

अथान्तस्थानामाद्यस्य पदादिस्थस्यान्यहलसंयु-
क्तस्य, संयुक्तस्यापि रेफोष्मान्त्याभ्यामृकारेण चावि-
शेषेणादिमध्यवसानेषूच्चारणे जकारोच्चारणम् ॥ १॥

अथ-स्वरनिरूपणानन्तरम्, संस्कारप्रक्रिया उच्यते इति
शेषः । अन्तस्थानां-यरलवानाम् आद्यस्य-यकारस्य पदादौ
विद्यमानस्य-जकारोच्चारणम् इत्युत्तरेणान्वयः, कर्तव्यमिति शेषः ।
यथा “युञ्जानः प्रथमम्” इत्यादौ । पदादिस्थस्येत्युक्त्या धिय

इत्यादौ नातिप्रसङ्गः । तस्माच्चज्ञादित्यादावतिप्रसङ्गवारणायाह—
 अन्ये इति । अन्येन हला असंयुक्तस्य संयोगमप्राप्तस्येत्यर्थः ।
 घृताचीर्यन्तु हर्यतेत्यादौ पदादिस्थत्वाभावाज्जकारोच्चारणं न
 स्यादतस्तत् पुनर्विञ्चिनष्टि संयुक्तस्यापीति । रेफोरकारः, ऊष्म-
 णामन्त्यो हकारः ताभ्यां युक्तस्यापि जकारोच्चारणम् । तथा
 च पूर्वोदाहरणेऽपि तत्सिद्धिः । अत्रापि “अविशेषेण आदिम-
 ध्यावसानेषु” इति सम्बध्यते । तेन-घृताचीर्यन्तु हर्यत, मूर्य
 बडा इत्यादिषु सर्वत्र जकारोच्चारणं भवति । कृणुष्वध्वरं, मे-
 ह्यायच, मह्यवेदोभूया इत्यादीनि हकारयोगोदाहरणानि ज्ञेयानि ।
 अन्यहलसंयुक्तस्येति काकाक्षिगोलकन्यायेन अत्रापि सम्बध्यते ।
 तेन अग्निष्वातिरित्यादौ नातिप्रसङ्गः । ऋकारेण संयुक्तस्यापि
 जकारोच्चारणमविशेषेण अत्र अन्यहलसंयुक्तस्येति न सम्ब-
 द्यते, रेफोष्मान्त्याभ्यां पृथक्पाठसामर्थ्यात् । तेन सदोऽस्यृतस्ये-
 त्यत्र सकारयोगेऽपि जकारोच्चारणं सिद्ध्यति ।

द्विभावेऽप्येवम् ॥ २ ॥ घाय्या इत्यादौ जकारोच्चार-
 णसिद्धये इदम् ।

अथापरान्तस्थस्यायुक्तान्यहलः संयुक्तस्योष्मन्तका-
 रैरेकारसहितोच्चारणम् ॥ ३ ॥

अथ—आद्यान्तस्थादेशकथनान्तरम् अपरान्तस्थस्य-रेफस्य,
 अयुक्तः योगमप्राप्तः अन्यहल् यस्मिन् तादृशस्य, ऊष्मभिः ऋ-
 कारेण वा युक्तस्य एकारसहितोच्चारणं, कर्तव्यमिति शेषः पूर्व-
 वत् । यथा दर्शतमित्यत्र दरेशतमिति पाठः, न तु रेफमात्रप्र-
 टितः । एवं वर्षो, वर्षीयसि, बर्हिरसि, इत्यादावपि बोध्यम् ।
 वर्षीयच, यज्ञपतिर्हर्षीत्, इत्यादावन्यहलः यकारस्य वकार-
 स्य वा संयोगात् एकारसहितोच्चारणम् ।

एवं तृतीयान्तस्थस्य कश्चित् ॥ ४ ॥ तृतीयान्तस्थस्य
 लकारस्यापि कश्चिल्लक्ष्यातुरोधेन एकारसहितोच्चारणम् ।
 यथा—“शतवल्गुशिविरोहतात्” इत्यादौ “शतवल्गुश्या” इति पाठः ॥

अकारस्य तु संयुक्तासंयुक्तस्याविशेषेण सर्वत्रैव-
म् ॥ ५ ॥ एकाऽसहितोच्चारणदेशप्रसङ्गादिदम् । संयुक्तासंयु-
क्तस्य अविशेषेण सर्वत्र-आदिमध्यमलघुवृत्तिभिरुच्चारणम् । कृतापाद्, सृज प्रशस्त, कृणुहि, सामान्युभिरित्यादी-
न्युदाहरणानि बोधयानि ॥

अथान्त्यस्यान्तस्थानां पदादिमध्यमन्तस्थस्य त्रि-
विधं गुरुमध्यमलघुवृत्तिभिरुच्चारणम् ॥ ६ ॥

अथ—तृतीयान्तस्थादेशकथनानन्तरम् अन्तस्थानामन्त्य-
स्य-वकारस्य त्रिविधं—त्रिप्रकारं गुरुमध्यमलघुवृत्तिभिरुच्चा-
रणं कर्तव्यमित्युच्यते । एतच्च पदादिक्रमेण ज्ञेयम् । तदुक्तमन्यत्र-
वकारस्त्रिविधो ज्ञेयो गुरुर्लघुर्लघुतरः ।

आदिर्गुरुर्लघुर्मध्ये पदान्ते च लघुतरः ॥ इति ।

यथा—व्वायवस्थ, सविता, देवः, इत्यादि ॥

अथा मूर्धन्योष्मणोऽसंयुक्तस्य ढुमृते संयुक्तस्य
च खकारोच्चारणम् ॥ ७ ॥

अथो—अन्तस्थादेशकथनानन्तरम् मूर्धन्योष्मणः—षका-
रस्य असंयुक्तस्य, ढुं टवर्गयोगं विना संयुक्तस्य च खकारोच्चा-
रणं कर्तव्यमित्युपदिश्यते । यथा—सहस्रशीर्षा पुरुषः, विमर्ष्य
स्तवे, शष्प्यायचेत्यादौ । टवर्गयोगे प्रत्युष्टम्, कृष्णोऽग्नि, श्रेष्ठ-
तमायेत्यादौ तु न भवति ।

अध्ययनादिकर्मस्वर्थवेलायां प्रकृत्या ॥ ८ ॥ एते
पूर्वोक्ताः स्वराः संस्काराश्च अध्ययनादिकर्मस्वर्थेति नियम्यते ।
अध्ययनादीति आदिना यजनयाजनाध्यापनादिपरिश्रमः । यन्त्रा-
र्थवेलायान्तु प्रकृत्या प्रकृतिरूपेणैवोच्चारणम् । क० ॥ २ ।

अथानुस्वारस्य ५ इत्यादेशः शपसहरेफेषु, तस्य
त्रैविध्यमाख्यातं ह्रस्वदीर्घगुरुभेदैः, दीर्घात्परो ह्रस्वो
ह्रस्वात्परो दीर्घो गुरौ परे गुरुः, परसवर्णेऽत्प्रकृत्या-
चान्यत्र ॥१॥ अथ-ऊष्मादेशोपदेशानन्तरं शपसहरेफेषु वर्णेषु

परेषु अनुस्वारस्य स्थाने ५ इत्यादेशः । तस्य ँकारस्य त्रैवि-
ध्यं ह्रस्वदीर्घगुरुभेदैः । ह्रस्वात्-एकमात्रिकात्परो दीर्घः, दीर्घा-
द्-द्विमात्रिकात्परो ह्रस्वः, गुरौ-संयुक्ताक्षरे परे गुरुर्वोध्यः ।
यद्यपि दीर्घोऽपि गुरुर्भवति तथापि संयोगे परे ह्रस्वस्यापि गुरु-
संज्ञाविधानात् ह्रस्वात्परस्यापि संयोगे परे गुरुत्वविधानात्ततो
विशेषः । यथा—त्रिंशद्धामेत्यादौ ह्रस्वात्परो दीर्घः, पृथि-
व्याःशतेन पाशैरित्यादौ दीर्घात्परो ह्रस्वः कल्पन्ताःश्रो-
त्रम्, सोमानःस्वरणम् इत्यादौ संयोगे परे ह्रस्वादीर्घाच्च
परो गुरुः ।

अन्वत्र शपसहरेफपरत्वाभावे परा अनुस्वारात्परा तत्स-
वर्णा या ईषत्पकृतिः तथा उच्चारणम् । अर्थात् परत्र विद्यमा-
नवर्णवर्गीयपञ्चमवर्णसदृशमुच्चारणं कर्तव्यमिति फलति ॥

विसर्गेऽपीषद् विरामः ॥ २ ॥ विसर्गेषु अः इत्यादिषु
ईषत् विरामः किञ्चिद्विरम्यते, विसर्गस्य स्पष्टोच्चारणार्थम् ।

पदाद्यस्यासंयुक्ताकारस्येषदीर्घता च भवतीषद्दी-
र्घता च भवति ॥ ३ ॥ पदादौ विद्यमानस्यासंयुक्तस्य व्य-
ञ्जनायुक्तस्य अकारस्येषदीर्घता भवति । अक्षमन्नुर्ममित्यत्र शका-
रात्पूर्वः अकारः ईषद्दीर्घो न भवति संयुक्तत्वात् । पदादौ विद्य-
मानस्त्येत्युक्त्या गोपतावित्यादौ पकारोत्तराकारस्य न दीर्घता ।
अकारस्येत्युक्त्या च त्विभ्रादित्यादाविकारस्य न दीर्घता । कि-
न्तु वसोः पवित्रमित्यादौ वकाराकारस्य पकाराकारस्य च दी-
र्घता । तथाच तयोः ईषद्दीर्घोच्चारणं यथा भवति तथा पठनी-
यम् । एवमन्यत्रापि बोध्यम् । अन्ते द्विरभ्यासः परिसमाप्त्य-
र्थः । कं० ॥ ३ ॥

इति कात्यायनकृतपरिशिष्टसूत्रस्य (प्रतिज्ञासूत्रस्य)

व्याख्यानम् ॥

शम् ।

अभिज्ञानशाकुन्तलनाटकम्

‘रुचिर’ ‘किशोरकेलि’ संस्कृत हिन्दीटीका द्वयोपेतम् ।

उपर्युक्त दोनों टीकायं संसारभरमें सर्वोत्तम सिद्ध हो चुकी हैं ३॥)

मुद्राराक्षसनाटकम्

‘भावबोधिनी-आशुबोधिनी’ टीका द्वयोपेतं,

इसके अभिनव द्वितीय संस्करण में ग्रन्थ की सारी कठिनाता दूर कर दी गई है । देखते ही आप प्रसन्न हो जायेंगे । द्वितीय संस्करण ३)

वेणीसंहारनाटकम्

‘प्रबोधिनी’-‘प्रकाश’ संस्कृत हिन्दीटीकाद्वयोपेतम् ।

इस संस्करण में श्लोकान्वय, विग्रह, पर्याय, सुन्दर अर्थ, भावार्थ, अलङ्कार तथा कोषादि प्रमाण से शब्दान्तर देकर समन्वय करते हुए प्रबोधिनी और प्रकाश (संस्कृत-हिन्दी) टीकाओं से, श्लोक, प्राकृत तथा गद्य को इस तरह समझाया है कि, सुकीमल मति विद्यार्थी स्वयं भी इस से ज्ञान प्राप्त कर सकते हैं २)

हर्षचरित प्रथम उच्छ्वास

जयश्री-कथाभट्टीया-संस्कृत हिन्दी टीका सहित ।

इन टीकाओं में परीक्षोपयोगी सभी विषयों का सरल विवेचन किया गया है । व्याख्या के साथ साथ कवि के ऐतिहासिक परिच्छेद, कथासार (संस्कृत तथा हिन्दी) से पुस्तक की उपयोगिता १२)

परिभाषेन्दुशेखरः

‘बृहच्छास्त्रार्थकला’ टीका, प्रश्नोत्तरी तथा नाना परिष्कारादि संवलित बृहत्परिशिष्टों से विभूषित ।

विजया, भूति आदि रूपाति प्राप्त सभी टीकाएँ इसमें गतार्थ हो चुकी हैं । बहुत से दुष्प्राप्य कोश-पत्रों को संकलित कर पूर्व प्रकाशित उन सभी टीकाओं के गुण-दोषों की समालोचना करके प्रस्तुत संस्करण प्रकाशित किया गया है ३)

प्राप्तिस्थानम्—चौखम्बा संस्कृत पुस्तकालय, बनारस सिटी । १.....

अस्मत्प्रकाशित-धर्मशास्त्र-कर्मकाण्ड-ग्रन्थाः—

- १ अग्निष्टोमपद्धतिः । “आध्वयेवपद्धतिः” “आद्गात्रपद्धतिः”-
“हौत्रपद्धतिश्च”-सन्निविष्टाः १-२ खण्ड ३)
- २ अष्टादशस्मृतिः । मूल । अजिरादि अष्टादश स्मृतिरूपेण ग्रन्थः २)
- ३ आपस्तम्बगृह्यसूत्रं । अनाकुला-नान्पर्यदर्शनी व्याख्यायुतं ४॥)
- ४ आपस्तम्बधर्मसूत्रम् । उज्ज्वलावृत्त्या सहितम् ४॥)
- ५ कात्यायनश्रौतसूत्रम्-कर्मभाष्य सहितम् । सम्पूर्णम् १२)
- ६ कृत्यसारसमुच्चयः । गङ्गाधरमिश्रकृत टिप्पणीपरिशिष्ट युतः ३॥)
- ७ गोभिलगृह्यसूत्रम् । मुकुन्दशर्मकृत “सुदुला” व्याख्या युतम् ३॥)
- ८ तिथिनिर्णयः । भट्टोजिदीक्षितकृतः, नागोजिभट्टकृतश्च २॥)
- ९ निर्णयसिन्धुः । कृष्णभट्टकृत व्याख्या सहितः २२)
- १० पारस्करगृह्यसूत्रम्-मूल टिप्पणी युक्तम् । १२)
- ११ पारस्करगृह्यसूत्रम् । हरिहर-गदाधर-जयगामभाष्य युतं ३)
- १२ पौरोहित्यकर्मसारः । परिवर्द्धित संस्करणः । संपूर्णः ६१)
- १२ बौधायनधर्मसूत्रम् । श्रीगोविन्दस्वामिप्रणीतविवरणसमेतम् ५॥)
- १३ याज्ञवल्क्यस्मृतिः । ‘वीरमित्रोदय’ ‘मिताक्षरा’ द्वयोर्विता ५)
- १४ याज्ञवल्क्यस्मृतिः । ‘बालम्भट्टो’ ‘मिताक्षरा’ टीकाद्वय सहिता
व्याख्याराध्यायः १६॥)
- १५ लाट्यायनश्रौतसूत्रम् । अग्निष्टोमान्तम् । सटीकम् २१)
- १६ वर्षकृत्यदीपकः । म० म० श्रान्तित्यानन्दपन्त पर्धानीयकृतः ४)
- १७ वास्तुपूजापद्धतिः । गृहादिपतनशास्त्रिपद्धतिः-गृहप्रवेश-
पद्धतिश्च सहिता ॥८)
- १८ वीरमित्रोदयः । म०म० मित्रमिश्रविरचितः । परिभाषाप्रकाशः-
संस्कारप्रकाशश्च १६॥) आह्निकप्रकाशः, ६) पूजाप्रकाशः, ६)
लक्षणप्रकाशः, १०॥) राजनीतिप्रकाशः, ७॥) तोर्यप्रकाशः, ६)
व्यवहारप्रकाशः, ६) आह्निकप्रकाशः, ६) समयप्रकाशः, ४॥)
भक्तिप्रकाशः, ३) शुद्धिप्रकाशः ४॥) संपूर्ण ८२॥)
- १९ व्याख्यताप्रायश्चित्तनिर्णयः तथा-व्याख्यताशुद्धिसंग्रहः ॥॥)
- २० आह्निकल्पलता । श्रीनन्दपण्डितकृता ५॥)
- २१ आह्निकपद्धतिः । म० म० वाचस्पतिमिश्रकृता परिशिष्ट सहिता १॥)
- २२ आह्निकचन्द्रिका । भारद्वाज दिवाकरभट्टनिर्मिता ३)
- २३ श्रौतसूत्रम् । कात्यायनप्रणीतं देवयाह्निकपद्धति सहितम् ९)
- २४ षडशीतिः । शुद्धिचन्द्रिकाद्वयव्याख्या समरकृता ४)
- २५ संस्कारगणपतिः । पारस्करगृह्यसूत्रस्यातिविस्तृतव्याख्यानसङ्कलन १३)
- २६ स्मृतिसारोद्धारः । अष्टगुलमोड्यं धर्मशास्त्रग्रन्थः ६)

प्रातिस्थानम्—बोखम्बा संस्कृत पुस्तकालय, बनारस सिटी । १

